

روز ملا بید



شرت چندر جی کے قلم سے



MRS. Ray Rani Nanda

دو سال بعد

و دیگر سانیان

مترجمه
بی. ایس. دلاش و نشکلیان
بی. ایس. سی (امریکی)
مصنف
شیرت چند چیری

پیشتر
بہکت نکند لال نہ صہار تھڑ سٹ امرتہ

فہرست مضامین

نمبر صفحہ	نام کہانی	نمبر کہانی
۹	بند و کا لڑا	۱
۸۸	بار (شادی)	۲
۹۱	سوشیلا کے بچے کا اوپر اشن	۳
۹۵	بھڑ شادی	۴
۹۹	نلنی	۵
۱۰۲	دو سال بعد	۶
۱۰۶	کیا تقدیر پھوٹ گئی	۷
۱۱۲	سہاگ رات	۸
۱۱۸	نریندر بابو کا خط	۹
۱۲۰	مسندر	۱۰
۱۲۶	مقدمے کا نتیجہ	۱۱
۱۴۹	ہری چرن	۱۲
۱۶۶	ہری لچھی	۱۳
۱۰۶	ابھانگنی کا سورگ	۱۴

میں

جناب کرم چند صاحب تینچہ بی، اے کاتہ دل سے

شکر گزار ہوں۔ جنہوں نے ہندی الفاظ کو اردو

کا لباس پہناتے ہیں مہدی خاص طور پر مدد کی ہے*

دل شاد

انتساب

یہ ناچیز تحفہ میں اپنے عزیز دوست
 بھائی تارا سنگھ خرم مرحوم کے
 نام نامی سے ممنون کرتا ہوں *

دلشاد

کون ہے؟

جو ادبی دنیا میں شرت چندر کے نام سے واقف نہیں
آپ بلند پایہ ہنگالی ادیب ہیں۔ انہوں نے اپنی ادبی زندگی
میں ادب پر جس قدر کتابیں لکھی ہیں۔ ان میں ”برائے زندگی“
کے اصول کو پیش نظر رکھا۔ شرت سہائیت موصوف کا بہترین
اعلیٰ ثنا ہمارے ہے۔ جس میں ”ادب برائے زندگی“ کے اصول
پر انسانی زندگی کو نہایت ہی دردناک انداز میں پیش کیا گیا
ہے۔“

رفیق محترم ”ولشاد نشکناگ“ نے شرت سہائیت کا اردو
ترجمہ کچھ اس انداز سے کیا ہے۔ کہ ہر لفظ اور ہر فقرے میں نہ
صرف اصل کتاب کی رنگت ہی پائی جاتی ہے۔ بلکہ یوں معلوم
ہوتا ہے کہ مصنف کی روح نمایاں طور پر بول رہی ہے۔

سچ تو یہ ہے کہ دلشاد نے دو سال بعد کے نام سے اردو ترجمہ
 کر کے شہرت سہائیت پر چار چاند لگا دئے ہیں یہ کتاب گویا
 ”ادب برائے زندگی“ کی منہ بولتی تصویر ہے۔“

نیاز صند
 محمد سعید نقشبندی پرنسپل دارالعلوم
 السنہ شرقیہ امرتسر

دیباچہ

جہاں ہندوستان کی فضا اپنے اندر خوش گوار موسم رکھتی ہے۔
ہندوستان کی ندیاں اپنے سینے میں سونے کے ذخیرے رکھنے کے
باعث بہتیں۔ اور کوہ پیروں سے بھرے پڑے ہیں۔ وہاں ہندوستان کی
مٹی میں بھی یہ وصف ہے۔ کہ وہ ہر دور میں کوئی نہ کوئی ایسی شخصیت
پیدا کرے۔ جسے عالمگیر شہرت نصیب ہو۔

اس ملک کا صوبہ بنگال بڑے انسان پیدا کرنے میں تو خاص
طور پر مشہور ہے۔ بین الاقوامی حیثیت رکھنے والے لوگ اور غیر فانی
شخصیت قائم کرنے والے ہندوستانی اکثر و بیشتر اسی صوبہ سے
تعلق رکھتے ہیں۔ فنون لطیفہ کا یہ مرکز ہے۔ ادب اور آرٹ کا گہوارہ
کہنا چاہئے۔ اسے راگ اور شعر کا مسکن کہا جاسکتا ہے۔ غرضیکہ ہر لحاظ
سے یہ ہندوستانیوں کے لئے فخر کا مقام ہے۔

مرحوم شرت چندر چٹرجی بھی اسی صوبہ میں پیدا ہوئے۔ جنہوں نے
کہ ہندوستانی ادب کی سنہری مثالیں قائم کیں۔ اور جو نشر میں
طرح نو کے موجد کہے جاتے ہیں۔ شرت بابو نے صرف اپنے وطن
مالوت کی سنہری روایات کو بحال کیا۔ بلکہ ادب کے نئے معیار کو
پیدا کیا۔ جس پر اس ملک کے انسان ہمیشہ فخر کرتے رہیں گے آپ نے
عالم اہام میں سستی فکر کی قدیم علت کو ختم کرنے ہوئے اس بات کو
ترجیح دی کہ زندگی کے ٹھوس حقائق پر لکھا جاوے۔ اور بجائے

طلساتی کہانیوں کے عام انسانوں کی زندگی کو پیش کیا جائے۔ آپ کی ہر تصنیف ایک عام قسم کے معمولی انسان کی لغزشوں اور عقیدت مندانہ اقدامات کو پیش کرتی ہے اور اس خوبی کے ساتھ کہ پڑھنے والا ماحول میں گم ہو کر رہ جائے اور خود کو کہانی کا کردار سمجھنے لگ جائے۔ یہ شہرت پاؤں کے اسلوب بیان کا نتیجہ ہے کہ ان کی ہر کہانی واقع بن کر رہ جاتی ہے۔ یہ ان کی سادگی انداز ہے کہ ہر واقعہ ماحول کا حصہ معلوم ہوتا ہے ان کی کہانیوں کے کردار ایسا معلوم ہوتا ہے کہ ہم میں سے ہیں۔ ہمارے ہی قریب ہیں ان کی لغزش ہمارے کمزوری ہے۔ ان کی خوبی ہمارا خیر ہے اس سے زیادہ کسی مصنف سے بس معجزہ ہی کی توقع کی جاتی ہے۔ درہ شرت یا پوداں رقت پر پہنچ کر ہی رہے۔ جس کا اندازہ ان سے پہلے کے لوگوں کے محض تجل میں تھا۔

زیر نظر کتاب دو سال بعد ان کی چند کہانیوں کا مجموعہ ہے۔ جو نہایت حسین موضوعات پر لکھی گئی ہیں۔ ان میں سے ہر کہانی جاذب توجہ اور انتہائی حد تک دلچسپ ہے، اور اپنے میں یہ وصف رکھتی ہے کہ ایک بار پڑھنے والا اسے بار بار پڑھنے پر مجبور ہو جائے اور ہر بار یہ خواہش کرے کہ کاش! وہ اس ماحول میں شامل ہوتا۔ کاش وہ خود ایک کردار ہوتا۔

میرے دوست مسٹر ولشاد لشکانک نے یہ مجموعہ اپنے حسن بیان سے نہایت کامیابی کے ساتھ اردو زبان کے پیراہن میں پیش کیا ہے اور سچ تو یہ ہے کہ وہ اس کامیابی پر مبارکباد کے مستحق ہیں۔ انہوں نے مصنف کے جذبات کی روح کو نہایت لطافت سے برقرار رکھتے ہوئے کہانیوں کو ان کے مستحق معیار پر پیش کیا ہے۔

رام مورتی طاٹر

بند و کالا

یادو مکرجی اور مادھو مکرجی کے بھائی نہیں ہیں۔ اسودہ خود تو بھول گئے تھے۔ باہر کے لوگ بھی بھول گئے تھے۔ غریب یادو نے کتنی ہی تکلیفیں سہید کر اپنے چھوٹے بھائی مادھو کو قانون کا امتحان پاس کرایا تھا اور بڑی کوشش کے بعد دو لاکھ زیندار کی اکلوتی بیٹی بندو باستی کو بھائی کی دولہن کی شکل میں اپنے گھر لائے میں کامیاب ہوئے تھے۔ بندو باستی غیر معمولی حسین و جمیل تھی۔ پہلے پہل جس روز وہ اپنا بے نظیر حسن و جمال اور دس ہزار روپے کے پروری نوٹ لے کر اس گھر میں آئی اس روز بڑی بھوانی پورنا کی آنکھوں سے خوشی کے آنسو چھلک پڑے تھے۔ گھر میں ساس نند کوئی نہ تھی وہ ہی گھر کی مالک تھیں بچھوٹی بھو کا گھٹھا اوپر اٹھا کر اس روز انہوں نے اپنی پڑوسنوں کے سامنے بڑے فخر کے ساتھ کہا تھا۔ گھر میں بھولا لائی جائے تو ایسی بالکل لکشتی کی موت مگر دو ہی دن میں انہیں اپنی غلطی کا علم ہو گیا۔ دو ہی روز میں پتہ چل گیا۔ کہ چھوٹی بھو جس ناپ تول سے حسن اور دولت لائی ہے۔ اس سے کہیں زیادہ غرور اور شان بھی ساتھ لیتی آئی ہے۔

ایک روز بڑی بھو نے اپنے شوہر کو تنہائی میں بلا کر کہا۔ کیوں جی! روپ روپیوں کی گھٹری ہی دیکھ کر بھولا لائے ہو! یہ تو کالی ناگن ہے! یادو کو اس بات پر یقین نہ ہوا۔ وہ سر کھجائے ہوئے دو چار بار وہ تو۔۔۔ وہ تو۔۔۔ کہہ کر کچھری چلے گئے۔ یادو نہایت نرم اور سنجیدہ

طبیعت آدمی ہیں، وہ زمیں دار کے یہاں نائب (کارندہ) کا کام کرتے تھے اور گھرا کر پوجا پاٹ میں لگ جایا کرتے تھے۔ مادھوا اپنے بڑے بھائی یا دو سے دس سال چھوٹا تھا۔ ویل ہو کر حال ہی میں اس نے اپنا روزگار شروع کیا تھا۔ اس نے بھی آکر کہا، بھائی، بھتیہا کے لئے روپیہ ہی کیوں بڑی چیز ہو؟ ٹھیکر جاتے تو میں بھی تو روزگار کر کے لاسکتا تھا، اپنورنا خاموش رہی۔

اس کے سوا ایک اور آفت بھی تھی۔ وہ یہ کہ چھوٹی بہو پر حکومت کرنا آسان نہ تھا۔ اسے ایسی خوفناک "وٹ" کی بیماری تھی کہ دورہ ہونے پر اس کی طرف دیکھتے ہی سائے گھر کا سر جھکا جاتا۔ اور ڈاکٹر کو بغیر بلائے کوئی چارہ ہی نہ رہتا۔ لہذا یہی خیال سب کے دماغ میں جڑ پکڑ گیا کہ ایسے شوق کی شادی میں بڑی غلطی ہو گئی ہے، صرف یا دو نے بہت نہیں باری۔ وہ سب کے خیالات کھڑے ہو کر برابر بکتے رہے۔ نہیں جی نہیں۔ تم لوگ بھائی دیکھنا میری بہو رانی کا جگہ صاف تری سارو پ ہے۔ کیا وہ بالکل ہی بے نتیجہ ہو گا! ایسا ہونہیں سکتا۔"

ایک روز دیکھا، کوئی ایک بات ہو جانے پر چھوٹی بہو منہ او اس کٹے چپ بیٹھی ہوئی ہے۔ ڈر کے مارے اپنورنا کے ہوش اڑ گئے۔ اچانک اسے نہ جانے کیا سوچا کہ وہ کمرے میں دوڑی چلی گئی اور اپنے ڈیڑھ سال کے سوتے ہوئے بچے امول چرن کو اٹھا لاکر بندو کی گود میں ڈال کر چلی گئی۔

امول کچی نیند میں جاگ جانے کے سبب زور زور سے رونے لگا۔ بندو جی جان سے اپنے کو سنبھال کر اور بیہوشی کے پنجے سے اپنی حفاظت کر کے بچے کو چھاتی سے لگائے کمرے میں چلی گئی۔ اپنورنا اوٹ میں چھپی ہوئی یہ دیکھتی رہی اور وٹ کی اس دوائے خاص کی ایجاد کر کے خوش ہوا تھی۔

گھر گریبستی کا سارا یا رہا پتورنا ہی کے سر پر تھا۔ اس لئے وہ بچے کی ٹھیک سے نگہداشت نہ کر سکتی تھی۔ خصوصاً دن بھر کام کرنے کے بعد وہ رات کو سو نہ پاتی۔ تو اس کی طبیعت خراب ہو جایا کرتی۔ اس لئے بچے کی دیکھ بھال کی ساری ذمہ داری چھوٹی بہو نے اپنے سر لے لی۔

تقریباً چھ ماہ بعد ایک روز سویرے بندو بچے کو گود میں لئے رسوئی گھر میں گئی۔ اور بولی ”جیجی! امول دھن کا دودھ کہاں ہے؟“ اپنورنا نے فوراً ہاتھ کا کام چھوڑ کر ڈرتے ہوئے کہا۔ ایک منٹ ٹھہر جا بہن! ابھی گرم کئے دیتی ہوں۔“

بندو رسوئی گھر میں گھستے ہی دودھ کو کپار رکھا ہوا دیکھ کر بہیم ہو گئی تھی۔ اس نے ترش لہجے میں کہا۔ ”کل بھی تم سے کہا تھا کہ مجھے آٹھ بجے سے پہلے ہی دودھ چاہئے۔ مگر اب نو بج رہے ہیں۔ اگر اتنا کام بھی تمہیں زیادہ ہوتا ہے۔ تو صاف کیوں نہیں کہتیں، میں دوسرا رستہ دیکھوں۔“ اور کیوں مصرانی جی! تمہیں بھی اتنا ہوش نہیں رہا گھر بھر کے لئے جو پکایا جا رہا ہے۔ وہ دو منٹ بعد ہی ٹپک جاتا۔

مصرانی چپ ہی رہی۔

اپنورنا نے کہا۔ ”تیری طرح لڑکے کو صرف کاہل لگانے اور ٹیکہ دینے کا کام ہوتا تو ہم لوگوں کو بھی ہوش رہتا۔ ایک منٹ کی دیر جی اب نہیں برداشت ہوتی۔ چھوٹی بہو!

چھوٹی بہو نے اس کے جواب میں کہا۔ ”تمہیں بہت بڑی شوگند رہی اگر پھر کسی روز تم نے لالا کے دودھ میں ہاتھ لگایا اور مجھے بھی قسم ہے اگر میں پھر کسی دن تم سے کہا۔“

یہ کہہ کر اس نے دھم سے بچے کو زمین پر بٹھا دیا۔ اور دودھ کی کڑاہی اٹھا کر چوٹھے پر چڑھا دی۔ اس غیر متوقع صورت حال کے سبب امول زور سے رونے لگا۔ اور اس کا رونا تھا کہ بندو نے اس کے گال مسل کر ڈانٹا۔

”چپ رہ بندو! چپ رہ۔ چلا یا تو اکیم مار ہی ڈالوں گی!“
بندو کی اس کڑوت سے گھر کی ہری وہاں دوڑی آئی اور بچے کو گود میں اٹھانا ہی چاہتی تھی کہ بندو نے اسے ڈانٹ دیا۔ ”دور ہو سامنے سے دور ہو جانا۔ پھر وہ آگے نہ بڑھ سکی۔ در کے باپے سٹپا کر رہ گئی۔“
بندو نے پھر کسی سے کچھ نہ کہا اور رونے ہوئے بچے کو گود میں لے کر دودھ گھرم کرنے لگی۔“

اپنورنا ساکت سی کھڑی رہی۔ کچھ دیر بعد جب بندو دودھ لے کر چلی گئی تو اس نے مصرانی کو مخاطب کر کے کہا: ”سن لی مصراتی! اس کی بات! اس روز میں نے ہنسی ہنسی میں کہہ دیا تھا کہ امول کو تولے لے چھوٹی بہو اسی کے زور پر آج مجھے بھی سو گند دے گئی۔“

کچھ بھی ہو اپنورنا کا لڑکا بندو باسنی کی گود میں جس طرح کھانے پینے اور بڑا ہونے لگا۔ اس کا نتیجہ یہ ہوا کہ امول چاچی کو ماں اور ماں کو ”بیجی“ کہنا سیکھ گیا۔“

x x x x x x x

اس کے کوئی چار سال بعد جب خوب دھوم کے ساتھ امول کر پڑھنے بٹھایا گیا۔ اس کے دوسرے روز صبح اپنور نار سوئی کے کام میں مشغول تھی۔ اتنے میں باہر سے بندو باسنی نے پکار کر کہا: "جیجی۔ امول دھن پاؤں چھو لے آیا ہے، ذرا باہر نواؤ۔"

اپنور نے باہر آکر امول کی ڈھانٹ دیکھی تو دنگ رہ گئی۔ لڑکے کی آنکھوں میں کاجل پیشانی پر ٹیکے، گلے میں سونے کی زنجیر سر پر چوٹی بندھے ہوئے بال، زرد رنگ کی چھپی ہوئی دھوٹی، ایک ہاتھ میں سنہلی سے بندھی ہوئی مٹی کی دوات اور نبل میں چھوٹی سی ایک چٹائی میں لپٹے ہوئے تھوڑے سے تار کے پتے۔

بندو نے کہا: "جیجی کے پاؤں چھو کر پاگلی تو کرو بیٹا۔"

امول نے اپنی ماں کو پر نام کیا۔

اس کے پیروں میں نہ جوتے تھے نہ موزے، نہ طرح طرح کی ولایتی پوشاک اپنور نے اس خوبصورت لباس کو دیکھ کر ہنستے ہوئے کہا: "مجھے اتنا آتا ہے چھوٹی بہو۔ لڑکا شاید پڑھنے جارہا ہے!"

بندو نے ہنستے ہوئے کہا: "ہاں، گنگا اینڈ کی پاٹھ شالہ میں بھجوا رہی ہوں، آشیر باد دو جیجی۔ آج کا دن اس کی نہنگی میں مبارک ہو۔"

پھر نوکر کی طرف مڑ کر کہا: "بھیروا اینڈ جی سے میرا نام لے کر خاص طور سے کہہ دینا۔ میرے لڑکا کو کوئی مارے پیٹے نہ، اور جیجی یہ پانچ روپے لو۔ خوب اچھی طرح سیدھا (دال چاول وغیرہ) سجا کر اس میں یہ پانچ روپے رکھ کر کہہ دے۔"

ہاتھ پنڈت جی کے پاس بھجوا دو۔ کہتے ہوئے اس نے فرط محبت سے لالاکے
مخسار چوم لئے۔ اور اسے گود میں لے کر چل دی۔

انپور تانکی دونوں آنکھیں آنسوؤں سے لیریز ہو گئیں۔ اُس نے مصرانی
سے کہا: لالاکہ! ابھی سے فرصت نہیں۔ مصروف رہتی ہے۔ وہ بھی پیٹ میں
نہیں رکھا۔ نہیں تو نہ جانے کیا کرتی؟

مصرانی نے کہا: شاید اسی سے بھگوان نے نہیں دیا۔ اٹھا رہے تھیں
سال کی ہو چکی؟

بات پوری نہ ہو سکی۔ چھوٹی بھوکے کو چھوڑ کر اکیلی لوٹ آئی۔ بولی
”جیجی۔ جیٹھ جی سے کہہ کے کیا اپنے مکان کے سامنے ایک پاٹھ شالہ نہیں
کھلائی جاسکتی؟ میں سب کا خرچ دے دوں گی؟“

انپور نا ہنس دی۔ بولی۔ ”ابھی دو وقت بھی تو نہیں گیا چھوٹی بھو۔ اتنے
بڑی میں تیری طبیعت بدل گئی۔ نہ ہو تو تو بھی جانے، پاٹھ شالہ میں جا کر بیٹھی
رہنا؟“

بندو شرما سی گئی ہنس کر بولی۔ ”طبیعت نہیں بدلی جیجی، مگر سوچتی ہوں
آنکھوں سے اوجھل رہنا ایک بات ہے اور آنکھوں کے سامنے رہنا دوسری
بات ہے، ساتھ پڑھنے والے لڑکے سب بٹیرے شرارتی، اس کو چھوٹا سمجھ کر
اگر مایں بیٹیں؟“

انپور نے کہا: ”اس سے کیا۔ لڑکے مار پیٹ تو کیا ہی کرتے ہیں۔ اس کے
علاوہ لڑکے تو بھی کے یکساں ہیں چھوٹی بھو۔ ان کے ماں باپ اگر دل کو
سخت کر کے پاٹھ شالہ بھیج سکتے ہیں تو تو کیوں نہیں بھیج سکتی؟
دو مہروں کے ساتھ مقابلہ کرنا بندہ کو قطعی پسند نہ تھا۔ شاید اس

سے وہ دل ہی دل میں بگڑ کر بولی۔ ”تمہاری بات ہی ایسی ہوتی ہے جی۔ مان
کوئی اس کی آنکھوں میں قلم ہی بھونک دے تو؟“

اپنورنا اس کے دل کا اندازہ کر کے ہنس دی۔ بولی۔ ”تو پھر ڈاکٹر کو دکھانا مگر
سچ کہتی ہوں تجھ سے، میں تو سات دن سات رات بیٹھ کر سو جاتی۔ تب بھی یہ
آنکھوں میں قلم بھونکنے کی بات میرے دماغ میں نہ آتی۔ اتنے لڑکے پڑھتے
ہیں میں نے تو نہیں سنا کہ کوئی کس کی آنکھوں میں قلم بھونکتا رہتا ہے۔“

بندو نے کہا۔ ”تم نے نہیں سنا تو کیا ایسی بات ہو ہی نہیں سکتی؟ ہوتی
کی بات کون کہہ سکتا ہے؟ اچھی بات ہے، تم ایک بار کہہ کے دیکھو تو سہی
اس کے بعد جو ہوگا دیکھا جائے گا۔“

اپنورنا نے سفیدگی سے کہا۔ ”جو ہوگا وہ تو صاف ہی دکھائی دیتا ہے تو
نے جب ٹھکان لی ہے تو کیا بغیر پورا کٹے چھوڑے گی؟ لیکن میں ایسی دینا بھرے
الٹی بات اپنی زبان سے نہیں کہہ سکتی۔ اور تو بھی تو بولتی ہے ان سے، خود
ہی کہنا نہ۔“

اب تو بندو کو غصہ آ گیا بولی۔ ”کہوں گی ہی میں اتنی دُور روز روز اپنے
للا کو نہیں بھیج سکتی۔ چاہے کسی کو میرا لگے یا بھلا۔ اور چاہے اس کو پڑھنا آئے
یا نہ آئے، کیوں ہی کدم تجھ سے کہا تھا نہ سیدھا دے آئے کو؟ مرنے بھاڑے
کھڑی کیا دیکھ رہی ہے؟“

اس کے غصے کا اندازہ دیکھ کر اپنورنا پریشان ہو کر بولیں۔ ”سیدھا
رہی ہوں، اکدم دیوانی نہ ہو جا چھوٹی ہو، اچھا کیا تیرا للا کبھی بڑا نہ ہوگا؟ کیا
ہمیشہ تو اسے انچل سے ڈھک کر رکھ سکے گی؟ اس بات کو کیوں نہیں سوچتی؟
چھوٹی ہوئے اس بات کا جواب دیئے بغیر کہہ کدم سیدھا دے کر

پنڈت جی کے پاؤں کی دھوؤں ذرا لالا کے سر سے لگا کر اسے اپنے ساتھ
لوٹا لانا اور پنڈت جی سے بھی ذرا شام کے وقت آنے کے لئے کہتی آنا۔ جو
سمجھنا ہی نہ چاہیں ان کو کیسے سمجھایا جائے۔ میں کہتی ہوں اگر چھوٹا دیکھ کر کوئی
اسے مار پیٹ دے تو؟۔ وہ کہتی ہیں۔ کیا تو ہمیشہ اچھل سے ڈھک کر رکھ
سکتی ہے؟۔ کیا کر سکتی ہوں اور کیا نہیں یہ صلاح لینے تو میں آئی نہیں
تھی۔ کہہ کر وہ جواب کا انتظار کئے بغیر ہی چلی گئی۔ اپنورنا حیران سی اپنی
جگہ کھڑی رہی۔

کہہ مئے کہا: اب کھڑی مت رہو، بہو جی ابھی پھر چلی آئیں تو بس انہوں
جب دال میں ایک بات ٹھکان لی ہے تو پھر بدھاتا ہی کیوں نہ آجائیں۔ وہ
رد تھوڑے ہی ہو سکتی ہے۔

اسی روز شام کو بڑے بابو افیم کھا کر بستر پر لیٹے حقہ کی مے منہ سے لگائے
نشہ کی لہٹ پر چائیکرے سید کر رہے تھے۔ اتنے میں دروازے کی زنجیر
بج اٹھی۔

یادو نے بمشکل آنکھیں کھول کر کہا۔ کون ہے؟
اپنورنا نے کمرے میں داخل ہوتے ہوئے کہا۔ چھوٹی بہو کچھ کہنے آئی ہے
سن لو۔

یادو نے پریشان ہو کر پوچھا، چھوٹی بہو؟ کیوں بہو، کیا ہے؟
چھوٹی بہو کو وہ بہت مانتے تھے۔ چھوٹی بہو کچھ نہ بولی۔ اس کی بجائے
اپنورنا نے کہہ دیا۔ اس کے لالا کی آنکھ میں پاٹھ شالہ کے رطے کہیں قسمل نہ
جھونک دیں۔ اس لئے مکان ہی میں ایک پاٹھ شالہ کھلوانا چاہتی
ہے۔

یادو نے حقے کی نے کو پھینک کر گھبرا کر پوچھا: "ایں کس نے آنکھ میں مار دیا؟ کہاں ہے۔ دیکھوں۔"

اپنور نے ان کے ہاتھ میں نے دیتے ہوئے ہنس کر کہا: "ابھی کسی نے مارا نہیں؟ اگر مارے؟" کی بات ہو رہی ہے۔

یادو نے اطمینان کی سانس لیتے ہوئے کہا: "اچھا! اگر کوئی مارے کی بات ہے، اب میں سمجھا۔ شاید..."

بند و کوڑ کی اوٹ میں کھڑی کھڑی جل بھن کر خاک ہو گئی۔ اس نے آہستہ آواز میں کہا: "جیجی اس وقت تو تم نے کہا تھا کہ ایسی دنیا سے اُلٹی بات میں اپنی زبان سے نہیں کہہ سکتی۔ اب کیوں کہنے آگئی ہو؟"

خود اپنور نے ابھی سمجھ گئی تھی کہ اس کے کہنے کا ڈھنگ اچھا نہیں تھا اور اس کا نتیجہ بھی خوشگوار نہ ہو گا۔ اب اس آہستہ آواز کے پیچیدہ مطلب کو واضح طور پر دل نشین کر کے وہ سچ مچ ڈر گئی۔ اس کا غصہ جا بڑا بیچارے بے قصور شوہر پر نہیں کو مخاطب کر کے اس نے کہا: "افیم کے نشے سے آدمی کی آنکھ تو مینچ ہی جاتی ہے۔ کیا کان بھی بند ہو جاتے ہیں، میں نے کیا کہا تھا۔ اور تم نے کیا سنا۔ کہاں ہے دیکھوں؟ میں نے کیا تم سے یہ کہا تھا کہ لڑا کسی آنکھ پھوڑ دی گئی ہے؟ میری جان تو سب طرف سے آفت میں ہے۔"

ہر طرف کے اختلاف سے دور رہنے والے یادو کی افیم کی پینک ٹوٹنے کی نوبت آ پہنچی۔ انہوں نے ہکا بکا ہو کر پوچھا: "کیوں کیا ہوا بھئی؟" اپنور نے غصے میں کہا: "جو ہوا وہ بھی اچھا ہی ہوا۔ ایسے آدمی سے بات کرنا ہی جھک مارنا ہے۔ میری قسمت ہی کا پھیر ہے۔" کہتی ہوئی وہ مکرے

سے باہر نکل گئی۔

یادو نے کہا: کیا ہوا ہے بہو رانی۔ ذرا صاف صاف بتاؤ تو؟
 بندو نے دروازے کی اوٹ میں کھڑے ہو کر آہستہ سے کہا: ”باہر بھسور کے
 پاس ایک پاٹھ شالہ ہو جاتی تو“

یادو نے کہا: یہ کون سی بڑی بات ہے بہو رانی۔ لیکن اس میں پڑھائے کا
 کون؟“

بندو نے کہا: ”پنڈت جی آئے تھے۔ انہیں مہینے میں دس روپے مل جایا
 کریں تو وہ اپنی پاٹھ شالہ وہاں سے اٹھا لائیں گے۔ میں کہتی ہوں کہ میرے سود
 کے جمع شدہ روپیوں سے یہ سب خرچ دیا جائے گا۔“

یادو نے مطمئن ہو کر کہا: ”اچھی بات ہے میں کل ہی آدمی لگا دوں گا۔
 اگر گنگا رام اپنی پاٹھ شالہ ہمیں لے آئیں تو اچھی ہی بات ہے۔“

جیتھتی کا حکم پا جانے سے بندو کا غصہ کچھ کم ہو گیا۔ اس نے بنشاش تبسم
 پہرے سے رسوئی گھر میں جا کر دیکھا۔ اپنور نامنہ پھلائے بیٹھی تھی اور اسی کے
 پاس کد م اٹھ اور سر کو جنبش دیتی ہوئی کچھ گفت گو کر رہی تھی، بندو کو آنے
 دیکھ کر اس نے اری مینا یہ تو ”کہہ کر اپنی تفتیر ختم کر دی، بندو
 سمجھ گئی۔ اس کی باتیں ہو رہی تھیں۔ اس نے سامنے آ کر کہا: ”اری مینا کیا
 کہتی کیوں نہیں؟“

دُر کے مارے کہ کم کی زبان لڑکھڑا گئی اس نے گھونٹ سا بھر کر کہا:
 ”نہیں جیجی یہ سمجھ لو کہ بڑی ہو جی نے کہا تھا نہ۔ وہی میں نے کہا۔ کیسا
 نام“ بندو نے خشک لبے میں کہا مل کہا تھا۔ جا تو اپنا کام دیکھ
 چل واپس۔“

کدم نے چون تک نہ کی۔ وہ وہاں سے جان بچا کر بھاگی۔
 پھر بندو نے اپنورنا سے کہا۔ بڑی مالکن کے صلاح کار بھی خوب ہیں!
 جیٹھ جی سے کہہ کے ان کی تنخواہ بڑھوا دینی چاہیے۔
 بندو جب خوش ہوتی ہے تو اپنورنا کو بھی کہتی ہے اور غصہ ہو جاتے
 پر بڑی مالکن!

اپنورنا نے چہرہ کر کہا۔ جانہ۔ کہہ آ جا کر۔ جیٹھ جی میرا ہر اترو الیس گے! اور
 جیٹھ جی کون سے کم ہیں! اسی وقت شروع کر دیں گے۔ کیا ہے پورانی! کیا
 کہتی ہو؟ ٹھیک بات ہے۔ میں نے بہتوں کی تقدیریں دیکھی ہیں چھوٹی بہنوگر
 تیری جیسی بلند تقدیر کسی کی نہیں دیکھی کیسی تقدیر لے کر پیدا ہوئی تھی گھر کے
 سبھی لوگ جیسے ڈر سے سہمے رہتے ہیں!

بندو کو غصہ تو آیا تھا۔ مگر اپنورنا کی بات کرنے کا انداز دیکھ کر اسے ہنسی
 آگئی۔ بولی کہاں، تم تو نہیں ڈرتیں!

اپنورنا نے کہا۔ میں نہیں ڈرتی! تیری خوفناک صورت دیکھ کر جس کی
 چھاتی کا خون پانی نہ ہو جائے ہے کوئی ایسا ماں کا لال! مگر اتنا غصہ
 اچھا نہیں چھوٹی ہو۔ کیا ابھی تک تو ننھی ہی ہے! بچے ہوئے ہوتے تو
 اب تک تو چار پانچ بچوں کی ماں بن چکی ہوتی۔ اور میں صرف تجھی کو کیوں
 قصور وار ٹھہراؤں۔ اس بوڑھے گھوسٹ ہی نے لاڈ پیار کر کے تیرا دماغ اسٹا
 پر چڑھا دیا ہے۔

بندو نے کہا۔ تمہاری یہ بات تو میں مانتی ہوں، جیجی کہ میں اچھی تقدیر لے کر
 پیدا ہوئی ہوں۔ دھن دولت لاڈ پیار بہتوں کو ملا کرتا ہے۔ یہ کوئی بری بات
 نہیں۔ لیکن دیوتا کی تلخ ایسے جیٹھ پانے کے لئے بہت جنموں کی

تپسیا چاہیے۔ تب ایسا عثرہ ملتا ہے۔ میری قسمت ہی اچھی ہے جیجی
 تم رشک کر کے کیا کرو گی؟ مگر لاڈ پیار کر کے انہوں نے میرا دماغ آسمان پر
 نہیں چڑھایا۔ لاڈ پیار کر کے اگر کسی نے میرے دماغ کو آسمان پر چڑھایا ہے
 تو وہ کہیں ہو۔“

انیورنہ نے ہاتھ مٹکا کر کہا۔ میں نے! کوئی کہہ لو دوسے بھلا! میری حکومت
 بہت سخت حکومت ہے۔ مگر کیا کروں میری تقدیر ہی کھوٹی ہے۔ کوئی میرا
 رعب ہی نہیں مانتا۔ نوکر نوکرانی تک منہ کے سامنے کھڑے ہو کر برابر ہی
 لڑنے لگتے ہیں۔ جیسے وہی مالک ہوں اور میں د اسی باندی ہوں۔ اس لئے
 برداشت کر لیتی ہوں۔ اور کوئی ہوتی....“

جیٹھانی کی ان اُلٹی سیدھی باتوں پر بندہ کھٹکھٹا کر ہنس پڑی، بولی۔
 جیجی! تم ست جگ کی ہوست جگ کی۔ کیوں مرنے سے لے اس جگ میں پیدا
 ہوئیں اگر۔؟ کہاں مجھ سے تو کوئی لڑتا جھگڑتا نہیں۔“
 کہہ کر یکایک انیورنہ کے سامنے گھٹنے ٹیک کر بیٹھ گئی۔ اور دونوں باہیں
 اس کے گلے میں ڈال کر کہنے لگی۔ کوئی کہانی کہو نہ جیجی۔“

انیورنہ نے غصے سے کہا۔ چل بہٹ یہاں سے۔“
 اسنے میں کدم دوڑی آئی اور بولی۔ امول دھن نے ہاتھ کاٹ لیا، سرو تے
 سے رو رہا ہے۔

بندو مئی وقت گلے سے ہانہ نکال کر اٹھ کھڑی ہوئی بولی۔ سرو تے بل کہاں سے
 گیا؟ تم سب کی سب کیا کر رہی تھیں؟“
 میں اس کمرے میں بچھو نا بچھا رہی تھی جیجی۔ معلوم بھی نہیں۔ کب بڑی ہو
 کے گھر میں جا کر....“

”اچھا سن لیا۔ سن لیا۔ جا یہاں سے۔“ کہتی ہوئی بندو وہاں سے چلی گئی
 کچھ دیر بعد للا کی انگلی پر بھینٹا کپڑا لپیٹ کر اسے گود میں لئے آئی اور بولی۔ ”اچھا
 جیجی۔ کتنے دنوں سے میں کہہ رہی ہوں تم سے کہ بل بچوں کا گھر ٹھیرا۔ سروتہ اردتہ
 ذرا سنبھال کر کہیں اور بچ پر رکھ دیا کرو۔ وہ۔۔۔۔۔“

اپنورنا کو اور بھی غصہ آگیا بولی۔ ”تو ایسی باتیں کیا کرتی ہے چھوٹی بہو۔
 جن کا نہ سروتہ تاسہ نہ پیر۔ اس ڈر سے کہ تیرا لاکھڑیں گھس کر ہاتھ گارٹ لینگا۔ کیا
 پہلے سے۔ سروتہ تو ہے کے صندوق میں بند کر کے رکھ دیا کروں؟“
 ”کل سے اسے رستی سے باندھ دیا کروں گی۔ پھر تمہارے کمرے میں گھسا
 کر دے گا۔“ یہ کہتی ہوئی بندو باہر چلی گئی۔

اپنورنا نے کہا۔ ”سن لیاری کدم۔ اس کی زبردستی کی باتیں تو سن ذرا کیا
 سروتہ آدمی صندوق میں بند کر کے رکھتا ہے۔“

کدم نہ جانے کیا کہنا چاہتی تھی۔ لیکن منہ چھاڑ کر رہ گئی۔

بندو لوٹ آئی۔ ”اگر بولی۔ پھر اگر تم نے کسی نوکرانی کو بیچ بنایا تو تم
 سے سچ کہتی ہوں۔ میں للا کو لے کر میکے چلی جاؤں گی۔“

اپنورنا نے کہا۔ ”تو چلی نہ جا۔ لیکن یاد رکھنا۔ سر ٹپک کر مر جائے گی جب
 بھی میں بلانے کا نام نہ لوں گی۔“

”میں آنا بھی نہیں چاہتی۔“ کہہ کر بندو منہ پھٹا کر چل دی۔

دو گھنٹے بعد اپنورنا دھپ دھپ پیر رکھتی ہوئی چھوٹی بہو کے کمرے
 میں پہنچی۔ گھر کے ایک کونے میں ایک چھوٹی ٹیبل پر مادھو چندر مقدے کے
 کاغذات دیکھ رہے تھے۔ اور بندو اپنے امول کو لے کر بلیک پر پڑی آہستہ
 آہستہ کہانی کہہ رہی تھی۔

اپنورنانے کہا۔ چل کھالے۔
 بندو نے کہا مجھے بھوک نہیں ہے۔
 لانا جھٹ سے اپنی چچی کے گلے سے چمٹ کر کہا۔ چھوٹی ماں نہ کھالے
 تم جاؤ۔

اپنورنانے اسے ڈانٹ دیا۔ تو چپ رہ۔ یہ لڑکا ہی تو سب جھکاؤں
 کی جڑ ہے۔ ابھی خوب لاد کر تھی جا چھوٹی بہو، بعد میں معلوم ہوگا تب روٹگی اور
 سبے گی۔ ماں کہا تھا جیجی نے۔

بندو نے سرگوشی سے لانا کو سکھا دیا۔ اس نے چلا کر کہا۔ تم جاؤ نہ جیجی ابھی
 چھوٹی ماں رانی کی کہانی سننا رہی ہے۔

اپنورنانے ڈانٹ کر کہا۔ بھلا چاہتی ہے تو اٹھ آ چھوٹی بہو۔ نہیں تو کل
 تم دونوں کو شہت نہ کر دیا تو میرا نام نہیں۔ یہ کہہ کر جیسے آئی اسی طرح
 چلی گئی۔

مادھو نے پوچھا۔ آج پھر تم لوگوں میں کیا ہو گیا؟
 بندو نے کہا۔ جیجی کے غصے ہوئے پر جو ہوتا ہے وہی۔ آج میرا قصہ
 میں قصہ یہ تھا کہ ماں نے کہہ دیا تھا۔ ماں بچوں کا گھر ٹھہرا۔ سروانا وغیرہ ذرا
 سنبھال کر رکھا کرو۔ اس پر اتنا اودھم ہو رہا ہے۔

مادھو نے کہا۔ اب زیادہ گڑبڑ نہ کرو۔ جاؤ۔ بھابھی جیسا دھپا دھپ
 چل رہی ہیں اس سے ابھی بھیا کی آنکھ کھل جائے گی۔
 بندو لانا کو گود میں لے کر سنتی ہوئی رسوئی گھر کی طرف چل دی۔

(۳)

ایک ماں کے دو بچے جس طرح اپنی ماں کا سہارا لے کر بڑھتے رہتے ہیں
اسی طرح ان دونوں ماؤں نے ایک ہی اولاد کے سہارے اور بھی چھ سال گزار
دیئے۔

امول اب بڑا ہو چکا تھا، وہ انٹرنل اسکول کے دوسرے درجے میں
پڑھتا تھا۔ گھر پر بھی ماسٹر مقرر تھے۔
صبح کا وقت تھا۔ ماسٹر پڑھا کر جا چکے تھے۔ اس کے بعد امول باہر نکلا تھا۔
آج اتوار تھا۔ اسکول میں چھٹی تھی۔

اپنورنا نے گھر میں گھسے ہی کہا۔ چھوٹی بہو۔ کیا کروں بتاؤ؟
بندو اپنے کمرے کے فرش پر ساری الماری انڈیل کر امول کے لئے کپڑے
انتخاب کر رہی تھی آج وہ چچا کے ساتھ کسی بڑے اور معزز شوکل کے گھر دعوت
کھانے جانے والا تھا۔

بندو نے سر اٹھائے بغیر ہی جواب دیا۔ کیا بتاؤں بیچی؟
اس کا مزاج ذرا ناخوش تھا۔ اپنورنا رنگ رنگ کی مختلف پوشاکوں
میں بہار دیکھ کر رنگ رہ گئی تھی۔ اس لئے وہ اس کے چہرے کے انداز کو نہ
بھانپ سکی۔ وہ کچھ دیر تک چپ چاپ دیکھتی رہی۔ پھر بولی۔ کیا یہ سب
لڑکی پوشاکیں ہیں؟
بندو نے کہا۔ ہاں۔

اپنورنا نے کہا۔ تو کتنے روپے فضول خرچ کیا کرتی ہے۔ ان میں سے
ایک کی قیمت سے غریبوں کے یہاں ایک بچے کے سال بھر کے کپڑے لئے

بن سکتے ہیں۔“

بندو ناخوش ہو گئی۔ پھر بھی اس نے فطری انداز سے کہا: ہاں بن تو سکتے ہیں۔ مگر غریبوں اور بڑے آدمیوں میں کچھ نہ کچھ فرق تو ہو گا ہی۔ اس کے لئے افسوس کر کے کہا ہو گا: جی!۔“

انہو رتائے کہا: سو ہوں گے بڑے آدمی۔ لیکن تیری تو تمام باتوں میں زیادتی ہوتی ہے۔“

بندو نے سر اٹھا کر کہا: کیا کہنے آئی تھیں۔ کہو نہ جی ابھی مجھے نصرت نہیں ہے۔“

”بھلا تجھے کب فرصت ہوتی ہے۔“ کہہ کر جیٹھانی غصہ ہو کر چلی گئی۔
بھیرولا کو بلا لے گیا تھا۔ وہ گھنٹے بھر دبا سے ڈھونڈ رہا تھا۔

آیا۔

بندو نے پوچھا۔ کہاں تھا اب تک؟
امول خاموش رہا۔

بھیرو نے کہا۔ اس محلے کے کسانوں کے رٹکے کے ساتھ گلی ڈنڈا کھیل رہے تھے؟

اس کھیل سے بندو کو بہت ڈر تھا۔ اس لئے اس کھیل کے لئے اس نے ممانذت کر دی تھی۔ سن کر پولی نے گلی ڈنڈا کھیلنے کو تجھ سے منع کر دیا تھا نہ!۔“

امول ڈر کے مارے نیلا پڑ گیا۔ بولا۔ میں تو کھڑا تھا۔ ان لوگوں نے زبردستی مجھے ...
”زبردستی تجھے ...؟ اچھا ابھی تو جا۔ پھر بتاؤں گی۔“ کہہ کر بندو

اسے کپڑے پہنانے لگی۔

تقریباً دو مہینے پہلے امول کی زناہ بندی ہوئی تھی۔ اس لئے اس نے منڈے ہوئے سر پر ٹوپی پہننے میں سخت اختلاف کیا۔ لیکن بندو بھلاکب چھوڑنے والی تھی۔ اس نے زبردستی پہنادی۔ منڈی چند یا پر زری دار ٹوپی پہن کر وہ رونے لگا۔

مادھو نے کمرے میں داخل ہوتے ہوئے کہا: اب اور کتنی دیر ہوگی

جی؟

دوسرے ہی لمحہ امول پر نگاہ پڑتے ہی وہ ہنس کر بولے: "واہ یہ تو مچھل کے راجہ شری کرشن بن گئے ہیں"۔
امول شرم کے مارے ٹوپی پھینک کر پلنگ پر جا کر اُلٹے منہ پرٹ

رہا۔

بندو غصہ ہو گئی۔ بولی: "ایک تو یو نہی لڑکار رہا ہے اس پر تم نے" مادھو نے سنجیدہ بن کر کہا: "روست لڑا۔ اٹھ، لوگ پاگل کہیں گے

تو مجھے کہیں گے، تو چل۔"

بالکل ایسی ہی بات اس کے پہلے ایک روز اور ہو گئی تھی۔ اور بندو اس روز بہت ہی ناراض ہو گئی تھی۔ آج پھر اس بات کی تکرار سے وہ جل جھنک کر بولی: "میں سب کام پاگلوں سا کرتی ہوں نہ؟" کہتی ہوئی اٹھی۔ لڑا کو اٹھا کر اس کے سر پر چار چھ پنکھے جمادئے۔ اور پھر قیمتی مخمل پوشاک کھینچ کھینچ کر نکال پھینکنے لگی۔

مادھو ڈر کے مارے باہر چلے گئے۔ انہوں نے جا کر بھابھی کو خبر دی۔
"سر پر جھوٹ سوار ہو گیا ہے بھابھی، ذرا جا کر دیکھو نہ؟"

اپنورنا نے کمرے میں جا کر دیکھا۔ بندہ پہلے کی پوشاک اتار کر معمولی کپڑے پہنا رہی ہے اور لٹاؤ کے مارے فق ہو اٹھا ہے۔ اپنورنا نے کہا: ”اچھی تو لگ رہی تھی۔ چھوٹی بہو، اتار کیوں دی؟“

بندو نے لٹاؤ کو چھوڑ کر یکایک گلے میں ساری کا آنچل ڈال کر ماتھ جوڑتے ہوئے کہا: ”تم لوگوں کے پیروں پر پڑتی ہوں بڑی مالکن، ذرا سامنے سے ہٹ جاؤ۔ تم لوگوں کے پیچ پھاؤ کے مارے تو اس کی حسابنا ہی نکل جائے گی!“

اپنورنا بالکل خاموش کھڑی رہی۔

بندو امول کا کان پکڑ کر اسے گھر کے ایک کونے میں کھینچ لے گئی۔ اور کھڑا کہنے لگی: ”تم جیسے شریالکے ہو۔ ایسی ہی تمہاری سزا ہوئی چاہیے دن بھر اسی کمرے میں بند ہو جاؤ جیجی آؤ باہر میں دروازہ بند کر دوں گی“ کہتے ہوئے باہر نکل کر اس نے زنجیر چڑھا دی۔

دوپہر کا تقریباً ایک بجا تھا۔ اپنورنا سے نہ رہا گیا۔ وہ بولی: ”چھوٹی بہو۔ کیا سچ مچ تو آج لٹاؤ کو کھاتے نہ دے گی؟ کیا اس کے لئے سارا گھر فائدہ کر گیا۔

بندو نے کہا: ”سارے گھر کی جیسی مرضی“

اپنورنا بولی: ”یہ تیری کیسی بات ہے چھوٹی بہو، گھر میں ایک ہی تو لڑکا ہے۔ وہ فاقے سے رہے گا تو، میری تیری بات جانے دے، نوکر چاکر بھی کیسے کھائیں گے۔ بتا تو سہی!“

بندو نے ہند کرتے ہوئے کہا: ”میں نہیں جانتی“

اپنورنا سمجھ گئی بحث کرنے سے اب کوئی فائدہ نہیں بولی: ”میں کہہ رہی ہوں بڑی بھین کی ایک بات تو رکھ۔ آج اسے معاف کر دے۔ اس کے

علاوہ پت چڑھ کر اس کی طبیعت خراب ہو گئی۔ تو تجھے ہی بھگتنا پڑے گا۔“
 دھوپ کی طرف دیکھ کر بندو خود ہی نرم پڑ گئی۔ اس نے کدم کو بلا کر کہا،
 جالے آسے۔ مگر تم لوگوں سے کہے دیتی ہوں جی، آئندہ میری بات میں کوئی دخل
 دے گا، تو اچھا نہ ہوگا۔“

اس روز یہیں تک معاملہ ختم ہو گیا۔

چھوٹے بھائی کی وکالت چل جانے کے بعد سے یادو نوکری چھوڑ کر
 اپنی زمین جائیداد کی دیکھ بھال کرنے لگے تھے۔ چھوٹی بھو کے ذریعہ جو دس ہزار
 روپے ماہ لگے تھے۔ انہیں بھی انہوں نے سود پر دے کر تقریباً دو لکھ لائے
 تھے۔ اور ان روپیوں میں سے کچھ لے کر اور یادو کی آمدنی پر اعتماد کر کے تقریباً
 پاؤ کوس کی دوری پر ایک بڑا سا مکان بنوائے کا سلسلہ شروع کر دیا تھا۔
 قریب دس روز ہوئے وہ مکان بن کر بنیاد ہو گیا تھا۔ طے پایا تھا کہ درگاہ
 کے بعد کوئی اچھا دن دیکھ کر سب وہیں جا کر رہیں گے۔ اس لئے ایک روز
 یادو نے کھانا کھاتے ہوئے چھوٹی بھو سے کہا، ”منہارا مکان تو بن گیا بھوانی
 اب کسی روز چل کر دیکھ آؤ۔ کچھ کسر تو نہیں رہ گئی ہے؟“

بندو کو اس بات کی عادت سی ہو گئی تھی کہ وہ ہزار کام چھوڑ کر جیجی
 کے کھانے کے وقت دروازے کی اوٹ میں بیٹھی رہے۔ وہ جیٹھ کی دیوتا کی طرح
 عزت کیا کرتی تھی۔ سبھی کرتے تھے۔ وہ بولی، ”نہیں کوئی کسر نہیں رہی۔“
 یادو نے ہنس کر کہا، ”بغیر دیکھے ہی رائے دے دی بھوانی۔ اچھا تو
 ٹھیک ہے۔ مگر ایک بات ہے میری خواہش ہے کہ اپنے جتنے اعزاء اقربا جہاں کہیں
 بھی ہوں۔ سب کو بلا کر ایک اچھی ساعت دیکھ کرواں چلے چلیں، جا کر گرہ (خاندانی)
 دیوتا کی پوجا کرائیں۔ کیوں ٹھیک ہے نا؟“

بندو نے آہستہ سے کہا: ”جیھی سے کہوں۔ وہ جو کہیں گی وہی ہوگا۔“
 یادو نے کہا: ”کہو۔ مگر تمہیں ہمارے گھر کی لچھی ہو، تمہاری ہی مرضی سے
 سب کام ہوگا۔“

ایٹور نا پاس ہی بیٹھی تھی۔ ہنس کر بولی: ”اگر تمہاری لچھی ہو تو اس درمراج
 ہوتی۔۔۔۔۔“

یادو نے کہا: ”سرد مزاج ہونے کی بجائے کیا بات ہے! میری بہورانی تو
 بالکل جگہ ہاتری ہیں۔ سردان بھی دیتی ہیں اور ضرورت پڑنے پر تلوار بھی اٹھا
 لیتی ہیں ایسا ہی تو میں چاہتا ہوں۔ بہورانی کو لانے کے بعد سے میرے گھر میں
 ذرا بھی تکلیف اور پریشانی نہیں رہی۔“

ایٹور نالے کہا: ”یہ بات تو تمہاری سچی ہے۔ اس کے آنے کے قبل کے دنوں
 کو یاد کرتے ہوئے بھی ڈر لگتا ہے۔“

بندو نے شرمندہ ہو کر اس بات کو دبا دیا کہا: ”آپ سب کو بلائیے وہ
 مکان کافی بڑا ہے۔ کسی کو کوئی تکلیف نہ ہوگی۔ اگر وہ لوگ چاہیں۔ تو چار چھ
 جینے رہ بھی سکتے ہیں۔“

یادو نے کہا: ”ایسا ہی ہوگا ہو۔ میں کل ہی بلوانے کا انتظام کرتا ہوں۔“

x x x x x x x

(۴)

یادو کی پھوپھی بھین ایلو کیشی کی حالت اچھی نہ تھی۔ وہ اس کے لئے
 اکثر مالی مدد بھیجا کرتے تھے۔ کچھ دنوں سے وہ خطوں میں اپنے لڑکے نربندر کو

یہیں رکھ کر پڑھانے لکھانے کی خواہش ظاہر کر رہی تھی۔ اتنے میں ایک روز وہ اپنے لڑکے کو لے کر اتر پاڑا اسے ابھی گئی۔ یہ ٹھیک طور سے کوئی نہیں کہہ سکتا کہ اس کے شوہر پر یہ ناتھ و ماں کیا کرتے ہیں۔ تین دن بعد وہ بھی آپہنچے۔ نریندر کی عمر سولہ سترہ سال کی ہو گئی۔ وہ چوڑے کنارے کی چھوٹی گھما کر پہنا کرتا تھا۔ اور دن میں آٹھ دس بار بال سوارتا تھا۔ اس کی زلفیں واقعی دیکھنے کے لائق تھیں۔ آج شام کے بعد سوئی گھر کے برآمدے میں سب اکٹھے بیٹھے تھے۔ اور ایلو کیشی اپنے بیٹے کے غیر معمولی محاسن و خوبی کا تذکرہ کر رہی تھی۔

بندو نے پوچھا، "نریندر! کس کلاس میں پڑھتے ہو بیٹا؟"
نریندر نے کہا، "فورٹ کلاس میں، رائل ریڈر گرامر، جغرافیہ، ارتھ میٹک اور بھی کتنی ہی چیزیں ہیں۔ ڈیسل و سل یہ سب تو تم سمجھو گی نہیں مائی!"
ایلو کیشی نے فخر کے ساتھ اپنے بیٹے کے چہرے کی طرف دیکھ بندو سے کہا۔
اسے ایک دو کتاب تھوڑے ہی ہے چھوٹی بہو۔ کتابوں کا پہاڑ ہے کل کتابیں بکس سے نکال کر اپنی مائیں کو ذرا دکھا دے تو بیٹا۔

نریندر نے سر ہل کر کہا۔ اچھا دکھاؤں گا۔

بندو نے کہا، "پاس ہونے میں تو ابھی دیر ہے۔"

ایلو کیشی نے کہا، "دیر تو ٹھوڑی ہی رہتی چھوٹی بہو۔ دیر نہ رہتی۔ اب تک ایک ہی کیا؟ چار پاس ہو جاتا۔ صرف کامو نے باسٹر کی وجہ سے نہیں ہو رہا ہے اس کا ستیاناس ہو جائے میرے لال کو وہ کیسی زہری نگاہ سے دیکھتا ہے۔ اسے وہی جانے۔ اس کو وہ درجہ تھوڑے چڑھاتا ہے۔ چڑھاتا ہی نہیں جلن کے مارے وہ سال کے سال اسے ایک ہی کلاس میں پڑا رہنے دیتا ہے۔"

بندو نے حیران ہو کر کہا "نہیں تو ایسا نہیں ہوتا۔"
ایلو کیشی نے کہا "سر اسر ہوتا ہے۔ ہوتا کیوں نہیں؟ تمام ماسٹر رائے
کر کے رشوت چاہتے ہیں۔ میں غریب ٹھہری۔ رشوت کے روپے کہاں سے لاؤں۔
تمہیں بتاؤ۔"

بندو چپ رہی۔ اپنورنا نے دل سے غمزہ ہو کر کہا "بھلا اس طرح کہیں
آدمی کے پیچھے لگا جاتا ہے؟ کیا یہ اچھا کام ہے؟ لیکن ہمارے یہاں یہ سب
باتیں نہیں ہیں۔ ہمارا ملا تو ہر سال اچھی اچھی کتابیں بانٹا پاتا ہے مگر کبھی رشوت
وغیرہ کچھ نہیں دینی پڑتی۔"

اتنے میں امول کہیں سے آکر آہستہ سے اپنی چھوٹی ماں کی گود میں بیٹھ گیا
بیٹھتے ہی چھوٹی بہو کے گلے میں باہر ڈال کر کان ہی کان میں بولا۔ کل
اوار ہے چھوٹی ماں۔ آج ماسٹر جی کو چلے جانے کے لئے
کہہ دوں۔"

بندو نے ہنس کر کہا "اس لڑکے کو دیکھ رہی ہو بی بی جی۔ اسے
کہانی سننے کو مل جائے تو پھر اٹھنا کسے کہتے ہیں۔ جانتا ہی نہیں۔ کدم باماسٹر جی
سے کہہ تو آ۔ ملا آج نہیں پڑھے گا؟"

نریندر نے متعجب ہو کر کہا "یہ کیا ہے امول اتنا بڑا ہو کر اب بھی عورتوں
کی گود میں جا کر بیٹھتا ہے۔"

بندو نے ہنس کر کہا "کیا صرف یہی کرتا ہے؟ اب کبھی یہ رات کو...
امول نے جلدی سے اس کے منہ پر ہاتھ رکھتے ہوئے کہا "نہ کہنا چھوٹی
ماں نہ کہنا۔"

بندو نے نہیں کہا۔ لیکن اپنورنا نے کہہ دیا۔ بولی "یہ اب بھی رات کو

اپنی چھوٹی ماں کے ساتھ سوتا ہے۔
 بندو نے کہا۔ صرف سوتا ہی تھوڑا ہے جی۔ ساری رات چمکاٹ کی
 طرح چٹا رہتا ہے۔
 امول نے شرم کے مارے اپنی چھوٹی ماں کی چھاتی میں منہ
 چھپا لیا۔

نریندر نے کہا۔ ”جھی جھی کیسا ہے رے تو! تو انگریزی پڑھتا
 ہے؟“
 اپنورنا نے کہا۔ پڑھتا کیوں نہیں، اسکول میں انگریزی ہی تو پڑھتا ہے۔
 نریندر نے کہا۔ او نہ۔ انگریزی پڑھتا ہے۔ اچھا۔ ”ابن“ کے اسپلینک
 بتائے تو سہی۔ دیکھوں۔ ”یتا چکا؟“
 ایلو کیشی نے کہا۔ یہ سب مشکل الفاظ ہیں۔ سچہ ہے ابھی، بھلا کیسے
 بتا سکتا ہے؟“

اپنورنا نے کہا۔ اچھا لا بتانا تو؟“
 مگر امول نے کسی طرح سر ہی اوپر نہ اٹھایا۔
 بندو نے اس کے سر کو اپنی چھاتی سے اور چمٹا کر کہا۔ ”تم سب نے مل کر
 اسے شرمندہ کر دیا۔ اب وہ کیسے بتائے گا؟“
 اس کے بعد ایلو کیشی کی طرف دیکھ کر کہا۔ ”اب کی سال یہ امتحان دیگا
 ماسٹر جی نے کہا ہے۔ لاکھوں روپے انعام ملے گا۔ ان روپیوں سے یہ اپنے
 چچا کی طرح ایک گھوڑا خریدے گا۔“

بات سچی ہوتے پر بھی مذاق کے طور پر سب ہنسنے لگے
 ایلو کیشی نے بندو سے کہا۔ ”میرا نریندر ناقتہ صرف لکھنے پڑھنے

ہی میں تیز نہیں ہے۔ یہ تھیٹر میں ایسی ایکٹنگ کرتا ہے کہ لوگوں کے
بے اختیار آنسو نکل آتے ہیں۔ اس ہارسیتا بن کر کیسا پارٹ کیا تھا۔
دکھانہ بیٹا۔ ماٹل کو ذرا دکھا تو دے گا۔

نریندر نے اسی وقت گھٹنے ٹیک کر ہاتھ جوڑ کر بلند نکی آواز میں شروع
کر دیا۔ پرانی شور! کیسے بڑے وقت میں تمہاری دہسی...
بندو نے پریشان ہو کر کہا: ارے پھر پھر چپ رہ۔ جیٹھی جی اوپر
موجود ہیں۔

نریندر چونک کر چپ ہو گیا۔

اپنور ناڈر اس اسی سن کر سحر زدہ ہو گئی تھی بولی: سن لیں گے تو
سن لینے دے۔ یہ تو ٹھکانہ جی کی کتھا ہے۔ ابھی ہی بات تو ہے چھوٹی ہو۔
بندو نے کہا: تو رہنے دو۔ میں ساوتری کا پارٹ کرتا ہوں۔
بندو نے کہا: نہیں۔

اس بات کو سن کر اب جاکر اپنور ناڈر ہوش آیا۔ کہ بات بہت دور
ٹیک پہنچ گئی ہے اور یہیں اس کا خاتمہ نہ ہو گا۔ ایلو کیشی نیسی آئی ہے۔ وہ اندر
کی بات نہ سمجھ سکی بولی: اچھا ابھی رہنے دے۔ مردوں کے چلے جانے پر پھر
کسی روز دوپہر کو ہو سکے گا۔

”اور گانا بجانا بھی کیا کم سیکھا ہے؟ دمنیتی نے جو روتے ہوئے گانا گایا
تھا۔ اسے ایک بار بھی گا کر سنانا تو بیٹا اسے سن کر پھر تیری ماں سمجھتے
چھوڑے گی توڑے ہی۔“

نریندر نے کہا: ابھی گاؤں؟
غصہ کے ماتھے بندو کے بدن میں آگ سی لگ رہی تھی۔ وہ کچھ

نہ بولی۔

اپنورتانے فوراً کہا: "نہیں نہیں ابھی گانا وانارہے دو۔"
 زرنیدر نے کہا: "اچھا وہ گانا میں امول کو سکھا دوں گا۔ میں بجانا بھی جانتا
 ہوں۔" ٹریکٹ تاک "بجانا بڑا مشکل ہے مائی، اچھا اس پتیل کے برتن کو اٹھا دیتا
 ڈرا۔ دکھا دوں۔"

بندو لگا کو اٹھنے کا اشارہ کر کے بولی: "جالا گھر میں جا کر پڑھ تو۔"
 للاحی لگا کر سن رہا تھا۔ اس کا اٹھنے کا دل نہ چاہتا تھا۔ وہ چپکے سے
 بولا: "اور چھوڑی دیر بیچھو نہ چھوٹی ماں۔"

بندو نے زبان سے کچھ نہ کہا، اسے اٹھا کر اپنے ساتھ کمرے میں لے گئی
 اپنورتا سمجھ گئی کہ وہ یکایک کیوں ایسی ہو گئی۔ اور یہ بھی صاف سمجھ گئی کہ اس
 دور سے کہیں صحبت کے انز سے لگا بیڑ نہ جائے۔ زرنیدر کا یہاں رہ کر کھنا پڑھنا
 بھی پسند نہ کرے گی۔ وہ اس سے مضطرب ہو گئی، بولی: "بیٹا زرنین، تم اپنی چھوٹی
 ماں کے سامنے یہ ایکٹنگ ویکٹنگ نہ کرنا۔ غصیل مزاج کی ٹھیریں۔ ان سب
 باتوں کو وہ پسند نہیں کرتیں۔"

ایلوکیشی نے تعجب کے ساتھ پوچھا: "چھوٹی ہو کو یہ سب باتیں اچھی نہیں
 لگتیں کیا؟ اس لئے اس طرح اٹھ کر چلی گئی ہیں؟ ایں!"

اپنورتا نے کہا: "ہو سکتا ہے۔ ایک بات اور ہے بیٹا۔ تم اپنا کھانا پینا
 اور پڑھنا لکھنا اچھی طرح کرنا۔ ایسی کوشش کرنا جس سے ماں کا دکھ دور ہو۔ تم
 لاکے ساتھ زیادہ نہ ملنا جلدنا بیٹا، وہ بچہ ہے۔ تم سے بہت چھوٹا ٹھیرا۔ اچھا!۔"

یہ بات ایلوکیشی کو اچھا نہیں محاورم ہوئی۔ بولی: "یہ تو ٹھیک ہی ہے غریب
 کا لڑکا ہے۔ اسے غریبوں ہی کی طرح رہنا چاہئے۔ لیکن تم نے چھوٹا ہی ہے تو"

میں بھی کہہ دوں بھابی۔ اگر تمہارا امول ننھا سا بچہ ہے تو میرا نرین جی ایسا کون
 بوڑھا ہو گیا؟ ایک آدھ سال کے بڑے کو بڑا نہیں کہا جاتا۔ اور اس نے
 کیا کبھی بڑے آدمیوں کے لڑکے نہیں دیکھے۔ کیا یہیں اگر دیکھ رہا ہے !
 اس کے تھپیڑ میں تو نہ جاسے کتنے راجہ مہاراجوں کے لڑکے بھی موجود
 ہیں۔“

اپوڑنا کچھ خفیف ہو کر بولی۔ نہیں بی بی جی۔ میں نے یہ نہیں کہا۔ میں
 تو کہتی ہوں کہ.....“

اور کیسے کہو گی بڑی بہو؟ ہم لوگ بیوقوف ہیں۔ تو کیا اتنی بیوقوف
 ہوں کہ اتنی بات بھی نہیں سمجھ سکتی۔ ارے بھئیٹا نے کہا تھا کہ نرین یہیں
 رہ کر پڑھے گا اسی لئے آئی ہوں۔ نہیں تو کیا وہاں ہم لوگوں کے دن نہ
 کٹتے تھے؟“

اپوڑنا سترم کے مارنے لڑ گئی۔ بولی۔ بھگوان جانتے ہیں بی بی جی۔
 میں نے یہ بات نہیں کہی۔ میں کہہ رہی تھی۔ کہ جس سے ماں کا دلکھ دور ہو
 ایسا.....“

ایلو کشی لے کر آئی۔ اچھا یہی سہی۔ یہی سہی جاسے نرین تو بابہ جاکر بیٹھ
 بڑے آدمیوں کے لڑکے سے نہ ملنا چاہتا۔ یہ کہہ کر انہوں نے اپنے لڑکے کو اٹھایا
 اور خود بھی اٹھ کر چل دیں۔“

اپوڑنا آندھی کی طرح بندو کے کمرے میں جا پہنچی۔ اور گلو گھر آواز سے
 کہنے لگی۔ کیوں ہی کیا تیرے لئے ناٹے رشتے داری بھی توڑ دینی پڑیگی؟ کیوں
 وہاں سے اٹھ آئی بتاؤ سہی۔“

بندو نے نہایت فطری طور پر جواب دیا۔ کیوں توڑو گی کیوں جی جی۔

ناظر رشتے داروں کو لے کر تم موج سے گھر میں رہو۔ میں اپنے لٹا کو لے کر بھاگ جاؤں؟ یہی کہتی ہوں؟

”بھاگ کہاں جائے گی؟ سنو تو سہی“

بندو نے کہا: جاتے وقت تمہیں پتہ بتا جاؤں گی۔ فکر نہ کرو۔

ایورنا بولی: وہ معلوم ہے جانتی ہوں۔ تاکہ پانچ آدمیوں کے سامنے منہ نہ دکھایا جاسکے۔ اسے تو بغیر کئے مانے گی تھوڑے ہی اس کے درے میرا تو بدن جل کر خاک ہو گیا؟ کہتی ہوئی باہر نکلی جا رہی تھی۔ اتنے میں مادھو کو گھر میں گھسے دیکھ کر پھر جل اٹھی۔ نہیں لالہ جی، تم لوگ اور کہیں جا کر رہو نہیں۔ تو اس بہو کو رخصت کر دو۔ اب مجھ سے رکھی نہیں جاتی۔ میں تم سے آج صاف کہہ دیتی ہوں۔ یہ کہہ کر وہ چلی گئی۔

مادھو نے جیران ہو کر اپنی بیوی سے پوچھا: کیا بات ہے؟

بندو نے کہا: میں نہیں جانتی۔ جیٹھانی جی سے کہہ دیا ہے۔ ہم لوگوں کو الگ ہو جانا چاہئے۔

مادھو نے اس کے بعد کچھ نہیں کہا۔ وہ ٹیلی پر سے اخبار اٹھا کر اندر والے کمرے میں چلے گئے۔

x x x x x x x x

(۵)

بی بی جی یوں دیکھنے میں بھولی سی معلوم ہوتی ہوں۔ مگر وہ اس وہ بھولی نہ تھیں۔ انہوں نے جیسے ہی دیکھا کہ بے اولاد چھوٹی بہو کے پاس کافی روپیہ ہے۔ ایسے ہی وہ فوراً اس طرف جھک گئی اور ہر رات کو سوتے وقت

بلاناغہ اپنے شوہر کو ڈانٹنے ڈپٹنے لگیں۔ تمہارے ہی وجہ سے میرا سب کچھ گنیا
تمہارے پاس یونہی پڑی نہ رہ کر اگر میں یہاں آ کر رہتی تو آج راجا کی ماں ہوتی۔
میرے ایسے سونے کے چند اسے لال کو چھوڑ کر گیا اس کا لے کلوٹے کو چھوٹی ٹہو۔
کہتی ہوئی ایک گہری اور لمبی سانس کے ذریعہ اس کا لے کلوٹے لٹکے کی ہستی
کو بالکل بے حقیقت قرار دے کر کہتیں۔ غریبوں کے بھگوان ہیں۔ اور اس طرح
اس کی سچ کنی کر کے چپ چاپ سو جاتیں۔ پر یہ نا تھا بھی اپنی بیوقوفی پر دل ہی دل
میں افسوس کی تہہ مومے سو جایا کرتے۔ اسی طرح ان بیوی شوہر کے دن کٹ رہے
تھے اور چھوٹی بہو کی طرف بی بی جی کی شفقت و محبت سیلاب کی طرح تیزی سے
بڑھتی جا رہی تھی۔

آج وہ پہر کو وہ کہنے لگیں۔ پھوٹی ٹہو تمہارے بال ایسے بادل سے کالے
ہیں لیکن کبھی تم کو جوڑا باندھتے نہیں دیکھا۔ آج زمیندار کے گھر کی عورتیں گھومنے
آئیں گی۔ لاؤ جوڑا باندھ دوں۔
بندو نے کہا۔ نہیں بی بی جی۔ مجھ سے سر پر کپڑا نہیں رکھا جاتا، لڑکا بڑا ہو گیا
ہے دیکھئے گا؟

بی بی جی دمگ رہ گئیں۔ بولیں۔ یہ کیسی بات کر رہی ہو تم چھوٹی ٹہو۔ لڑکا
بڑا ہو گیا ہے۔ اس لئے بہو بیٹیاں جوڑا نہ باندھیں گی۔ میرا زینہ نہ نا تھا تو وہ شہنشاہ
کے منہ پر خاک پڑے اس سے اور بھی چھ نہیں بڑا ہے تو کیا میں بال باندھ سکتا
چھوڑ دوں؟

بندو نے کہا۔ تم کیوں چھوڑنے لگیں بی بی جی۔ نرائن برابر دیکھتا آ رہا
ہے۔ اس کی بات چار ہے۔ لیکن لاؤ اگر اگر اچانک دیکھے کہ جوڑا بندھا
ہے۔ تو نہ بھاڑے دیکھتا رہ جائے گا۔ معلوم نہیں۔ شاید شور مچائے یا

کیا کرے۔ تب پھر جی جی بڑے شرم کی بات ہوگی۔
 اپنور نایک ایک اسی طرف سے نکلی۔ اور بندو کو دیکھ کر کھڑی ہو گئی۔ وہ
 بولی۔ تیری آنکھیں چھاپچھلا کیوں رہی ہیں چھوٹی ٹہو۔ آتو تیرا بدن دیکھوں۔
 بندو ایلو کیشی کے سامنے نہایت شرمندہ ہو گئی بولی۔ روڑ روڑ کیا بدن
 دیکھو گی! میں کیا نفی بچی ہوں۔ جو طبیعت خراب ہونے پر نہ سمجھوں گی۔
 اپنور نانے کہا۔ نہیں تو بوڑھی ہے۔ میرے پاس تو آ۔ بھادوں کو
 کا مہینہ ہے۔ وقت اچھا نہیں ہے۔

بندو نے کہا۔ ہرگز نہیں آؤں گی کہتی ہوں۔ کچھ نہیں ہوا مرنے میں
 ہوں۔ پھر بھی کہتی ہو پاس آؤ۔
 دیکھنا۔ چھپانا نہ کہیں۔ کہہ کر اپنور نامشتبہ نظروں سے دیکھتی ہوئی
 چلی گئی۔

ایلو کیشی نے کہا۔ بڑی بہو کو کچھ جنون کا بھی اثر ہے کیا؟
 بندو کچھ دیر خاموش رہ کر ہالی۔ بھگوان کریں ایسا جنون سب کو رہے
 بی بی جی۔

ایلو کیشی چپ ہو رہی۔

اپنور نا کوئی چیز ہاتھ میں لئے پھر اسی طرف سے لوٹ رہی تھی۔ بندو نے
 بلا کر کہا۔ جی جی سنو سنو۔ جوڑا بندھواؤ گی؟

اپنور نامڑ کر کھڑی ہو گئی۔ کچھ لمحہ چپ چاپ دیکھ بھال کر سب بات سمجھ کر
 ایلو کیشی سے بولی۔ میں نے بہت کہا ہے بی بی جی۔ اس سے کہنا سننا
 فضول ہے۔ اتنے بال ہیں باندھے گی نہیں۔ اتنے کیڑے گھنے ہیں پہنے گی
 نہیں اتنا روپ ہے۔ مگر ایک مار اچھی طرح دیکھے گی بھی نہیں۔ اس کی

سب باتیں دنیا سے نرالی ہیں۔ لڑکا بھی ویسا ہی ہے۔ اس روز لڑکا مجھ سے
کیا کہتا ہے چھوٹی بھو۔ کہتا ہے کپڑے و پڑے پہنے سے کیا ہوتا ہے؟ چھوٹی
ماں کے بھی تو اتنے کپڑے ہیں کیا وہ پہنتی ہیں؟

بندو نے فجر سے سر اٹھا کر غصے سے ہونٹے کہا۔ مگر دیکھو جی۔ لڑکے کو اگر
دس برس میں ایک — بڑا بنانا ہو تو ماں کو دینا سے نرالی ہونے کی ضرورت
ہے۔ اگر میں تب تک زندہ رہی جی تو تم دیکھ لینا۔ دلین کے لوگ ہاتھ اٹھا کر
کیس کے کر یہ اموں کی ماں ہے۔ کہتے کہتے اس کی آنکھوں میں پانی بھر آیا۔

اپنور مانے یہ دیکھ کر محبت سے کہا۔ اسی لئے تو تیرے لڑکے باسے میں
ہم سب کچھ کہتے نہیں۔ بھگوان تیری تمنا پوری کریں۔ لیکن۔ لیکن اتنی بڑی امید
کو کہ لڑکا بڑا ہو گا۔ اور دس بیٹیں ایک بنے گا۔ میں اپنے دل میں جگہ نہیں
دیتی۔

بندو نے آچل سے آنکھیں خشک کر کے کہا۔ مگر اسی ایک امید کے سہارے
تو میں جی رہی ہوں جی "باپ رے۔ بیکار ایک اس کے بدن کے سائے روٹنے کھڑے
ہو گئے۔ ہس لئے شرمناک زبردستی ہنستے ہوئے کہا۔ نہیں جی اس امید کو اگر کسی دن
عقد سے پہنچا تو میں باگل ہو جاؤں گی۔

اپنور نا بہوت رہ گئی۔ یہ بات نہ تھی کہ وہ اپنی دیورانی کے من کی بات
نہ جانتی ہو۔ لیکن اس کی امید و آرزو کا ایسا تیز عکس اس نے کبھی اس طرح نہ
ظہور پر نہیں دیکھا تھا۔ آج اسے ہوش آیا۔ کہ بندو اموں کے ہارے میں کیوں
کچھ (دولت کے دیوتا کے جاسوس) کی طرح محتاط رہتی ہے۔ بھوت کی طرح
محتاط۔ اپنے بیٹے کی اس کامل خیر اندیش عورت کے چہرے
کی طرف دیکھ کر ایک ناقابل بیان عقیدت کی لذت و شیرینی سے اس کا

مادرانہ دل لبریز ہو گیا۔ اس نے نکلتے ہوئے آنسوؤں کو چھپاتے کے لئے منہ دوسری طرف پھیر لیا۔

ایلیکیشی نے کہا: "تو ہونے دو چھوٹی بہو۔ آج تمہارے ..."

بندو نے فوراً بات کاٹ کر کہا: "اے بی بی جی۔ آج سچی کا جوڑا باندھو۔"

اس گھر میں آکر آج تک کبھی نہیں دیکھا کہہ کر مسکراتی ہوئی چلی گئی۔

پانچ چھ دن کے بعد ایک روز صبح اس گھر کا پرانا نانا یاوہ کی حجامت لینا کر اوپر سے اتر رہا تھا۔ امول نے آکر اس کا رستہ روک لیا اور کہا: "کیلاش بھتیجا۔ میرے سر پر بھتیجا جیسے بال بننا سکتے ہو؟"

نانی کو بڑا تعجب ہوا۔ بولا: "کیسے بال۔ بھتیجا جی۔"

امول نے اپنے سر پر جگہ جگہ اشارہ کر کے دیکھا تو ہونٹ کہا: "دیکھو یہاں بارہ آنے۔ یہاں چھ آنے۔ یہاں دو آنے اور یہاں گردن کے پاس بالکل بارہ کر کے ترہشنا تراش سکو گے؟"

نانی نے ہنستے ہوئے کہا: "نہیں بھتیجا جی۔ ویسے تو میرے باپ سے بھی نہ بنیں گے۔"

مگر امول نے نہ چھوڑا۔ ہمت کے ساتھ کہا: "یہ مشکل نہیں ہے کیلاش بھتیجا یہاں بارہ آنے۔ یہاں چھ آنے۔"

نانی نے چٹھکارا پانے کی ترکیب نکال کر کہا: "مگر آج دن کون سا ہے تمہاری چھوٹی ماں کا حکم پائے بغیر نہیں تراش سکتا بھتیجا جی۔"

امول نے کہا: "اچھا ٹھیرو۔ میں پوچھے آتا ہوں۔" کہہ کر ایک قدم آگے بڑھ کر پھر لوٹ آیا۔ بولا: "اچھا تم اپنی چھتری مجھے دے دو۔ نہیں تو تم بھاگ جاؤ گے۔" کہہ کر وہ زبردستی چھتری چھین کر بھاگ گیا۔

پھر آمدھی کی طرح اپنی چھوٹی ماں کے کمرے میں گھستے ہی بولا۔ چھوٹی ماں! ذرا جلدی آؤ نہ باہر۔

چھوٹی ماں ابھی فوراً ہی نہادھو کر پوجا پر بیٹھ رہی تھی۔ پریشان ہو کر بولی۔ ارے چھوٹا مت۔ چھوٹا مت۔ پوجا کرتی ہوں۔ پوجا جلد میں کرنا چھوٹی ماں۔ ذرا باہر چل کر حکم دے آؤ۔ نہیں تو وہ بال نہیں تراشتا باہر کھڑا ہے۔

بندو کو کچھ تعجب ہوا۔ اس کے بال ترشوانے کے لئے ہمیشہ مار پیٹ کر نئی پڑتی ہے۔ آج وہ اپنی خواہش سے کیوں بال ترشوانا چاہتا ہے۔ سمجھ میں نہ آنے سے وہ باہر نکل آئی۔ اتنے ہی ناامی نے کہا۔ بڑی سخت فرمائش ہے ماں جی۔ نریندر بالو کی طرح بارہ آنے۔ چھ آنے۔ تین آنے۔ دو آنے، ایک آنے بال ترشوانے ہوں گے۔ تو کیا میں تراش سکوں گا؟

امول نے کہا۔ خوب تراش سکو گے! اچھا ٹھیرو۔ نریندر بھیا کو بلا لاؤں! کہہ کر دوڑا چلا گیا۔

نریندر گھر پر نہ تھا۔ کچھ دیر ڈھونڈ ڈھانڈھ کر وہ واپس چلا آیا۔ اور بولا۔ ہے نہیں ابھی۔ اچھا نہ ہی چھوٹی ماں۔ تم کھڑی رہ کر دکھا دو نہ۔

اچھی طرح دیکھنا۔ یہاں بارہ آنے۔ یہاں چھ آنے۔ یہاں دو آنے۔ یہاں بالکل چھوٹے۔

اس کا اضطراب دیکھ کر بندو کو ہنسی آگئی بولی۔ ابھی پوجا کرتی ہے

”پوچھا بعد میں کرنا۔ نہیں تو چھو دوں گا۔“

بندو کو اور کوئی صورت نہ دیکھ کر کھڑا رہتا ہوا۔

نانی بال تراشنے لگا۔ بندو نے آنکھوں سے اشارہ کر دیا۔ اس نے سب

بال برابر ایک سے تراش دئے۔ اہول نے سر پہ ہاتھ پھیر کر خوش ہو کر کہا۔

”بس ٹھیک ہے۔ اور اچھلتا کودتا ہوا چلا گیا۔“

نانی نے پھتری بغل میں داب کر کہا۔ ”مگر ماں جی کل اس گھر میں گھسنا

مشکل ہو جائے گا۔“

مصرانی تھالی رکھ کر کھانے کو بلارہی تھی۔ بندو رسوئی گھر میں ایک

طرف بیٹھی کٹورے میں دودھ بھر رہی تھی۔ اتنے میں اس نے سنا کہ

للا گھر بھر میں چچا کا بال جھاڑنے کا برش دھونڈتا پھر رہا ہے۔ تھوڑی دیر

بعد وہ روتا ہوا آیا۔ اور بندو کی پشت پر جھک کر بولا۔ ”کچھ بھی نہیں ہوا

چھوٹی ماں۔ اس نے سب بال خراب کر دئے ہیں۔ کل میں اسے مار ہی

ڈالوں گا۔“

اب بندو اپنی ہنسی نہ روک سکی۔ اہول نے پیٹھ چھوڑ کر غصہ کے

مارے روتے روتے کہا۔ ”کیا تم اندر دھی تھیں؟ آنکھوں سے دکھائی نہیں دیتا

تھا تمہیں؟“

اپنور نارو نے کی آواز سن کر رسوئی گھر میں آ پہنچی۔ اور سب سن سنا کر

بولی۔ ”اس میں کیا ہو گیا۔ کل ٹھیک سے تراشنے کے لئے کہہ دوں گی۔ اہول

نے اور بھی غصہ ہو کر کہا۔ ”کل کیسے بارہ آنے ہوں گے۔ یہاں بال ہی

کہاں ہیں؟“

اپنورنانے اسے ٹھنڈا کرنے کے لئے کہا۔ بارہ آنے نہ سہی۔ اٹھ آنے
دس آنے تو ہو سکتے ہیں۔“

”خاک ہوں گے۔ اٹھ آنے دس آنے کا کیا فیش ہے۔ نریندر بیٹا
سے پوچھو نہ۔ بارہ آنے چاہئے یہاں!“

اس روز امول نے اچھی طرح روٹی بھی نہ کھائی۔ پھینک پھانک کر
اٹھ کر چلا گیا۔

اپنورنانے کہا۔ تیرے لڑکے کو زلفیں رکھنے کا شوق کب سے
ہو گیا رہی۔“

بندو فنس دی مگر دوسرے ہی لمحہ سنجیدہ بن کر ایک لمبی سانس لے کر
بولی۔ ”جیجی بات تو معمولی سی ہے۔ توں ہی ہنس رہی ہوں۔ مگر ڈر کے مار
اندہر ہی اندہر میری چھاتی پھٹی جا رہی ہے۔ سبھی باتیں اسی طرح شروع
ہوا کرتی ہیں۔“

اپنورنا سے بھی اس کے بعد کچھ نہ کہا گیا۔

x x x x x x

ڈرگا پو جا آگئی۔ اسی محلے کے زمینداروں کے گھر عیش و تفریح کا کافی
انتظام ہوا تھا۔ دو روز پہلے ہی سے نریندر اس میں کھو گیا۔
سپتیمی کی رات کو لڑا کر چھوٹی بہو کے پیچھے پڑ گیا۔ چھوٹی ماں! یا ترا
ہو رہی ہے۔ دیکھنے جاؤں؟“

چھوٹی ماں! پوچھا۔ ہو رہی ہے یا ہوگی رہے؟

امول نے کہا۔ نریندر بھیا کہتا ہے۔ رات کے تین بجے سے شروع ہوگی

ملہ بغیر منظر کے ڈرامے کو کہتے ہیں؟

”تو ابھی سے ساری رات اوس میں پڑا رہے گا؟ یہ نہیں ہو سکتا کل سویرے اپنے چچا کے ساتھ جانا۔ بہت اچھی جگہ ملے گی۔“
 امول روئی صورت بنا کر بولا۔ ”نہیں تم بھیج دو۔ چچا شاید نہ جائیں گے اور جائیں گے بھی تو بہت دیر کر کے۔“
 بندو نے کہا۔ ”تین چار بجے تو شروع ہوگی۔ میں تجھے نوکر کے ساتھ بھیج دوں گی۔ ابھی سو رہو جا کر۔“
 امول غصہ ہو کر کھپوٹے کے ایک کناے دیوار کی طرف منہ کر کے پڑ رہا۔

بندو اسے کھینچنے لگی۔ تو وہ ہاتھ ہٹا کر اکڑا کر پڑا اس کے بعد کچھ دیر کے لئے شاید سب سو گئے تھے۔ باہر کی بڑی گھڑی کی آواز سے امول کی نیند ٹوٹ گئی۔ وہ کان کھڑے کر کے گفنے لگا۔ ایک دو تین چار وہ کھڑکڑا کر اٹھ بیٹھا۔ اور بندو کو زور سے جھنجھوڑ کر بولا۔ ”اٹھو اٹھو چھوٹی ماں۔ تین چار بج گئے۔ باہر کی گھڑی میں بجنے لگے۔ پانچ چھ سات آٹھ۔ امول رو پڑا۔ بولا۔ ”سات تو سج گئے۔ کب جاؤں گا؟“ باہر کی گھڑی میں ابھی بجتا ہی جا رہا تھا۔ تو دس گیارہ بارہ؟ گھڑی بارہ بجا کر رک گئی۔ امول اپنی غلطی کو محسوس کر کے شرمندہ ہو کر چپ چاپ سو گیا۔

کمرے کے اس طرف والے پلنگ پر ملا دھو سویا کرتے ہیں، شور و غل کے باعث ان کی نیند بھی اچٹ گئی تھی۔
 وہ زور سے ہنس کر بولے۔ ”کیا ہوا رہے لالا؟“

لالا نے مارے شرم کے کوئی حجاب نہیں دیا۔
 بندو نے ہنس کر کہا۔ ”آج اس نے جس طرح مجھے جکایا ہے سارے

گھر میں اہلک لگ جانے پر بھی کوئی اس طرح نہ جگاتا۔
 امول کو چپ چاپ پڑے دیکھ کر اسے ترس آ گیا۔ اس نے کہا: اچھا
 جا۔ مگر کسی سے لڑائی جھگڑا نہ کرنا۔

اس کے بعد بھیرو کو بلا کر لائین کے ساتھ اسے بھیج دیا۔
 دوسرے روز دن کے دس بجے "یا ترا" دیکھ کر خوش خوش ملا گھر لوٹا۔
 آتے ہی چچا کو دیکھ کر بولا: "کہاں تم تو گئے نہیں؟"
 بندو نے پوچھا: "کیسی تھی رے؟"

"بہت اچھی چھوٹی ماں۔ چچا آج شام کو اچھا ناچ ہو گا۔ کلکے سے
 دو ناچنے والی آئی ہیں۔ نریندر بھیٹا دیکھ آیا ہے انہیں۔"
 ٹھیک چھوٹی ماں کی طرح ہیں، بہت اچھی طرح ہیں دیکھنے میں۔ وہ
 ناچیں گی۔ بابو جی سے بھی کہہ دیا ہے۔"

بہت اچھا کیا۔ یہ کہہ کر ماوصو قبچہ مار کر ہنس پڑا۔
 غصے باعث بندو کا چہرہ سرخ ہو گیا، بولی: اپنے لائق بھتیجے کی
 بات سن لی۔"

پھر لالہ سے بولی: "اب تو بالکل وہاں نہ جانا۔ حرام زادے۔ بد معاش! کس
 نے کہا تھا تجھ سے کہ میری جیسی ہیں؟ نریندر نے!" امول نے ڈرتے ہوئے
 کہا: اس نے دیکھا ہے جو؟"

کہاں ہے نریندر؟ اچھا آنے دوا سے!"

ماوصو نے ہنسی کو روکتے ہوئے کہا: "پاگل ہو تم۔ بھیٹا نے سن لیا ہے
 اب شور نہ کرو۔"

لہذا بندو بات کو خود پی گئی۔ اور اندر ہی اندر جلنے لگی۔

شام ہوتے ہی امول آکر اپنورنا کے چھپے پڑ گیا۔ جیجی پوہا والوں کے پہا
ناج دیکھنے جاؤں گا۔ دیکھ کر ابھی لوٹ آؤں گا۔“

اپنورنا کام میں مشغول تھی۔ اس نے کہا: اپنی ماں سے پوچھ جا کر؟
امول ضد کرتے لگا: نہیں جیجی۔ ابھی لوٹ آؤں گا۔ تم کہہ دو۔ جاؤں؟
اپنورنا نے کہا: نہیں رہے نہیں۔ وہ یونہی غصیل ہے۔ اس سے پوچھ
کر جانا۔“

امول رونے لگا۔ اور ساری کا آنچل پکڑ کر کھینچا تانی کرنے لگا۔ تم چھوٹی
ماں سے نہ کہنا۔ میں نریندر بھیتا کے ساتھ جاتا ہوں۔ ابھی لوٹ آؤں گا۔“
اپنورنا نے کہا: اگر نہ آئے تو۔۔۔“

بات ختم بھی نہ ہونے پائی تھی کہ امول فوراً دوڑ کر بھاگ گیا۔
گھنٹے بھر بعد اپنورنا کے کان میں بھٹک پڑی۔ کہ بندو للا کو تلاش کر رہی
ہے۔ یہ سن کر وہ خاموش رہی۔ جب اس کی تلاش بند سچ بڑھتی ہی گئی۔ تو
اس نے باہر نکل کر کہا۔ کہیں ناچ ہو رہا ہے۔ نریندر کے ساتھ دیکھنے گیا ہے۔
ابھی لوٹنے کو کہہ گیا ہے۔ تو فکر نہ کر۔“

بندو نے پاس آکر پوچھا۔ کس نے جانے کو کہا ہے تم نے؟
اپنورنا ڈر کے مارے اس بات کو منظور نہ کر سکی۔ کہ اپنورنا کی بغیر اجازت
ہی خود بخود چلا گیا ہے۔ اس نے کہا: ابھی آجائے گا۔“

بندو کا چہرہ سیاہ پڑ گیا۔ وہ وہیں سے چلی گئی۔ تھوڑی دیر بعد
گھر آتے ہی امول نے جیسے ہی سنا کہ چھوٹی ماں بلا رہی تھیں وہ چپکے سے
سیدھا اپنے باپ کے بستر پر جا کر پڑا۔
چراغ کے سامنے بیٹھے آنکھوں پر چشمہ لگائے یاد و بھاکرت پڑے۔

رہے تھے۔ وہ سر اٹھا کر بولے۔ کون ہے رے لالا؟

للا نے جواب نہیں دیا۔

کدم نے آکر کہا۔ چھوٹی ماں بلارہی ہیں چلو۔

امول اپنے باپ کے پاس جا کر ان سے چپٹ کر بیٹھ گیا۔ بولا بابو جی!

تم چل کر پیچھا دو چلو نہ؟

یادو نے جیران ہو کر کہا۔ میں پیچھا آؤں؟

کیوں؟ کیا ہوا ہے کدم؟

کدم نے ساری بات سمجھا دی۔

یادو سمجھ گئے کہ اس بات پر جھگڑا ہونا لازمی ہے۔ ایک نے منع کیا ہے۔

ایک نے اجازت دی ہے۔

یادو امول کو ساتھ لے کر چھوٹی بہو کے کمرے کے باہر کھڑے ہو کر

پکار کر بولے۔ اب کی بار معاف کر دو۔ بہو رانی۔ وہ کہہ رہا ہے۔ اب ایسا نہ کرے گا۔

اسی رات کو دونوں بہوئیں کھانے کو بیٹھیں تو بندو نے کہا۔ میں تم پر

غصہ نہیں ہو رہی ہوں چچی۔ مگر اب میں یہاں نہیں رہ سکتی۔ نہیں تو لالا کی

عادت بالکل خراب ہو جائے گی۔ وہ اکدم بگڑ جائے گا۔ میں اگر منع نہ کرتی۔

تب بھی ایک بات تھی۔ مگر تب سے میں صرف یہی سوچ رہی ہوں۔ کہ

منع کرنے کے باوجود اتنی بڑی جرات اسے کیونکر ہوئی؟ اس پر اس کی

مشاورت انگیز عقل تو دیکھو۔ میرے پاس نہیں گیا۔ کیا تمہارے پاس پوچھنے، اور گھر

پر کر جیسے ہی سنا کہ میں اسے بلارہی تھی۔ وہ فوراً پہنچ گیا۔ جیٹھ جی کے

پاس۔ اور انہیں اپنے ساتھ لیتا آیا۔ نہیں چچی اب تک یہ سب باتیں

نہیں تھیں۔ اب تو میں کھلتے میں کرائے پر مکان لے کر رہوں تو وہ اچھا۔ ایک ہی لڑکا ٹھہرا۔ وہ بھی اگر بگڑ جائے تو اسے لے کر میں زندگی بھر آسٹوؤں میں رہا نہیں سکتی۔“

اینور نا پریشان ہو گئی بولی۔ تم لوگ چلے جاؤ گے تو بھلا میں اکیلے کیسے رہ سکوں گی؟ بتاؤ

بندو کچھ دیر چپ رہنے کے بعد بولی۔ اسے تو تم جانو۔ میں جو کروں گی وہ تم سے کہہ چکی۔ بہت واہیات لڑکا ہے یہ نریندر! ”کیوں کیا کیا نریندر نے! اور مان لے۔ اگر یہ دونوں بھائی ہوتے تو پھر کیا کرتی!“

بندو نے کہا۔ تو آج اسے نوکر سے ہاتھ پیر بندھوا کر اور جل بھجھوٹی (ایک طرح کی پتی جس کے بدن پر لگتے ہی بڑی زور کی کھجلی ہوتی ہے) لگوا کر گھر سے نکال باہر کرتی۔ اس کے علاوہ ”اگر کے“ حساب سے کام نہیں ہوتا جیجی ان لوگوں کو تم چھوڑ دو۔“

اینور نادل ہی دل میں ناخوش ہوئی۔ بولی۔ چھوڑ نا نہ چھوڑ نا کیا میرے بس کی بات ہے چھوٹی ہو! جو انہیں لائے ہیں۔ ان سے کہہ نہ جا کر۔ یوہنی مجھے بدنام نہ کر۔“

”یہ سب باتیں جیٹھ جی سے کہوں کیسے؟“
جیسے اور سب باتیں کہتی ہے۔ ویسے ہی کہہ جا کر۔“

بندو نے اپنے سامنے سے تھالی کھسکا کر کہا۔ مجھے نا دان نہ سمجھو جیجی۔ میری بھی ستائیں اٹھائیں کی عمر ہو چکی۔ گھر کے نوکر چا کر کی بات نہیں ہے۔ اپنے ناسطے رشتہ داروں کی۔ تمہارے جیٹھ جی یہ سب

ماتیں ان سے کہوں گی تو جیٹھ جی غصہ نہ ہوں گے !
 اپنورنا نے کہا : ہاں ضرور ناراض ہوں گے۔ لیکن میں کہوں گی تو زندگی
 صورت نہ دیکھیں گے۔ ہزار ہوں تو کیا ہم لوگ دوسری ہیں۔ وہ بھائی بھین ہیں
 اس بات کو کیوں نہیں سوچتیں ؟ اس کے سوا میں بوڑھی بھیری، اس
 چھوٹی سی بات پر ناچنے لگوں تو لوگ پاگل نہ کہیں گے ؟
 بند و اپنی تھالی کو ذرا اور بھی دھکیل کر گم سم ہو کر بیٹھی رہی
 اپنورنا سمجھ گئی۔ وہ صرف جیٹھ جی کے ڈر سے چپ رہ گئی ہے۔ بولی۔
 ”بات سمیٹے کیوں بیٹھی ہو۔ کھانے کی تھالی نے کیا قصور کیا ہے ؟
 سترہ نے غصہ ہی سانس لے کر کہا : میں کھانچکی۔“
 اپنورنا کو اس کا رخ دیکھ کر پھر کھانے کی ہمت نہ پڑی۔
 سونے لگی تو بند و ستر پر امول کو نہ دیکھ کر لوٹ آئی۔ اور جیٹھ جی سے بولی
 ”وہ کہاں گیا ؟“

اپنورنا نے کہا : معلوم ہوتا ہے میرے کچھو نے پر پڑا سو رہا ہے۔ جاؤں
 اٹھا دوں جا کر۔“

”نہیں نہیں رہنے دو“ کہہ کر بند و منہ پھلا کر چلی گئی۔
 آدھی رات کو اپنورنا کی آواز سن کر بند و کی نیند کھل گئی۔ کہا ہے
 جی جی !“

”کوڑا کھول کر اپنا لڑکا سنبھال تو۔ اتنی شیطانی میرے باپ آجائیں
 تو ان سے بھی نہ برداشت ہو۔“

بند و کے کوڑا کھولتے ہی اس نے امول کے ساتھ گھر میں داخل ہوتے
 ہوئے کہا : چھوٹی بیویاں نے تو ایسا لڑکا ہی نہیں دیکھا۔ رات کے دو

دو بج رہے ہیں۔ ایک بار پلک بھی جھپکنے نہیں دی۔ کبھی کہتا ہے۔ مچھر کاٹتے ہیں۔ کبھی کہتا ہے پانی پیو گے گا۔ کبھی ہنکھا جھلو۔ نہیں چھوٹی بہو میں دن بھر کام دھندے کرتے کرتے تھک جاتی ہوں رات کو بخیر سوئے تو میں زندہ نہیں رہ سکتی۔

بندو نے جیسے ہی ہنسکر ہاتھ بڑھایا۔ لا اس کی گود میں جا کر چپٹ گیا اور چھاتی پر سر رکھ کر ایک ہی منٹ میں سو گیا۔

مادھو نے اپنے بستر پر ازراہ مذاق کہا۔ کیا شوق پورا ہو گیا بھائی! انپورنا نے کہا۔ میں نے شوق نہیں کیا لالہ جی۔ وہ خود ہی ڈر کے مارے وہاں گھس کر سو رہا تھا۔ لیکن ہاں مجھے سبق ضرور مل گیا اور کیسی شرم کی بات ہے لالہ جی۔ مجھ سے کہتا ہے تیرے پاس سونے میں شرم لگتی ہے۔

تینوں ہنس پڑے۔ انپورنا نے کہا۔ اچھا بہت رات ہو گئی۔ اب جاتی ہوں۔ ذرا سولوں چل کر۔ چلی گئی۔

X X X X

دس روز بعد بندو کے ماں باپ نے تیرتھ یا ترکو جانے کے پہلے لڑکی کو دیکھنے کے لئے پالکی بھیج دی۔ بندو اپنی جھپٹھانی سے اجازت لے کر دو تین روز کے لئے امول سے چھپا کر میکے جانے کی تیاری کرنے لگی۔ اتنے میں بفل میں کتا بیس دبائے سکول جانے کے لئے تیار ہو کر امول بھی وہاں پہنچ گیا۔ تھوڑی دیر پہلے وہ باہر راستے کے کنارے ایک پانکی رکھی دیکھ آیا تھا۔ اب لیکا ایک چھوٹی ماں کے پیروں پر نظر پڑتے ہی وہ تھک کر کھڑا ہو گیا اور بولا۔ پیروں میں مہاواکیوں لگایا ہے

چھوٹی ماں!

انیور ناموجود تھی۔ ہنس دی۔

بندو نے کہا: آج لگایا جاتا ہے۔

امول نے بار بار سر سے پیر تک دیکھ کر کہا: اور اتنے گھنے

کیوں پہنے ہیں؟

انیور نامنہ پر آنچل ڈال کر باہر نکل گئی۔

بندو نے اپنی ہنسی دبا کر کہا: نہ جائے کب تک تیری پہو آکر

پہنے گی تو کیا ہم ابھی سے گھنے نہ پہنیں رہے؟ جا تو اسکول جا!

امول نے اس بات پر کان نہ دھرتے ہوئے کہا: جیجی اتنی ہنستی

کیوں ہیں؟ میں تو آج اسکول نہیں جاؤں گا۔ تم کہاں جاؤ گی؟

بندو نے کہا: اگر جاؤں بھی، تو کیا تیری اجازت لینی پڑے گی؟

”میں بھی جاؤں گا“ کہہ کر وہ کتائیں لے کر چل دیا۔

انیور نامنہ نے کمرے میں داخل ہوتے ہوئے کہا: میں نے سوچا

بھی نہ تھا کہ وہ اتنی آسانی سے اسکول چلا جائے گا مگر کتنا چالاک

ہے۔

دیکھا۔ کہتا ہے۔ مہاو اکیوں لگایا ہے؟ اتنے گھنے کیوں پہنے

ہیں؟ لیکن میں کہتی ہوں لٹے جا اسے ساتھ، نہیں تو اسکول سے

لوٹ کر تجھے نہ دیکھئے گا۔ تو بڑا اودھم مچائے گا۔

بندو نے کہا: تم نے کیا سمجھ رکھا ہے جیجی۔ وہ اسکول گیا ہو گا!

ہر گز نہیں۔ یہیں کہیں چھپا بیٹھا ہو گا۔ دیکھنا عین وقت پر حاضر

ہو جائے گا۔

اور ٹھیک یہی ہوا۔ وہ کہیں چھپا ہوا تھا۔ ابھی بندو اپنورنا کے پیر چھو کر بالکی میں بیٹھ ہی رہی تھی کہ اتنے میں نہ جانے کہاں سے نکل کر وہ اس کا آچھل پکڑ کر کھڑا ہو گیا۔ دیورائی جیٹھانی دونوں کی دونوں ہنسن پڑیں۔

اپنورنا نے کہا: "چلتے وقت اب مار پیٹ نہ کر۔ لے جا سنا تھو۔" بندو نے کہا۔ لے جانے کو تو میں لے جاؤں گی۔ لیکن پھر وہاں لیکر قدم بھی نہ بل سکوں گی۔ یہ تو بڑی مشکل کی بات ہے۔" اپنورنا نے کہا۔ جیسا کیا ہے ویسا ہی تو ہو گا۔ لہذا رہ نہ جا تو دو دن میرے پاس۔

لہذا نے سر ہلا کر کہا: "نہیں نہیں تمہارے پاس نہیں رہ سکتا۔" اور بالکی میں جا کر بیٹھ گیا۔

X X X X X

(۶)

بندو میکے سے لوٹ آئی اس کے دس روز بعد دوپہر کے وقت اپنورنا نے اس کے کمرے میں داخل ہوتے ہوئے کہا: "چھوٹی بہو!" تب چھوٹی بہو ڈھیر کے ڈھیر کپڑوں کے سامنے خاموش بیٹھی تھی اپنورنا نے کہا: "دھو بی آیا ہے کیا؟"

چھوٹی بہو کچھ نہیں بولی۔ اپنورنا اس کے چہرے کی طرف دیکھ کر ڈر گئی۔ اس نے پیریشیاں ہو کر پوچھا۔ کیا ہوا ہے ری؟

بندو نے انگلی سے جلے ہوئے سیگرٹوں کے چھوٹے چھوٹے ٹکڑے دکھا کر کہا: "لہذا کے کرتے کی جیب میں سے یہ سب نکلے ہیں۔"

انیورنا ششدرسی کھڑی رہی؛

بندو نے کہا۔ تمہارے پیروں پڑتی ہوں چچی، ان لوگوں کو رخصت
کر دو۔ اور یہ نہ ہو سکے تو ہمیں لوگوں کو کہیں بھیج دو۔
انیورنا سے کوئی جواب نہ بن پڑا۔ کچھ دیر تک اور خاموش کھڑی
رہنے کے بعد وہ چلی گئی۔

تیسرے پہر امول اسکول سے آکر ناشتہ کر کے کھیلنے چلا گیا بندو
نے اس سے کچھ بھی نہ کہا۔ ابھی جو نوکر شکایت کرنے آیا۔ سریندر بابو نے
بغیر قصور کے اسے چائنا رسید کیا ہے۔
بندو نے جھنجھلا کر کہا۔ جیجی سے کہہ جا کر۔

عدالت سے لوٹنے کے بعد مادھو کپڑے بدلنے ہوئے کچھ مذاق
کرنے چلے تھے کہ ڈانٹ سن کر چپ رہ گئے۔ انگاہوں سے پوشیدہ کتنے
گھنے بادل منڈلار ہے ہیں اس گھر میں صرف انیورنا ہی اسے نہ سمجھ سکی۔
اغدا ب میں ساری شام تڑپتے رہ کر موقع سے اکیلے میں پا کر اس نے
چھوٹی بہو کا ہاتھ پکڑ کر منٹ آمیز لہجے میں کہا۔ ہزار ہو۔ وہ ہے تو تیرا ہی
لڑکا۔ اب کی بار تو اسے معاف کر دے بلکہ تنہائی میں بلا کر اسے ڈانٹ
ڈپٹ دے۔

بندو نے کہا۔ وہ میرا لڑکا نہیں ہے۔ اس بات کو میں بھی جانتی ہوں
تم بھی جانتی ہو۔ پھر جھوٹ موٹ بات بنانے کی کیا ضرورت ہے جیجی!۔
انیورنا نے کہا۔ میں نہیں تو ہی اس کی ماں ہے۔ میں نے تجھے دے
جو نیا ہے اسے۔

جب چھوٹا بھائی پلایا۔ اب وہ بڑا ہو گیا ہے تم اپنا لڑکا لے لو

اور مجھے نجات دو، کہہ کر بندو چلی گئی۔

رات کو رونی صورت بنا کر امول اپنورنا کے پاس سونے آیا۔

اپنورنا نے سارا معاملہ سمجھ کر جھنجلا کر کہا۔ یہاں کیوں آیا؟ یہاں سے ابھی جا، میں کہتی ہوں۔“

امول نے مڑ کر دیکھا۔ اس کے باپ سو رہے ہیں۔ وہ کوئی بات کہے بغیر ہی آہستہ سے چلا گیا۔

کدم سویرے رسوئی گھر میں جوٹھے برتن اٹھانے لگی۔ تو دیکھا اٹلا برآمدے کے ایک کونے میں لکڑی اور کنڈوں پر پڑا سو رہا ہے وہ دوڑی ہوئی گئی اور بندو کو بلالائی۔ اپنورنا بھی بستر سے اٹھ کر باہر آ رہی تھی وہ بھی پاس آ کر کھڑی ہوئی بندو نے تیز آواز میں کہا رات کو جھٹھانی جی نے ڈانٹ دیا ہو گا اس کے رہنے سے ان کی نیند میں خلل جو پڑتا ہے۔ کیوں نا!“

اڑ کے کی حالت دیکھ کر رنج اور افسوس سے اس کی آنکھوں میں آنسو امنڈے آرہے تھے۔ لیکن بندو کے سنگدلانہ طرزِ عمل سے وہ جل بھن گئی۔ بولی۔ تو ہمیشہ اپنے قصور کو دوسروں کے سر منڈھ کر خوش ہوتی ہے۔

بندو لٹا کو اٹھانے چلی تو دیکھا۔ اس کا بدن گرم ہے، بخار آ گیا ہے۔ بولی رات بھر کنوار کا تک کی اوس میں پڑا رہے گا۔ بخار تو آگیا ہی۔ اب اچھا ہو جائے تو جان میں جان آئے۔“

اپنورنا نے بیقراری کے ساتھ جھک کہا بخار آ گیا کہہ کر دیکھو! بندو نے جھٹکے سے اسکا ہاتھ ہٹا کر کہا۔ بس اب دیکھنے کی ضرورت نہیں۔ یہ کہہ کر سوتے ہوئے اڑ کے کو احتیاط سے گود میں اٹھا کر اور اپنورنا

کی طرف ایک بار زہر آلودہ نگاہ پھینک کر وہ اپنے کمرے میں چلی گئی؛
 پانچ ہی چھ روز میں امول اچھا ہو گیا۔ لیکن جھٹھانی کے قصور کو
 بندو نے معاف نہیں کیا۔ اسی روز سے اس نے اس سے اچھی طرح
 بولنا تک بند کر دیا۔ اب زہر نادرل ہی دل میں سب کچھ سمجھ گئی۔ لیکن پھر
 بھی خاموش رہی۔ اس بے انصافی کو کہ سب کے سامنے بندو نے سارا
 قصور اسی کے سر منڈھ دیا۔ وہ بھی بھول نہ سکی۔ اس بات کو ایک روز
 نہ جانے کس گفتگو کے سلسلے میں اس نے ایلوکیشی سے کہہ دیا: "اے بخار
 تو چھوٹی بہو ہی کی وجہ سے آیا تھا یہی اسکی خوش قسمتی ہے کہ مرا نہیں"
 ایلوکیشی نے اس بات کو بندو سے کہنے میں ذرا بھی دیر نہ کی۔ بندو نے
 جی لگا کر سنا۔ لیکن کچھ نہ کہا۔ اس بات کو بھی اس نے سن لیا ہے۔ ایلوکیشی
 کے سوا اور کسی نے نہ جانا۔ بندو نے جھٹھانی سے بولنا قطعی بند کر دیا۔
 بہت دنوں سے نئے مکان میں پینین بھیجی جا رہی تھیں کل صبح ہی نئے
 مکان میں چلا جانا ہو گا۔ یادو بچوں کو لے کر اس مکان میں تھے اور مادھو
 مقدمے کے کام سے باہر گئے ہوئے تھے۔ یہاں وہ بھی نہ تھے اتنے میں
 یہاں (پرانے مکان میں) ایک بہت بڑا واقعہ ہو گیا۔

شام کو ماسٹر پڑھانے آئے تھے۔ نہ جانے کیا سوچ کر بندو نے
 انہیں اپنے پاس بلالیا۔ کہا: کل سے اس مکان میں جا کر لڑا کو پڑھا بیٹے گا،
 ماسٹر جو حکم کہہ کر چلنے لگا۔ تو بندو نے پھر پوچھا: آپ کا شاگرد
 آج کل کیسا پڑھتا ہے؟

ماسٹر نے کہا: پڑھنے لکھنے میں تو برابر اچھا رہا ہے ہر سال اول آتا رہا
 بندو نے کہا: وہ تو آتا ہی ہے لیکن آجکل چرٹ پینا جو سیکھ گیا ہے۔

دوسرے ہی لمحہ وہ خود ہی بولی۔ کچھ تعجب نہیں۔ لڑکے دیکھا دیکھی سب کچھ سیکھ جایا کرتے ہیں۔

ماسٹر چپ رہا۔ بندو نے کہا۔ اس کے باپ سے یہ بات کہہ دیجئے گا۔ ماسٹر نے سر ہلا کر کہا۔ ہاں دیکھئے نا۔ پانچ سات دن پہلے کی بات ہے۔ اس دن لڑکوں نے اسکول کے راستے میں ایک ٹریا مالی کے باغیچے میں گھس کر اس کی بے وقت کی کچی اصیاں توڑ توڑ کر پیڑ پودے اکھیڑا کھیڑ کر اور اسے مار پیٹ کر ایک طوفان کھڑا کر دیا۔

بندو سانس روکے ہوئے بولی۔ پھر؟

”مالی نے جا کر ہیڈ ماسٹر سے کہہ دیا۔ انہوں نے اسے دس روپیہ حیرمانہ دیا۔ تو کہیں جا کر وہ ٹھنڈا پڑا۔

بندو کو اس بات پر یقین نہ آیا۔ بولی ”ہمارا لالہ کبھی تھا تو روپے آئے

ملے کہاں سے؟“

ماسٹر نے کہا۔ یہ نہیں معلوم، مگر کتا وہ بھی، آپ کے سریندر بابو بھی تھے۔ اسکول کے اور بھی تین چار بد معاش لڑکے تھے۔ میں نے یہ بات ہیڈ ماسٹر صاحب کی زبانی سنی ہے۔“

بندو نے کہا۔ روپے بھی وصول ہو گئے؟

جی ہاں یہ بھی سنا ہے۔“

”اچھا آپ جانیئے کہ کر بندو وہیں بیٹھی رہی۔ اس کی زبان سے آہستہ آواز میں صرف اتنا نکلا۔ مجھے بغیر بتائے۔ اسے روپے دے دئے اتنی ہمت اس گھر میں کس کی ہوئی۔“

ایک تو اس کی طبیعت ویسے ہی خراب تھی۔ اس پر جیسی ہے بول

چال بند تھی۔ اب اس خبر نے ایسے نفع و ضرر کے سمجھنے کے قابل نہ رکھا وہ
 اٹھ کر سوئی کے گھر میں گھس گئی۔ انپورنارات کے لئے ترکاری پکا رہی
 تھی۔ اس نے سر اٹھا کر چھوٹی بہو کے بادل گھر سے چہرے کی طرف دیکھا
 بندو نے پوچھا۔ چچی اتم نے ادھر کسی دن لاکھ روپے دئے تھے!“
 انپورنا کو بالکل اسی بات کا اندیشہ تھا۔ ڈر سے اس کا کلا خشک
 ہو گیا۔ وہ نرمی سے بولی۔ کس نے کہا؟“

بندو نے کہا۔ یہ ضروری بات نہیں۔ ضروری بات یہ ہے کہ
 اس نے کیا کہہ کر لئے اور تم نے کیا سمجھ کر دیئے؟“
 انپورنا خاموش رہی۔

بندو نے کہا۔ تم نہیں چاہتیں کہ میں اس پر سختی کروں۔ اسی لئے
 تم نے مجھ سے چھپایا۔ لاکھ اور چاہے جو کچھ کرے لیکن بڑوں کے سامنے
 جھوٹ نہیں بولے گا۔ یہ سچ ہے یا نہیں کہ تم نے جان بوجھ کر دئے ہیں؟“
 انپورنا نے آہستہ سے کہا۔ سچ ہے۔ مگر اب کی بار سے معاف کر
 بھین۔ میں معافی مانگتی ہوں۔“

بندو کے سینے کے اندر آگ سی بھڑک رہی تھی۔ اس نے کہا صرف
 اب کی بار معاف کروں! انہیں آج سے ہمیشہ کے لئے معاف کرتی ہوں
 اب کبھی نہ کہوں گی۔ اب بات کبھی نہ کروں گی۔ میں یہ نہیں برداشت
 کر سکتی کہ وہ اس طرح تھوڑا تھوڑا کر کے آنکھوں کے سامنے جہنم کو
 جائے اس سے۔ تو یہ اچھا کہ بالکل ہی چلا جائے لیکن تمہاری اتنی ہمت!
 آخری بات انپورنا کو بڑی تیزی سے چبھ گئی۔ پھر بھی وہ خاموش
 بیٹھی رہی۔ مگر بندو جتنا زیادہ بول رہی تھی۔ اتنا ہی اس کا غصہ بھی

بتدریج بڑھتا جاتا تھا۔ اس نے چلا کر کہا: ہر بات میں تم بھی بن کر کہہ دیتی ہو۔ اب کی بار معاف کر۔ لیکن اس کا قصور اتنا نہیں جتنا تمہارا ہے۔ میں تمہیں نہیں معاف کروں گی۔“

گھر کے نوکر اور نوکرانیاں بھی اوٹ میں کھڑی سُن رہی تھیں۔
انیورنا سے اب برداشت نہ ہو سکا۔ اس نے کہا: کیا کریگی!
پچانسی چڑھا دے گی!

آگ میں گھسی پڑ گیا۔ بندو بارود کی طرح جل کر بولی۔ وہی تمہارے لئے ٹھیک سزا ہے۔

”یہی تو قصور کیا کہ اپنے لڑکے کو دو روپے دے دئے؟“
”کس بات میں کیا بات آپڑی۔ بندو اصل بات کو بھول کر کہہ بیٹھی۔“
”کیوں دوگی! بگاڑنے کے لئے روپے آئے کہاں سے!“

انیورنا نے کہا۔ تو روپے نہیں بگاڑتی؟
”میں بگاڑتی ہوں تو اپنے روپے بگاڑتی ہوں۔ لیکن تم ذرا بتاؤ
تم کس کے بگاڑتی ہو!“

اب انیورنا کو بہت زور سے غصہ آ گیا۔ وہ غریب گھر کی لڑکی تھی
اس لئے اس نے سمجھا۔ بندو کا اشارہ اس طرف ہے۔ فوراً کھڑی ہو کر
بولی: میں نے مانا تو بہت بڑے آدمی کی لڑکی ہے۔ لیکن اس بات پر تو
اتنا غور نہ کر کہ اور کوئی دوسرا دو روپے بھی نہ دے؟“

بندو بولی: میں ایسا غور نہ کرتی۔ لیکن ذرا تم بھی غور کر کے دیکھو
تم اگر ایک پیسہ بھی دیتی ہو تو کس کا دیتی ہو؟
انیورنا چلا اٹھی: کس کا پیسہ دیتی ہو۔ تیرے منہ میں جو آتا ہے

وہی کہہ دیتی ہے۔ جاوور ہو جا میرے سامنے سے۔“

بندو نے کہا۔ دوپہر تو میں رات گزرتے ہی ہو جاؤں گی لیکن کس کا پیسہ خرچ کرتی ہو۔ یہ نہیں سوچھائی دیتا؛ کس کی کمائی سے کھاتی پیتی ہو۔ نہیں جانتیں؟

بات کہہ ڈالنے کے بعد بندو لیکا یک خاموش ہو گئی۔

انیورنا کا چہرہ فق پڑ گیا تھا۔ اس نے ایک لمحہ بعد چھوٹی بہو کے چہرے کی طرف ٹھٹھکی باندھ کر دیکھتے ہوئے کہا۔ تمہارے شوہر کی کمائی کھاتی ہوں۔ میں تمہاری داسی ہوں۔ باندی ہوں۔ وہ تمہارے نوکر چاکر ہیں۔ یہی تو کہنا چاہتی ہے نہ! تو اتنے دنوں سے کہوں نہیں بتایا!“

انیورنا کے ہونٹ کانپ اٹھے۔ اس نے دانٹوں تلے ہونٹ دبا کر کچھ دیر خاموش رہ کر کہا۔ اس وقت تو کہاں تھی چھوٹی بہو۔ جب چھوٹے بھائی کو بیڑھانے کے لئے انہوں نے کبھی دودھ پوٹی ایک ساتھ خرید کر نہیں پہنی؟ کہاں تھی تو جب گھر جل جانے پر بیڑ کے نیچے ایک وقت کھا کر انہوں نے اس خاندانی مکان کو کھڑا کیا تھا؟ کہتے کہتے اس کی دونوں آنکھوں سے ٹپ ٹپ آنسو گرنے لگے

انہیں آنچل سے خشک کر کے وہ پھر بولی۔ اگر انہیں تم لوگوں کے دل کی بات معلوم ہوتی۔ تو وہ کبھی اس طرح اذیم چڑھا کر آنکھیں بند نہ کرتے تھے کی نلی منہ سے لگائے آرام سے دانا نہ گزارتے۔ وہ ایسے آدمی نہیں ہیں۔ انہیں تیرے مالک پہچانتے ہیں۔ انہیں جانتے ہیں۔ سوگ کے دیوتا... آج میرے بہانے تو نے ان کی توہین کی!“

شوہر کے فخر سے انیورنا کی چھاتی کھول اٹھی۔ بولی۔ اچھا، ہی

ہوا جو بتا دیا بستی نے خود کشی کی تھی۔ میں قسم کھاتی ہوں کہ کسی کے گھر
رسوئی بنا کر پیٹ پال لوں گی۔ لیکن تیرا کھانا اب نہ کھاؤں گی تو نے
کیا کیا ان کی توہین کی۔؟“

ٹھیک اسی وقت یادو آکر آنگن میں کھڑے ہو گئے بولے بڑی ہوا
شوہر کی آواز سن کر اس کا غرور خود داری طوفان خیز سمندر کی
طرح پھل اٹھا۔ وہ دوڑی ہوئی باہر آکر بولی۔ ”جھی جھی، جو آدمی اپنے
بیوی بچے کو کھلا پلا نہیں سکتا۔ اس کو گلے میں بھانسی لگا کر مر جانے
کے لئے رستی تک نہیں ملتی؟“

یادو حیران ہو گئے۔ بولے کیا ہوا جی؟

”ہوا کیا؟ کچھ نہیں۔ چھوٹی بہو نے آج صاف صاف کہہ دیا ہے
کہ میں اس کی داسی ہوں اور تم اس کے نوکر ہو۔“

بندو نے کمرے کے اندر دانتوں تلے زبان دبا کر کانوں میں انگلی
دے لی۔

”بھورنا نے روتے ہوئے کہا۔ تمہارے جینے جی آج مجھے یہ بات
سننی پڑی۔ کہ مجھے ایک پیسہ بھی کسی کو ہاتھ سے اٹھا کر دینے کا حق
نہیں۔ آج تمہارے سامنے کھڑی ہو کر میں یہ سوگند لیتی ہوں کہ ان
لوگوں کا اناج کھانے کے پہلے مجھے اپنے بیٹے کا سر کھانا پڑے۔“

بندو کے رکے ہوئے کانوں میں یہ بات پہنچ ہی گئی اس نے
آہستہ سے کہا۔ یہ کیا کیا جیجی تم نے؟“ اور وہیں کی وہیں گردن جھکا کر آج
بارہ برس بندوہ لکا ایک بیہوش ہو کر گر پڑی۔

(۷)

نئے مکان میں یادو اپنورنا اور امول کے سوا اور سب لوگ آگئے تھے۔ باہر سے بندو کی بڑا۔ بڑا کی لڑکی۔ ناقتی ننتی میکے سے اس کے ماں باپ اور ان کے نوکر چاکر اور نوکرانیوں کے آجانے سے گھر بھر گیا تھا یہاں آنے ہی کے دن بندو کچھ اداس نظر آئی تھی۔ لیکن اس کے دوسرے ہی روز سے اس کا یہ انداز دور ہو گیا تھا بندو کو اس میں ذرا شک نہ تھا۔ کہ غصہ اترتے ہی اپنورنا آئے گی۔ وہ پوچھا کر کے لوگوں کو کھلانے پلانے کے انتظام میں مشغول ہو گئی۔

بندو کے باپ نے پوچھا۔ بیٹا۔ تیرا لاکھوں نہیں دکھائی دیتا؟
 بندو نے اختصار کے ساتھ کہا۔ وہ اس گھر ہے؟
 ماں نے پوچھا۔ شاید تیری جھٹانی نہ آسکی؟
 بندو نے کہا۔ نہیں۔“

تو انہوں نے خود ہی کہا۔ سب لوگ آجائیں گے تو اس مکان میں کون رہے گا۔ خاندانی مکان کو بند بھی تو نہیں رکھا جاسکتا۔
 بندو نے کچھ نہ کہا وہ اپنے کام میں لگ گئی۔

یادوان دنوں روز شام کو ایک بار آکر باہر بیٹھ جایا کرتے تھے اور بات چیت کرنے کے بعد خیر خیریت دریافت کر کے واپس چلے جایا کرتے تھے۔ مگر اندر نہ گھستے تھے۔ گھر کی پوچھا کے ایک دن پہلے رات کو وہ اندر گھس کر ایلو کیشی کو بلا کر خیریت دریافت کر رہے تھے۔ بندو کو جیسے ہی معلوم ہوا۔ وہ اوٹ میں کھڑی ہو کر سب سننے لگی۔ باپ سے بھی زیادہ اپنے اس بھٹھ سے بچپن سے آج تک اسے کتنا اڈپیار ملا

ہے۔ کتنی محبت کی پکاریں سنی ہیں! یادو "بہورانی" کہہ کر بلاتے تھے انہوں نے کسی دن "چھوٹی بہو تک نہیں کہا۔ اس نے جھٹانی سے بگاڑ کر کے اپنے انہیں جھٹھ جی سے کتنی ہی شکایتیں کی ہیں اور اس کی کوئی بھی شکایت کسی دن ناقابل اعتنا نہیں ہوئی۔ آج ان کے سامنے بیحد شرم سے بندو کا گلا بھرا آیا، یادو چلے گئے۔ وہ تنہا کمرے میں جا کر منہ میں آنچل ٹھونس کر پھوٹ پھوٹ کر رونے لگی۔ چاروں طرف کہیں کوئی سن نہ لے۔

دوسرے روز صبح کے وقت بندو نے اپنے شوہر کو بلا کر کہا۔ "دیر ہوئی جا رہی ہے پروہت جی بیٹھے ہوئے ہیں مگر جھٹھ جی ابھی تک نہیں آئے" مادھو نے حیران ہو کر پوچھا۔ "وہ کیوں آئیں گے؟" بندو نے اس سے بھی زیادہ حیران ہو کر کہا۔ "وہ کیوں آئیں گے؟ تو ان کے سوا یہ سب کرے گا کون؟"

مادھو نے کہا۔ "میں یا جی جی پر یہ بابو کریں گے۔ بھینا نہ آسکیں گے۔" بندو نے غصہ ہو کر کہا۔ "نہ آسکیں گے۔ کہنے ہی سے سب کام بن جائے گا! ان کے رہتے ہوئے کیا اور کسی کا اختیار ہے کرنے کا انہیں نہیں ایسا نہیں ہو گا۔ ان کے سوا میں کسی اور کو کچھ نہ کرنے دوں گی۔" مادھو نے کہا۔ "تو سب بند رہنے دو۔ وہ گھر پر نہیں ہیں۔ کام پر گئے ہیں!"

یہ سب بڑی مالکن کی کارستانی ہے۔ تو پھر معلوم ہوتا ہے۔ وہ بھی نہ آئیں گی کہہ کر بندو رونی سی صورت بنائے چلی گئی۔ اس کے لئے پوجا پاٹ، شین، تتریب و دعوت و تواضع سب کچھ بیک لمحہ ضائع ہو گیا۔ تین

دن سے وہ ہر وقت یہی سوچ رہی تھی کہ آج جیلٹھ جی آئیں گے۔
جیجی آئیں گی لہا بھی آئے گا یہ بات اس کے سوا اور کوئی بھی نہ جانتا
تھا کہ آج کے سارے دن بھر کے کام کاج پر وہ دل ہی دل میں اپنا سب
کچھ مطمئن ہو کر بیٹھی تھی۔

ایا کویشی نے آکر کہا: "فرا بھنڈار کی کچی تو دینا چھوٹی بہو، حلوائی
سڈیش (ایک قسم کی عمدہ مٹھائی) لے کر آیا ہے"
بندو نے افسردہ لہجے میں کہا: "ابھی وہیں رکھو الو بی بی جی! بند میں
دیکھا جائے گا"

"کہاں رکھو اوں بہو۔ کوئے وغیرہ منہ لگائیں گے"
"تو کھینکو اور" کہہ کر بندو دوسری طرف چلی گئی۔
تو بوجی نے آکر کہا: "کیوں بندو۔ اس وقت کتنا آٹا گندھوا یا جائے
فرا بتا دیتیں"

بندو نے منہ بھاری کر کے کہا: "میں کیا جانوں کتنا گندھوا ڈو گی؟
ختم سب بھری بہو ہو۔ تم نہیں جانتیں!"
تو بوجی نے **دنگ رہ کر کہا: سن لو** اس کی بات۔ میں کیا جانوں کتنے
آدھی اس وقت کھائیں گے"

بندو نے غصے میں کہا: "تو پوچھو ان سے جا کر اس بار جیجی تھیں،
لہا کے جنیو میں تین دن تک شہر کے سب لوگوں نے کھایا پیا۔ مگر انہوں
نے ایک بار بھی ہمیں پوچھا کہ چھوٹی بہو فلاں کام کر یا فلاں چیز دیکھ جا
کر یہ کہتی ہوئی وہ دوسرے کمرے میں چلی گئی۔ کمرے لے آکر پوچھا: جیجی
واما دباو نے کہا ہے کہ پوچھا کے کپڑے تھے..."

اس کی بات ختم ہونے کے پہلے ہی بندو چلا اٹھی، کھا ڈالو مجھے۔
 تم سب مل کر کھا ڈالو مجھے، جا دور ہو میرے سامنے سے!“
 کدم گھبرا کر بھاگ کھڑی ہوئی۔

کچھ دیر بعد مادھو نے آکر کئی بار آکر کہا۔ کہاں گئیں، سنتی ہو؟
 بندو پاس آکر بگڑ کر بولی۔ نہیں ہوتا مجھ سے۔ میں نہیں کر سکتی
 نہیں کر سکوں گی۔ ہوا اب؟“

مادھو دنگ ہو کر اس کے منہ کی طرف دیکھنے لگے
 بندو نے کہا۔ کیا کر لو گے میرا؟ پھانسی دو گے! توڈ سے دو پھانسی
 ہی! کہہ کر روتی ہوئی وہ جلدی سے وہاں سے چلی گئی اور مدین پڑھنے
 لگا۔ بندو بغیر کام کے چھٹپاتی ہوئی ادھر سے ادھر ہر گھرے میں جا کر
 لوگوں کی غلطیاں پکڑتی پھرنے لگیں۔ کسی نے جلدی میں راستے پر
 کچھ برتن رکھ دیئے تھے۔ بندو نے انہیں گھسیٹ کر آنگن میں پھینک
 دیا۔ اور کس طرح کام کیا جاتا ہے۔ ساکھا دیا۔ کس کی بھینگی دھوتی سوکھ
 رہی تھی جوار کر اس سے چھو گئی۔ بس بندو نے اس کے ٹکڑے ٹکڑے
 کر ڈالے۔ اور اس طرح سمجھا دیا کہ دھوتی کیسے خشک کی جاتی ہے۔
 جو کوئی اس کے سامنے پڑتا۔ وہی ڈر کے مارے سامنے سے ہٹ کر
 ایک کنارے سے کھڑا ہو جاتا۔

پروہت پیارے نے خود اندر آکر کہا۔ بڑی مشکل ہے دیر ہوئی
 جا رہی ہے۔ مگر کوئی انتظام ہوتا دکھائی نہیں دیتا!“
 بندو نے اوٹ میں کھڑے رہ کر سخت جواب دیا۔ کام کاج کے
 گھر میں تھوڑی بہت دیر ہوتی ہی ہے! کہہ کر ایک برتن کو پیاؤں

سے دور ٹھکرا کر دوسرے کمرے میں جا کر وہ بے جان کی طرح زمین پر پڑی رہی۔ دس منٹ بعد یکایک اس کے کانوں میں ایک آشنا آواز سنائی دی۔ وہ کھڑ بڑا کھڑی ہو گئی اور دروازے سے منہ بڑھا کر دیکھا اینور نا آکر آگن میں کھڑی تھی۔ بند درج اور غم کے باعث روتی آنکھیں خشک کر کے گلے میں آنچل ڈال کر ہاتھ جوڑ کر اپنی جیٹھانی سے بولی دس گیارہ بج رہے ہیں اب اور کتنی دشمنی نبھاؤ گی جی؟ میرے زہر کھا لینے پر تمہاری نشاپوری ہو جائے تو وہی کرو گھر جا کر ایک کٹوری میں صبح دو کہہ کر اس نے چابی کا گچھا جھن سے جیٹھانی کے پیروں کے پاس پھینک دیا اور خود اپنے کمرے میں چلی گئی اور اندر سے کواڑ بند کر کے زمین پر اونٹ منہ بڑ کر رونے لگی۔

اینور نا نے چپ چاپ چابیوں کا گچھا اٹھایا۔ کواڑ کھولے۔ اور جھنڈا گھر میں داخل ہو گئی۔

تیسرے پہر لوگوں کے آنے جانے اور لوگوں کے کھلانے پلانے کی بھیڑ کم ہو گئی تھی۔ پھر بھی بند نہ جانے کس بات کے لئے پریشان ہو کر کبھی اندر اور کبھی باہر جانے آئے لگی۔

بھیرو نے آکر کہا: "للا بابو اسکول میں نہیں ہیں۔"

بندو نے اس پر آنکھوں سے آگ برساتے ہوئے کہا: "ابھا گا کہیں کا۔ لڑکے رات تک اسکول میں رہتے ہوں گے؟ نیا آدمی ہے تو ایک ہاں اس گھر جا کر کیوں نہیں دیکھ آیا؟"

بھیرو نے کہا: "اس گھر بھی نہیں ہیں۔"

بندو نے چلا کر کہا: "تو کہیں کسی نیچ ذات کے لڑکوں کے ساتھ

گلی ڈنڈا کھیل رہا ہو گا۔ اب اس کے من میں کسی بات کا ڈر تو ہے نہیں؟
اب کی بار جب ایک آنکھ پھوٹ جائے گی تو جا کر بڑی مالکن کا کلیجہ
ٹھنڈا ہو گا۔ تو جا۔ جہاں ملے، اسے ڈھونڈ کر لا۔

انیورنا بھنڈا ارگھر کی چوکھٹ پر بیٹھیں اور دس پانچ دوسری بڑی
بوڑھیوں کے ساتھ بات چیت کر رہی تھیں۔ چھوٹی بھو کی تیز آواز
انہوں نے سن لی۔ گھنٹے بھر بعد بھیرو نے آکر کہا: "لالا بابو گھر ہی پر
ہیں۔ مگر آتے نہیں۔"

بندو کو اس بات پر یقین نہ آیا۔

نہیں آتا ہے کیا رہے! تو نے کہا تھا۔ اس سے میں ہلا رہی ہوں!
بھیرو نے گردن جھکا کر کہا: "ہاں۔ پھر بھی نہیں آئے!"
کچھ دیر چپ رہ کر بندو نے پھر کہا: "اس کا کیا قصور؟ جیسی ماں
سے دیسا ہی تو لڑکا ہو گا۔ میں بھی سخت سے سخت قسم کھا کر کہتی ہوں
ایسے ماں بیٹے کا من نہ دیکھوں گی!"

بہت رات گئے انیورنا جب اپنے گھر جانے کے لئے تیار ہوئی تو
مادھو خود انہیں پہنچانے کے لئے آئے۔ بندو نے جلدی سے پاس
آکر اپنے شوہر سے تیز لہجے میں کہا: "پہنچانے تو پہلے دے۔ جانتے ہو
انہوں نے پانی تک نہیں پیا ہے۔"

مادھو نے کہا: "وہ تو متہارے جاننے کی بات ہے میرے نہیں
سب کام بگڑتا ہوا دکھائی دیا تو خود جا کر لایا اب خود ہی پہنچانے
جارہا ہوں۔"

بندو نے کہا: "اچھا اچھا اچھی بات۔ میں دیکھتی ہوں تم بھی اسی طرح ہو

مادھو اس کا کوئی جواب دئے بغیر اپنی بھابھی سے کہا۔ چلو بھاگی
اب دیر نہ کرو۔

”چلو لاہ جی“ کہہ کر انپورنہ قدم بڑھایا ہی تھا کہ بندو نے گرج
کر کہا۔ لوگ مثل کہتے ہیں نہ۔ گھر کا دشمن! منہ میں جو کچھ بات آئی وہ دس
پانچ جھوٹی سچی ملا کر کہہ دی۔ دانت پیس کر قسمیں کھائیں۔ چار دن چار
رات لڑ کے کا منہ تک نہ دیکھنے دیا بھگوان ہی اس کا انصاف کرے گی۔
کہتی ہوئی بندو اپنے منہ میں آ پھیل ٹھونس کر کسی طرح رلائی
روکتی ہوئی رسوئی گھر میں جا کر اٹے منہ پڑ رہی اور ساتھ ہی بیہوش
ہو گئی۔ شور و غل مچ گیا۔ مادھو اور انپورنہ دونوں نے سنا۔ انپورنہ نے
گھوم کر رکتے ہوئے کہا۔ کیا ہوا دیکھو؟

مادھو نے کہا۔ دیکھنے کی ضرورت نہیں چلو۔

ادھر کئی دنوں سے جھگڑے کی بات پوشیدہ تھی۔ مگر اب نہ
رہ سکی۔ دوسرے روز جب گھر کی عورتیں ایک جگہ بیٹھیں تو ایلو کیشی
نے کہا۔ دیورانی، جھٹانی میں تو جھگڑا ہی ہوا ہے۔ لیکن لڑ کے کو کیا
ہو گیا جو وہ ایک بار بھی نہیں آسکا۔ جھوٹی بہو نے کچھ جھوٹ نہیں
کہا۔ جیسی ماں ہیں ویسا ہی تو لڑکا ہو گا۔ بہت بہت لڑ کے دیکھے
ہیں بھین۔ لیکن۔ ایسا نمک حرام کہیں نہیں دیکھا۔

بندو نے افسردہ نظر سے ایک بار اس کی طرف دیکھ کر شرم
اور نفرت کے باعث آنکھیں نیچی کر لیں۔ ایلو کیشی نے پھر کہا۔ تمہیں
لڑکا پتہ ہے جھوٹی بہو۔ میرے **نریندر ناتھ** کو لے لے۔ اسے تمہیں دے
دیے ہوں۔ مار ڈالو۔ کاٹ ڈالو۔ کسی روز وہ ایک بات بھی کہلائے

الار کا نہیں۔ میں نے ویسی اولاد پیٹ میں نہیں رکھی۔
 بندو چپ چاپ خاموش بیٹھی رہی۔ بندو کی ماں کی عمر ہو چکی ہے
 ہندو کے گھر کی لڑکی ہے اور زمیندار ہی کے گھر کی بیوی نہایت
 رہ کار اور زمانہ شناس تھیں۔ وہ ہنس کر بولیں۔ یہ کیسی بات کہہ رہی
 جی۔ امول اس کے گوشت اور ہڈی میں بسا ہوا ہے۔ نہیں نہیں
 سے تم لوگ پریشان نہ کرو۔ بندو تمہارا جھگڑا تو دو دن سے ہے
 کیا اس سے لڑ کا برپا ہو جائے گا۔
 بندو چھلکتی ہوئی آنکھوں سے ماں کے چہرے کی طرف دیکھ
 پپ چاپ بیٹھی رہی۔

شام کے وقت اس نے کدم کو بلا کر کہا۔ اچھا کدم تو تو موجود
 بتا میرا اتنا کیا قصور تھا۔ جو وہ اتنی کڑی قسم کھا بیٹھیں؟
 کدم کو لیکر ایک اس بات پر یقین نہ آیا۔ کہ بندو نے اسے اس
 پر ثبوت کے لئے بلایا ہے۔ وہ نہایت سمٹی ہوئی سی خاموش
 رہی۔ پھر بھی بندو نے کہا۔ نہیں نہیں ہزار ہو تم میں بڑی
 تم لوگوں کی دو باتیں مجھے سننی ہی چاہئیں، تو یہی بتانہ، تجھ سے
 قصور ہوا تھا؟

کدم نے گردن ہلا کر کہا۔ نہیں جی۔ قصور کی کیا بات ہے؟
 بندو نے کہا۔ تو جانہ، ذرا اس گھر۔ دو چار باتیں اچھی طرح سنا
 جا کر۔ تجھے ڈر کس بات کا ہے؟

کدم ہمت پا کر بولی۔ ڈر کچھ نہیں جی۔ لیکن ضرورت کیا ہے
 جھگڑا لڑانی بڑھانے کی؟ جو ہونا تھا وہ ہو گیا۔

بندو نے کہا: نہیں نہیں کدم تو سمجھتی نہیں۔ سچ بات کہہ دینا ہے۔ نہیں۔ تو وہ سمجھیں گے کہ سب قصور میرا ہی ہے۔ ان کا کچھ نہیں۔ نکال دوں گی دور کر دوں گی۔ کیا یہ سب باتیں نہیں کہیں؟
 نے! لیکن میں کسی دن اس پر غصہ ہوئی ہوں؟ کیوں انہوں نے چھپا کر روپے دیئے؟ کیوں مجھے نہیں بتایا؟
 کدم نے کہا: اچھا کل جاؤں گی۔ آج شام ہو گئی ہے۔
 بندو ناخوش ہو کر بولی: شام کہاں ہو گئی کدم۔ تو بات بہر کاٹا کرتی ہے۔ جاڑے کے دن ہیں۔ اسی سے ایسا دکھائی دیتا۔
 نہ ہو تو کسی کو ساکتھ لیتی جا۔ ارے او بھیرو۔ سن۔ ذرا بیوا کو بلاد۔
 تو۔ کدم کے ساتھ چلا جائے۔

بھیرو نے کہا۔ بیوا سے بابو جی بتی صاف کر رہے ہیں۔
 بندو نے آنکھ اٹھا کر کہا: پھر تو نے منہ کے سامنے جواب د
 بھیرو اس غضب ناک آنکھوں کی تاب نہ لا کر بھاگ کھڑ
 کدم کو بھیج کر بندو دو ایک بار اس کمرے سے اس کمرے میں جا کر
 گھر میں جا پہنچی۔ مصرانی اکیلی بیٹھی یکا رہی تھی۔ بندو نے ایک
 بیٹھ کر کہا: اچھا مصرانی جی، تمہیں کو پیچ مانتی ہوں، سچ بات بتا
 کا قصور زیادہ ہے؟

مصرانی سمجھ نہ سکی۔ بولی: کیا قصور بہو جی؟
 بندو نے کہا: اس روز کی بات ہے جی۔ کیا کہا تھا۔ میں
 صرف اتنا ہی نہ پوچھا تھا۔ کہ جیجی لہا کو اس درمیان میں روپے
 ہیں؟ کون نہیں جانتا کہ لڑکوں کے ہاتھ میں روپے پیسے نہ

چاہئیں۔ یہ کہہ دینے ہی سے تو معاملہ ختم ہو جاتا کہ بہت رو رو ہورہا تھا اس لئے دے دیئے۔ بس جھگڑا طے تھا۔ اس بات پر اتنی فضول گوئی کرنے کی کیا ضرورت تھی اور ایسی قسم کیوں کھائی گئی؟

جہاں دس برتن ہوتے ہیں۔ وہاں کھٹ پیٹ تو ہوا ہی کرتی ہے پھر ہم تو آدمی پھیرے کہیں ایسی بات پر اتنی بڑی قسم کھائی جاتی ہے گھر میں ایک ہی لڑکا ہے۔ اس کے نام پر قسم! میں تم سے کہتی ہوں مصرانی! میں اس جہنم میں اس کا منہ نہ دیکھوں گی۔ دشمن کی طرف نگاہ اٹھا کر دیکھ لوں گی لیکن ان کی طرف نہیں۔“

مصرانی فطرتاً کم سخن تھیں۔ وہ کیا کہتی، کچھ سمجھ میں نہ آیا اس لئے خاموش ہی رہی۔ بندو کی دونوں آنکھیں آنسوؤں سے لبریز ہو گئیں اس نے فوراً آنکھیں خشک کر کے گلوگیر آواز میں پھر کہا۔ غصے میں لون نہیں قسم کھا بیٹھتا مصرانی! تو کیا اس سے پانی تک نہ چھونا چاہیئے طر کے تک کونہ آنے دیا۔ کیا یہ سب بڑوں کے سے کام ہیں! ہزار ہو۔ میں چھوٹی ہوں۔ سمجھ کم ہے۔ اگر انہیں کے پیٹ کی لڑکی ہوتی تو پھر یا کرتیں؟ میں بھی زبان پر ان کا نام نہ لاؤں گی، دیکھ لینا تم!

مصرانی پھر بھی چپ رہی۔ بندو کہنے لگی اور وہی قسم کھانا جانتی ہیں۔ میں نہیں جانتی اکل اگر اس گھر جا کر کہہ آؤں۔ کٹورا بھرنے پر مجا دو۔ تو تنہا رہی وہ قسم رہی۔ تو کیا ہو؟ میں دو چار دن چپ رہے بیٹھی ہوئی ہوں۔ اس کے بعد یا تو جا کر وہی قسم دے آؤں گی خود ہی زہر کا پیالہ پی کر کہہ جاؤں گی۔ جیجی نے بھیج دیا۔ دیکھوں پھر لوگ ان کے نام پر ٹھوکتے ہیں یا نہیں۔ ان کی عقل ٹھکانے آتی

ہے یا نہیں؟“

مصرافی ڈر گئی وہ آہستہ سے بولی۔ چھی بہوجی۔ ایسی باتیں نہ سوچنی چاہئیں۔ لڑائی جھگڑا ہمیشہ نہیں رہتی۔ وہ بھی تمہیں چھوڑ نہیں رہ سکتیں اور نہ للہ ہی تمہارے بغیر رہ سکتا ہے۔ ہم لوگ صرف یہی سوچ کر حیران ہو رہے ہیں کہ وہ ان دنوں وہاں کیسے رہتا ہو۔ بندوں نے مضطرب ہو کر کہا۔ وہی تو کہتی ہوں مصرافی۔ یقیناً نے اسے مار پیٹ اور ڈرا دھمکا کر رکھا ہے۔ بھلا چولہے کا ایک رات بھی میرے بغیر نہیں سو سکتا تھا۔ اسے آج پانچ دن اور چار راتیں گزر گئیں۔ کیا ایسی عورت کا منہ دیکھنا چاہیے؟ میں نے کہہ نہ دیا۔ کی طرف منہ اٹھا کر دیکھ لوں گی لیکن ان کی طرف تو اب اس جہنم نہیں دیکھ سکتی۔“

مصرافی جی نے اپنی کلائی کے پاس ایک کالا سا داغ دکھا دیا ہوئے کہا۔ یہ دیکھو بہو۔ ابھی تک داغ باقی ہے۔ اس روز رات جب تم بیہوش ہو گئی تھیں۔ اس وقت کی بات تو تمہیں معلوم نہیں۔ للہ جانے کہاں سے آکر تمہارے سینے پر سے لپٹ کر اس کا رونا اگر تم دیکھتے تو نہ جانے کیا کہتیں۔ اس نے تو کبھی نہیں کہہ سکتا کہ مرنا کیا ہوتا ہے۔ کہنے لگا۔ چھوٹی ماں مر گئی! نہ تو وہ مجھے کے چھینٹ ڈالنے دیتے تھے۔ نہ پکھا جھلنے دیتے تھے۔ میں نے چھین اٹھانا چاہا۔ تو اس نے مجھے کاٹ کھایا۔ بڑی بہو نے پکڑ کر اٹھا چاہا۔ انہیں بھی کاٹ کر **نوح کھسوت** لیا۔ ان کی دھوٹی کا آنچ بھی پھاڑ ڈالا۔ لوگ بیمار کی خدمت کیا کریں بہو۔ اسی کو لے کر

مشکل میں پڑ گئے۔ آخر چار پانچ آدمی مل کر اسے اٹھالے گئے۔
 بندو پلک جھپکائے بغیر مصرانی کے چہرے کی طرف دیکھتی ہوئی
 گویا اس کی باتوں کو جذب کرنے لگی۔ اس کے بعد ایک لمبی سانس
 لے کر آہستہ آہستہ اپنے کمرے میں جا کر کواڑ بند کر کے پڑ ہی۔
 چار روز بعد۔ بندو کے باپ مال بوا وغیرہ کے واپس جانے کے
 ایک روز پہلے غشی دور ہو جانے پر بندو اپنے بستر پر پڑی تھی۔ کدم
 پٹکھا تھجل رہی تھی۔ اور کوئی نہ تھا۔ بندو نے اشارے سے اسے اور
 بھی پاس بلا کر آہستہ آواز میں کہا۔

”کدم چچی آئی ہیں کیا رہے؟“

کدم نے کہا ”نہیں چچی۔ ہم لوگ تو خود ہی کافی ہیں۔ پھر انہیں
 تکلیف دینے کی کیا ضرورت!“

بندو نے کچھ دیر خاموش رہنے کے بعد کہا۔ ”یہی تو تم لوگوں میں
 خرابی ہے کدم۔ ہر کام میں تم لوگ اپنی عقل لگانا چاہتی ہو۔ معلوم
 ہوتا ہے اسی طرح کسی دن تم سب مجھے مار ڈالو گی پو جا کے دن بھی تو
 تم سب گھر بھر موجود تھیں۔ لیکن جب تک انہوں نے گھر میں قدم
 نہ رکھا۔ تب تک تم لوگ کیا کر سکیں۔ ارے کہاں تم لوگ اور کہاں
 وہ۔ ان کی کافی انگلی کے برابر بھی تم سب میں طاقت نہیں“

بندو کی ماں نے کمرے میں گھس کر کہا ”جھانی رد امداد کی تو
 رائے ہے بندو، تو بھی کچھ دنوں کیلئے ہمارے ساتھ گھوم آ جا“
 بندو نے ان کے چہرے کی طرف دیکھ کر کہا ”میرا جانا نہ جانا
 کیا انہیں کی رائے پر موقوف ہے۔ ماں جو ان کے کہہ رہے ہیں سے

چلی جاؤں۔ میں اپنے دشمن کا حکم پائے بغیر کیسے جاسکتی ہوں۔
 ماں بات کو سمجھ گئیں۔ بولیں۔ اپنی جھپٹھانی کی بات کر رہی
 ہے تو؟ اب اس کے حکم کی ضرورت نہیں۔ جب تم سب الگ ہو کر
 چلے آئے ہو تو انہیں کا کہنا کافی ہے۔

بندو نے سر ہلا کر کہا۔ نہیں نہیں ایسا نہ ہو گا جب تک زندہ
 ہوں۔ اس وقت وہ چاہے جہاں رہیں۔ سب کچھ وہی ہیں۔ اور
 چاہے میں جو بھی کروں۔ لیکن ان کی اجازت کے بغیر میں کھر جھوڑ
 کر نہیں جاسکتی۔ نہیں جھپٹھ جی غصہ ہوں گے۔
 اسی وقت ایلو کیشی نے آکر یہ سنا تو کہا اچھا ہیں کہتی ہوں
 تم جاؤ۔

بندو نے اس کی بات کا جواب بھی نہ دیا۔ ماں نے کہا اچھی بات
 ہے تو آدمی بھیج کر ان سے پوچھو ابھی لے تو۔

بندو نے حیران ہو کر کہا آدمی بھیج کر! یہ تو اور بھی جبر! ہو گا ماں!
 میں ان کے دل کو جانتی ہوں۔ وہ زبان سے کہہ دیں گی۔ چلی جا
 مگر اندر ہی۔ اندر غصہ رہیں گی اور شاید جھپٹھ جی سے چار چھ جھوٹی
 سچی ملا کر کہہ دیں گی۔ نہیں ماں۔ تم لوگ جاؤ میں نہ جاسکو گی
اس کے بدلے میں غصہ نہیں کی۔ چلی گئیں۔

اب تو سنسان مکان کا ایک ایک لمحہ گوشہ اسے کھا جانے
 کے لئے منہ پھارنے لگا۔

نیچے کے ایک کمرے میں ایلو کیشی رہتی تھی۔ اور اوپر کا ایک
 کمرہ اس کا اپنا تھا۔ باقی سارے کمرے خالی پڑے تھے۔

وہ اداس دل سے گھومتی پھرتی سہ منزلے کے ایک کمرے میں جا کر کھڑی ہو گئی۔ کسی مستقبل بعید کی پتھر بہو کے لئے اس نے یہ کمرہ بنوایا تھا۔ اس میں آتے ہی وہ کسی طرح اپنے امنڈتے ہوئے آنسوؤں کو روک نہ سکی۔ نیچے اتر رہی تھی کہ درمیان میں شوہر سے ملاقات ہوتے ہی وہ کانپ اٹھی۔ کیوں جی۔ اب کیا ہو گا؟

مادھو نے سمجھ سکے بولے۔ ”کس بات کا؟“

اب بندو سے جواب نہ دیا گیا۔ وہ ایک گہری سانس لے کر بولی ”نہیں نہیں تم جاؤ۔ کوئی بات نہیں ہے۔“

دوسرے روز سویرے مادھو باہر والے کمرے میں بیٹھے کام کر رہے تھے۔ اچانک بندو نے گھر میں گھستے ہی اپنی رلائی کو دباتے ہوئے پوچھا۔ جیٹھ جی نوکری کرنے لگے ہیں؟

مادھو نے آنکھیں اٹھائے بغیر ہی کہا۔ ”ہاں“

”ہاں کیا؟ کیا یہ ان کی نوکری کرنے کی عمر ہے؟“

مادھو نے پہلے کی طرح کاغذات پر نگاہ رکھتے ہوئے کہا۔ ”کیا آدمی نوکری عمر کے لحاظ سے کرتا ہے؟ نوکری کرتا ہے۔ کمی کے سبب“

”تو انہیں کس بات کی کمی ہے؟ ہم ان کے بیگانے ہیں؟ لڑائی جھگڑا ہم دونوں میں ہوا ہے۔ مگر تم تو ان کے بھائی ہو؟“

مادھو نے کہا۔ ”سو نیلے بھائی ہیں۔ رشتے کے۔“

بندو حیران رہ گئی۔ آہستہ سے بولی۔ ”تم اپنے جیتے جی انہیں

نوکری کرنے دو گے؟“

مادھو نے ایک بار سر اٹھا کر اپنی بیوی کی طرف دیکھا اس کے

بعد پر سکون فطری انداز میں کہا: کیوں نہ کرنے دوں گا؟
 دنیا میں سب اپنی اپنی تقدیر لے کر آتے ہیں۔ اور اس کے
 مطابق آرام تکلیف اٹھاتے ہیں۔ اس کی زندہ مثال میں خود ہوں
 میں نہیں جانتا کب میرے باپ ماں کا انتقال ہوا۔ بھابھی کی
 زبانی میں نے سنا ہے۔ ہم لوگ بڑے غریب تھے مگر مجھے کبھی تکلیف
 و مصائب کی آغوش تک نہ لگی۔ مجھے کہاں سے ہمیشہ سفید کپڑے ملتے
 رہے۔ کہاں سے اسکول کالج کا خرچ، کتابوں کے دام۔ میس کا کرایہ
 وغیرہ آتا رہا۔ اسے میں اب بھی نہیں جانتا۔ اس کے بعد وکیل ہونے پر
 بھی کچھ کم روپے نہیں ملے۔

اتنے میں نہ جانے کیسے کہاں سے تم اپنے ساتھ ڈھیر کے ڈھیر
 روپے لائیں۔ اچھا مکان بھی بن گیا۔ مگر بھیا کو دیکھو۔ ہمیشہ چپ
 چاپ جان توڑ محنت کرتے رہے ہیں۔ پیٹے پرانے پیوند لگے ہوئے
 کپڑے پہنتے رہتے ہیں۔ جاڑے کے دنوں میں بھی میں نے کبھی ان
 کے بدن پر گرم کپڑا نہیں دیکھا۔ وہ ایک وقت مٹھی بھر کھا کر صرف
 میرے لئے کام کرتے تھے۔ تمام باتیں مجھے یاد بھی نہیں آتیں اور
 یاد آنے کی ضرورت بھی تو نہیں۔ ابھی کچھ ہی روز چنداں آرام کرنے
 پائے تھے۔ کہ اب بھگوان مع سود کے وصول کئے لے رہا ہے یہ کہہ کر
 وہ اچانک منہ پھیر کر کوئی ضروری کاغذ تلاش کرنے لگے۔

بند و ساکت ہو گئی۔ ان گزرے دنوں کی معمولی سرگزشت

میں شہر کی جانب سے اس کی کتنی بڑی تحقیق و توہین چھپی ہوئی
 تھی۔ بند و اپنے فون کے ایک ایک قطرے میں یہ بات محسوس

کرنے لگی۔ وہ سر جھکائے کھڑی رہی۔

مادھو کا غم تلاش کرتے ہوئے گویا اپنے آپ ہی کہتے رہے
تو کمری بھی کیسی۔ رادھا پورگی کچھری تک آنے جانے میں تقصیر
پانچ کوس کا چکر۔ صبح ہی چار بجے سے نکل کر دن بھر بغیر کھائے
پئے کرنا اور رات کو کھرا کر دو لقمہ کھانا۔ اس پر بارہ روپے تنخواہ
بندو کانپ اٹھی۔ دن بھر بغیر کھائے پئے اور کل بارہ روپے
تنخواہ ہاں بارہ روپے۔ عمر تمام ہو چکی۔ اس پر انہی آدمی۔ تھوڑا
سادہ دھبہ بھی نہیں ملتا۔ دیکھتا ہوں۔ بھگوان اتنے دنوں بعد اب
رحم کر کے بھیرا کے درد کو دلو کر دینے کی تدبیر کر رہے ہیں۔

بندو کی آنکھوں سے آنسو ڈھلک پڑے اور اس کے بعد جو
اس نے کبھی نہیں کیا۔ وہ بھی کر ڈالا۔ اس نے جھک کر شوہر کے
پیر پکڑ لئے۔ اور روتے ہوئے کہا: "تمہارے پیروں پڑتی ہوں، کوئی
تدبیر کرو۔ کمزور آدمی ہیں۔ اس طرح تو دو دن بھی نہ جی سکیں گے۔"
مادھو نے کسی طرح اپنی آنکھوں کے آنسو پونچھ کر کہا: "میں
کیا تدبیر کروں۔ بھابھی ہم لوگوں کا ایک دانہ اناج بھی نہیں لینا
چاہتیں۔ کچھ بغیر کچھ کئے ان کی گرسنتی بھی کیسے چلے گی!"

بندو نے گلوگیر آواز سے کہا: "یہ تو میں نہیں جانتی۔ لیکن تم
میرے دیوتا ہو اور وہ تم سے بھی بڑے ہیں، چھی چھی جو بات خیال
میں بھی نہیں لائی جاسکتی وہ بات بندو سے اس کے بعد کچھ نہ کہا گیا۔
مادھو نے کہا: "اچھی بات ہے کم سے کم بھابھی کے پاس تو
جاؤ۔ تاکہ ان کا غصہ اترے۔ وہ خوش ہوں۔ میرے پیر پکڑے

دن بھر بیٹھے رہنے سے کبھی کچھ نہ ہوگا۔“

بندو اسی وقت پاؤں چھوڑ کر اٹھ بیٹھی۔ بولی میری پاؤں پڑنے کی عادت نہیں ہے۔ اب سمجھی، کیوں اس روز رات کو انہوں نے پانی تک نہیں چھٹوا۔ اور سمجھ بوجھ کر دشمن کی طرح چُپ رہے؟ میرا قصور بڑھ گیا۔ تم نے بات تک نہیں کی؟“

مادھو نے اپنے کاغذوں میں دھیان لگاتے ہوئے کہا: نہیں یہ گُرمیں نے اپنے بھیا سے سیکھا ہے۔ بھگوان کریں ایسے ہی چپ رہ کر ایک روز یہاں سے کوچ کر دوں۔“

بندو نے اس کے بعد کچھ نہیں کہا۔ وہ اٹھی اور اپنے کمرے میں جا کر کواڑ بند کر کے پڑ رہی۔

مادھو اٹھنے کی تیاری کر رہے تھے۔ کہ اتنے میں بندو پھر وہاں آگئی۔ اس کی دونوں آنکھیں سرخ ہو رہی تھیں۔ مادھو کو رحم آگیا بولے۔ ذرا جاؤ ان کے پاس۔ جانتی تو ہو انہیں۔ ذرا جا کر کھڑی ہو جاؤ ان کے سامنے، بس سب ٹھیک ہو جائے گا۔“

بندو نے نہایت غمگین لہجے میں کہا۔ تم جاؤ ادھی۔ میں للائی قسم کھاتی ہوں۔“

مادھو نے اس کے دل کی بات تار کر کچھ گرم ہو کر جواب دیا۔
نہ ارقم کھانے پر بھی میں بھیا سے جا کر نہیں کہہ سکتا۔ میری گردن اڑا دی جائے۔ جب بھی مجھ سے یہ نہ ہو گا۔ بھلا وہ جب تک کچھ نہ پوچھیں میں خود جا کر ان سے کچھ کہہ سکتا ہوں!“
بندو پھر بھی وہاں سے نہ ہٹی۔

مادھو نے کہا۔ تم نہیں جاسکتیں!“
 بندو نے جواب دیا۔ ”نہیں اور آہستہ آہستہ وہاں سے چلی گئی۔“
 X X X X

(۸)

مکان کے سامنے سے اسکول جانے کا راستہ تھا۔ پہلے پہل کئی
 دنوں تک لڑا چھتری کی اوٹ کر کے اسی راستے سے گیا تھا لیکن ادھر
 کچھ دنوں سے وہ لال چھتری اب اس راستے کے کنارے سے نہیں نکلتی
 تھی۔ راہ دیکھتے دیکھتے بندو کی آنکھیں تھک گئیں لیکن وہ کوٹھے
 کی چھت پر اوٹ میں بیٹھی ہوئی اس طرح ٹھنکی باندھے سڑک کی طرف
 دیکھ رہی تھی۔ سو میرے نو دس بجے کے اندر کتنے ہی قسم کی چھتریاں سر
 پرتانے کتنے ہی لڑکے اس راستے سے گذر گئے اور اسکول کی چھٹی کے
 بند بھی کتنے لڑکے اس راستے سے لوٹے۔ لیکن وہ ہال وہ چھتری بندو
 کو نہ دکھائی دی۔ وہ شام کی وقت آنکھیں پونچتی ہوئی نیچے اتر آئی اور
 نریندر کو ایک طرف بلا کر پوچھنے لگی کیوں رے نرین! یہی تو اسکول جانے
 کا سیدھا راستہ ہے۔ پھر اب وہ ادھر سے کیوں نہیں جاتا!
 نریندر خاموش رہ گیا۔

بندو نے کہا۔ ”اچھا تو ہے۔ تم دونوں بھائی خوب شپ کرتے
 ہوئے ایک ساتھ آیا جایا کرو۔ یہ بہت اچھا ہے۔“
 نریندر اپنے خاص انداز سے امول کو پیار کرتا تھا۔ وہ چپکے سے
 بولا۔ ”وہ شرم کے مارے ادھر سے نہیں جاتا۔ ماما اب وہ دیکھو
 وہاں سے گھوم کر نکل جاتا ہے۔“

بندو نے بمشکل تمام ہنس کر کہا۔ اس میں شرم کس بات کی ہے
رے۔ نہیں نہیں تو کہہ دینا اس سے، اسی طرف سے آیا جایا کرے۔
نریندر نے سر ہلا کر کہا۔ وہ کبھی نہ جائے گا۔ ماں۔ جانتی ہو
کیوں نہ جائے گا ماں!

بندو نے بتھرا ہو کر پوچھا کیوں؟
نریندر نے کہا۔ تم غصہ تو نہ ہو گی!
”نہیں۔“

اس کے گھصہ سیکھی سے کچھ کہلاؤ گی تو نہیں۔
”نہیں۔“

میری اماں سے بھی نہ کہو گی؟

بندو نے مضطرب ہو کر کہا۔ نہیں رے نہیں تو بتا۔ میں کسی
سے کچھ نہ کہوں گی۔

نریندر نے آہستہ آہستہ کان میں کہا۔ تھرڈ ماسٹر نے اس کے
اچھی طرح کان مروڑ دئے تھے۔

ایک ہی لمحہ میں بندو آگ کی طرح بھڑک اٹھی۔ بولی۔ کان
کیوں مروڑے! میں نے تو بدن پر ہاتھ لگانے کی ممانعت کر دی تھی نا!

نریندر نے ہاتھ ہلا کر کہا۔ اس کا کیا قصور ہے مامی! وہ نیا
آدمی تھیرا۔ ہم لوگوں کا لڑکھو اس سال ہی بد معاش ہے۔ اسی نے

اکر ماں سے کہہ دیا اور میری ماں بھی کم نہیں ہے اس نے ماسٹر سے
ہمدینے کیلئے کہہ دیا جس تھرڈ ماسٹر نے فوراً اچھی طرح کان مروڑ دیئے۔

جانتی ہو مامی کیسے! دیکھو اس طرح پکڑ کر۔

بندو نے فوراً اسے روک کر کہا۔ بیوانے کیا کہہ دیا!
 نریندر نے کہا، کیا معلوم مامی۔ بیوانٹفن کے وقت میرا ناشتہ
 لے جاتا ہے۔ تو وہ دوڑ کر آکر یوچھا کرتا ہے، کون سا ناشتہ ہے۔
 دیکھو صوفی نرین بھیا اباں بنے سن کر کہا۔ امول نظر لگا دیتا ہے۔
 لاکے لئے کوئی ناشتہ نہیں لے جاتا؟

نریندر نے سر جھونک کر کہا وہ کہاں پائے گا مامی، وہ لوگ
 غریب آدمی ہیں جیب میں تھوڑے سے کھنے ہوئے چنے لے جاتا ہے
 ٹفن کے وقت درخت کے نیچے بیٹھ کر چھپا کر انہیں کو کھا لیتا ہے۔
 بندو کی آنکھوں کے سامنے گھر دوار اور ساری دنیا کھو مٹنے لگی
 وہ وہیں کی وہیں بیٹھی رہی۔

بولی۔ "نرین اچھا تو جا۔"

اس روز رات کو بہت دیر تک بلانے اور پکارنے کے بعد بندو کھانے
 بیٹھی تو اس سے کسی طرح کھانا نہ کھایا گیا۔ بالآخر طبیعت خراب ہے، کہہ کر
 وہ اٹھ کھڑی ہوئی۔ دوسرے روز بھی تقریباً بغیر کھائے ہی پڑی رہی کسی سے
 کچھ بولی بھی نہیں۔ تلاش کے باوجود کوئی تدبیر اس کی سمجھ میں نہ آئی۔ اسے
 بار بار یہی خطرہ محسوس ہونے لگا کہ کہیں بات کہنے میں اس کا اپنا قصور
 اور بھی سنگین نہ ہو جائے۔ تیسرے پہر شوہر کے بھوجن کے وقت عادت
 کے مطابق وہ ان کے پاس بیٹھی۔ لیکن دوسری طرف دیکھتی رہی کھانے
 پینے کی چیزوں کی طرف نگاہ اٹھا کر دیکھ بھی نہ سکی۔

گھر میں سستی جل رہی تھی۔ مادھو خمار آلود آنکھوں سے چپ چاپ
 پڑے ہوئے پڑھ رہے تھے، بندو پیروں کے پاس آکر بیٹھ گئی۔ مادھو

نے آنکھ اٹھا کر دیکھا۔ کہا: کیا ہے؟

بندو سر جھکائے شوہر کے پاؤں کی انگلی کا ناخن کھرچنے لگی۔

مادھو نے بیوی کے دل کی بات کا اندازہ کر کے اندر سے نرم ہونے

کہا میں سب کچھ سمجھتا ہوں بندو۔ مگر میرے کپڑے کھل روئے سے کیا ہو گا! ان

کے پاس جاؤ! بندو سچ مچ رو رہی تھی۔ بولی تم جاؤ۔

میں جا کر تمہاری بات کہوں گا۔ بھینا نہ سنیں گے۔

”میں جو کہتی ہوں مجھ سے قصور ہو گیا میں کان پکڑتی ہوں تم ان جا کر کہو

”مجھ سے نہ ہو گا کہہ کر مادھو کو روٹ بدل کر سو رہے۔

بندو اسکے بعد بھی کتنی ہی دیر تک اس لگائے بیٹھی رہی مگر مادھو نے

جب اسکے بعد بھی کچھ نہیں کہا تو وہ آہستہ سے اٹھ کر چلی گئی شوہر کے طرز عمل

سے چشم زدن میں اسکے سینے میں ایک کنارے سے دوسرے کنارے تک پتھر

کی طرح سخت احساس میں امانت کو سول تک پھیلے ہوئے سلسلہ کوہ کی طرح

کھڑا ہو گیا آج اسے یقینی طور پر معلوم ہو گیا ہے کہ بھی نے اتنے چھوڑ دیا ہے

دوسرے روز صبح ہی یادو نے چھوٹی بہو کے جانے کی اجازت دیتے ہوئے

ایک خط لکھ کر بھیج دیا۔ بندو کے باپ بیمار ہیں وہ فوراً روانہ ہو جائے

بندو اشک آلود آنکھوں سے گاڑی پر سوار ہوئی۔ مصرانی نے گاڑی کے

پاس جا کر کہا: پتا جی کو دیکھ کر جلد ہی آجانا بہو جی۔

بندو نے گاڑی سے اتر کر اس کے پاؤں چھوئے تو مصرانی کچھ

سی گئی۔ بندو کا اس قدر عجز و انکسار کسی نے کبھی نہ دیکھا تھا اس نے

پاؤں چھو کر سر سے ہاتھ لگاتے ہوئے کہا: ”نہیں مصرانی جی کچھ بھی ہو

تم بہن کی لڑکی ہو۔ عمر میں بڑی ہو۔ دغا دو کہ اب میں لوٹ نہ سکوں

یہ جانا میرا آخری جانا ہو۔

برہمن کی لڑکی اس کے جواب میں کچھ بھی نہ کہہ سکی۔ وہ بندو کے دہلے اور افسردہ چہرے کی طرف دیکھ کر رو پڑی۔

ایلو کیشی موجود تھی وہ کہنا کہتی ہوئی بولی۔ "یہ کیا بات۔ چھوٹی بہو کیا اور کسی کے مال باپ بیمار نہیں پڑتے۔"

بندو نے کچھ جواب نہیں دیا۔ اس نے منہ پھیر کر آنکھیں پونچھ لیں۔ کچھ دیر بعد کہا "تمہیں نمسکار کرتی ہوں بی بی جی میں چل دی۔" بی بی جی نے کہا "جاؤ بھین جاؤ میں گھر میں موجود ہوں سب کچھ دیکھ بھال بندو نے پھیر کوئی بات نہیں کی۔ کوچوان نے گاڑی ہانک دی۔

اپنورنا مصرافی کے منہ سے یہ سب باتیں سن کر چپ ہو رہی۔ اس سے پہلے کبھی بندو لگا کو چھوڑ کر میکے نہیں گئی تھی۔ آج مہینے بھر سے زیادہ ہو گیا وہ اسے ایک بار بھی آنکھوں سے نہیں دیکھ سکی۔ اپنورنا اس کے دکھ کو سمجھ گئی۔

رات کو لگا باپ کے پاس پڑا۔ آہستہ آہستہ کچھ کہہ رہا تھا۔ نیچے چراغ کی روشنی میں کتھری (بچھونا) بیٹے بیٹے اپنورنا ایک گہری سانس لے کر بولی "رام! رام! جاتے وقت یہ کیا کہہ لٹی۔ یہی جانا آخری جانا ہو۔ درگا مال کریں کہ میری بہو اچھی طرح لوٹ آئے۔ بات سن کر یاد دلانے کے لئے بولے۔ "تم نے شروع سے آخر تک اچھا کام نہیں کیا بڑی بہو۔ میری بہو رانی لو تمہیں کسی نے بھی نہیں پچانا۔" اپنورنا نے کہا "وہ بھی تو ایک بار سمجھی کہہ کہ پاس نہیں آئی اپنے لڑکے اور تیرے زیر دست لے جاسکتی تھی۔ مگر وہ بھی نہیں کیا اس روز دن

بھراتنی محنت کر کے گھر آرہی تھی۔ اٹے اور نہ جانے کتنی سخت سخت
باتیں سنا دیں۔“

یادو نے کہا: اپنی بہورانی کو تو صرف میں ہی سمجھتا ہوں۔ مگر بڑی
بہو، اگر تم اتنا بھی معاف نہیں کر سکتیں تو بڑی کیوں ہوئی تھیں؟ تم طبیسی
ہو مادہ صوبھی ویسا ہی ہے۔ معلوم ہوتا ہے تم لوگوں نے باندھ بوندھ
کر میری بہورانی کے جان لے لئے۔“

انیورنا کی آنکھوں سے ٹپ ٹپ آنسو گرنے لگے۔

للا نے کہا: ہابو جی! چھوٹی مال نے کب آنے کو کہا ہے؟

انیورنا نے آنکھیں خشک کرتے ہوئے کہا۔ جائے گا تو اپنی چھوٹی
مال کے پاس!“

للا نے گردن ہلکا کر کہا: نہیں۔“

”نہیں کیوں رے! چھوٹی مال تیرے نانا کے یہاں گئی ہے، تو بھی

گئی جا۔“

للا چپ رہا۔“

یادو نے کہا۔ جائے گا رے للا!“

للا نے ٹھیکے میں منہ چھپا کر پہلے کی طرح سر ہلاتے ہوئے کہا: نہیں!“

کچھ رات رہتے ہی یادو اپنے کام پر جانے کے لئے تیار ہو جاتے
تھے۔ پانچ چھ دن بعد کی بات ہے۔ ایک روز اسی طرح وہ بھور میں
تیار ہو کر متبا کو پی رہے تھے۔

انیورنا نے کہا: دیر ہوئی جا رہی ہے۔“

یادو نے پھر لیاں ہو کر رکتے ہوئے کہا: آج طبیعت بڑی

خراب سی ہے۔ بڑی بہو! رات کو مجھے ایسا معلوم ہوا۔ جیسے میری بہو
 رانی اس دروازے کی اوٹ میں آکر کھڑی ہیں۔
 اس کے بعد درگا۔ درگا۔ کہہ کر وہ چل دئے۔

صبح انپورنا تھکی ہوئی سی رسوئی کا کام کر رہی تھی کہ اس گھر کے
 نوکر نے آکر خبر دی۔ بابو کل رات کو پھر اس ڈانگا چلے گئے ہیں۔ چھوٹی
 بہو کی طبیعت شاید بہت خراب ہے۔

اپنے شوہر کی بات یاد کر کے انپورنا کا سینہ کانپ اٹھا۔ کیا بیماری ہے رے
 نوکر نے کہا۔ یہ تو نہیں معلوم۔ سنا ہے بار بار غشی طاری ہو جاتی
 ہے۔ اور بہت بڑی بیماری ہو گئی ہے۔

شام کے بعد گھر آنے پر یادو نے جو خبر سنی تو وہ رو دئے۔ کتنے
 شوق و آرزو سے سونے کی مورت گھرایا تھا۔ بڑی بہو۔ مگر تم نے
 اسے پانی میں ڈبو دیا۔ میں ابھی فوراً جاؤں گا۔

ریج اور افسوس سے انپورنا کا سینہ پھٹا جا رہا تھا۔ شاید وہ
 اموں سے زیادہ چھوٹی بہو کو پیار کرتی تھیں۔ اپنی آنکھیں پونچھ کر اور
 شوہر کے پیر دھو کر انہیں سندھیا کی پو جا کرنے کے لئے زبردستی بٹھا کر وہ
 اندھیرے برآمدے میں آکر بیٹھ رہیں کچھ دیر بعد ہی باہر مادھو کی آواز سنائی
 دی انپورنا زور سے اپنا سینہ ختم کر دونوں کانوں میں انگلی دئے جی کو آکر کے
 بیٹھی رہیں۔

مادھو رسوئی گھر میں اندھیرا دیکھ کر ادھر والے کمرے میں آئے
 اور اندھیرے میں انپورنا کو دیکھ کر خشک گلے سے بولے۔ بھابھی! سن
 لیا ہو گا۔ شاید؟ انپورنا سر نہ اٹھا سکی۔

مادھو نے کہا، ایک بار امول کا جانا بہت ضروری ہے۔ شاید
 آخری وقت آپنچا ہے۔
 انپور نامنہ کے بل پڑ کر زور سے رو پڑی یادو اس کمرے سے پاگل
 کی طرح دوڑے ہوئے آئے اور بولے ایسا نہیں مادھو۔ میں کہتا ہوں
 نہ کبھی نہیں ہو سکتا۔ میں اپنے علم اور لاعلمی میں کسی کو دیکھ نہیں دیا۔
 مجھے بھگوان اس عمر میں کبھی ایسی سزا نہ دیں گے۔
 مادھو خاموش رہے۔

یادو نے کہا، مجھے سب باتیں کھول کر بتانا۔ میں جا کر بہو رانی کو
 واپس لوالاؤں گا۔ تو پریشان نہ ہو مادھو۔ گاڑی ہے ساتھ میں؟
 مادھو نے کہا میں پریشان نہیں ہوں بھتیہ۔ لیکن آپ خود کیا کر رہے ہیں؟
 ”کچھ نہیں۔ اٹھو بڑی بہو۔ آرے امول“
 مادھو نے روکتے ہوئے کہا۔ رات گزر جانے دو نہ بھتیہ۔
 ”نہیں نہیں ایسا نہ ہو گا۔ تو نہ گھر مادھو۔ گاڑی والے کو جلا لائیں
 تو میں پیدل ہی چل دوں گا۔“

مادھو نے اب کچھ اور کہنا مناسب نہ سمجھا۔ وہ گاڑی لینے چل دیا
 گاڑی آتے ہی چاروں اس پر بیٹھ گئے۔
 یادو نے کہا۔ اس کے بعد؟

مادھو نے کہا، میں تو کھانا نہیں کھیک نہیں جانتا سنا ہے کہ
 چار پانچ روز پہلے خوب زور کا بخار آیا تھا اور بار بار بیہوشی طاری ہو جاتی
 تھی تب سے اب تک اسے کوئی دوا یا ایک قطرہ دودھ تک نہیں پلایا
 جاسکا ہے۔ کھیک نہیں کہہ سکتا کہ کیا ہوا ہے لیکن اب امید تو نہیں ہے۔“

یاد دہنے پر زور لہجے میں کہا: امید کیوں نہیں۔ ہزار بار امید ہے
میری ہو رانی زندہ ہے مادھو بھگوان! میری زبان سے اس آخری
غم میں جھوٹ بات نہ کہلائیں گے۔ میں نے آج تک جھوٹ نہیں بولا
مادھو اسی وقت جھک کر بھائی کے پاؤں چھو کر اور پیشانی کو
ہاتھ لگا کر چپ چاپ بیٹھا رہا۔

(۹)

کتنے دنوں سے بندوبست کر کے اپنے اپنی صحت کو نقصان پہنچاتی
چلی آرہی تھی کسی کو معلوم نہ ہو سکا۔ یکے پہنچتے ہی اسے بخار آگیا دوسرے
روز دو تین بار بیہوشی آئی اور اس کی آخری بیہوشی ختم نہ ہونا چاہتی تھی
بہت کوششوں کے بعد بہت دیر پر جب اسے کچھ ہوش آیا تو اس کی
نبض بالکل ساکت ہو گئی تھی۔ خبریا کر مادھو آئے اس نے اپنے شوہر
کے پاؤں چھو کر اسے پیشانی سے لگایا لیکن اپنے دانت بٹھ لئے سینکڑوں
منٹ و آرزو کرنے پر بھی اس نے ایک قطرہ دودھ نہ پیا۔

مادھو نے مایوس ہو کر کہا: خود کشی کیوں کر رہی ہے؟
بندو کی آنکھوں سے آنسو ڈھلکنے لگے کچھ دیر بعد اس نے
آنسو تھمتے کہا: میرا سب کچھ لٹا کا ہے۔ صرف دو ہزار روپے خرید
کر دینا اور اسے پڑھانا۔ وہ میرے لڑکے کو پیار کرتا ہے۔
مادھو نے بمشکل تمام دانتوں سے ہونٹ دبا کر اپنی آتی ہوئی رانی کو روک
ہزاروں اشارے سے انہیں اور بھی پاس بلا کر چپکے سے کہا۔
اس کے سر اٹھے اور کوئی آگ نہ دے۔

مادھو نے اس ضرب کو بھی برداشت کر کے اس کے کانوں

میں کہا کسی کو دیکھنا چاہتی ہو؟
 بندو نے سر ہلا کر کہا "نہیں رہنے دو"
 بندو کی ماں نے ایک بار دو ایلا لے کر کوشش کی لیکن بندو
 نے اسی طرح مضبوطی سے دانت بٹھا لئے۔

مادھو اچھے کرکھڑے ہو گئے، بولے "یہ نہیں ہو گا۔ بندو۔ ہم
 لوگوں کی بات تم نے نہیں مانی۔ جن کی بات ٹال نہیں سکتیں ہیں انہیں
 کو لینے جاتا ہوں صرف میری اتنی بات مان لینا کہ میں تمہیں لوٹ کر دیکھ سکوں
 مادھو نے باہر آ کر آنکھیں خشک کر لیں۔ اس رات کو بندو پڑ
 سکون ہو کر سو گئی۔ اس وقت سورج طلوع ہو رہا تھا، مادھو کمرے
 میں گئے اور انہوں نے جیسے ہی چراغ بجھا کر کھڑکیاں کھولیں اور بندو
 نے آنکھیں اٹھا کر صبح کی شفاف روشنی میں شوہر کا منہ دیکھا تو ذرا
 مسکرا کر کہا "کب آئے؟"

"ابھی چلا آ رہا ہوں۔ بھیا یا گلوں کی طرح رو دھور رہے ہیں"
 بندو نے آہستہ سے کہا "یہ تو میں جانتی ہوں۔ لیکن ان کے
 چہرے کی دھول لائے ہو؟"

مادھو نے کہا "وہ باہر بیٹھے ہوئے تبا کو پی رہے ہیں بھیا بھی ہاتھ پاؤں
 دھو رہی ہیں لگاڑی ہی میں سو گیا ہے اور پرسلا دیا ہے۔ لے آؤں؟"
 بندو نے کچھ دیر خاموش رہنے کے بعد کہا "نہیں رہنے دو۔ اور
 آہستہ سے کمرہ بدل کر دوسری طرف منہ کر کے پڑ رہی۔"

انپورنا جیسے ہی کمرے میں داخل ہوئی اور اس کے سر ہانے بیٹھ کر
 سر پر ہاتھ پھیرنے لگی۔ وہ چونک پڑی۔ انپورنا نے ایک منٹ اپنے کو

روک کر پھر کہا۔ ”دوا کیوں نہیں ہتی چھوٹی بھوکیا مرنا چاہتی ہے۔ اسی لئے؟“
بندو نے جواب نہیں دیا۔

اینور نے اس کے کان کے پاس منہ لے جا کر چپکے سے کہا۔ ”میرا
سینہ پھٹا جا رہا ہے۔ اسے تو سمجھ رہی ہے؟“

بندو نے اسی طرح آہستہ سے جواب دیا۔ ”سب سمجھ رہی ہوں سچی“
”تو پھر منہ پھیرا دھر۔ تیرے جیٹھ جی تجھے گھر لے جانے کے لئے آئے
ہیں۔ تیرا لارور کر سو گیا ہے۔ بات سن۔ منہ پھیرا دھر۔“

پھر بھی بندو نے منہ نہیں پھیرا۔ سر ہلا کر کہا۔ ”نہیں جیجی پہلے...“
اس وقت یادو کے دروازے کے پاس آ کر کھڑے ہوتے ہی
اینور نے بندو کی پیشانی پر چادر کھینچ دی۔ یادو نے لمحہ بھر تک سرتاپا
کپڑوں سے ڈھکی ہوئی اپنی عزیز ترین محبوب ہستی چھوٹی بھوک کی طرف
دیکھا اور اپنے آنسو روکتے ہوئے کہا۔ ”گھر چلو بھورانی، میں لو الے آیا ہوں۔
ان کے سو کھے اور کمزور چہرے کی طرف دیکھ کر سب کی آنکھیں
بھرا آئیں یادو پھر ایک لمحہ خاموش رہ کر بولے۔ ”اور ایک دن جب تم
اتنی سی تھیں بیٹی۔ تو میں ہی آ کر اپنے گھر کی لچھی رانی کو لو الے گیا تھا
یہاں پھر آنا ہو گا۔ یہ میں نے نہیں سوچا تھا۔ تو بیٹی سنو جب آیا
ہوں تو یا تو ساتھ ساتھ لو الے جاؤں گا۔ یا پھر اس گھر کی طرف کبھی
رُخ ہی نہ کروں گا۔ جانتی تو بھورانی بیٹی۔ میں جھوٹ نہیں بولتا۔“
یادو باہر چلے گئے۔ بندو نے منہ پھیر کر کہا۔ ”لاؤ جیجی۔ کیا کھانے
کو دیتی ہو اور لالا کو میرے پاس لٹا کر تم سب باہر جاؤ اور آرام کرو
اب ڈر نہیں ہے۔ میں نہیں مروں گی۔“

بار

(۱)

شادی

آج ساگر پور میں بڑی دھوم دھام ہے۔ نوبت اور نقاروں کے ہنگامے گاؤں کا گاؤں ہنگامہ زار بنا ہوا ہے ایک بھٹنے سے یہاں کیسا شور و غل برپا ہے۔ اسے گاؤں اور اس کے ارد گرد چارپائے کو سس کے سبھی لوگ جانتے ہیں۔ اس شاہی تقریب میں ڈھول اور نقاروں کا ایسا عظیم الشان اجتماع، نوبت والوں کا ایسا بہترین انداز اشتراک۔ پتیل کے باجوں کا ایسا زبردست طوفان دیکھنے میں آیا جو اس سے پہلے گاؤں والوں نے کبھی نہیں دیکھا تھا۔ طرح طرح کے باجہ کے ذریعہ انسانوں میں جو مسرت خیز لہجہ برپا ہو گئی تھی۔ اسے گاؤں کے موسیقی بہت ہی ناخوش ہو گئے تھے۔ خصوصاً گائے اور بچھڑے ڈھول اور نقاروں کے شور و ہنگامے کے باعث ان کی پریشانی کی حد نہ تھی اس عظیم الشان جشن کی وجہ تھی۔ چودہ سال کے ایک نابالغ لڑکے کی شادی!

ساگر پور کے زمیندار شریمان ہر دیو متر کے اکلوتے بیٹے کی تقریب شادی میں یہ دھوم مچی ہوئی ہے۔ ہر دیو متر کافی بڑے آدمی ہیں

دوسال بعد

تقریباً ۲۵-۲۶ ہزار سالانہ ان کی آمدنی ہے۔ بیٹے کا نام ہے، ستیندر کمار مشر۔ جو ہیر صاحب کے اسکول میں انٹرنس کلاس میں بیٹھ چکا ہے۔ اس کم عمری میں شادی ہو جانے کی وجہ ستیندر کی ماں کا یہ شوق ہے کہ وہ اپنے اکلوتے بیٹے کی دولہن کا منہ جلد سے جلد دیکھیں۔

بردوان ضلع کے دل جان پور کے زمیندار شریمان کا ماگھیا پرن جو دھری کی سب سے چھوٹی لڑکی سرلا کے ساتھ ستیندر کی شادی ہو گئی۔ گوری اور خوب صورت دولہن ہے۔ ستیندر بہت ہی خوش ہے دس سال کی حسین اور گوری چھوٹی دولہن کا منہ دیکھ کر ستیندر کی ماں بھی بہت خوش ہوئی۔ شادی کے دوسرے ہی سال ہر دیو بابو دولہن کو رخصت کر لائے۔ کیونکہ مالکن کی یہ پسند نہ تھا کہ وہ بہو کو میکے ہی میں چھوڑ دیں۔ وہ اکثر کہا کرتی تھیں کہ شادی کے بعد لڑکی کو میکے میں نہیں رکھنا چاہیئے اور ان کا خیال کچھ بڑا بھی نہ تھا!

ستیندر کی تعلیم کی سہولت کے لئے ہر دیو بابو کو مع بیوی کے کلکتہ ہی میں رہنا پڑتا تھا۔ سرلا بھی کلکتہ آگئی تھی۔ کم عمری میں شادی ہوئی تھی۔ اس لئے سرلا ہر دیو بابو سے بولتی چالتی تھی۔ یہاں تک کہ ستیندر کی موجودگی میں بھی وہ ان سے باتیں کرتی تھی۔ سراسر کو ان سے شہنشاہی ہی ہوتی۔ ناخوشی نہ ہوتی۔

کچھ روز بعد کا ماگھیا بابو سرلا کو اپنے یہاں لیوا گئے اس کے دو ایک مہینے بعد ایک بار ستیندر نے غصہ ہو کر کہا۔ کتابوں پر گرد جم گئی ہے۔ دوات میں سیاہی خشک ہو گئی ہے کوئی ایسا نہیں کہ انہیں دیکھ بھالے۔

داں بیٹے کا مطلب سمجھ گئیں اور اس کی بات ہر دیو بابو کے کانوں
 تک پہنچ گئی۔ انہوں نے ہنس کر بہو کو رخصت کرانے کے لئے آدمی
 بھیج دیا۔ لکھ دیا یہاں گھر میں بہت فساد برپا ہو گیا ہے جو بہو
 کے آئے بغیر شاید دور نہ ہو سکے۔ اس لئے بہو کو ضرور رخصت کر دیجیگا
 سرلا پھر آئی۔ ستیندر کے چھوٹے موٹے کام وہی کیا کرتی تھی۔
 کتابوں کو جھاڑ پونچھ کر ٹھیک طور پر سجا کر رکھنا۔ کالج جانے کے
 بعد کپڑے ٹھیک سے تیار رکھنا۔ یعنی جلدی میں دو کغول میں دو
 طرح کے بٹن نہ لگ جائیں۔ یا کھانے میں بہت دیر ہو گئی ہو۔ کالج
 کا گھنٹہ گزرتا جا رہا ہو۔ ایسے موقع پر کہیں ایک پاؤں میں کارپیٹ
 کا جوتا۔ اور دوسرے میں بارنش کا جوتا نہ پہن لیا جائے۔ اچلے
 صاف کوٹ پر کہیں دھو بی کے گھر قدم رنجہ فرمانے کے لئے تیار کیا ہوا
 دوپٹہ ظلم نہ کر بیٹھے۔ ان سب کاموں کو سنبھالا کرتی تھی۔ سرلا کے نہ
 رہنے سے اکثر ایسی ہی بدعنوانی ہوا کرتی تھی۔ ایسا بے پروا آدمی
 کبھی کسی نے نہ دیکھا ہو گا۔ یہ سب کام سرلا کے سوا اور کسی سے
 ہوتے بھی نہ تھے۔ اور ہوتے بھی تھے۔ تو وہ ستیندر کی آنکھوں
 کو نہ بچھاتے۔ اس لئے سرلا ہی کو سب کچھ کرنا پڑتا تھا۔

سوشیلا کے بچے کا انپراشن

سوشیلا سرلا کی بڑی بھین ہے۔ اس کے لڑکے کا انپراشن ٹھٹھا۔ لہذا کاما کھیا بابو اپنے نانی کے انپراشن کی تقریب پر سرلا کو رخصت کرانے کے لئے کلمتہ آئے۔

سرلا کی بھین نے سرلا اور ستیندر کو آنے کے لئے خاص استدعا کے ساتھ خط لکھا تھا۔ کیونکہ سرلا تقریباً تین سال سے دل جان پور نہیں گئی تھی۔ ستیندر بھی جب چلنے کے لئے راضی ہو گیا تو کاما کھیا بابو نہایت مسرت کے ساتھ داماد اور لڑکی کو لے کر گاؤں چلے آئے۔ سرلا کی مال بہت دنوں بعد لڑکی اور داماد کو پا کر بہت خوش ہوئی۔ جس کے لڑکے کا انپراشن ہے۔ اس نے بھی آکر ان دونوں کو بہت سی باتیں سنائیں اور مختلف طریقوں سے انہیں خوش کیا۔

تقریب کے بخیر و خوبی ختم ہو جانے کے بعد ستیندر نے گھر جانا چاہا مگر ساس نے اس کی خاص طور سے مخالفت کی۔ کہا: اتنے دنوں بعد آئے ہو۔ کچھ روز اور رہ لو تو جانا۔

سرلا نے بھی روکا اس لئے ستیندر دو چار روز اور رہنے کیلئے رضا مند ہو گیا۔ دو چار روز اور گزر گئے۔ پھر بھی سرلا سے جانے دینا

عاشیر خوارچے کو اناج کھلانا شروع کرنے کی رسم

نہ چاہتی تھی۔ لیکن بغیر گئے بھی کام نہ چل سکتا تھا پڑھنا ہی بکلیت حرج ہوگا
امتحان کو بھی زیادہ دن نہیں ہیں۔ چلتے وقت سر لانے پوچھا: مجھے
پھر کب ملو جاؤ گے؟

ستیندر نے کہا۔ جب تم جانا چاہو گی۔

تو مجھے دس بارہ روز بعد ہی آکر سوا جانا۔

ستیندر بہت خوش ہوا۔ اسے ایسی امید نہ تھی۔

اس کے بعد سر لانے شوہر کو آنسوؤں کے درمیان رخصت کرتے
ہوئے کہا: دیکھنا میرے لئے زیادہ ز فکر کرنا۔ اور رات رات بھر بڑا کر
بیمار بھی نہ ہو جانا۔

رات کو دس بجے سے زیادہ نہ پڑھنے کے لئے سر لانے اپنے سر کی
قسم دلا دی۔ نہ جانے کیسا خالی خالی سنا اس دل لے کر ستیندر کلکتے پہنچا
ستیندر ایک کتاب لئے بیٹھا تھا۔ کتاب کے اوراق کے ساتھ دل
کی زبردست کشمکش شروع ہو گئی۔

ستیندر نے گن کر دیکھا۔ اس نے دن بھر میں صرف ۲۶ سطروں
پڑھی تھیں۔ اس نے غمگین ہو کر سوچا واہ اس طرح پڑھنے سے تو پاس
ہو چکا۔ رفتہ رفتہ معمولی غم غصے سے تبدیل ہو گیا۔ اس نے سوچا یہ
سب اسی شریہ سر لا کا قصور ہے آج پانچ روز آئے ہوئے ہو گئے۔
ذرا بھی نہ پڑھ سکا۔ پہلے سوچتا تھا کہ پڑھتے وقت وہ تنگ کیا کر دے
ہے۔ دس بجے کے اندر پڑھ نہ سکوں۔ اس لئے روشنی گل کر دیتی ہے
اسے کہیں بھیج بھاج کر اچھی طرح پڑھوں گا۔ مگر ہوا بالکل اس کے
برعکس۔ کل ہی اسے سوا لے جاؤں گا نہیں تو کیا شرم کیلئے فیل ہو جاؤں؟

کچھ بھی ہو ستیندر نا تھا اس طرح کی کوئی ترکیب نکال رہا تھا کہ کیسے اسے بڑایا جائے؟ کہوں تو کیسے کہوں؟ شرم لگتی ہے۔ اس سے اتنی محبت کیسے ہو گئی؟ دو دن...

اتنے میں نوکر نے آکر ایک ٹیابیکرام دیا۔ ستیندر نہایت حیران ہوا اب سوچنے کا وقت نہیں کہاں کا تار ہے؟ لفافہ کھولتے ہی ستیندر کا دل کانپ اٹھا۔ اندر جو کچھ لکھا تھا۔ اس سے اس کا سر یکبارگی چلر اگیا۔ سر لا بیمار ہے۔

ہر دیو بابو اسی روز ستیندر کو ساتھ لے کر دل جان پور کے لئے روانہ ہو گئے۔

مکان کے سامنے ہی کا ما کھیا بابو سے ان کی ملاقات ہو گئی ہر دیو بابو نے چلا کر پوچھا "بہو کی طبیعت کیسی ہے؟"

ہر دیو بابو نے اندر جا کر دیکھا۔ سر لا بیٹے میں مبتلا تھی ایک ہی روز میں گویا سر لا کا پہی نانا دشوار ہو گیا۔ آنکھیں بیٹھ گئی ہیں۔ کنٹول کی طرح کھلے ہوئے ماکھڑے پر سیاہی چھا گئی ہے۔ تجربہ کار ہر دیو بابو سمجھ گئے۔ حالت اچھی نہیں ہے آنکھیں خشک کرتے ہوئے پکارا "سر لا بیٹی!" سر لانے آنکھیں کھول کر دیکھا۔ اس وقت تک سر لا کو کافی ہوش تھا۔ کیسی طبیعت ہے بیٹی؟

سر لانے ہنس کر کہا "اچھی تو ہوں"

دونوں سمجھ گئے۔ آپس میں سمجھوتہ ہو گیا۔ سب کے چلے جانے پر ستیندر یاس آکر بیٹھ گیا۔ خطرے کے احساس کے باعث اس کے منہ سے کوئی بات نہیں نکلی۔ پھر زبردستی بیٹھے ہوئے بے کیف نگلے سے

ستیندر نے پکارا: "سرلا!"

بیٹھی ہوئی سوکھی آواز ہے تو کیا حرج ہے۔ ہے تو وہی ہمیشہ کی کاوش آشنا آواز۔ وہی پیار کی پکار۔ سرلا! اس میں کیا غلطی ہو سکتی ہے؟ سرلا نے آنکھیں کھولیں اور دیکھا۔ اس نے ہر دیو بابو کو دیکھ کر پہلے ہی سے ستیندر کے آنے کا کچھ انداز کر لیا تھا۔

سرلا شوہر سے مذاق کرنا بہت پسند کرتی ہے۔ اس نے ہنس کر کہا۔ کیا لینے آئے ہو؟

آواز بیٹھ گئی ہے۔ اب تک ستیندر کسی طرح آنسوؤں کو روکے ہوئے تھا۔ سرلا کی حالت دیکھ کر اس کا وہ ریت کا بند ٹوٹ گیا۔

ستیندر جانتا تھا کہ اس وقت رونا نہیں چاہیے۔ مگر جلی آنکھوں کو اتنی سمجھ کہاں؟ آہستہ آہستہ آنسوؤں نے یکے بعد دیگرے قطروں کی صورت میں ٹپکنا شروع کر دیا۔ آج وہ سرلا کے جسم میں سمائے جا رہے ہیں کیا اس کے پہلے انہیں کبھی ایسا موقع حاصل ہوا ہے؟ کبھی نہیں۔ تمہاری یا سرلا کی خاطر کیا وہ ایسے موقع کو چھوڑ دیں؟ سرلا نے کبھی شوہر کو روتے ہوئے نہیں دیکھا تھا۔ وہ بھی رو دی۔ بہت دیر بعد آنکھیں پونچھ کر بولی۔ "جی روتے کیوں ہو؟ مرد بھی کہیں روتے ہیں؟" یہ کیا؟ کھٹیک ہے سرلا، خوب سمجھیں! وہ اندرونی تپش سے سوکھ کر پتھر ہو جائیں۔ مگر ایک بوند بھی باہر نہ گرنے پائے! آنسو عورتوں کے لئے ہیں۔ مردوں کو اس میں ہاتھ لگانے کا اختیار نہیں۔

قلبی از دست سے جا جاؤ۔ مگر روئے نہیں پاؤ گے روتے سے عورت جو ہو جاؤ گے۔ سرلا۔ کیا یہ ضابطہ تمہیں لوگوں نے بنایا ہے؟

سرلانے شوہر کا ایک ہاتھ اپنے ہاتھ میں لے لیا اور اسے دبا کر روتے ہوئے کہا۔ دوسرے جنم کا تمہیں یقین ہے؟“

ستیندر نے بھی روتے ہوئے کہا۔ یقین تھا یا نہیں یہ تو مجھے نہیں معلوم۔ مگر آج سے پورے طور پر یقین رکھوں گا۔“

سرلا کے چہرے پر تبسم کی جھلک نمودار ہوئی۔

دوا پلانے کا وقت قریب دیکھ کر کاما کھیا بابو ہر دیو بابو اور ڈاکٹر صاحب کمرے میں داخل ہوئے۔ ڈاکٹر نے نبض دیکھ کر کہا۔

امید بہت کم ہے اب الشور کی مرضی۔“

الشور کی مرضی سے دوسرے روز سویرے سات بجے سرلا کا انتقال ہو گیا۔

شام کے وقت ہر دیو بابو ستیندر کو لے کر کلکتے لوٹ آئے۔

(۳)

پھر شادی

کیا جانے کیا ہو گیا ہے، شاہی بستر پر لیٹ کر کچھ کچھ آسمانی عیش و راحت محسوس کر رہا تھا۔ کسی نے اسے جھجھوڑ کر بیدار کر دیا اور تمام عیش و راحت کو خاک میں ملادیا۔ آدھی رات کے وقت اٹھ کر بیٹھ گیا ہوں۔ نیند اچٹ گئی ہے۔ اپنی شریک زندگی کی اس نیم شکستہ کھاٹ پر پڑا ہوا ہوں۔ میں روؤں یا ہنسوں؟ عیش و آرام کے سیلاب میں افق کی طرف بہا جا رہا تھا۔ جیسے یکایک کچھ انجان آدمیوں کے

جہاں میں بندھ گیا ہوں۔ اب شاید کبھی بہہ کرنے جاسکوں گا۔ سب کچھ جیسے الٹ گیا ہے۔ زندگی کے مرکز کو بھی جیسے کوئی کھینچ کر اس کے دائرے کے باہر لے گیا ہے۔ کچھ بھی نظر نہیں آ رہا ہے! یہ کیا ہو گیا ہے؟ آدھی رات کا وقت تھا۔ ستیندر نائتھ کھڑکی کے پاس بیٹھا ہوا سا گریور کی تاریکی دیکھ رہا تھا۔ پیڑ پودے نہ جانے کیسے ایک پرسکوت انداز سے ستیندر کے ساتھ گفتگو کر رہے تھے۔

بادشبانہ سائیں سائیں کرتی بہتی ہوئی نکل گئی وہ کچھ کہہ گئی کیا؟ کہا کیوں نہیں؟ وہی ایک ہی بات۔ سبھی چیزیں وہی ایک بات کہتی پھرتی ہیں کہ کیا ہو گیا ہے! پیپہیا اب پی پی نہیں کہتا۔ جیسے بالکل اس کا الٹا کہتا ہے۔ مرگئی ابائے ہائے! فاختہ بھی اب بولی نہیں بولتی۔ بہویات کرے کی بجائے اب وہ بھی ”بہوگئی مر“ کہتی ہے۔ سبھی چیزیں وہی ایک ہی بات بار بار کیوں کہتی پھرتی ہیں؟ اور سائیں سائیں کرتی ہوئی تو بادشبانہ چل رہی ہے۔ وہ بھی جیسے ٹھیک یہی بات کہتی ہے۔ ”نہیں ہے۔ نہیں ہے۔ وہ نہیں ہے۔“

کیسی طبیعت ہے ستیندر؟ کیا سر میں بہت زیادہ درد محسوس ہو رہا ہے؟ اس بات کو تو آج بہت روز ہو گئے۔ ذرا سو جاؤ نہ بھئی۔ کیا ہمیشہ اسی طرح اس کھڑکی کے پاس بیٹھے رہو گے؟ ستیندر تاریکی میں تارے دیکھ رہا تھا۔ ان میں جو سب سے پھیکا تھا اسے اور بھی بڑے غور کے ساتھ دیکھ رہا تھا۔

آنکھیں میچنے کی ہمت نہیں ہوتی کہیں وہ کھو نہ جائے دیکھتے ہی دیکھتے

شک جانے پر وہ وہیں سو جاتا سویرے

آنکھ کھلنے پر پھر اسی کو دیکھنے کی کوشش کرتا۔ اب اسے روشنی اچھی نہیں معلوم ہوتی۔ چاندنی سے اب اسے لطف حاصل نہیں ہوتا۔ اتنی دھندلی روشنی والا تارہ کہیں روشنی میں نظر آسکتا ہے۔

ستیندر اچھ۔ اے میں فیل ہو گیا ہے۔ اب اسے پاس ہونے کی بھی تمنا نہیں رہی۔ اب اس کا حوصلہ بھی کچھ سا گیا ہے کیا "پاس" کرنے سے تازہ نر دیک آجاتا ہے؟

ہردیو بابو اپنے اہل و عیال کے ساتھ گاؤں چلے آئے ستیندر کہتا ہے۔ وہ گھری سے اچھی طرح امتحان دے سکتا ہے شہر کے اتنے شور و غل میں پڑھائی ٹھیک نہیں ہوتی۔ ستیندر اب کچھ اور ہی طرح کا آدمی ہو گیا ہے اس کا چہرہ دیکھنے سے معلوم ہوتا ہے۔ جیسے اسے بہت دنوں سے کھانے کو نہ ملا ہو۔ جیسے کسی بڑی بیماری بیماری سے ابھی ابھی صحت پائی ہے۔

دو پہر کو ستیندر گھر کے کوڑے کر فوٹو گراف جھانڈ پونچھ کر صاف کیا کرتا۔ اپنی پرانی کتابیں سجانے بیٹھ جاتا اور ہارمونیم کا ڈھکنا اٹھا کر یوں ہی صاف کیا کرتا۔ سرلا کی صاف ستھری کتابوں کو اور بھی صاف کرنے لگتا۔ اچھے اچھے کاغذ اور لفافے لے کر سرلا کو خط لکھتا اور نہ جانے کیا پتہ لکھ کر اپنے بکس میں بند کر کے رکھ دیتا ستیندر نا تھا۔ تم اکیلے نہیں ہو۔ بہنوں کی تقدیر تمہاری ہی طرح کم عمر میں جل کر خاک ہو جاتی ہیں۔ کیا سبھی تمہاری طرح یا گل ہو جاتے ہیں؟ ہوشیار ستیندر! تمام باتوں کی ایک حد ہوتی ہے۔ محبت کی بھی ایک حد مقرر ہے۔ اگر خدا سے تجاؤ کرو گے تو تکلیف پاؤ گے کوئی کسی کو نہیں

رکھ سکتا۔

ستیندر کی ماں بڑی عقلمند ہیں۔ انہوں نے ایک روز شوہر کو بلا کر کہا: "ستیندر ہمارا کیسا ہنوا گیا ہے۔ دیکھتے ہو؟"

"دیکھ تو رہا ہوں۔ مگر کیا کیا جائے؟"

"دوسری شادی کر دو۔ اچھی بہو آجائے پر میرا ستینہ پھر منہ لگے گا۔"

پھر بولنے چالنے لگی۔

"اس روز ستیندر کھانا کھانے بیٹھا تو ماں نے کہا: میری بات ماننے کا بیٹا"

"کیا؟"

تجھے پھر شادی کرنی ہوگی۔"

ستیندر نے ہنس کر کہا: "یہی بات ہے تو اس عمر میں اب اس کی

کیا ضرورت؟"

ماں نے پہلے ہی سے آنسو اکٹھے کر رکھے تھے وہ اب بغیر بات ہی کے جاری ہو گئے۔ انہوں نے آنکھیں خشک کر کے کہا: بیٹا۔ اکیس برس کوئی عمر میں عمر ہے؟ لیکن سر لا کی بات یاد آنے پر یہ سب باتیں زبان پر آئیں اور انہیں پتا لگا کہ اب تنہا نہیں رہا جاتا۔

دوسرے روز سویرے ہر دیو بابو نے بھی ستیندر کو بلا کر یہی بات کہی۔ ستیندر نے کوئی جواب نہیں دیا۔ ہر دیو بابو سمجھ گئے۔ خاموشی نیم فضا میں سی کی علامت ہے۔

ستیندر نے اپنے کمرے میں آ کر سر لا کی تصویر کے سامنے کھڑے ہو کر کہا: "سنتی ہو سر لا۔ میری شادی ہوگی۔"

تصویر بول نہیں سکتی۔ بول سکتی تو کیا کہتی؟ کہتی: اچھی بات ہے۔ اور کیا کہتی؟

(۴۷) نلنی

اب کی بار ستیندر کی شادی کلکتہ میں ہوئی۔ رو نمائی کے وقت ستیندر نے دیکھا۔ بہت خوبصورت بیوی ہے۔ ہونے دو خوبصورت پھر بھی اس نے سوچا۔ سر پر ایک بار آٹھا۔

شادی کے بعد دو سال تک نلنی میکے ہی میں رہی۔ تیسرے سال وہ سسرال آئی۔ ساس نے نئی بہنو کا چاند سا مکھڑا دیکھ کر سر لاکھوٹنے کی کوشش کی۔ از سر نو گھر گرہستی چلانے کی کوشش کی۔ رات کو جب ستیندر اور نلنی دونوں پاس پاس سو تے۔ تو کوئی کسی سے نہ بولتا۔

نلنی سوچتی: کیوں؟ اتنی بے التفاتی اور ناقدری کیوں؟
ستیندر سوچتا۔ یہ کہاں کی کون ہے۔ جو میری سرلا کی جگہ سویا کرتی

ہے؟

نئی بہوشرم کے مارے شوہر سے بات نہیں کر سکتی۔ ستیندر سوچتا بولتی نہیں۔ یہی اچھا ہے!

ایک روز رات کو ستیندر کی نیند کھل گئی۔ اس نے دیکھا، بچھونے پر کوئی نہیں ہے۔ اچھی طرح نگاہ اٹھا کر دیکھا تو کوئی کھڑکی کے پاس بیٹھا تھا۔ کھڑکی کھلی ہوئی ہے۔ کھلی کھڑکی سے چاندنی داخل

داخل ہو رہی ہے اسی اجالے میں ستیندر کو نلنی کے چہرے کا کچھ حصہ دکھائی دے گیا۔

نیند کے خمار میں چاندنی کی روشنی میں اسکا چہرہ بہت حسین معلوم ہوا اس نے کان لگا کر سنا۔ نلنی رو رہی ہے!

ستیندر نے بلایا۔ ”نلنی“

نلنی چونک پڑی۔ بچی دیو بلار ہے ہیں۔ معلوم نہیں اور کوئی ہوتی تو کیا کرتی۔ لیکن نلنی آہستہ سے آکر پاس بیٹھ گئی۔

ستیندر نے کہا۔ روتی کیوں ہو؟ روتی کیوں ہو؟ آنسوؤں کی دھارا اور زور سے بہنے لگی اس کی سولہ برس کی عمر میں شوہر کی یہی پیار کی بات ہے۔ بہت دیر تک دبا دبا کر رونے کے بعد آنکھیں پونچھ کر اس نے آہستہ سے کہا۔ میں تمہیں دیکھنے میں کیوں اچھی نہیں لگتی؟

معلوم نہیں کیوں؟ ستیندر کو بھی اندر سے بڑی رلائی آ رہی تھی۔ اس نے اسے روکتے ہوئے کہا۔ یہ تم سے کس نے کہا کہ تم مجھے اچھی نہیں لگتیں۔ ہاں اتنا ضرور ہے کہ میں تمہاری خبر گیری نہیں کر سکتا۔ نلنی جواب دے بغیر تمام باتیں خاموشی کے ساتھ سننے لگی۔

ستیندر کچھ دیر تک خاموش رہنے کے بعد پھر کہنے لگا۔ سوچا تھا یہ بات کسی سے نہیں کہوں گا مگر نہ کہنے سے بھی کوئی فائدہ نہیں ہے۔
تم سے کچھ پوچھوں گا۔ تمام باتیں کھول کر کہہ دیتا۔ تو سمجھ جاتیں۔
 میں ایسا کیوں ہوں۔ میں اب بھی سر لاگو اپنی پہلی بیوی کو بھول نہیں سکتا ہوں۔ نہ اس بات کا بھروسہ ہی ہے کہ بھول جاؤں گا نہ جی ہی چاہتا ہے۔ تم ایک بد قسمت کہے آہری ہو۔ مجھے اس کی امید بھی نظر نہیں

آتی۔ کہ میں تمہیں کبھی آرام دے سکوں گا۔ میں نے اپنی خواہش سے تم سے شادی نہیں کی۔ اور نہ اپنی خواہش سے تم سے محبت کر سکوں گا۔ گہری رات میں دونوں بہت دیر تک اسی طرح بیٹھے رہے۔ ستیندر سمجھ گیا نلنی رو رہی ہے وہ بھی رویا تھا کیا؟ ایک ایک کر کے سر لا کی باتیں یاد آنے لگیں۔ رفتہ رفتہ اس کی صورت دل میں بیدار ہو گئی۔ لینے آئے ہو؟ یاد آ گیا۔ بے بلاٹے آنسوؤں نے آکر ستیندر کی نگاہ بند کر دی۔ اس کے بعد وہ گالوں پر سے ڈھلک کر نیچے گرنے لگے۔ آنکھیں پونچھ کر ستیندر نے آہستہ سے نلنی کے دونوں ہاتھ اپنے ہاتھ میں لے کر کہا۔ "روڈ مت نلنی! میرا اس میں کیا ہاتھ ہے؟ کوئی نہیں جانتا۔" ات دن میں اندر ہی اندر کیسا درد غم برداشت کر رہا ہوں۔ دل میں بڑا دکھ ہے۔ اگر یہ دکھ کبھی دور ہو گیا تو میں تمہیں شاید پیار کر سکوں گا اور تب شاید تمہیں حفاظت سے رکھوں گا۔"

اس غم آگیز محبت آمیز بات کی قیمت کتنے لوگ سمجھ سکتے ہیں؟ نلنی بڑی عقلمند ہے۔ وہ شوہر کے غم کو سمجھ گئی۔ بتی اس سے پرستہ نہیں کرتے۔ یہ بات اس نے انہیں کہنے سے سنی۔ مگر پھر بھی وہ روکھی نہیں۔ اس نے غور نہیں کیا۔ بیوقوف لڑکی! سولہ سال کی عمر میں اگر نہ روکھے گی؟ غور کرے گی تو پھر کب کرے گی؟ لیکن نلنی نے سوچا "روکھنا۔ غور کرنا۔ پہلے ہے یا بتی پہلے ہے؟"

اس وقت سے اس کی فکر کا یہ واحد موضوع ہو گیا کہ کس طرح شوہر کا غم دور ہو۔ کیا کرنے سے بتی سوت کو بھول سکتے ہیں۔ اس بات کو اس نے ایک بار کے لئے بھی نہیں سوچا۔ درد کا اگر کوئی شریک

درد ہو۔ تکلیف میں اگر کوئی ہمدردی کا اظہار کرے اگر کوئی غم کی بات شوق یا دلچسپی کے ساتھ سنے۔ تو شاید اس کے مثل دنیا میں اور کوئی دوست نہیں۔

اس کے بعد ستیندر اکثر نلنی کو اپنی پہلے کی باتیں سنایا کرتا۔ دونوں کی کتنی ہی باتیں اسی ایک ہی طرح کی باتیں سنتے سناتے گذر گئیں۔ ستیندر ہی صرف باتیں کہتا تھا۔ ایسی بات نہ تھی۔ نلنی بھی شوق کے ساتھ بچی کی سابق بیوی کی محبت کی باتیں سننا پسند کرتی تھی۔

(۵) دو سال بعد

دو برس بیت گئے۔ اب نلنی اٹھارہ سال کی ہو گئی۔ اب اسے پہلی سی تکلیف نہیں ہے۔ اب بچی اس کی ناقدری نہیں کرتے۔ بچی کی محبت کو اس نے زبردستی حاصل کر لیا ہے جو زور و زبردستی سے لینا جانتا ہے وہ اسے رکھنا بھی جانتا ہے۔ اب اسے کوئی بھی تکلیف نہیں ہے اس وقت ستیندر ناچہ پینا کا ڈپٹی مجسٹریٹ ہے۔ بیوی کی قدر و محبت اور خدمت گزاری کے باعث اس میں بہت کچھ تغیر واقع ہو گیا ہے۔ کچھری کے کام کے بعد وہ نلنی کے ساتھ بیچھ کر غپ شب کرتا ہے۔ مذاق کرتا ہے۔ اور گانا بجانا سن کر حظ اٹھاتا ہے۔ دوسرے الفاظ میں ستیندر بہت کچھ آدمی بن گیا ہے۔ انسان کو جو چیز نہیں ملتی۔ وہ اس کے لئے نہایت پیاری چیز ہو جایا کرتی ہے۔ انسان کی فطرت

ہی ایسی ہے۔ تم مضطرب ہو سکون تلاش کرتے پھرتے ہو۔ میں سکون سے دن گزار رہا ہوں۔ پھر بھی نہ جانے کہاں سے اضطراب و پریشانی کو کھینچ لے آتا ہوں۔

پردہ مکرو فریب کو چاک کرنا گویا انسان کا فطری جذبہ ہے جو پھیلی بھاگ جاتی ہے، کیا وہ ہی بڑی ہوتی ہے؟ ستیندر بھی آدمی ہے۔ آدمی کی فطرت کہاں جلا ہو سکتی ہے؟ اتنے پیار، اتنی قدر و عزت اتنی محبت اور اتنے سکون اور اطمینان کے باوجود اس کے دل میں کبھی کبھی بے اطمینانی کی بجلی تڑپ اٹھتی۔ بیک لمحہ دل کے اندر بجلی کے عمل کی طرح جو انقلاب سا برپا ہو جایا کرتا ہے۔ اسے سنبھالنے میں نلنی کو کافی محنت کی ضرورت ہوتی ہے۔ درمیان درمیان میں اسے معلوم ہوتا ہے کہ اب اس کے سنبھالے نہ سنبھالا جائے گا۔ شاید اتنے دلول کی کوشش و کاوش اور لگن سب کچھ بے نتیجہ ہو جائے گا۔ نلنی کی ذرا سی خرابی کو بھی دیکھ کر ستیندر سوچتا۔ سر لاہوتی تو شاید ایسا نہ ہوتا۔ ہوتا بھی یا نہیں۔ اسے تو جھگو ان ہی جانتے ہیں۔ شاید نہ بھی ہوتا۔ اور ہو سکتا ہے کہ اس کا چوگنا بھی ہوتا۔ مگر اس سے کیا؟ وہ پھیلی جو بھاگ گئی ہے! ستیندر اب بھی سر لا کو بھول نہیں سکا ہے۔ کچھری سے آتے ہی اگر اسے نلنی نہ دکھائی دی تو فوراً سوچتا۔ کہاں وہ اور کہاں یہ! نلنی نہایت عقلمند ہے۔ وہ ہمیشہ شوہر کے پاس رہتی ہے۔ اس کی وجہ اسے معلوم ہے۔ کہ اب بھی وہ سر لا کو بھولے نہیں ہیں ایسی خواہش بھی نلنی کے دل میں کبھی پیدا نہیں ہوتی کہ یکبارگی وہ اسے بھول جائیں۔ مگر ہاں فضول ہی یاد کر کے تکلیف اٹھاتے ہیں۔

اسی لئے وہ ہمیشہ ان کے پاس رہنے کی کوشش کرتی ہے۔ نہ
 بھولیں۔ مگر اس کی تو وہ ناقدری نہیں کرتے۔ یہی نلنی کیلئے کافی ہے
 گوپی کانت پر رائے پنہا کے ایک معزز وکیل ہیں کلکتہ میں ان کا مکان
 نلنی کے گھر کے پاس ہے۔ کسی رشتے کی بنا پر نلنی انہیں کا کا کہتی ہے
 اور ان کی بیوی کو کا کی۔ رائے کا کی اکثر اس کے گھر آیا کرتی ہے گوپی
 بابو بھی اکثر آجایا کرتے ہیں۔ گاؤں کے ناٹے لکھا سسر کو ستیندر بہت
 مانتے ہیں۔ ستیندر کا مکان ان کے مکان سے دور ہو جانے کے باوجود
 دونوں گھرانے میں کافی میل جول ہو گیا ہے۔

نلنی بھی بچ میں کا کا کے یہاں چلی جایا کرتی ہے۔ کیونکہ ایک تو
 کا کا کا گھر اور دوسرے ان کی لڑکی ہیما کے ساتھ اس کا کافی ربط ہے۔
 بچپن کی سہیلی جو بھٹیری۔ دونوں کو ایک دوسرے کو نہیں چھوڑنا تھا
 اس روز بارہ بج گئے تھے۔ ستیندر ناٹھ کچری چلے گئے تھے۔ کوئی کام
 نہ دیکھ کر نلنی تصویر بنانے بیٹھ گئی۔ مگر اسی وقت ایک گاڑی گڑ
 گڑاتی ہوئی ڈپٹی صاحب کے مکان کے سامنے آگئی۔

”کون آیا ہوگا؟ ہیما ہوگی؟“ آگے نہ سوچنا پڑا۔ نہایت شور و
 شغب کر کر ہیما لگنی آکر کھڑی ہو گئی۔ ہیما نے سیدھے آکر نلنی کے بال
 پکڑ لئے۔ بولی۔ اب زیادہ لگتا پڑھی کرنے کی ضرورت نہیں۔ اٹھو
 ہمارے یہاں چلو۔ کل بھیجا کی بہو آئی ہے۔ نلنی نے کہا بہو آئی ہے۔
 ساتھ لیتی کیوں نہیں آئیں ہیما بولی یہ کیسے ہو سکتا ہے؟ نئی نئی آئی

ہے۔ **ایسا لگتا ہے کہ یہاں کیسے چلی آئی؟**
 نلنی نے کہا: تو میں ہی کیوں جانے لگی؟

بہیمانگنی ہنس کر بولی: "تو تو جائے گی سر کے بل۔ میں ابھی گھسیٹ کر لئے چلتی ہوں۔"

بال پکڑ کر کھینچ لے جانے پر نلنی ہی پر کیا منحصر ہے جو بھی ہوتا ہے اسے جانا پڑتا۔ چٹا بچہ نلنی کو بھی جانا پڑا۔

نلنی کو جانے میں خاص اعتراض تھا۔ کیونکہ بہیمانگنی کے گھر جانے کے بعد لوٹنے میں بہت دیر ہو جایا کرتی ہے اور ایک روز تو ایسا ہو گیا ہے کہ نلنی کے گھر لوٹنے کے قبل ہی ستیندر ناتھ کچھری سے آگئے ہیں۔ ایسی صورت میں ستیندر کو بڑی دقت ہوتی ہے۔ وہ کچھ خیال کریں یا نہ کریں۔ مگر نلنی کو بڑی شرم معلوم ہوتی ہے کیونکہ نلنی کو معلوم ہے۔ کہ کچھری سے لوٹنے کے بعد اس کے ہاتھ سے پنکھے کی ہوا اکھائے بغیر اس کے شوہر کی گرمی دور نہیں ہوتی۔ الیشور کی مرضی بہت کوشش کرنے کے باوجود آج نلنی سات بجے سے پہلے گھر نہیں لوٹ سکی۔ گھر آ کر اس نے دیکھا۔ ستیندر اخبار پڑھ رہا ہے اب تک اس نے کھایا پیا بھی نہیں۔ کھلانے کا انتظام نلنی نے اپنے ہی ہاتھ میں لے رکھا تھا۔ پاس پہنچنے پر ستیندر ہنسا۔ مگر وہ ہنسی نلنی کو اچھی نہیں معلوم ہوئی۔ وہ اندر سے کانپ اٹھی نلنی نے آسن بچھا کر ناشتہ کرانے کی کوشش کی۔ مگر ستیندر نے کچھ چھڑوا تک نہیں۔ بالکل جھوک نہیں ہے۔ بہت منانے پر بھی اس نے کچھ نہیں کھایا۔ نلنی سمجھ گئی۔ کیوں ایسے روٹھ گئے ہیں؟



کیا تقدیر چھوٹ گئی؟ (۶)

آج ہیما نگنی اپنے سسرال جائے گی۔ اس کے شوہر اور پیندر بابو لینے آئے ہیں۔ نلنی بہت دلوں سے ہیما سے ملنے نہیں گئی۔ اسی سے ہیما نے بڑے غم کے ساتھ اسے آنے کے لئے لکھا ہے۔

نلنی نے عہد کیا تھا کہ شوہر کے حکم کے بنیاب وہ کہیں بھی نہ جائیگی۔ لیکن اگر آج وہ اس عہد کی حفاظت رکھتی ہے تو پیاری سکھی کے ساتھ اس کی ملاقات نہیں ہوتی۔ نلنی بڑی مصیبت میں پڑ گئی ہیما نے لکھا ہے۔ تین بجے کی گاڑی سے روانہ ہونا ہے۔ تب شوہر کا حکم کیسے؟

بہت بحث مباحثہ کرنے کے بعد نلنی نے جانے ہی کا فیصلہ کیا جاتے وقت وہ داسی سے کہہ گئی کہ ٹھیک تین بجے رائے بابو کے یہاں گاڑی پہنچ جانی چاہیئے۔ گاڑی بھیجی بھی گئی۔ مگر تین بجے کی گاڑی سے نہ جانا ہو سکا۔ لہذا اس نے نلنی کو کسی طرح بھی نہیں چھوڑا؟

بہت ضد کرنے پر بھی وہ ہیما کے ہاتھ سے بچ کر نہ آسکی ہیما آج بہت دلوں کے لئے چلی جا رہی ہے۔ نہ جانے پھر کتنے دلوں کے بعد ملاقات ہوگی۔ آسانی سے کیسے چھوڑ دے؟

نلنی کو یہ بات کہتے ہوئے شرم معلوم ہوتی تھی کہ گھر لوٹنے میں دیر ہو جانے سے شوہر ناراض ہوں گے اور پھر اس بات کو

باسانی کہنا کون چاہتا ہے؟ اتنی ذلت کون قبول کر سکتا ہے؟ خصوصاً اس عمر میں! آخر میں یہ بات بھی اس نے کہہ دی۔ لیکن ہیمانے اس پر یقین ہی نہیں کیا۔ اس نے ہنس کر کہا: مجھے بیوقوف نہ سمجھنا۔ ناراضی و اراضی کی بات میں خوب سمجھتی ہوں اور ستیندر بالو بھی بہت ناراض ہونا جانتے ہیں۔

ہیمانے اس کی بات منہ ہی میں اڑا دی مگر نلنی کو دلی تکلیف ہوئی۔ کیا سب کے شوہر ایک ہی سانچے میں ڈھلے ہوئے ہوتے ہیں؟ کیا سبھی اوپنیر بالو کی طرح ہیں۔ نلنی جب گھر لوٹی۔ تو رات کے دس بج چکے تھے۔ گھر آکر اس نے سنا۔ بالو باہر سو گئے ہیں!

ماتنگنی عرف ماتو۔ نلنی کے میکے کی نوکرانی ہے۔ وہ نلنی سے نہایت محبت کرتی ہے۔ اسی لئے آج اس نے نلنی کو دس بیس سخت باتیں سنا دیں۔ گھر بھر میں صرف اسی کو یہ بات معلوم تھی کہ ستیندر نے بہت غصہ ہو کر باہر کے کمرے میں بستر بچھانے کا حکم دیا ہے۔ گہری رات میں جبکہ بستر پر پڑا ہوا ستیندر آنکھیں نیچے ماضی کی یاد کو تازہ کرنے کی کوشش کر رہا تھا۔ اور یہ سوچ رہا تھا کہ بہت دنوں سے غائب کھلے ہوئے کنول جیسے سر لا کے اس کو مکھڑے سے نلنی کا چہرہ کچھ ملتا جلتا ہے یا نہیں اور جب اس کے دل میں سر لا کی محبت کے پیش نظر نلنی کی محبت کو سمندر کے سامنے گٹھوشا کے کا پانی سمجھنے کی آندھی بہہ رہی تھی تب آہستہ سے دروازہ کھول کر نلنی اس کمرے میں داخل ہوئی ستیندر

آنکھیں اٹھا کر دیکھا۔ نلنی ہے۔ نلنی آکر اس کی پائنتی بیٹھ گئی۔ ستیندر نے آنکھیں منچ لیں۔ اسی طرح بہت دیر ہو گئی۔ یہ دیکھ کر ستیندر ناراض ہو گیا۔ اس نے کروٹ بدل کر مردانے انداز سے صاف طور پر کہا۔
”تم یہاں کیوں؟“

نلنی رو رہی تھی کچھ بول نہ سکی۔ روتے دیکھ کر ڈپٹی صاحب کچھ اور شرمگین انداز سے بولے۔ کافی رات جا چکی ہے۔ جاؤ اندر جا کر سو رہو۔“

نلنی رو رہی تھی۔ اب کی بار اس نے خشک کرتے ہوئے کہا
”تم بھی چلو نہ سونے“

ستیندر نے سر ہلا کر کہا ”مجھے بڑی نیند آرہی ہے۔ اب نہیں اٹھ سکتا“

ستیندر رونے سے ناراض ہوتا ہے۔ نلنی نے آنکھوں کے آنسو پونچھ لئے ہیں۔ اب وہ شوہر کے سامنے نہیں روئے گی اس نے پاؤں پر ہاتھ رکھ کر آہستہ سے کہا ”اب کی بار مجھے معاف کر دو۔ یہاں تمہیں بڑی تکلیف ہوگی۔ اندر چلو“

ستیندر نے عہد کر لیا ہے۔ اب وہ اندر نہ جائے گا اس نے کہا ”اتنی رات گئے تکلیف کی سوچنے کی ضرورت نہیں۔ تم سوؤ میں بھی سو رہا ہوں“

نلنی ستیندر کو پہچانتی تھی۔ اس نے اپنے کمرے میں جا کر ساری رات روتے ہوئے گزاری۔ کہاں گئی ہیمانگنی۔ ایک بار دیکھ کیوں نہیں جاتی۔ ناراضی و اراضی کی بات تو خوب سمجھتی ہے کیا اب

وہ اس جھگڑے کو مٹا دے گی؟“
دوسرے روز بھی ستیندر گھر کے اندر نہیں گیا نہ نلنی سے ملاقات
کر سکا۔

نلنی نے ایک خط لکھ کر ماتو کے ہاتھ بھیجا۔ ستیندر نے اسے
بغیر پڑھے ہی بھاڑ کر پھینک دیا۔ اور کہا: ”یہ سب اب نہ لانا“
چار پانچ روز بعد ایک روز نلنی کے بڑے بھائی نرنیر بابو
بنیا آ پہنچے۔ یکا یک بھیا کو دیکھ کر نلنی بہت خوش ہوئی مگر اس
سے کہیں زیادہ حیران ہوئی۔

نرنیر بابو نے نلنی سے مل کر منستے ہوئے کہا: ”گھر چلنے کیلئے
تو اس قدر بے چین کیوں ہو رہی ہے بھین؟“
”بے چین“

اس بات کا مطلب نلنی اسی وقت سمجھ گئی۔ اس نے منستے
ہوئے کہا: ”تم لوگوں کو بہت دنوں سے دیکھا جو نہیں“

پھوٹ لٹی

جس روز شوہر کے قدموں میں پر نام کر کے نلنی اپنے بھیا کے
ساتھ گاڑی پر سوار ہو کر چلی گئی۔ اس روز رات کو ستیندر نا ہتھ
ذرا بھی نہ سو سکا۔ وہ رات بھر سوچتا رہا۔ اتنا نہ کرنے سے بھی
کام چل جاتا۔ بہت رات تک اس کے جی میں آتا رہا اب بھی وقت

ہے۔ اب بھی گارڈی لوٹا لائی جاسکتی ہے مگر ہائے غرور! اسی کے سبب نلنی کو واپس نہ لایا جاسکا۔

جاتے وقت ماتو بھی نلنی کے ساتھ گئی صرف وہی اس وداع کی وجہ سے واقف تھی۔ نلنی نے ماتو کو خاص طور سے منع کر دیا کہ وہ گھر میں اس بات کا قطعی ذکر نہ کرے۔ نلنی نے سوچا اس بات کو ظاہر کرنے سے شوہر کی توہین ہوگی۔ اچھے ہوں چاہے بُرے۔ اس کے شوہر کو لوگ برا کہنے والے ہوتے کون ہیں؟

میکے پہنچ کر نلنی نے ماتا بیتا کے چہرہ لول میں پر نام کیا۔ چھوٹے بھتیجا کو گود میں اکٹھا لیا۔ سب گچھ کیا مگر وہ ہنس نہ سکی۔ مال نے کہا۔ میری نلنی ایک ہی دن کی گارڈی کی ٹھکن سے شوکھ گئی ہے۔ مگر وہ سوکھا چہرہ بھرنہ کھلا۔

دنیا میں اکثر دیکھا جاتا ہے۔ کہ کسی معمولی وجہ سے بھی بہت بڑی خرابی پیدا ہو جایا کرتی ہے۔ صوبہ پنکھاگی معمولی شوخی و بیہیا کی سونے کی لٹکا کی تباہی کا سبب بن گئی۔ ایک معمولی کشش حسن کے باعث ٹرائے شہر برباد ہو گیا۔ راجہ ہریش چندر نہایت ہی معمولی وجہ سے مصیبت میں مبتلا ہوئے تھے۔ دنیا میں ایسی مثالوں کی کمی نہیں ہے۔

یہاں بھی ایک ذرا سے غرور کے سبب سخت مصیبت ٹوٹ پڑی۔ ستیندر ناتھ کو کیا قصور وار ٹھہرایا جائے۔

نلنی نے کبھی غرور نہیں کیا۔ شوہر کی تکلیف کی بات یاد کر کے وہ چپ چاپ سب کچھ برداشت کر رہی تھی۔ مگر اب اس

سے برداشت نہ ہو سکا۔ اس نے سوچا۔ اس چھوٹی سی بات پر وہ شوہر کے ذریعے تیاگ دی جائے۔ اس سے تو بہتر ہے کہ وہ مر کیوں نہیں جاتی؟

سخت غرور سے نلنی سو کھنے لگی۔ ادھر ستیندر کا غرور مٹ چکا ہے۔ ایک گھڑی رہے بغیر جس کا کام نہیں چلتا۔ اس کا یہ جھوٹا غرور کے دن قائم رہ سکتا ہے؟ غرور سخت تکلیف کا سبب بن گیا ہے۔ ستیندر ہر روز انتظار دیکھتا رہتا ہے۔ شاید آج نلنی کا خط آئے گا۔ شاید وہ لکھے گی کہ ”مجھے آکر لوجاؤ“ ستیندر سوچتا تب تو سرائیکھوں پر لے آؤں گا۔ اب کسی طرح کا غیر مناسب سلوک نہ کروں گا۔ مگر قسمت میں جو لکھا ہوتا ہے اسے کون ٹال سکتا ہے جو ہونا ہے۔ وہی ہو گا تم اور ہم شخص ایک معمولی انسان بھر میں آج کل کرتے ہوئے چھ مہینے گزر گئے۔ بد قسمت نے کوئی بات بھی نہیں لکھی۔ پاپی ستیندر ناگھٹ ٹوٹ گیا۔ مگر جھکا نہیں۔ چھ مہینے بیت گئے۔ رفتہ رفتہ ستیندر کیلئے ناقابل برداشت ہو گیا۔ دبا ہوا غرور پھرا بھر آیا۔ اور اب اس میں غصہ بھی آکر شامل ہو گیا۔ ستیندر میں برے بھلے کی تمیز باقی نہ تھی۔ اس لئے اسے اپنا قصور دکھائی نہ دیا وہ سوچنے لگا جسے اس قدر غرور ہے اس سے ویسا ہی انتقام لینے کی بھی ضرورت ہے۔

کسی کو اپنا قصور نہ نظر آیا۔ دونوں نصف ملے ہوئے دل پھر ہمیشہ کے لئے الگ الگ ہو چلے۔ شباب کے دور آغاز میں سمٹی ہوئی بیل کو کس نے کیسٹ کر بڑھایا تھا؟ مگر اب برداشت نہیں ہوتا۔

اب تو لوٹنے کی نوبت آہنچی ہے۔

ستیندرنا تھوہ اہمہیں قصور وار نہیں ٹھہراتا۔ اس کو ٹھہرایا بھی نہیں جاسکتا۔ دونوں ہی نے غلطی کی ہے۔ قصور نہیں کیا اس بات کو بھگوان ہی جانتے ہیں۔ کہ غلطی دکھا دینے سے پیشانی کس کو زیادہ ہوتی۔ ہم بھی نہ سمجھ سکتے۔ اور نہ تمہاری ہی سمجھ میں کچھ آتا۔ سمجھ میں نہیں آتا۔ کہ کس آرزو۔ کس شوق کی تکمیل کے لئے تم لوگوں نے اتنا کر ڈالا۔

شوق نہیں مٹتا۔ مٹانے کی خواہش بھی نہیں۔ کیا شوق ہے وہ بھی شاید اچھی طرح سمجھ نہیں سکتا پھر بھی دروہندر دل نہ جانے کیسی ایک تشنہ آرزو کے باعث ہر وقت نالے اور فریاد و فغاں سے لبریز رہتا ہے کیا ہوا کرتا ہے۔ اس بے مقصد خطے میں اس طرح کی غیر مرضی حرکت کیوں جاری رہتی ہے۔ کسی طرح بھی اس کا فیصلہ نہیں کیا جاسکتا۔

جو ہونا ہے وہ تو ہو کر رہے گا۔ خواہش ہونے پر بھی۔ دل کے ساتھ تنگ کرنے پر بھی۔ تمہیں جرم سے نجات دلوں گا کیا دلوں گا؟

(۸)

سہاگرات

ایسی حسین و جمیل لائق اور ہونہار بہو ہے پھر بھی لڑکے کو پسند نہیں آئی۔ مالکن کو بہت حد تک ہے یہ سوچ کر وہ نہایت ادا اس ہو رہی ہیں کہ ایسی چندے آفتاب اور چندے ماہتاب بہو کے آنے پر بھی وہ گھر گسستی نہ

دو سال بعد

کر سکیں۔ ماں کی سینکڑوں کوششوں کے باوجود لڑکے کا دل نہ بچرا۔
اب دوسری صورت ہی کیا ہے؟ لڑکے ہی کو اگر پسند نہ آئے تو پھر یہو
کیسی؟ لڑکے کے پریم ہی سے تو یہو کا پریم ہے! اور میرا بھی اس میں
کیا ہاتھ ہے۔ خود دیکھ بھال کر بیاہ کر لے تو کیا میں روک سکتی ہوں؟
وغیرہ شیریں فغروں کو دہراتے دہراتے اپنی مشق کے مطابق وہ ”برن
ڈال“ دو دلہا دو لہن کا خیر مقدم کرنے کے لئے آرتی کے ساراں ہتھیار
بیچ گئیں۔

دو سال پہلے ہر دیو بابو کا انتقال ہو چکا ہے اس کی بات یاد
آگئی۔ آنکھوں میں آنسو بھر آئے۔ پھر نلنی کی یاد آگئی آنسوؤں کی رونما
بھی تیز ہو گئی۔ کیا جانے کیسی یہو آئے گی ستیندر کے باپ ہوتے تو شاہد
ابھانگی کو ایسی حالت نہ دیکھنی پڑتی۔

ستیندر بیاہ کر کے آگیا۔ ماں نے ”برن“ (خیر مقدم) کر کے دونوں
کو گھر میں لیا۔ جلی آنکھوں میں پھر پانی بھر آیا۔ انہوں نے آنسو پونچھتے
ہوئے کہا: ”آنکھوں میں کچھ پڑ گیا ہے۔ بار بار پانی آجاتا ہے۔
گری بالابڑی منہ پھٹ لڑکی ہے۔ خاص کر نلنی کے ساتھ اس
کا بہنا پاتھا۔ وہ کہہ بیٹھی۔ اس عمر میں تین بار تو ہو چکا اور بھی کتنی
بار کیا کیا پڑے گا کون جانتا ہے؟“

بات انہوں نے سن لی۔ ستیندر کے بھی کانوں تک پہنچ گئی۔
کل شوق کی سمہاگ رات ہے۔

نہ جانے کہاں سے بڑے مٹھاٹ باٹ کے ساتھ بھاری بھر کم سونام
آئی ہے دو دلہا دو لہن پہلے ڈھاکے کی ساڑھی، دھوئی چادر وغیرہ بہت

اچھی انہی چیزیں ہیں۔ اس میں دو لکھن کے لئے جیسی بنارس سی ساڑھی آئی ہے۔ ویسی خوبصورت ساڑھی اس کے پہلے اس گاؤں میں کبھی کسی نے دیکھی تک نہیں سمجھی پوچھ رہے ہیں۔ کہاں کی سوغات ہے؟ ماں بار بار منہ بھلا کر کہہ دیتی ہے ستیندر کے کسی دوست نے بھیجی ہے۔ ماں نے آنکھوں کے آنسو دبا کر اصل خبر کو چھپاتے ہوئے ہنستے روتے چہرے سے سوغات کی مٹھائی وغیرہ تقسیم کرادی۔ سب اپنا اپنا حصہ لے کر چلی گئیں۔ جاتے وقت راج بالانے کہا۔ ”اچھی سوغات ہے۔“ نرنکالی نے کہا۔ ”کیوں نہ اچھی ہوگی؟ بڑے آدمیوں کے ہاں سے ایسی ہی سوغات آیا کرتی ہے۔“

رفتہ رفتہ جب یہ بات دب گئی تو یوگ مایا بولی۔ ”اچھا بھروسے شادی کیوں کی؟ گیان وانے کہا۔ ”کیا جانیں بھین! ایسی حسین اور لائق بہو تھی۔ کیا معلوم۔ کچھ سمجھ میں نہیں آتا۔“ رام منی ناٹی کی لڑکی ہے اس کی حالت اچھی ہے۔ دیکھنے میں بھی بری نہیں ہے ہال ذرا ناگ چڑھی ہے۔ بعض حسد کرنے والے اس کی آنکھوں میں بھی عیب لگاتے ہیں۔ کہتے ہیں۔ ہاتھی کی آنکھوں سے بھی چھوٹی آنکھیں ہیں۔“

خیر جانے دو۔ اس عیب جوئی سے ہمیں کوئی مطلب نہیں۔ رام منی نے ذرا ہنس کر کہا۔ ”تمہارے دماغ میں اگر عقل ہوتی تو کیا ایسی باتیں کہتی۔ وہ ہمیشہ قہقہہ مار کر رک رک کر جو باتیں کرتی تھیں اس سے مجھے شبہ ہو گیا تھا۔ اس کے عادت و اخلاق اچھے نہیں تھے بری باتیں کرتے تھے۔“

منسے کسی کے کچھ نہ کہنے پر بھی بہتوں کی رائے سے اس کی رائے مل گئی۔

اس کے دو ایک روز بعد گاؤں کے تقریباً تمام آدمی جان گئے کہ رام منی نے زمیندار کے گھر کا خاص راز معلوم کر لیا ہے، نانی کی لڑکی نہ ہوتی تو کیا اتنی عقل برہمن کا ہستہ میں ہو سکتی ہے؟ بہتوں نے بات منظور کر لی۔

اب مال کی باری ہے یہ بات جب ان کے کان تک پہنچی تو وہ گھر کے کواڑ بند کر کے اکبار کی زمین پر لوٹنے لگیں، میری نلنی بدعت ہے معلوم نہیں کیوں وہ سیرا کے مقابلے میں نلنی سے زیادہ پریم کرنے لگی تھیں۔ زندگی بھر کے لئے اس نلنی کی تقدیر پھوٹ گئی تھی۔ مال نے دل ہی دل میں سوچا۔ ستیندر رکھے تو اچھا ہی اچھا ہے نہیں تو میں اسے لے کر کاشی باس کروں گی۔ ابھاگنی کی اس جنم کی تمام آرزوئیں ختم ہو گئیں تو انہوں نے کواڑ کھول کر مال کو پاس بلا کر کواڑ بند کر لئے۔ مالتو ہی سوغات لے کر آئی تھی۔

دونوں میں آنسوؤں کا کافی تبادلہ ہوا۔ کس طرح نلنی کا سنہرا رنگ سیاہ ہو گیا ہے۔ کس جرم کی بنا پر ستیندر نے اسے پیروں سے ٹھکرایا ہے۔ کتنے پُر درد لفظوں میں اس نے ساس کو پر نام کھلایا ہے وغیرہ تفصیل مائتنگنی نے خوب اچھی طرح آہستہ آہستہ آنسو پونچھتے ہوئے کہہ سنایا۔ سنتے سنتے مال کا پہلا پریم سوگنا بڑھ گیا اور بیٹے کے متعلق سننے والی پید ہو گئی۔ دل ہی دل میں وہ سوچنے لگیں۔ کیا میں ستیندر کی کوئی بھی نہیں ہوں۔ کیا میری سبھی باتیں نظر انداز کر دینے کے قابل ہیں۔

کیا میری ایک بات بھی نہیں رہے گی؟ میں پھر نلنی کو گھسلاؤں گی میری
لچھی کی کیا ایسی خراب حالت ہونی چاہیے۔

اسی روز شام کو مال نے بیٹے کو بلا کر کہا: ”نلنی کو لے آؤ۔“
بیٹے نے سر ہلا کر کہا: ”نہیں۔“

مال رو دین بولیں: ”اورے۔ میری نلنی کے نام پر گاؤں بھر میں
کلنک پھیل رہا ہے تو اس کا پتی ہے۔ اس کی عزت نہ رکھے گا؟ کیسا
کلنک اس طرح سے نکالا ہے اور پھر بیاہ کر لینے سے میں کس کس کا منہ
بند کر سکتی ہوں۔“

تو نالائے گا؟

منہ بند کر کے کیا ہو گا؟

”نہیں۔“

مال بہت ناراض ہو گئیں یہ وہ پہلے ہی سے طے کر آئی تھیں کہ
کیسے غصہ ہونا ہو گا اور تب کیسی کیسی باتیں کہنی ہوں گی لہذا کچھ
سوچنا نہ پڑا۔ بولیں: ”تو کل ہی مجھے کاشی بھیج دے۔ میں یہاں ایک
بل بھی نہیں رہنا چاہتی۔“

ستیندر اب وہ ستیندر نہیں رہا۔ سر لا کی قدر و محبت کی دولت،
کھیل کی چیز، شوق کا سامان، افسردگی، بلند خیالی، ساوہ دلی، خندہ
رو شوہر نلنی کا طرح طرح کی سعی و کوشش اور گونا گوں تکلیف و مصیبت
سے من چاہا بنا ہوا ستیندر اب نہیں رہا۔

اس نے بھی سینے پر ہتھ رکھ لیا ہے۔ شرم و حیا اور برے پھیلے سب

کا خیال اس نے ترک کر دیا ہے۔ اس نے بے دلی سے کہا: ”مہار! جہاں جی

چاہے جلی جاؤ۔ میں اب کسی کو بھی نہیں لاسکتا۔“

مال کو خواب میں بھی اس کا خیال نہ تھا کہ ستیندر کے منہ سے انہیں ایسی بات سننی پڑے گی۔ وہ روتی ہوئی چلی گئیں جاتے وقت کہتی گئیں۔ ”میری بہو بد چلن نہیں ہے یہ اچھی طرح جان رکھنا۔ گاؤں کے لوگ خواہ کچھ کہا کریں۔ لیکن میں اس بات پر ہرگز یقین نہ کروں گی دوسرے روز بوا جی نے ستیندر کو بلا کر کہا ”تمہارے ایک

دوست نے تمہارے لئے سوغات بھیجی ہے۔ دیکھا ہے؟“
ستیندر نے گردن ہلائی بولا ”نہیں تو۔ کس دوست نے؟“

”معلوم نہیں، ہڈیٹو، سب کپڑے لے آؤں؟“

تھوڑی دیر بعد بوا جی ایک بندل لے کر آئیں۔ ستیندر نے دیکھا کہ بہت قیمتی کپڑے ہیں۔ وہ حیران ہو گیا کس دوست نے بھیجے ہیں؟
بنارسی ساڑھی کو غور سے دیکھتے ہوئے اس نے ایک کونے میں کچھ بندھا ہوا پایا۔ کھول کر دیکھا تو وہ ایک چھوٹا سا خط تھا۔

دستخط دیکھ کر ستیندر کی پیشانی پر بل پڑ گئے۔ اس میں لکھا تھا:
”بھین! پریم کی سوغات واپس نہ کر فی چاہیے۔ تمہاری جیجی نے

جو بھیجا ہے اسے قبول کرو۔“

X X X X
اس سہاگ رات کا بھول کا بستر ستیندر کے لئے کانٹوں کی سیج

بن گیا۔“

(۹) ستیندر بابو کا خط

کیا نو جوان کا سا غرور کسی بچے میں دیکھا ہے؟ کیا ستیندر کی طرح غرور کر کے اتنا بڑا افساد کرتے ہوئے کسی بچے کو دیکھا ہے؟ بچپن میں کتاب لے کر کھیل کیا کرتا تھا تو باپ نے اس کی سنرا دی ہے اور میں نے بھگتی ہے ستیندر نا تھہ! تم نے دل سے کھیلا ہے کیا اس کی سنرا سے ڈرتے ہو؟

تم لوگ نو جوان ہو، ساری دنیا تمہارے لئے گہوارہ و عیش و راحت ہے۔ مگر یہ تو بتاؤ کیا تم میں سے کسی پر ایسا وقت نہیں آیا ہے جب زندگی واقعی ایک باری معلوم ہوئی ہو؟ جب جسم کے تمام اعضا سست اور مضحک ہو جاتے ہیں؟ اگر نہ موقع ملا ہو؟ تو ایک بار ستیندر کو دیکھو نفرت کرنے کا جی چاہے تو آزادی کے ساتھ نفرت کرو۔ نفرت کرو بھدر دی نہ ظاہر کرنا۔ نفرت کرو کچھ کہے گا نہیں۔ رحم نہ کرنا۔ مرجائیگا پاپی اگر مرجائے تو اس کا کفارہ کون ادا کرے گا؟ ستیندر کی ٹھکی ہوئی زندگی کا ہر ایک دن ایک ایک ناقابل برداشت بار لے آتا ہے۔ دن بھر تڑپتے ہوئے بھی وہ اس بار کو اتار نہیں سکتا۔ ستیندر کو درمیان میں معلوم ہوتا ہے۔ گویا وہ اپنی ماضی کی زندگی کو بھول گیا ہے۔ اگر بھولا نہیں ہے۔ تو صرف اتنا کہ اس کی پیاری نلنی پنبا میں ہر جہن ہوئی تھی۔ اسی سے اس کے پتی نے اسے تیاگ دیا ہے۔

ستیندر کی شادی کو تقریباً دو مہینے گزر چکے ہیں۔ آج ستیندر کو ایک خط اور ایک چھوٹا سا پارسل ملا ہے۔ خط نلنی کے بھائی نریندر بابو کا ہے۔ اور اس طرح ہے۔

ستین بابو!

حد درجہ ارادہ نہ رکھتے ہوئے بھی میں جو آپ کو خط لکھ رہا ہوں وہ صرف اپنی عزیز ترین بھین نلنی کے سبب، موت سے قبل۔ وہ بہت بہت طرح سے کہہ گئی ہے۔ یہ انگوٹھی آپ کے پاس دوبارہ بھیج دی جائے لہذا آپ کے نام کی انگوٹھی واپس بھیج رہا ہوں۔ میری بھین کی خواہش تھی۔ اس انگوٹھی کو آپ اپنی نئی بیوی کو پہنا دیں۔ امید ہے آپ اس کی اس خواہش کو پوری کریں گے۔ اور مرنے سے پہلے وہ آپ سے خاص طور پر منت کر کے کہہ گئی ہے۔ کہ اس کی چھوٹی بھین کو لکھیں نہ ہو۔“

”شری نریندر ناٹھ“

نلنی کے جب ایک بچہ ہو کر مر گیا تھا تو ستیندر نے اسے یہ انگوٹھی پہنا دی تھی۔ کیا ستیندر کو یہ بات یاد آئی تھی؟ اب ستیندر ناٹھ پناب میں نہیں رہتے خواہ اس کی وجہ کچھ بھی ہو مال بھی کاشی باس نہ کر سکیں۔ نئی بیوی کا نام ہے ویدھو۔ ویدھو شاید پہلے جنم میں نلنی کی بھین تھی؟

مندر

(۱)

ایک گاؤں میں مندی کے کنارے گھماروں کے دو گھر تھے۔ ان کا کام پتخاندی میں سے مٹی اٹھا کر سانچے میں ڈھال کر کھالوں سے بنانا اور ہاٹ میں لے جا کر انہیں بیچ آنا۔ ہمیشہ سے ان کے یہاں یہی کام ہوتا آیا ہے۔ اور اسی سے ان کے اوڑھنے پہننے کے لیے پینے وغیرہ کی گذر ہوتی رہی ہے۔ عورتیں بھی کام کرتی ہیں۔ پانی بھرتی ہیں، سوئی بنا کر شوہر بیٹے وغیرہ کو کھلاتی ہیں اور انہیں کھڑے ہوئے پر اس میں سے پکے کھالوں کے نکال نکال کر انہیں آجیل سے جھمار پونچھ کر رنگنے کے لئے مردوں کے ہاتھ کے آگے رکھ دیا کرتی ہیں۔

شکستہ ناتھ نے انہیں گھمار خاندانوں کے درمیان آکر اپنے لئے ایک جگہ بنالی تھی۔ یہ مرض زرد، برہمن کمار اپنے دوست احباب کھیل کود، پڑھنا لکھنا۔ سب کچھ چھوڑ چھاڑ کر ایک روز لیکا ایک ان مٹی کے کھلونوں پر جھک پڑا۔ وہ کچی کی چھری دھو دیتا۔ سانچے کے اندر سے مٹی صاف کر دیتا۔ اور شوق و اضطراب کے ساتھ دیکھتا رہتا کہ کھلونوں کے خط و خال کس بے احتیاطی سے بنائے جاتے ہیں۔

سیاہی سے کھلونوں کی بھوس۔ آنکھیں، ہونٹ، وغیرہ رنگ دے جاتے تھے کسی کی بھنویں مونی ہو جاتیں تو کسی کی آدھی ہی ہنسی کسی کے ہونٹ کے نیچے سیاہی کا داغ لگ جاتا تو کسی کے کچھ۔ شکستہ

دوسال بعد

ناختہ بیتابی کے ساتھ پرارتھنا کرتا۔ سرکار بھیا۔ ایسی بے پروائی سے
کیوں رنگ رہے ہو۔ سرکار بھیا۔ یعنی کارگیر، پریم کے ساتھ ہنستا
ہو اجواب دیتا: "بھاراج جی اچھی طرح رنگنے میں پیسے زیادہ لگتے
ہیں۔ اتنا دیتا کون ہے، بولو، ایک پیسے کا کھلونا چار پیسے میں تو نہیں
بنے گا نہ؟"

(۲)

اس آسان بات کی کافی تنقید کرنے پر بھی شکستی ناختہ صرف ادھی
ہی بات سمجھ کر ایک پیسے کا کھلونا ٹھیک ایک ہی پیسے میں بچے کا
چاہتا ہے اس کی بھوس بھول یا نہ بھول۔ یا ادھی ہی بھول۔ دونوں
آنکھیں برابر بانٹ کر برابر چاہتے جیسی بھول ہی ایک پیسے کا کھلونا
فضول اتنی محنت کر کے لڑکے کے کھلونے خریدیں گے۔ دو گھڑی اس
سے پیار کریں گے۔ سلائیں گے۔ بٹھائیں گے۔ گود میں لیں گے۔
اس کے بعد توڑ پھوڑ کر پھینک دیں گے۔ بس یہی تو؟
شکستی ناختہ گھر سے سویرے جو موڑی مڑی دھوئی میں
باندھ لایا تھا۔ اس کا کچھ حصہ اب بھی بندھا ہوا ہے اسی کو
کھیل کر بہت ہی افسردہ سا ہو کر چہلاتے چہلاتے اور ہکیرتے ہکیرتے
وہ اپنے ٹوٹے پھوٹے مکان کے آگن میں اکھڑا ہوا۔ گھر میں کوئی
نہیں تھا، بوڑھے بیمار پتاز منیدار کے یہاں دن موہن جگوان کی پوجا
کرتے کئے تھے۔ وہاں سے وہ جھینگے اور اچا دل۔ کیلے، مولی وغیرہ چڑیا
ہوا نیویدر دیوتا کا جھوگ باندھ لائیں گے اس کے بعد لپکا کر پیٹے کو کھلانے

عاجز ہوتے مکین چاول۔ ۲۷ مڑی گڑ اور شکر میں پکی ہوئی کھجالیں:

گھر کا آنگن کندکری اور ہر سنگار کے درختوں سے بھرا ہوا ہے ۔
 بے مالکن کے مکان میں چاروں طرف جنگل دکھائی دیتا ہے کسی طرح
 کا سلسلہ نہیں۔ کسی چیز میں آرائش نہیں بوڑھے بھٹا چار یہ مدھوسو
 دن کس طرح کاٹتے ہیں۔ شکستی ناٹھ۔ کھول توڑتا۔ شناختیں ہلاتا۔ اور
 پتیاں نوچتا ہوا سارے آنگن میں پریشان سا گھومنے پھرنے لگا۔
 شکستی ناٹھ روز صبح گھاروں کے گھر جایا کرتا ہے آج کل اسے
 کھلونوں پر رنگ چڑھانے کا حق مل گیا ہے اس کا سرکار بھبا بیڑی
 کوشش کے ساتھ سب سے اچھا کھلونا تراش کر اس کے ہاتھ میں
 دیتا اور کہتا۔ تو مہاراج جی اسے تم رنگو۔ مہاراج جی دوپہر تک اسی
 ایک کھلونے کو زنگتے رہتے۔ شاید خوب اچھا ہی رنگا جاتا۔ پھر بھی
 ایک پیسے سے زیادہ کوئی نہیں دیتا۔ لیکن سرکار بھبا گھر آکر کہتا۔
 ”مہاراج جی کارنگا ہوا کھلونا دو پیسے میں بکا“ سن کر شکستی ناٹھ
 خوشی کے مارے بھولا نہیں سماتا۔

(۱۳)

اس گاؤں کے زمیندار کا لیٹھ ہیں۔ دوج دیوتا سے ان کو زبردست
 عقیدت ہے۔ خاندانی دیوتا دن موہن کی تصویر بنوا رکھی ہے۔ پاس
 ہی شری رادھائی سنہری تصویر ہے۔ یہ دونوں تصویریں ایک عالیشان
 مندر میں چاندی کے سناٹھوں میں رکھی ہوئی ہیں ان کے علاوہ بندرا بن
 کی لیلہ سے متعلق بہت سی حسین و جمیل تصویریں دیواروں پر زریں
 دے رہی ہیں اوپر کچھاب کا شامیانہ ہے۔ جس کے وسط میں
 سینکڑوں شاخوں والا جھاڑ لٹک رہا ہے ایک طرف سنگ مرمر

کے چہو ترے پر پوجا کا سامان رکھا ہوا ہے اور پھول اور چندن کی خوشبو سے سارا مندر معطر ہو رہا ہے۔ شاید سٹورگ کی فرحت و لطافت کی یاد دلانے کیلئے پھول اور خوشبو کو پوجا کے لئے ضروری قرار دیا گیا ہے۔ ان چیزوں کی لطیف خوشبو نے مندر کی ہوا کو عطر آگس بنا رکھا ہے۔

(۴)

بہت دنوں کی بات کہہ رہا ہوں۔ زمیندار راج نرائن بابو نے جب ادھیڑ بہن کی حدیں قدم رکھتے ہی پہلے پہل سمجھا کہ اس زندگی کا سایہ بندرتیج طویل اور دھندلا ہوتا جا رہا ہے۔ جس روز انہوں نے صبح پہلے پہل سمجھا کہ اس زمینداری اور دولت و جائیداد سے بہرہ ور ہونے کی مبادرو زبرد کم ہوتی جا رہی ہے۔ پہلے پہل جس روز مندر کے ایک طرف کھڑے کھڑے انہوں نے آنکھوں سے پیشمانی کے آنسو بہائے ہیں اسی روز کی بات کہہ رہا ہوں۔ اس وقت ان کی اکلوتی بیٹی اپرنا پانچ برس کی بچی تھی۔ باپ کے قدموں کے پاس کھڑی ہو کر وہ دل لگا کر دیکھا کرتی۔ سدھو سو دن بھٹا چار یہ مندر کے اس کالے کھلونے کو چندن سے رنگ رہے ہیں۔ پھولوں سے سنگھاسن بنا رہے ہیں اور اسی کی بہترین خوشبوئیں آشیر باد کی طرح گویا اسے چھوتی پھر رہی ہیں۔ اسی روز سے روزانہ وہ بچی شام کے بعد اپنے باپ کے ساتھ دیوتا کی آرتی دیکھنے آیا کرتی۔ اور اس جشن مسرت کے درمیان میں وہ بلا وجہ ہی خوشی میں ڈوب کر دیکھتی رہ جاتی۔

رفتہ رفتہ اپرنا بڑی ہونے لگی۔ ہندو گھرانے کی لڑکی جس طرح ایشور کے خیال کو دل میں جگہ دیا کرتی ہے اسی طرح وہ بھی دینے لگی۔

اس مندر کو باپ کی نہایت احترام کی چیز جان کیا سے وہ اپنے خون دل کی طرح سمجھنے لگی اور اپنے ہر کام اور کھیل کو دیں یہی ثابت کرنے لگی۔ دن بھر اسی مندر کے آس پاس موجود رہتی اور ایک بھی سوکھی گھٹا کا تنکا یا سوکھا پھول مندر کے اندر پڑا رہنے دینا اسے برداشت نہیں ہوتا۔ کہیں ایک بوند پانی گر گیا تو اسے وہ اپنے آنچل سے پونچھ دیتی راج نرائن بابو کو دیوتا کے ساتھ جو دلدادگی تھی۔ لوگ اسی کو حد سے متجاوز سمجھتے تھے۔ لیکن اپرنا کی دیو سیوا اور محبت اس حد سے بھی تجاوز کر سکتی تھی۔ پرانے گہران میں اب پھول نہیں سماتے ایک دوسرا بڑا گلہان منکھایا گیا چندن کی پرانی کٹوری بدل دی گئی۔ بھوج اور نیوید کی مقدار پہلے سے بہت بڑھ گئی۔ یہاں تک کہ روزانہ نئی نئی قسم کی پوجا کے انتہام اور اس کے بے عیب انتظام کے جھگڑے نے بوڑھے پجاری تک کو پریشان کر ڈالا۔ زمیندار راج نرائن بابو یہ سب دیکھتے سنتے اور خوش ہو کر محبت سے کہتے۔ دیوتا نے میرے گھر خود اپنی خدمت کے لئے کچھ کو بھیج دیا ہے۔ تم لوگ کچھ نہ کہو۔

X

X

X

X

(۵)

حسب موقع اپرنا کی شادی ہو گئی۔ اس اندیشے سے کہ مندر چھوڑ کر اب اسے کہیں دوسری جگہ جانا پڑے گا اس کے چہرے کی ہنسی ناوقت ہی سوکھ گئی۔ دن دکھلایا جا رہا ہے اسے سسرال جانا ہوگا پوری بجلی سینے میں دبائے بارش کے گھنگھور کالے بادل جس طرح گھر سے غور و تمکنت کے اندرونی بوجھ سے ساکن کچھ دیر تک آسمان

میں برسنے کے لئے کھڑے رہتے ہیں۔ اسی طرح سکون و وقار کے ساتھ
 اپرنا نے ایک روز سنا کہ وہ دکھلایا ہوا دن آج آگیا ہے۔ اس نے
 پتا کے پاس جا کر کہا: بابو جی، میں بھٹوان کی خدمت کا جو بندہ دبست
 کئے جاتی ہوں۔ اس میں کسی طرح کا فرق نہ آئے پائے؟
 بوڑھے باپ رو پڑے۔ بولے۔ سو تو بیٹی۔ نہیں کوئی فرق نہیں
 آئے گا۔

اپرنا چپ چاپ چلی آئی۔ اس کے ماں نہیں ہے۔ وہ رو نہیں سکی۔
 بوڑھے باپ کی دونوں آنکھوں میں آنسو بھرے ہیں۔ وہ غصہ کیسے
 ہو سکتی ہے؛ اس کے بعد جس طرح ایک بہادر سپاہی اپنے درمندر اور
 گریہ آئیں جبری دل پر ایک مردانہ خشک ہنسی کا پردہ ڈال کر جلدی
 سے گھوڑے پر سوار ہو کر روانہ ہو جاتا ہے اسی طرح اپرنا بالکی میں
 بیٹھ گئی۔ اور گاؤں چھوڑ کر لامعلوم فرض کی بجا آوری کو بسرد چشم قبول
 کر کے روانہ ہو گئی۔ اپنے مضطرب آنسوؤں کو خشک کرتے ہوئے
 اسے یاد آیا کہ اس نے باپ کے آنسو تو پونچھے ہی نہیں۔ اس کے دل
 نے روتے ہوئے بے پایاں شکایتوں کا ایک دفتر کھول دیا۔ ایک تو
 اس کا دل یونہی سینکڑوں اندوہ و غم کا مرکز بنا ہوا تھا دوسرے نہ
 جانے کہاں گاؤں کے دور کے کسی مندر میں جب پو جا کے شکھ اور گھنٹے
 بجنے لگے تو اس بچہ میں کی متعارف آرتی کی پکار نے اس کے کانوں سے
 گذر کر اس کے دل کو پاس و حسرت کا طوفان گاہ بنا دیا۔ اپرنا نے
 بینیاختہ بالکی کی کھڑکی کھول دی۔ وہ شام کے جھپٹے میں دیکھنے لگی
 اور گھنے سایہ دار دیو دار کے ایک ایک درخت کی چوٹی پر ایک ستارہ سا

مندر کی بلند چوٹی کا تصور کر کے وہ فرط جوش و ہيجان سے بے اختیار رو پڑی۔ سسرال کی ایک خادمہ اس کے پیچھے پیچھے چلی جا رہی تھی اس نے جلدی سے پاس آ کر کہا، چھی بہو جی کوئی اس طرح بھی روتا ہے؟ کون سسرال نہیں جاتا؟ اپر نادوؤں ہاتھ سے منہ ڈھک کر خاموش ہو گئی اور اس نے پالکی کے دروازے کو بند کر لیا۔

عین اسی وقت مندر میں کھڑے ہو کر پرتیا کے تپاراج ناراش کرشن بھگوان کے سامنے دھوپ کے دھوئیں اور آنسوؤں کے دھندلکے میں ایک غیر واضح دیوی مورت کے بے انتہا حسین و جمیل چہرے پر اپنی محبوب دوسری بیوی کے چہرے کا جمال دیکھ رہے تھے۔

X X X X X

(۶۱)

اپرنا شوہر کے گھر رہتی ہے وہاں اس کے اپنے افسردہ اور بے حس شوہر کی باتوں میں نام کو بھی نہ کسی طرح کا جذبہ و جوش نظر آیا۔ نہ کسی طرح کی شوخی و بیباکی کا اظہار ہوا۔ پہلی محبت اور ملاپ کی شرم و حیا اور جذبہ و جوش کسی چیز سے بھی اس کی افسردہ آنکھوں کی سابقہ چمک واپس نہ آسکی۔ شروع ہی سے شوہر اور بیوی کی باہم یہ حالت رہی۔ جیسے ایک دوسرے کے سامنے کسی نادانستہ جرم کے مجرم ہوں۔ اور اس کی اضطراب انگیز غلش ساحل کو توڑ کر پر جوش ندی کی طرح ایک ناقابل عبور غلیچ بنا کر بنے لگی۔

ایک روز بہت رات گئے امرنا تھنے آہستہ سے پکار کر کہا اپرنا!

تمہیں یہاں رہنا اچھا نہیں لگتا؟

اپرنا جاگ رہی تھی۔ بولی: ”نہیں۔“

امر: ”میکے جاؤ گی؟“

اپرنا: ”جاؤں گی۔“

امر: ”کل جانا چاہتی ہو؟“

اپرنا: ”ہاں جانا چاہتی ہوں۔“

امر: ”تو اب سن کر ہکا بکارہ گیا۔ کچھ دیر چپ رہ کر بولا: اور اگر

نہ جانا ہو سکے؟“

اپرنا نے کہا: ”تو جیسے ہو۔ ویسے ہی رہوں گی۔“

پھر کچھ دیر دونوں ہی چپ رہے۔ امر: ”تو نے بلایا۔“ اپرنا:

اپرنا نے مضطرب انداز سے کہا: ”کیا ہے؟“

”کیا تمہیں میری کوئی ضرورت ہی نہیں؟“

اپرنا نے کپڑے سے سارا جسم اچھی طرح ڈھک کر آرام سے

سوتے ہوئے کہا: ”اُن سب باتوں سے بڑا جھگڑا ہوتا ہے۔ یہ سب باتیں

نہ کرو۔“

”جھگڑا ہوتا ہے کیسے جانا؟“

”جانتی ہوں۔ میرے میکے میں منجھلے بھیا اور منجھلی بھا بھی ہیں اسی

بات پر روز کھٹک جایا کرتی ہے۔ مجھے جنگ اور کشمکش اچھی نہیں

لگتی۔“

سن کر امر: ”مشتعل ہو گیا۔ گویا وہ اندھیرے میں ٹوٹتا ہوا

اسی بات کو تلاش کر رہا تھا اور جیسے لکھا ایک آج وہ اس کے ہاتھ آ

گئی ہو۔ وہ کہنے لگا: ”آؤ اپرنا ہم بھی جھگڑا کریں۔ یوں رہنے کے

مقابلے میں تو لڑائی جھگڑا لاکھ گنا اچھا۔
 اپر نالے کہا: چھی ہم جھگڑا کیوں کریں گے۔ تم سو جاؤ۔
 اس کے بعد اس بات کو اپر نالوئی یا جاگتی رہی۔ امرنا تھ ساری
 رات جاگتے ہوئے بھی سمجھ نہ سکا۔

صبح سے لے کر شام تک اپر نالو تمام دن کام کاج اور جپ تپ
 میں گزار دیتی۔ اس کی ہم عمر لڑکیاں یہ دیکھ کر وہ عیش و تفریح اور
 اور ہنسی مذاق میں ذرا بھی حصہ نہیں لیتی۔ اسے نہ جانے کیا کیا کہتی رہتیں
 نندیں اسے "گوسائیں جی" کہہ کر اس کا مذاق اڑاتیں۔ پھر بھی وہ ان
 کے ساتھ مل جل نہ سکی۔ وہ بار بار یہی سوچتی کہ دن فضول ہی گزرے
 جا رہے ہیں اور یہ جو بے نتیجہ کشش سے اس کے خون کا ہر
 قطرہ اس خاندانی مندر کی طرف بھاگ جانے کے لئے پور
 نماشی کی سمندر کی بیقار لہروں کی طرح اس کے دل کے
 ساحل پر دن رات جو سر ٹپک رہا ہے۔ اس کو کیسے روکا
 جائے؟ گھر گریہستی کے کاموں سے یا چھوٹے موٹے ہنسی مذاق
 سے اس کا پر اگندہ اور بیمار دماغ جو ایک زبردست توہم کا
 بوجھ اپنے اوپر لئے خود بخود چکر کھا رہا ہے۔ اس کے پاس تک
شوہر کا پریم پیار اور اس کے قرابتداروں کی افس و محبت
 بھری باتیں کیسے پہنچیں؟

وہ کس طرح سمجھے۔ کہ ایک کمسن لڑکی کے دیو سیوا کا ذریعہ
 نسوانیت کے فرائض کے تمام گوشوں کو مکمل نہیں
 کیا جاسکتا۔

سسسس (۷) سسسس

امرنا تھہ کی سمجھنے کی غلطی ہے وہ سوغات لے کر بیوی کے پاس آیا ہے۔ دن کے قریب نو دس بجے ہوں گے۔ نہانے کے بعد اپرنا پو جا کرنے جا رہی تھی۔ جہاں تک ممکن ہوا گلے کی آواز کو شیریں بنا کر امرنا تھہ نے کہا ”اپرنا تمہارے لئے کچھ سوغات لایا ہوں کیا ازراہ عنایت انہیں لو گی؟“

اپرنا نے مسکراتے ہوئے کہا کیوں نہ لوں گی؟“

امرنا تھہ کا دل باغ باغ ہو گیا گویا انہیں جنت ہاتھ آگئی ہو۔ وہ خوش خوش خوبصورت رومال میں بندھے ہوئے ایک صوفیانہ بکس کا ڈھکن کھولنے بیٹھ گیا۔ ڈھکن کے اوپر پتھر سے حروف میں اپرنا کا نام لکھا ہوا تھا۔ اب اس نے اپرنا کا چہرہ دیکھنے کے لئے ایک بار اس کے منہ کی طرف دیکھا۔ لیکن دیکھا کہ جیسے آدمی شیشے کی بنی ہوئی نقلی آنکھ لگا کر دیکھتا ہے اسی طرح اپرنا اس کی طرف دیکھ رہی ہے یہ دیکھ کر بیکس لمحے اس کی ساری مستروں پر پانی پھیر گیا اور اس نے ایک خشک بنسی پنس دی اور شرم سے گڑ جانے کے باوجود اس نے بکس کا ڈھکن کھول کر کنسیلین وغیرہ کی متعدد شیشیاں اور نہ جانے کیا کیا نکالنا شروع کیا۔ لیکن اپرنا نے اسے روکتے ہوئے کہا ”کیا یہی سب چیزیں میرے لئے لائے ہو؟“

امرنا تھہ کی بجائے گویا اور کسی نے جواب دیا ”ہاں تمہارے ہی لئے لایا ہوں“

دل خوش کی شیشیاں ...“

اپرنا نے پوچھا ”بکس بھی مجھے دے دیا گیا؟“

ضرور

تو پھر انہیں کیوں باہر نکال رہے ہو؟ بکس ہی میں رہتے دو۔“

”اچھی بات ہے۔ تم لگاؤ گی نہ؟“

اچانک اپرنا کی بھوپیں سکڑ گئیں۔ ساری دنیا سے جنگ کر کے اس کا پارہ پارہ دل مغلوب ہو چکا تھا اور وہ دنیا سے بالکل بے تعلقی اختیار کر کے ایک گوشے میں خاموش جا بیٹھا تھا۔ یکایک محبت کی اس پیشکش نے اس پر ایک گہری ضرب لگائی۔ اس نے بھی بیتاب ہو کر جوابی ضرب لگائی۔ کہا: ہاں یہ ضائع نہیں ہوگی۔ اسے رکھ دو۔ میرے سوا اور بہت سے لوگ اسے استعمال کرنا جانتے ہیں! اتنا کہہ کر جواب کے لئے ایک آن کا بھی انتظار کئے بغیر اپرنا پو جا گھر میں چلی گئی اور امرنا تختہ بے اختیاری کی حالت میں اس رد کی پہلی سوغات پر ہاتھ رکھے ہوئے بیٹھا رہا۔ پہلے اس نے دل ہی دل میں ہزاروں بار اپنے کو نادان کہہ کر اپنے اوپر نفرت بھیجی۔ پھر دیر کے بعد ایک گہری سانس لے کر کہا: اپرنا! تم بڑی سنگدل ہو۔ اس کی آنکھوں میں آنسو آگئے وہ بیٹھا بیٹھا بار بار آنکھیں خشک کرنے لگا۔ اگر اپرنا کھلے لفظوں میں انکار کرتی تو اس کا اثر کچھ اور ہوتا۔ لیکن انکار کئے بغیر ہی انکار کی آگ نے اسے جلا ڈالا ہے اس کے لئے وہ کونسا چارہ کار اختیار کرے۔ کیا وہ اپرنا کو اس کے پو جا کے آسن سے کینچ کر اسی کے سامنے اس کے رد کئے ہوئے تحفے کو پاؤں کی ٹھوکروں سے توڑ پھوڑ ڈالے اور سب کے سامنے عہد کر لے کہ اب وہ اس کا منہ نہ دیکھے گا۔ وہ کیا کرے؟ کتنا اور کیا کہے؟ کہاں کس لامعلوم جگہ چلا جائے؟ کیا خاک مل کر سادھو سنیا سی ہو جائے اور کبھی اپرنا کے برے دنوں میں یکایک کہیں سے آکر اس کی امداد کرے؟ اس طرح ممکن اور ناممکن نہ جانے کتنے سوال و جواب اور بحث و مباحثے اس کے ہتھک و ٹوپین سے زخم خوردہ دماغ میں بے صبری کے ساتھ پیدا ہونے لگے۔

نتیجہ یہ ہوا کہ وہ اسی طرح بیٹھا رہا۔ اور ویسے ہی رونے لگا۔ لیکن کسی طرح اس کے ان شروع سے آخر تک غیر مربوط غزائم کی طویل فہرست مکمل نہ ہو سکی۔

X X X X X X

~~~~~ (۸) ~~~~~

اس کے بعد دو دن اور دو راتیں گزر گئیں۔ امرنا تھ گھر نہیں سونے آیا۔ ماں کو معلوم ہوا تو انہوں نے بہو کو بلا کر کچھ ڈانٹا ڈپٹا اور بیٹے کو بلا کر سمجھایا بچھایا۔ دیا ساں بھی اس درمیان میں کچھ مذاق اڑا گئیں۔ اس طرح بات کچھ ہلکی ہو گئی۔ رات کو اپرنا نے شوہر سے معافی کی بھیک مانگی۔ کہا: اگر تمہارے دل کو تکلیف پہنچی ہو تو مجھے معاف کرو۔

امرنا تھ نے کچھ نہیں کہا۔ وہ بلنگ کے ایک کنارے بیٹھ کر بچھونے کی چادر کو بار بار کھینچ کر اسے صاف کرنے لگا۔ سامنے ہی اپرنا کھڑی تھی۔ اس کے چہرے پر افسردہ تبسم تھا۔ اس نے پھر کہا معاف نہیں کرو گے؟

امرنا تھ نے سر جھکائے ہی جھکائے کہا۔ معافی کس بات کی؟ اور معاف کرنے کا مجھے حق ہی کونسا ہے؟

اپرنا نے شوہر کے دونوں ہاتھوں کو اپنے ہاتھ میں لے کر کہا: ایسی بات نہ کہو۔ تم میرے شوہر ہو تم ناراض رہو گے تو میری کیسے گزیرے گی۔ تم معاف نہ کرو گے تو میں کہاں کھڑی ہوں گی؟ کیوں ناراض ہو گئے ہو بتاؤ؟

امرنا تھ نے گلو گیر ہو کر کہا۔ ناراض تو نہیں ہوا۔



”ناراض نہیں ہوئے؟“  
”نہیں۔“

اپنے اگو کشیدگی اچھی نہیں لگتی۔ اس لئے یقین نہ ہوتے ہوئے بھی اس نے یقین کر لیا اور کہا ”تو ٹھیک ہے۔“

اس کے بعد وہ بالکل بے فکر ہو کر بستر کے ایک طرف سو رہی۔ لیکن امر ناتختہ کو اس پر بہت تعجب ہوا۔ دوسری طرف رخ پھیر کر وہ دل ہی دل میں یہ غور کرنے لگا۔ آخر اس بات پر اس کی بیوی نے یقین کیسے کر لیا۔ میں جو دو دن آیا نہیں ملا نہیں۔ پھر بھی میں غصہ نہیں ہوا۔ کیا یہ یقین کرنے کی بات ہے!

اتنا بڑا واقعہ اس قدر جلد مٹ کر ختم ہو گیا؟ اس کے بعد جب اس نے سمجھا کہ اپرنا سچ مچ سو گئی ہے تو وہ یکبارگی اٹھ کر بیٹھ گیا اور بغیر کسی ہچک کے زور سے پکار اٹھا ”اپرنا! کیا تم سو رہی ہو! اپرنا!“

اپرنا جاگ اٹھی۔ بولی ”ہمارے ہو؟“

”ہاں میرے کل کلکتہ چلا جاؤں گا۔“

کہاں۔ یہ بات تو پہلے نہیں سنی۔ اتنی جلدی تمہارے کالج کی بیٹی ختم ہو گئی؟ کیا دو چار دن بھی اور نہیں رہ سکتے؟

”نہیں۔ اب رہنا ناممکن ہے۔“

اپرنا نے کچھ سوچ کر پھر پچھا ”تو کیا تم مجھ سے ناراض ہو کر جا رہے ہو؟“

”جی ہاں۔“

باتی تھی اور رائے بھی جانتا ہے لیکن وہ اس بات کو قبول نہ کر سکا شرم نے آکر کیا اس کی دھجھکی کا کنارہ بیکر کر اسے لٹا لیا اسے

اندیشہ ہوا کہ کہیں وہ اپنا نکما پن ثابت کر کے اپرنا کے احترام کو صدمہ نہ پہنچا دے۔ اس طرح اس افسردہ دل عورت کی افسردگی اس پر اثر انداز ہوئے بغیر نہ رہی۔ بحیثیت شوہر ہونے کے اس کے دل میں اپنے فطری حقوق کے اعتبار سے جو زخم پیدا ہو سکتا تھا۔ اس کو اپرنا نے چار پانچ فیہینے کی قلیل مدت میں رفتہ رفتہ زائل کر دیا۔ اب وہ غصے کا اظہار کرے تو کس بوتے پر۔ اپرنا نے پھر کہا "دیکھو ناراض ہو کر نہ جانا ورنہ میرے دل کو بہت صدمہ پہنچے گا۔"

امرنا تھو جھوٹ اور سچ کی آمیزش سے جتنی سخن سازی کر سکا۔ اس کے معنی یہ تھے کہ اسے اپرنا سے کوئی شکایت نہیں ہے اس کے ثبوت کے طور پر اس نے یہ بھی کہہ دیا کہ وہ دو روز ٹھیکہ کر جائے گا پانچ وہ دور وزرہ کر بھی گیا۔ لیکن رو دھو کر فتحیاب ہونے کی ایک شرمناک ٹیس اس کے دل میں قائم ہی رہی۔

X X X X X X

(۹)

یکبارگی پورے زور کی بارش ہو جائے میں بھی ایک بہتری ہوتی ہے۔ اس طرح آسمان بالکل صاف ہو جاتا ہے۔ لیکن بوند باندی سے نہ صرف یہ کہ فضا صاف نہیں ہوتی۔ بلکہ راستہ کیچڑ سے لت پت ہو جاتا ہے اور چاروں طرف کے مناظر کی بد نمائی اور ترقی کر جاتی ہے۔ امرنا تھو گھر سے جس کیچڑ میں لت پت ہو کر نکلتے آیا اسے دھونے کے لئے ایسے عالیشان شہر میں اسے تلاش کرنے کے باوجود تھوڑا سا پانی نہ ملا۔ یہاں اس کے سناپق کے معلوم مسٹر وشادمانی کے جتنے ذرائع تھے۔



ان کے سامنے اپنے کپڑے سے ہوتے پاؤں نکالنے میں بھی اسے شرم محسوس ہوتی تھی۔ نہ پڑھنے لکھنے میں اس کا دل لگتا تھا۔ نہ کھیل تفریح میں۔ یہاں رہنا بھی اسے ناگوار معلوم ہوتا تھا اور گھر جانے کو بھی دل نہ چاہتا تھا۔ اس کا سینہ ایک ناقابل برداشت درود اذیت کے بوجھ سے دبا ہوا سا معلوم ہوتا تھا۔ جسے دور کرنے کے لئے اس کی پسلیاں آپس میں ٹکرا رہی تھیں۔ لیکن اس کے لئے اس کی ساری کوششیں بے کار تھیں،!

اس اندرونی اذیت اور کشمکش نے ایک روز اسے بستر علالت پر ڈال دیا۔ اطلاع پاکر ماں باپ دوڑے ہوئے آئے۔ لیکن اپرنا کو ساتھ نہیں لائے۔ یہ بات نہ تھی کہ امرنا تھا کو اس کی قطعی امید رہی ہو۔ پھر بھی اسے بڑی مایوسی ہوئی۔ اس کا مرض روز بروز ترقی کرتا جا رہا تھا۔ ایسی حالت میں فطرتاً اس کے دل میں اپرنا کے دیکھنے کی خواہش پیدا ہوتی تھی۔ لیکن وہ زبان کھول کر اپنی خواہش کا اظہار نہ کر سکا۔ ماں باپ بھی اس بات کو سمجھ نہ سکے وہ محض دوا، غذا، ڈاکٹر، وید، وغیرہ میں الجھے رہے۔ آخر ایک روز امرنا تھا نے ان تمام جھگڑوں سے نجات حاصل کر لی۔ یعنی ایک روز وہ اس دنیا سے چل بسا۔

بیوگی کی خبر سے اپرنا پر ایک سنگتہ سناٹا پڑی ہو گیا۔ اس کے تمام جسم میں سنسنی سی پیدا ہو گئی۔ اس کے دل میں ایک ہولناک احساس پیدا ہو گیا کہ امرنا تھا کی موت اسی کی آرزوؤں کا تو نتیجہ نہیں ہے۔ وہ شائد اتنے دنوں سے دل ہی دل میں یہی چاہ رہی تھی۔ دلوں کی حالت جاننے والے نے اتنے دنوں بعد اس کی یہ آرزو پوری کر دی۔ اس نے

باہر سے سنا اس کے پتا چیخ چیخ کر رو رہے ہیں۔ کیا وہ خواب دیکھ رہی ہے؟  
وہ کپ آئے۔ اپرنا نے گھر کی کھولی اور جھانک کر دیکھا۔ واقعی راج  
نرائن بابو بچوں کی طرح زمین پر بچھاڑیں کھا رہے تھے اور رو رہے تھے  
بابو کی دیکھا دیکھی وہ بھی گھر میں بوٹی اور آکسوؤں سے زمین بھگوستے لگی  
شام ہونے میں زیادہ دیر نہ تھی۔ باپ نے اندر آ کر اپرنا کو سینے  
سے لگاتے ہوئے کہا ”بیٹی اپرنا!“

اپرنا روتے ہوئے بولی۔ ”بابو جی۔“  
”تیرے مدن موہن نے تجھے بلایا ہے بیٹی۔“  
”چلو بابو جی وہیں چلیں۔“  
بیٹی اتیرا وہاں تمام کام پڑا ہوا ہے۔  
چلو بابو جی گھر چلیں۔

”چلو بیٹی چلو“ یہ کہتے ہوئے فرط محبت سے باپ نے بیٹی کی  
پیشانی چوم لی۔ ساتھ ہی تمام رنج و غم کو دل سے دور کر دیا۔ دوسرے  
روز لڑکی کا ہاتھ پکڑ کر اسے اپنے گھر لے آئے اور انگلی سے اشارہ  
کرتے ہوئے بولے۔ ”وہ ہے بیٹی تیرا مندر اور وہ ہیں تیرے مدن موہن  
ہیوگی کے لباس اور بے بناؤ سنگار کی حالت میں اپرنا کچھ اور ہی نظر  
آنے لگی تھی۔ سفید کپڑے اور خشک بالوں نے جیسے اس کو اور بھی حسین  
ہوایا تھا۔ باپ کی باتوں نے اس کے دل میں اور یقین پیدا کر دیا تھا  
معلوم ہوتا تھا۔ دیوتا ہی کے بلاوے پر وہ واپس آگئی ہے۔

ہونٹوں پر شاید اسی لئے مسکراہٹ ہے۔ مندر کی رونق  
نی لئے سوگنا اضافہ ہو گیا ہے اسے معلوم ہوئے لگا



گویا وہ اس زمین سے بہت بلند ہو گئی۔

جو شوہر اپنی موت سے اس کو اس زمین سے اتنی بلندی پر  
پنچا گیا ہے۔ اس مرنے والے کو سو بار پر نام کر کے اہرنائے اس کیلئے  
ہمیشگی کے سوارگ کی دعا مانگی

X X X X X

### (۱۰)

شکستی نا تختہ بڑی محویت سے تصویر بنارہا تھا۔ پوچھا کرنے کی نسبت  
اسے تصویر بنانا زیادہ پسند تھا۔ کیسا چہرہ ہو۔ کیسی ناک ہو۔ کیسے کان  
ہوں اور آنکھیں کیسی ہونی چاہئیں۔ رنگ کون سا زیادہ نکھرے گا وہ  
انہیں باتوں کو سوچتا رہتا تھا۔ پوچھا میں کون سی چیزیں ہونی چاہئیں  
اور کون سے منتر پڑھنے چاہئیں۔ یہ سب معمولی باتیں اس کے  
پیش نظر نہ تھیں۔ دیوتا کے معاملے میں خود کو پرورش دے کر خدام کے  
درجے سے باپ کے مرتبے پر پہنچ گیا تھا۔ پھر بھی باپ نے اسے ہدایت  
دی۔ شکستی نا تختہ آج مجھے بخار زیادہ ہے۔ زمیندار کے گھر جا کر پوچھا  
کر آؤ۔

شکستی نا تختہ نے کہا۔ ابھی تصویر بنارہا ہوں۔

بوڑھے محبوب باپ نے بگڑ کر کہا۔ یہ لڑکوں کے کھیل ابھی رہتے  
ہیں۔ دو۔ بیٹا پہلے جا کر کام کر آؤ۔

پوچھا کا منتر پڑھنے کو اس کا بالکل جی نہ چاہتا تھا۔ بھ  
جانا ہی پڑا۔ باپ کے حکم کے مطابق نہاد صو کر اور چادر

پر ڈال کر وہ دیو مندر میں جا کھڑا ہوا۔ اس سے پہلے بھی وہ کئی بار اس مندر میں پو جا کر نے کیا تھا۔ لیکن ایسی عجیب بات اس نے کبھی نہیں دیکھی تھی۔ اتنے زیادہ پھول، دھوپ اگر وغیرہ خوشبو کا انتظام بھوج اور کھانے کا اتنا اہتمام! وہ بہت پریشان ہوا۔ اتنی چیزیں لے کر وہ کیا کرے گا۔ کس طرح کس کس کی پو جا کرے گا؟ سب سے زیادہ حیرت اسے اپنا گود دیکھ کر ہوئی۔ یہ کون ہے؟

ایکایک کہاں سے آئی؟ اتنے دیول کہاں تھی؟

اپر ناسنے پو جھا۔ "تم بھڑا چار یہ جی کے بیٹے ہو؟"

شکستی نا تھا نے کہا۔ "ہاں"

تو پاؤں دھو کر پو جا شروع کرو۔

شکستی نا تھا پو جا کرنے بیٹھا تو سب کچھ بھول گیا۔ اسے ایک شتر یاد نہیں آ رہا تھا۔ اس کا دماغ حاضر تھا نہ پو جا میں اس کا دل لگتا تھا وہ بار بار یہی سوچ رہا تھا کہ یہ کون ہے! یہ اتنی خوبصورت کیوں معلوم ہو رہی ہے اور یہاں کیوں بیٹھی ہے؟ پو جا کی ترتیب میں بھی فرق پڑنے لگا۔ ہوشیار ممتحن کی طرح پیچھے بیٹھی ہوئی اپر ناسب کچھ دیکھ رہی تھی اور سمجھ رہی تھی کہ کبھی کھنڈ بجا کر کبھی پھول ڈال کر کبھی بھوج کی تھالی پر پانی چھڑک کر یہ نادان پجاری صرف پو جا کا ڈھونگ کر رہا ہے۔ ہمیشہ دیکھتے دیکھتے اپر نا اچھی طرح جان لئی تھی۔ کہ پو جا کس طرح ہوتی ہے؟ شکستی نا تھا اسے دھوکہ نہیں دے سکتا تھا۔

پو جا ختم ہونے پر اپر ناسے سخت لہجے میں کہا۔ "تم برہمن کے بیٹے ہو۔ اور تمہیں پو جا کرنا نہیں آتا؟"



شکستی ناکتھ نے کہا۔ ”کیوں نہیں آتا؟“  
 ”خاک آتا ہے۔“

شکستی ناکتھ نے ایک بار اپرنا کی طرف دیکھا اور چلنے لگا۔ اپرنا نے روک کر کہا۔ ”مہاراج! یہ سب سامان تو باندھ کر لیتے جاؤ لیکن کل نہ آنا۔ تمہارے پتا اچھے ہو جائیں گے تو وہی آئیں گے۔“  
 اپرنا نے خود ہی اس کی چادر اور انگوچھے میں تمام سامان باندھ کر اسے رخصت کر دیا۔

مندر کے باہر آ کر شکستی ناکتھ بار بار کانپ اٹھتا تھا۔ دوسری طرف اپرنا نے پھر سے پوجا کا سامان تھپا کیا اور دوسرے برہمن کو بلا کر پوجا کی تکمیل کرائی۔

(۱۱)

ایک مہینہ گزر گیا اچار یہ جدو ناکتھ زمیندار راج نرائن بابو کو سمجھا کر کہہ رہے تھے۔ ”آپ تو سب کچھ سمجھتے ہیں۔ بڑے مندر کی یہ وسیع پوجا مدھو بھٹا چاریہ کے لڑکے سے ہرگز نہیں ہو سکتی۔“  
 راج نرائن بابو نے تائید کرتے ہوئے کہا۔ ”بہت دن ہوئے اپرنا بھی بالکل یہی بات کہہ رہی تھی۔“

اچار یہ نے اور سنجیدہ صورت بنا کر کہا۔ ”ضرور کہا ہوگا۔ وہ برہمن **کاشمی** کا روپ ہیں۔ ان سے کوئی چیز چھپی تھوڑی ہی ہے۔“

زمیندار بابو کا بھی بالکل یہی خیال ہے۔ اچار یہ کہنے لگے۔ ”پوجا میں کروں یا کوئی اور کرے۔ اچھا آدمی ہو چا بیٹے۔ مدھو بھٹا چاریہ

جب تک زندہ تھے۔ انہیں نے پوچھا۔ اب ان کے بیٹے ہی کو پروہت کا کام کرنا مناسب ہے۔ لیکن وہ تو صرف کاغذ رنگنا جانتا ہے۔ کھیل تماشے کی چیز بنا سکتا ہے۔ وہ پوچھا پاٹ کر ناکیا جانے!

راج ٹرائن بابو نے اجازت دے دی۔ پوچھا آپ کریں۔ لیکن آپ کے بارے میں ایک مرتبہ اپرنا سے بھی پوچھ لوں۔“

باپ سے یہ سن کر اپرنے نفی میں سر ہلا دیا بولی۔ ”کہیں ایسا بھی ہوا ہے۔ برہمن کا لاوارث لڑکا بھڑا۔ اسے کہاں چھوڑ دیا جائے! اسے یہاں تک معلوم ہے وہ پوچھا کرے گا۔ بھگوان اسی سے خوش ہوں گے۔“

بیٹی کی بات سن کر باپ کو ہوش آیا۔ بولے۔ میں نے اس معاملے پر اس قدر غور فکر نہیں کیا تھا بیٹی۔ تمہارا مندر ہے تمہاری ہی پوچھا ہے۔ تمہاری جو خوشی ہو۔ وہ کرو۔ جسے چاہو۔ اس کام پر مقرر کرو۔“ اتنا کہہ کر باپ چلے آئے۔ اپرنے نے شکتی ناتھ کو بلا کر پوچھا کا کام اسی کے سپرد کیا۔ پھڑکار سننے کے بعد سے وہ ادھر نہیں آیا تھا۔ اسی درمیان میں اس کے باپ کا انتقال بھی ہو گیا آج کل وہ خود بھی بیمار تھا اس کے افسردہ چہرے پر اندوہ غم کے آثار دیکھ کر اپرنے کو اس پر بہت ترس آیا۔ بولی۔ ”تم جو کچھ جانتے ہو۔ اسی کے مطابق پوچھا کرو۔ بھگوان اسی سے سیر ہو جائیں گے۔“

اس محبت آمیز سلوک نے اس کا حوصلہ بڑھا دیا۔ وہ دل لگا کر پوچھا کر کے بیٹھا۔ پوچھا ختم ہونے کے بعد وہ جتنا کھا سکتا تھا۔ اتنا اپرنے اپنے ہاتھ سے باندھ کر کہا۔ بہت اچھی پوچھا



ہے۔ مہاراج۔ کیا تم اپنے ہاتھ سے پکا کر کھاتے ہو؟  
 کسی روز پکا لیتا ہوں۔ کسی روز۔ جس روز بخار آجاتا ہے۔ اس  
 روز نہیں پکا سکتا۔

”کیا تمہارے اور کوئی نہیں ہے؟“  
 ”نہیں۔“

شکستی ناٹھ کے چلے جانے پر اسپرنا نے اس کے متعلق کہا۔ ”آہ  
 بیچارہ۔“ اس کے بعد دیوتا کے سامنے ہاتھ جوڑ کر اس کی طرف سے  
 پیرارتھنا کی۔ ”بھگوان اس کی پوجا سے تم مسرور مطمئن ہونا۔ ابھی لڑکا  
 ہی ہے۔ اس کی سہو و خطا پر مداخلت نہ کرنا۔“

اس روز سے اسپرنا نوکرانی کے ذریعہ اس کی خبر گیری کرتی رہتی  
 کہ وہ کیا کھاتا ہے، کیا کرتا ہے۔ اسے کس چیز کی ضرورت ہے۔ اس  
 لاوارث نو عمر بزمین کو اس نے لا معلوم طور پر اپنی نگرانی میں لے کر  
 اس کا سارا بار سب رخصتا اور غبت اپنے ذمے لے لیا۔ اسی روز سے ان  
 دونوں نو عمر لڑکے اور نو عمر لڑکی نے اپنی بھگتی محبت اور بھول چوک  
 سب کو ایک کر کے اس **مندر کی پناہ** پکا کر زندگی کے دوسرے کاموں  
 سے علیحدگی اور بے تعلقی اختیار کر لی۔ شکستی ناٹھ پوجا کرتا اسپرنا بتا  
 دیا کرتی۔ شکستی ناٹھ دعا پڑھتا۔ اسپرنا دل ہی دل میں دیوتا کو اس کا  
 مطلب سمجھا دیا کرتی۔ شکستی ناٹھ ہاتھ سے خوشبو پھول اٹھاتا۔ اسپرنا  
 انگلی سے دکھا دکھا کر بتاتی جاتی۔ مہاراج اس طرح سناکھا سن سجاؤ  
 تو بہت اچھا لگے گا۔ اسی طرح اس وسیع مندر کے وسیع کام انجام  
 پانے لگا۔ اچار یہ نے یہ سب باتیں دیکھیں اور سنیں۔ کہا۔ لڑکوں

کا کھیل ہو رہا ہے۔“  
 بوڑھے راج نرائن نے کہا۔ جو کچھ بھی ہو یہ اچھا ہی ہے کہ لڑکی  
 اپنی حالت کو بھولی رہے۔“

X

X

X

X

(۱۲)

جس طرح تھیٹر کے اسٹیج پر جنگل پہاڑ طوفان مینہ چشم زدن سے غائب  
 ہو جاتا ہے اور ان چیزوں کی جگہ لیک ایک ایک عالیشان راج محل گہیں  
 سے آکر کھڑا ہو جاتا ہے اور لوگوں کے دلوں سے تکلیف و مصیبت  
 کا اثر زائل ہو جاتا ہے اور لوگ اپنے اندر ایک آسائش و خوشحالی  
 محسوس کرنے لگتے ہیں۔ شکستہ ناگتہ کی زندگی میں بھی ایسا ہی ایک  
 انقلاب ہو گیا۔ اول تو اسے معلوم ہی نہیں ہوا کہ وہ جاگ رہا تھا اور  
 اب نیند کی حالت میں خوش آئند اور راحت آگیاں خواب دیکھ رہا ہے  
 یا پہلے نیند کی حالت میں خواب دیکھ رہا تھا اور اب لیک ایک بیدار  
 ہو گیا ہے۔

لیکن اس کے پہلے کے وہ شکستہ و پرآگندہ کھلوے خورہ رہ کر اسے  
 اس بات کی یاد دلایا کرتے تھے کہ اس غیر ذمہ دارانہ دیو سیو کی سنہری زنجیر  
 نے اس کے تمام جسم کو اپنی گرفت میں لے لیا ہے اور چورہ رہ کر جھنکار  
 اٹھتی ہے۔ وہ اپنے مرے ہوئے باپ کو یاد کرتا اور اپنی آزادی کی  
 نسبت سوچتا تو اسے معلوم ہوتا کہ وہ اپنا کہہ لیتا تھا چکا ہے  
 اس طرح اپنا کی محبت نے رفتہ رفتہ ایک جادو کی طرح اسے اپنے قابو



میں کر لیا۔ اچانک ایک روز شکتی ناتھ کا مہیرا بھائی آیا۔ اس کی بھین کی شادی تھی۔ اس کے ماما کلکتے میں رہتے تھے ابھی ان کے دن اچھے تھے اس لئے خوشی کے موقع پر بھانجے کی یاد آئی۔ شکتی ناتھ کو اس بات سے بہت خوشی ہوئی کہ وہ کلکتہ جائے گا۔ وہ تمام رات بھائی کے پاس بیٹھا کلکتے کی راحت و آسائش شان و شوکت اور ثروت خوشحالی کی کہانی سنتا رہا۔ جس نے اسے کلکتہ کا والہ و شیدا بنا دیا۔ دوسرے روز مندر جانے کو اس کا دل نہ چاہا اپرنا نے دیکھا کہ صبح ہو گئی اور شکتی ناتھ کا پتہ نہیں تو اس نے اسے بلوا بھیجا۔ شکتی ناتھ نے جا کر کہا۔ کلکتہ جا رہا ہوں۔ ماما نے بلایا ہے۔

یہ کہہ کر شکتی ناتھ سکڑ کر گھڑا ہو گیا۔ اپرنا کچھ دیر چپ رہی پھر بولی۔ ”کب تک واپس آؤ گے؟“

شکتی ناتھ نے ڈرتے ہوئے کہا۔ ”ماما کی اجازت ملنے ہی چلا آؤں گا۔ اپرنا نے پھر کچھ نہیں پوچھا پھر وہی جدو ناتھ اچار یہ آکر پوجا کرانے لگے۔ اپرنا پھر اسی طرح پوجا دیکھنے لگی۔ لیکن اسے بولنے کی کوئی بات نہیں معلوم ہوئی نہ کچھ بولنے کو اس کا جی ہی چاہا۔

**کلکتہ میں ہر طرح کی دلچسپیاں اور آسائشوں میں کاشی ناتھ کی زندگی گذر رہی تھی۔** پھر بھی کچھ دنوں بعد اس کا دل گھر واپس آنے کے لئے مضطرب ہونے لگا۔ اب طویل اور افسردہ دن اس کے کاٹے نہ کٹتے وہ رات کو خواب دیکھنے لگا۔ اپرنا اسے بلارہی ہے اور جواب نہ پا کر خفا ہو رہی ہے۔ آخر ایک روز اپنے ماما سے کہا۔ ”میں گھر جاؤں گا۔“ ماما نے روکا۔ ”وہاں جنگل میں جا کر کیا کرو گے یہاں رہو پڑھو لکھو میں

تمہیں نوکری دلا دوں گا۔“  
 شکتی ناتھ سربا کر خاموش ہو گیا۔ ماما نے کہا: ”تو جاؤ۔“  
 بڑی بہو نے کاشی ناتھ کو بلا کر کہا: ”تو لالہ جی! کل گھر چلے جاؤ گے؟“  
 شکتی ناتھ بولا: ”ہاں؟“  
 اپرنا کے لئے دل گھرا رہا ہے نہ؟“  
 شکتی ناتھ نے کہا: ”ہاں۔“  
 ”تو وہ تمہارا بہت خیال رکھتی ہے نہ!“

شکتی ناتھ نے سر جھکائے ہوئے کہا: ”بہت خاطر کرتی ہے۔“  
 بڑی بہو دل ہی دل میں مسکرائیں۔ انہوں نے اپرنا کے بارے میں پہلے ہی سنا تھا خود شکتی ناتھ نے بھی سب باتیں بتائی تھیں۔ وہ بولیں: ”تو لالہ جی۔ یہ دو چیزیں لیتے جاؤ۔ اسے دے دینا۔ وہ اور بھی پیار کرے گی۔“  
 اتنا کہہ کر اس نے شیشی کا کاگ کھولا اور تھوڑا سا دل خوش سینٹ اس کے بدن پر چھڑک دیا۔ اس کی خوشبو سے شکتی ناتھ کا دل فرحت و سرور سے لبریز ہو گیا۔ وہ دونوں شیشیوں کو چادر کے کوٹے میں باندھ کر دوسرے ہی روز گھر کے لئے روانہ ہو گیا۔

(۱۴)

شکتی ناتھ مندر میں داخل ہوا۔ پوچھا ختم ہو چکی تھی۔ چادر میں سینٹ کی شیشیاں بندھی تھیں لیکن ان چند ہی دنوں میں اپرنا اس سے اس قدر دور ہو چکی تھی کہ اسے ہمت نہ ہوئی کہ اپرنا کو وہ شیشیاں دے۔ وہ زبان کھول کر کسی طرح یہ نہ کہہ سکا کہ میں تمہارے لئے بڑے شوق سے کلکتے سے اس کو لایا ہوں۔ سو گندھ سے تمہارے دیوتا خوش ہوتے ہیں۔



تمہارا دل بھی خوش ہوگا۔“

اس طرح ایک ہفتہ گزر گیا۔ وہ روزانہ چادر میں شیشیاں باندھ کر لے جاتا اور واپس لاتا اور ان کو بڑی احتیاط سے دوسرے روز کیلئے اٹھا کر رکھ دیتا۔ پہلے کی طرح ایک روز بھی اگر اپرنا سے ہلاقی اور اس سے کچھ بات چیت کرتی تو شاید وہ اپنا تحفہ اسے دے ڈالتا لیکن ایسا موقع ہی اسے نہ ملا۔

شکستی ناخدا کو دو روز سے بخار آرہا تھا۔ لیکن پھر بھی وہ ڈرتے ڈرتے پو جا کر اپنے جانا۔ کسی لامعلوم خوف کی وجہ سے وہ اپنی بیماری کا حال بھی نہ کہہ سکا۔ لیکن اپرنا نے پتہ لگا لیا کہ شکستی ناخدا نے دو روز سے کچھ کھایا نہیں ہے۔ پھر بھی پو جا کر اپنے آیا ہے۔

اس نے پوچھا تمہاری اقم نے دو روز سے کچھ کھایا نہیں؟“  
شکستی ناخدا نے سوکھے ہوئے منہ سے کہا۔ روزانہ رات کو بخار آجاتا ہے۔“

بخار آتا ہے تو نہانے کیوں ہو اور پو جا کر نے کیوں آتے ہو؟ تم نے کہہ کیوں نہیں دیا؟

شکستی ناخدا کی آنکھوں میں آنسو آ گئے۔ وہ ایک لمحہ میں ساری باتیں بھول گیا اور چادر سے دونوں شیشیاں کھول کر پولا۔ یہ تمہارے لئے لایا ہوں۔“

”میرے لئے؟“

”ہاں تمہیں خوشبو پسند ہے نہ؟“  
جس طرح گرم دودھ آگ کی ذرا سی گرمی پاتے ہی جلیے دینے اور

کھو لئے لگتا ہے۔ اسی گہرے نا کے جسم کا سارا خون کھول اٹھا۔ وہ شیشیوں کے دیکھتے ہی پہچان گئی۔ اس نے بھاری آواز میں کہا: ”دو“ دونوں شیشیوں کو لے کر مندر کے باہر جمال پو جا کے پڑے ہوئے پھولی سوکھ رہے تھے پھینک دیا۔ مارے خوف کے شکستی ناتھ کے دل کا خون جم گیا۔ اپرنا نے سخت لہجے میں کہا: ”مہاراج! تمہارے اندر کچھ بھرا ہوا ہے۔ اب تم میرے سامنے نہ آنا“ مندر کے ہدائے کے بھی قریب نہ پہنکنا“ اس کے بعد اپرنا نے اپنی انگلی سے باہر کا راستہ بتا کر کہا: ”جاؤ“

X X X X X  
شکستی ناتھ کو گئے تبسرا دیں تھا۔ جدو ناتھ اچار یہ پھر پو جا کر آئے لگے اور اپرنا افسردہ چہرہ لئے پھر پو جا دیکھنے لگی۔ جیسے کسی اور کی پو جا ہے اور اسے انجام دے رہا ہے کوئی اور؟ پو جا ختم کر کے پو جا کے سامان کو انگوچھے میں باندھے ہوئے اچار یہ جی نے ایک ٹھنڈی سانس لے کر کہا: ”دوا علاج نہ ہونے کی وجہ سے لڑکا مر گیا۔“

اچار یہ کے چہرے کی طرف دیکھ کر اپرنا نے پو چھا: ”کون مر گیا،“  
”تم نے نہیں نا کیا، کئی روز تک بخار میں پڑے رہنے کے بعد صفو کا اچار یہ کا لڑکا آج صبح مر گیا۔“

اپرنا اسی طرح ان کا منہ شکستی رہی۔ اچار یہ نے دیوانے کے باہر آ کر کہا: ”آج کل پاپ کے پھل سے موت ہو رہی ہے۔ دیوتا کے ساتھ دل لگی جا سکتی ہے بیٹی اچار یہ چلے گئے پر نا دروازہ بند کر کے زمین پر سر ٹوک چل کر



رونے لگی اور زار زار رو کر پوچھنے لگی: ”بھگوان! یہ کس کے پاپ کی وجہ سے؟“

وہ بہت دیر کے بعد اٹھی اور آنسو خشک کر کے سُکھے چھو لوں کے اندر سے محبت کی اس سوغات کو نکال لائی اور اسے سر سے لگا کر مندر میں جا کر اسے دیوتا کے قدموں میں رکھتے ہوئے بولی: ”بھگوان؟ جیسے میں قبول نہ کر سکی۔ اسے تم قبول کرو۔ میں نے اپنے ہاتھ سے کبھی پوجا نہیں کی۔ آج کر رہی ہوں۔ تم اسے قبول کرو۔ اس کے سوا میری اور کوئی آرزو نہیں ہے۔“

## مقدمے کا نتیجہ

بوڑھے برنابن کی وفات کے بعد اس کے دونوں بیٹے شیو اور شہو روزمرہ لٹے تھے گڑے، پانچ چھ ماہ ایک ہی چوکے اور ایک ہی مکان میں رہے اور اس کے بعد دونوں الگ الگ ہو گئے۔

گائوں کے زمیندار چودھری صاحب نے خود آکر دونوں کی مشترکہ کھیتی باڑی، زمین جائیداد، باغ تالاب سب کو تقسیم کر دیا۔ چھوٹے بھائی شہو نے پرانے مکان کو چھوڑ دیا اور سامنے تالاب کے اس طرف مٹی کا گھر بنا کر بیوی بچوں کے ساتھ اس میں رہنے لگا۔

تمام چیزوں کے حصے بخرے ہوئے صرف ایک چھوٹے سے بانسوا کا چھوٹا تقسیم نہ ہو سکا۔ کیونکہ شہو نے غدار کرتے ہوئے کہا: ”چودھری

جی! بانسوں کی مجھے بڑی ضرورت ہے۔ گھر بار سب پرانا ہو گیا۔ پھیرنے سے بندھوانا ہے۔ کھونٹی اونٹنی کے لئے بھی مجھے بانس چاہئیں گاؤں میں کس سے مانگنے جاؤں گا۔ بتائیے۔“

شمبھو نے اس کی تردید کرنے کی غرض سے اٹھ کر بڑے بھائی کے منہ کی طرف ہاتھ ہلاتے ہوئے کہا۔ آہا۔ ان کو کھونٹی اونٹنی کے لئے بانسوں کی ضرورت ہے اور میرے گھر کا کام تو کیلے کے درخت ہی سے ہو جائے گا۔ کیوں؟ یہ نہیں ہو سکتا، چودھری صاحب! اس بانسوں کے جھنڈ کے بغیر تو میرا کام چل نہیں سکتا۔ ہاں میں کہے دیتا ہوں۔“ فیصلہ یہیں تک ہوتے ہوئے رہ گیا۔ نتیجہ یہ ہوا کہ شمبھو اگر اس کی ٹہنی پر بھی ہاتھ لگاتا تو شیبو گنڈا سے لے کر اٹھ بیٹھتا اور شہو کی بیوی کبھی بانس جھاڑ کے پاس پاؤں رکھتی تو شمبھو لاٹھی لے کر اسے مارنے کو دوڑ پڑتا۔

اس روز علی الصبح اسی بانس جھاڑ کے سبب دونوں خاندانوں میں بڑا بھاری فساد ہو گیا۔ دیوی کی پوجا یا کسی دیوتا کے لئے شہو کی بیوی گنگامنی کو حضور سے بانس کے پتے درکار تھے۔ دیہات میں یہ چیمہ کوئی نایاب شے نہ تھی۔ مگر اپنے ہاں موجود ہوتے ہوئے دوسرے کے آگے ہاتھ پھیلانے میں اسے شرم محسوس ہوئی۔ خاص کر اسے اس بات کا یقین تھا کہ دیور اس وقت ضرور کھیلان کو چلا گیا ہو گا چھوٹی بہو اکیلے بھلا کر ہی کیا سکتی ہے؟

مگر معلوم نہیں کس وجہ سے شمبھو کو اس روز کھایاں جاتے میں دیر ہو گئی۔ وہ ہاتھ منہ دھو کر باسی چاول کھانے کی تیاری



کر رہی رہا تھا کہ اتنے میں اس کی بیوی تالاب کے گھاٹ سے گرتی پڑتی  
آئی اور شوہر سے سارا حال بیان کر دیا۔

شعبہ ہونے ہاتھ کا لوٹا وہیں رکھ دیا ہاتھ منہ دھونا جہاں کا تھاں  
رہ گیا۔ اور وہ چلا کر سارے محلے کو جگاتا ہوا تین چھلانگوں میں جائے  
وقوع پر جا پہنچا اور جھوٹے ہاتھوں سے ہی بھاج کے ہاتھ سے بانس کے  
پتے چھین کر پھینک دئے۔ ساتھ ہی اس کو مخاطب کر کے چند ایسے جملے  
کہہ دئے جو بچپن کے کیریکٹر سے ہرگز نہیں سیکھے گئے تھے۔ یہ بات ہلا کسی قسم  
کے شک و شبہ کے کہی جاسکتی ہے۔

ادھر بڑی بہو روٹی روٹی گھر پہنچی اور اسی وقت کھلیاں میں شو  
کے پاس خبر بھیج دی۔ شیبو بیل چھوڑ کر درانتی ہاتھ میں لٹے دوڑا آیا اور بیوی  
کے پاس کھڑے ہو کر بھائی کی عدم موجودگی میں ہتھیار گھماتے ہوئے  
اس قدر شور مچانا شروع کیا کہ چاروں طرف لوگ جمع ہو گئے۔ اس سے  
بھی جب ارمان پورا نہ ہوا تو وہ سیدھا مینڈار کے ہاں نالش کرنے  
پہنچا اور یہ کہہ کر ڈرانے لگا کہ اگر جو دھری صاحب انصاف کریں۔ تو  
بہتر۔ ورنہ میں صدر عدالت میں جا کر ایک نمبر کا مقدمہ کر دوں گا۔

ادھر شیبو پتے پھینکے کا کام پورا کر کے چھٹ پٹ بیل لے کر بیل چوتے  
چلا گیا۔ بیوی کے منع کرنے پر بھی وہ نہ رکا۔ گھر میں پہوا کیلی تھی۔ اتنے  
میں جیٹھ جی نے آکر گرچ گرچ محلہ اکٹھا کر لیا اور جوش کے ساتھ ایک  
طرف فتح حاصل کر چلے گئے چونکہ چھوٹی بہو تھی۔ اس لئے وہ سب کچھ  
کانٹوں سے سن کر بھی کوئی جواب نہ دے سکی۔ اس سے اس کے تاسف  
اور شوہر کے خلاف کی ناراضی کی کچھ انتہا نہ رہی۔ اس لئے سوئی کی طرف

پاؤں بھی نہ رکھا اور منہ بنا کر برآمدے میں پیر پھیلا کر بیٹھ گئی۔ شبو کے ہال بھی یہی حال ہوا۔ بڑی بہویہ عہد کئے بیٹھی تھی کہ یا تو اس کا کچھ فیصلہ ہونہ چاہیے ورنہ وہ اس گھر میں پانی تک نہ پئے گی اور سیدھے اپنے میکے کو چلی جائے گی۔ ہانس کے دو پتھوں کے لئے دیور کے ہاتھوں اس قدر ہیجرتی؟“

ڈیڑھ پیر دن چڑھ گیا۔ اب تک شبو کا کوئی پتہ نہیں۔ بڑی بہو تڑپ رہی تھی۔ کہیں چودھری صاحب کے مکان سے سیدھے کچھری تو نہیں چلے گئے لگان جمع کرنے؟“

اسی وقت زور کی آہٹ کے ساتھ ہائیر کا دروازہ کھلا اور شبھو کا بڑا بیٹا گیارہ اندر داخل ہوا۔ اس کی عمر سولہ سترہ سال کے لگ بھگ ہو گئی مگر اس سن و سال میں بھی اس کا غیظ و غضب اور اس کی زبان دونوں چیزیں اس کے باپ کے غصہ اور زبان کو بھی مات کر گئی تھیں وہ گاؤں کے پرائمری اسکول میں تعلیم پاتا تھا۔ ان دنوں اسکول صبح کھلتا تھا۔ اس لئے ساڑھے دس بجے ہی چھٹی ہو گئی تھی۔

گیارہ سال بھر کا تھا۔ اس وقت اس کی ماں مر گئی تھی۔ اس کا باپ شبھو دوبارہ شادی کر کے نئی بیوی تو گھر لے آیا۔ مگر اس بے مال کے بچے کی پرورش کا تمام بوجھ تائی ہی پر آ پڑا اور جب تک دونوں بھائی الگ نہیں ہوئے۔ اس کی پرورش اور خبر گیری وہی کرتی رہی۔ سوتیلی ماں کے ساتھ اس کا کبھی کوئی خاص تعلق نہیں رہا تھا۔ حتیٰ کہ ان کے الگ ہو کر نئے مکان میں چلے جانے پر بھی جہاں اس کا داؤ لگتا وہ وہیں کھاپی لیا کرتا۔



آج وہ اسکول سے گھر گیا تو سوتیلی ماں کا چہرہ اور کھانے کا انتظام دیکھ کر گیہ کی آگ کی مانند مشتعل ہوا اٹھا اور اس گھر میں آیا۔ یہاں تائی کا منہ دیکھ کر اس کی آگ میں پانی کی بجائے مٹی کا تیل پڑ گیا۔ اس نے بلا کسی تمہید کے کہا: ”بھات دے تائی“

تائی خاموش جس طرح بیٹھی تھی۔ ویسے ہی بیٹھی رہی۔ غصہ سے گیارام نے زمین پر پیر ٹیکتے ہوئے کہا۔ بھات دیگی یا نہیں دے گی؟ یہ بتا گنگا سنی نے سر اٹھا کر مارے غصہ کے گرج کر کہا: ”تیرے لئے بھات لپکائے بیٹھی ہوں نا! تیری سوتیلی ماں بد نصیب بھات نہ دے گی جو یہاں آیا ہے منگامہ بپا کرنے؟“

گیارام نے چلا کر کہا۔ اس کمبخت کی بات میں نہیں جانتا تو دیگی یا نہیں بتا؟ نہیں دے گی تو جاتا ہوں تیری سب ہنڈیاں منگیال توڑنے۔ یہ کہتا ہوا وہ برآمدے کے پاس جا کر ایندھن کے ڈھبیلے میں سے ایک لکڑی اٹھا کر تیزی سے رسوئی گھر کی طرف چل دیا۔

تائی مارے ڈر کے زور سے چلا اٹھی۔ گیا حرامزادے ڈکیت! زیادہ اودھم کیا تو سمجھ لینا۔ ہاں۔ دو دن بھی نہیں ہوئے۔ میں نے نئی ہنڈیا منگیال نکالی ہیں۔ ایک بھی ٹوٹ پھوٹ گئی۔ تو تیرے تاؤ سے کہہ کر تیری ٹانگ نہ تڑوا دی تو کہنا۔ ہاں!“

گیارام نے رسوئی گھر کی زنجیر پر ہاتھ رکھا ہی تھا۔ کہ لیکا ایک اسے ایک نئی بات یاد آگئی اور اس نے مقابلتا پر سکون انداز میں کہا ”اچھا بھات نہیں دیتی تو نہ دے جا مجھے نہیں چاہیئے۔ ندی کے کنارے بڑکے نیچے برہمنوں کی لڑکیاں ٹوکریاں بھر بھر کے چوڑا اور مسڑکی

لے جا کر پو جا کر رہی ہیں جو مانگتا ہے اس کو دے رہی ہیں۔ وہیں جاتا ہوں۔ انہیں کے پاس۔“

گنگا منی کو اسی وقت یاد آ گیا کہ آج ارنیہ ششٹھی ہے۔ پل بھر میں ہی اس کا برہم مزاج نرم ہو گیا۔ اس کے باوجود چہرے کا رنگ جوں کا توں قائم رکھ کر اس نے کہا: ”چلانہ جا۔ کیسے جاتا ہے دیکھو۔“

”تو دیکھ لینا۔ یہ کہہ کر گیا نے ایک پھٹا ہوا انگوچھا اٹھا کر لم سے لپیٹ لیا اور جیسے ہی وہ جانے کے لئے تیار ہوا۔ گنگا منی نے غصہ سے کہا: ”آج اگر چھٹ کے دن دوسروں کے ہاں سے مانگ کر کھانا تو تیری کیا درگت بناتی ہوں۔ دیکھنا نصیب زد ہے!“

گیا نے جواب نہیں دیا۔ وہ رسوئی گھر میں جا گھسا اور پھنبیلی پر تیل لے کر سر پر گڑتا ہوا جا ہی رہا تھا کہ اتنے میں اس کو تائی نے آنگن میں آکر ڈرتے ہوئے کہا۔ ”ڈالو کہیں کا۔ دیوی دیوتاؤں کے ساتھ گنوار پن! وہاں سے ڈکبی لگا کر لوٹ نہ آیا تو اچھا نہیں ہوگا۔ کہے دیتی ہوں۔ آج میں ویسے ہی غصے میں ہوں۔“

مگر گیارام ڈرنے والا لڑکا نہ تھا۔ وہ صرف دانت نکال کر تائی کو ٹھینکا دکھا کر بھاگ گیا۔

گنگا منی اس کے پیچھے پیچھے بٹک تک دوڑی آئی اور لگی چلانے آج چھٹ کے دن لڑکے بھات کھاتے ہیں جو تو کھانا چاہتا ہے! ٹپال گڑا

دہی سے بھیل آہار نہیں کر سکتا جو تو جا رہا ہے۔ پیرائے گھر مانگ کر کھانے مانجھی کے گھر تو ایسا نواب پیدا ہوا ہے!“



گیا کچھ دور جا کر کھڑا ہو گیا۔ بولا: "تب تو نے دیا کیوں نہیں منہ جلی! کیوں کہا کہ کچھ نہیں ہے؟"

گنگا گال پر ہاتھ رکھ کر دنگ رہ گئی اور بولی۔ سنو تو لڑکے کی باتیں، میں نے کب کہا تجھ سے کہ کچھ نہیں ہے؟ نہ اے تک کاٹھکا نہیں۔ کچھ بات نہ چیت۔ ڈکیت کی طرح گھر میں گھس آیا اور لگا کہنے دے بھات! بھات کیا آج کھایا جاتا ہے جو دیتی ہیں کہتی ہوں۔ سب کچھ موجود ہے تو نہاؤ آ۔"

گیا نے کہا: "تیرا بھل ہار سٹر جائے۔ روز روز ابھا گئیں لڑائی جھگڑا کریں گی اور رسوئی کی زنجیر چڑھا کر پاؤں پھیلا کر بیٹھ رہیں گی اور روز میں دو پہر کے بعد سو کھا ہوا بھات کھاؤں گا۔ جاؤ میں تم لوگوں میں سے کسی کے ہال بھی نہیں کھانا چاہتا۔ جاؤ۔"

یہ کہہ کر وہ پھر جانے لگا۔ یہ دیکھ کر گنگا منی وہیں کھڑی کھڑی غمگین لہجے میں کہنے لگی: "آج چھٹ کے دن کسی کے یہاں سے مانگ کر ہر اشکن نہ کر گیا! راجہ بیٹا کیسا ہے میرا! اچھا تو چار پیسے دوں گی سن تو۔"

اکیارام نے منہ بھی نہ پھیرا اور وہ تیزی سے چلا گیا۔ چلتے چلتے اس نے کہا: "نہیں چاہیئے۔ مجھے پھل آہار نہیں چاہئیں پیسے تیرے پھل آہار پر ہیں۔ . . . . وغیرہ وغیرہ۔"

جب وہ لڑکے سے غائب ہو گیا تو گنگا منی کھڑ لٹ آئی اور برآمدے میں آکر بیٹھ گئی۔ اس وقت مارے غصہ کے اس کی ایسی حالت ہو رہی تھی جیسے تن میں جان ہی نہ رہی ہو۔ وہ گیا کے اس برے

برتاؤ سے دکھی ہو کر اس کی سوتیلی ماں کو کوسنے اور گالیاں دینے لگی۔  
ادھر ندی کی طرف چلتے چلتے راستے میں تائی کی باتیں گیا کے کان  
میں گونجنے لگیں۔ ایک تو فطرتاً اچھے کھانوں کا شائق تھا۔ دوسرے  
پٹالی گڑ کے سندیش۔ دودھ دہی کیلے۔ اس پر چار پیسے نذرانہ۔ اس  
کا دل بہت ہی جلد نرم ہونے لگا۔

گیارام نہادھو کر شدید بھوک کی حالت میں گھر واپس آیا اور  
آنگن میں پہنچ کر چلا آیا۔ پھیل آہار کا سامان جلدی لے آتائی! بڑی زور  
کی بھوک لگی ہے مجھے! لیکن پٹالی سندیش کم دے گی تو آج بھتی کو کھ  
جاؤں گا۔

گنگامنی گائے کی خدمت کے لئے گنوشالہ میں داخل ہوئی ہی تھی۔  
کہ گیا کا شور سن کر وہ دل میں اپنی غلطی کو سمجھ گئی۔ گھر میں دودھ دہی  
چیوڑا اور گڑ تو تھا مگر کیلے نہیں تھے اور نہ پٹالی گڑ کے سندیش اس  
وقت تو اس نے گیا کو روکنے کے لئے جیسی دل میں آئی۔ ترغیب دے  
دی تھی مگر اب؟

اس نے وہیں سے آواز دی۔ تو کپڑے بدل۔ میں تالاب سے  
ہاتھ دھو کر آتی ہوں۔

جلدی آ۔ حکم دے کر گیا نے کپڑے بدلے اور وہ خود اپنے ہاتھ  
سے آسن بچھا کر لوٹے میں پانی رکھ کر تیار ہو کر بیٹھ گیا۔ گنگامنی جلدی  
جلدی ہاتھ دھو کر لوٹ آئی اور خوش ہو کر بولی۔ دیکھ تو کیسا راجہ  
بیٹا ہو گیا، بات بات پر غصہ کرتے ہیں کہیں۔  
یہ کہتی ہوئی وہ بھنڈا رکھ سے کھانے کا سامان نکال لائی۔



گیارام نے پل بھر میں سب سامان دیکھ لیا اور سخت لہجے میں پوچھا: ”کیلے کہاں ہیں؟“  
گنگامنی نے ادھر ادھر کر کے جواب دیا۔ ڈھانکنا بھول گئی تھی بیٹا  
سب چوہے کھا گئے۔ اب ایک بلی پالے بغیر گزارہ نہیں ہوگا۔  
گیارام نے ہنس کر کہا: ”چوہے کہیں کیلے کھاتے ہیں؟ تیرے ہاں  
تھے ہی نہیں یہ کیوں نہیں کہتی؟“  
گنگامنی نے تعجب سے کہا۔ کیوں کیا ہوا؟ کیا چوہے کیلے نہیں  
کھاتے؟“

گیارام بولا: ”اچھا کھاتے ہیں کھاتے ہیں مجھے کیلے نہیں چاہئیں  
پتالی گڑ کے سندیش لے آ۔ کم نہ لانا۔“ ہے دیتا ہوں۔“  
تائی پھر بھنڈا گھر میں گئی اور کچھ دیر تک جھوٹ موٹ ہنڈیا  
مٹکیاں ہلا ڈالا کر ڈر کے ساتھ بولی۔ ہائے سندیش بھی چوہے کھا گئے  
بیٹا۔ رتی بھر بھی نہیں چھوڑے نہ جانے کب ہنڈیا کا منہ کھلا چھوڑ  
گئی تھی، میری یاد پر ہنسنے۔۔۔“

گیارام نے تائی کی بات بھی پوری نہ ہونے دی۔ وہ یکایک  
تیوریاں چڑھا کر چلا اٹھا۔ پتالی گڑ کہیں چوہے کھاتے ہیں ڈائن!  
مجھ سے چالاکی! تیرے پاس کچھ تھا ہی نہیں تو تو نے مجھے بلایا کیوں  
تائی نے باہر آ کر کہا۔ سچ کہتی ہوں گیا۔۔۔۔۔“

گیا اچھل کر کھڑا ہو گیا۔ بولا۔ پھر بھی کہہ رہی ہے سچ؟ جا میں  
تیرا کچھ بھی نہیں کھانا چاہتا، اتنا کہہ کر اس نے پیر سے سب سامان  
آنگن میں پھینک دیا اور کہا: ”اچھا دیکھ اب میں مزہ چکھاتا ہوں

تھے؟ یہ کہتا ہوا وہ ایندھن کی لکڑی اٹھا کر بھنڈا رکھ کر کی طرف چلا۔

گنگا منیٰ ہیں ہیں، کرتی ہوئی اس کے پاس پہنچ گئی۔ لیکن پل بھر میں غصہ میں بھرے ہوئے گیارام نے ہنڈیا منگیاں سب توڑ تار کر برابر کر ڈالیں اور اسے روکنے کی کوشش میں تائی کے ہاتھ میں تھوڑی سی چوٹ بھی لگ گئی۔

ٹھیک اسی وقت شیو زمیندار کے یہاں سے واپس آیا شو وغل سن کر اس نے بلند آواز سے پوچھا کیا بات ہے؟ گنگا منیٰ شوہر کی آواز سنتے ہی رونے لگی اور گیارام ہاتھ کی لکڑی پھینک کر سر پٹ بھاگ کھڑا ہوا۔

شیو نے برہم لہجے میں پوچھا کیا بات ہے؟ گنگا منیٰ نے روتے ہوئے کہا۔ گیا میرا سب کچھ توڑ بھوڑ کر ہاتھ میں لکڑی مار کر بھاگ گیا ہے۔ یہ دیکھو ہاتھ ورم کر آیا ہے۔ یہ کہہ کر اس نے شوہر کو اپنا ہاتھ دکھایا۔

شیو کے پیچھے اس کا چھوٹا سا لاکھڑا تھا چونکہ وہ ہوشیار اور پڑھا لکھا تھا۔ اس لئے زمیندار کے یہاں جاتے وقت شیو اسے دوسرے کے محلے سے بلا کر اپنے ساتھ لے گیا تھا۔ اس نے کہا بھائی صاحب! یہ سب چھوٹے سامنت کی کار سازی ہے، لڑکے کو بھیج کر اسی نے یہ کام کروایا ہے۔ کیوں بھین ہی بات ہے نا! گنگا منیٰ کا تو اس وقت کلیجہ جل رہا تھا۔ اس نے اسی وقت سر ہلا کر کہا: ٹھیک ہے بھئی۔ اسی منہ جلنے لڑکے کو سکھا کر



مجھے مار کھلائی ہے۔ اس کا کچھ ضرور ہونا چاہیے نہیں تو میں رستی لگا کر  
مراجاؤں گی۔“

اتنی دیر ہو چکی تھی اب تک شیبو کا نہرنا کھانا کچھ بھی نہیں ہوا  
تھا۔ زمیندار کے یہاں سے بھی ٹھیک فیصلہ نہیں ہوا۔ اس پر گھر میں  
قدم رکھتے ہی یہ ایک نیا اودھم۔ اب تو اسے نیک و بد میں بھی تمیز نہ  
رہی۔ اس نے ایک بڑی قسم کھا کر کہا۔ یہ لو میں چلا۔ اب سیدھا تھانے  
کو۔ داروغہ کے پاس۔ اس کا مزہ نہ چکھایا تو میں برنابن سامنت کا  
بیٹا نہیں۔“

اس کا سالا پڑھا لکھا آدمی تھا اور گیا سے اس کی پہلے ہی سے  
دشمنی تھی۔ اس نے کہا: قانوناً یہ دخل در معقولات ہے۔ لاکھ لے کر  
کسی کے گھر پر چڑھا آنا، چیزیں توڑ دینا۔ عورتوں پر ہاتھ اٹھانا اس  
کی سزا ہے چھ ماہ کی قید، بھائی صاحب، تم تیار ہو جاؤ۔ اس کے  
بعد میں دکھا دوں گا کہ باپ بیٹا دونوں کیسے ایک ساتھ جیل میں  
ٹھونسے جاتے ہیں۔“

شیبواب کچھ تامل کئے بغیر سالے کا ہاتھ پکڑ کر سیدھا تھانے  
کو چل دیا۔“

**گنگا سنی کو سب سے زیادہ غصہ تھا۔ دیور اور دیورانی پر وہ اسی**  
بات کو لے کر ایک زبردست طوفان کھڑا کرنے کی غرض سے اپنے  
دروازے کی زنجیر چڑھا کر اور ہاتھ میں جلائے کی ایک لکڑی لے کر  
شعبہ کے مکان کے سامنے جا کھڑی ہوئی اور بلند آواز میں بولی  
”کیوں دیور جی! لڑکے سے مجھے مار کھلاؤ گے، اب باپ بیٹا دونوں

ایک ساتھ حوالات میں جاؤ۔“

شبھو ابھی ابھی اپنے دوسرے بیاہ کے لڑکے کے ساتھ پھل آبار  
کر کے اٹھا ہی تھا۔ وہ بھاوج کی شکل اور اس کے ہاتھ میں جاتی لکڑی  
دیکھ کر گم سم سا کھڑا رہا۔ بولا۔ ”ہوا کیا ہے۔ مجھے تو کچھ بھی معلوم نہیں“  
گنگامنی نے منہ بنا کر جواب دیا۔ زیادہ بنو مت۔ رہنے دو۔ دارو  
صاحب آرہے ہیں۔ ان کے سامنے کہنا۔ کچھ نہیں معلوم۔“

چھوٹی بہو گھر سے نکل کر ایک کھجے کے سہارے چپ چاپ  
کھڑی ہو گئی۔ شبھو اندر ہی اندر ڈر گیا۔ اس نے گنگامنی کے پاس  
آکر اس کا ایک ہاتھ تھام کر کہا۔ اپنی قسم کھاتا ہوں بڑی بہو ہم  
لوگ کچھ بھی نہیں جانتے۔“

اس بات کو گنگامنی خود بھی جانتی تھی کہ بات سچی ہے۔ مگر اس  
وقت فراخ دلی دکھانے کا موقع نہیں تھا۔ اس نے شبھو کے منہ پر  
ہی اس پر الزام لگا کر جھوٹ اور سچ کی آمیزش کر کے گیارام کی کر توت  
کی تفصیل سنائی۔ اس لڑکے کو جو جانتے ہیں ان کے لئے اس واقعہ پر  
یقین نہ کرنا دشوار تھا۔

گھر کو چھوٹی بہو نے اب اپنا منہ کھولا۔ اس نے اپنے شوہر سے  
کہا۔ کیسی چوٹی؟ جیسا کہا تھا سو نہ گیا۔ کتنے دن سے کہہ رہی ہوں  
اوجی اس ڈاکو کو گھر میں نہ گھسنے دو۔ تمہارے چھوٹے بچے کو ناحق مار کر کسی  
دن خوں کر ڈالے گا۔ مگر تم دھیان ہی میں نہیں لاتے۔ اب تو میری

بات سچی ہو گئی نا۔“  
شبھو نے عاجزی کے ساتھ گنگامنی سے کہا۔ تمہیں میری قسم



ہے بھابھی۔ سچ بتاؤ۔ بھیا سچ مچ تھانے چلے گئے کیا؟“

دیور کے نرم لہجے سے ذرا نرم ہو کر بڑی بہو نے زور دیتے ہوئے کہا: ”تمہاری قسم دیور جی گئے ہیں۔ ساتھ ہی ہمارا بچو بھی گیا ہے۔“  
 شمشو بہت ہی ڈر گیا۔ چھوٹی بہو شوہر کی طرف خطاب کر کے کہنے لگی: ”روز روز کہا کرتی ہوں۔ ندی کے اس پار کہیں پل بن رہا ہے۔  
 کتنے ہی لوگ کام کرتے جاتے ہیں۔ وہیں لے جا کر اسے بھی کام میں لگا دو  
 وہ چابک لگائیں گے اور کام لیں گے۔ بھاگنے کا کوئی راستہ ہی نہیں  
 ہے۔ دو ہی دن میں سیدھا ہو جائے گا۔ وہ تو ہوتا نہیں۔ اسکول  
 بھیج رہے ہیں پڑھنے کو۔ لڑکا جیسے وکیل مختار ہی ہو جائے گا۔“

شمشو نے منت آمیز لہجے میں کہا: ”ارے۔ وہاں کیا یونہی نہیں  
 بھیجا۔ کیا سبھی وہاں سے گھر لوٹ سکتے ہیں؟ آدھے آدمی تو مٹی میں  
 دب کر نہ جانے کہاں چلے جاتے ہیں کچھ پتہ ہی نہیں لگتا۔“

چھوٹی بہو نے کہا: ”تو جاؤ۔ باپ بیٹا مل کر جا کر قید بھگتو۔“  
 بڑی ہو چپ تھی۔ شمشو نے پھر اس کا ہاتھ پکڑ کر کہا: ”میں کل ہی  
 چھو کرے کو لے جا کر پانچرا کے پل کے کام میں لگاؤں گا۔ بھابھی! بھیا  
 کو کسی طرح ٹھنڈا کر لو۔ آئندہ کبھی المیہ نہ ہوگا۔“

اس کی بیوی نے کہا: ”لڑائی جھگڑا تو سب اسی لونڈے کے بارے  
 میں ہوتا ہے۔ تم سے بھی تو کتنی مرتبہ کہا ہے جچی۔ اسے گھر میں نہ گھسنے  
 دیا کرو۔ زیادہ سر پر چڑھانا ٹھیک نہیں۔ میں کچھ کہتی نہیں۔ اسی لئے  
 تو پچھلے مہینے تمہارے یہاں سے رات کو مرتبان کینے کی گہر کو کون توڑ  
 لایا تھا! اس ڈاکو کا کام تھا۔ پل کے کام پر پتھر دو۔ محلہ آرام کی نیند

سوئے گا۔“

شیمھو نے ماں کی قسم کھا کر کہا۔ کہ کل جیسے ہو گا لڑکے کو گاؤں سے نکال ہی کر وہ پانی پیئے گا۔  
گنگا منی اس بات پر بھی کچھ نہ بولی مانتے کی لکڑی پھینک کر چپ چاپ گھر چلی گئی۔

شوہر بھائی ابھی تک کسی نے پانی نہیں پیا تھا۔ تیسرے پر وہ اداس تہرہ سے انہیں کھلانے کی تیاری کر رہی تھی۔ اسی وقت ادھر ادھر جہاں کتا ہو اگیارام اندر داخل ہوا۔ یہ معلوم کر کے کہ گھر میں کوئی نہیں ہے۔ اس نے ہمت کے ساتھ ٹھیک تائی کے پیچھے آکر کہا ”تائی۔“

تائی چونک پڑی۔ مگر بولی نہیں۔ گیارام پاس ہی تھکا ہوا سا بیٹھ گیا۔ پولا اچھا جو کچھ ہے۔ وہی دے۔ مجھے بڑے زور کی بھوک لگی ہے۔“

کھانے کی بات سن کر گنگا منی کا دبا ہوا غصہ پھر بھڑک اٹھا۔ انہوں نے گیارام کی طرف دیکھے بغیر ہی غصے کے ساتھ کہا۔ بے حیا منہ جلا پھر میرے پاس آیا۔ بھوک لگی ہے۔ دور ہو نکل یہاں سے۔“  
گیارام نے کہا۔ نکل جاؤں تیرے کہنے سے؟“

تائی نے ڈانٹ کر کہا۔ حرام زادے! باجی! میں اب دوں گی تجھے کھانے کو!۔“

گیارام پولا تو نہیں دے گی تو کون دے گا! تو چو ہے کا نام لے کر جھوٹ کیوں بولی؟ کیوں صاف صاف نہیں کہہ دیا کہ بیٹا انہیں کو کھا لے



آج اور کچھ نہیں ہے۔ تب تو مجھے غصہ نہ آتا۔ دسے نہ جلدی ڈائن میرا پیرٹ جلا جا رہا ہے۔“

تائی کچھ دیر خاموش رہی پھر دل میں کچھ نرم ہو کر بولی۔ پیرٹ چلا جا رہا ہے۔ تو اپنی سوتیلی ماں کے پاس جا۔“

سوتیلی ماں کا نام سنتے ہی بل بھر میں گیا رام آگ بگولا ہو گیا کہنے لگا۔ اب میں اس کم نچت کا منہ نہ کھول گا۔ میں تو صرف مجھیلی پکڑنے کا کانٹا لینے گیا تھا۔ سو کہتی ہے نکل نکل۔ اب جا جیل کا بھات کھائے جا میں نے کہا۔ میں تیرا بھات کھائے نہیں آیا میں جاتا ہوں۔ تائی کے پاس۔ منہ جلی کیسی شیطان ہے؛ اسی نے جا کر اتنی الٹی سیدھی لگائی ہے۔ تبھی تو بابو جی نے آکر تیرے ہاتھ سے پتے پھینے تھے۔“

یہ کہہ کر اس نے زور سے زمین پر پاؤں ٹپکا اور کہا۔ ڈائن، تو اپنے آپ تے لائے کیوں کٹیں؛ جھوٹ موٹ کو جا کر اپنی عزت آپ کھوٹی! مجھ سے کیوں نہیں کہہ دیا؛ اس بانس کے جھاڑ میں آگ لگا کر میں نے سب کا سب نہ جلا دیا تو میرا نام نہیں۔ دیکھ لینا۔ اس کنجت نے مجھ سے کیا کہا۔ جانتی ہے تائی؛ کہا ہے کہ تیری تائی نے تھانے میں خبر دے دی ہے۔ داروغہ آکر تجھے پانڈھ لے جائیگا۔ جیل میں ٹھونس دیگا۔ سن لی۔ ابھاگی کی بات؟“

گنگا منی نے کہا۔ تیرے تاؤ بچو کو ساتھ لے کر تھانے تو گئے ہی ہیں، تو میرے ادھر ہاتھ اٹھاتا ہے، اتنی ہمت تیری؟“

بچو ماں کو کیا بالکل ہی نہیں دیکھ سکتا تھا۔ وہ بھی اس میں شامل ہوا ہے سن کر اس کو آگ سی لگ گئی۔ بولا۔ تو کیوں غصہ کیوں وقت

مجھے روکنے دوڑی تھی؟“

گنگامنی نے کہا: اس لئے تو مجھے مارے گا۔ کیوں؟ اب جا حوالا ت میں بند رہنا چاہتا تھا۔“

گیا نے ٹھٹھکا دیکھا کر کہا: اونہ۔ تو مجھے حوالا ت میں دے دے گی دے نہ دے کر ذرا مزادیکھنا! آپ ہی رو رو کر مرے گی۔ میرا کیا ہوگا؟ گنگامنی نے کہا: میری بلاروتی ہے۔ جا میرے سامنے سے چلا جا۔ کہتی ہوں، دشمن کہیں کا۔“

گیا نے چلا کر کہا: تو پہلے کھانے کو دے نہ۔ تب تو جاؤں گا۔ صبح کو اٹھ کر دو دانے مرے ہی تو کھائے تھے! بھوک نہیں لگتی۔ مجھے کیا؟

گنگامنی کچھ کہنا ہی چاہتی تھی۔ اتنے میں شیبو پنچو کے ساتھ تھکانے سے لوٹ آیا اور گیا پر نگاہ پڑتے ہی وہ بارود کی طرح جل اٹھا بولا۔ ”حرامزادے!“ پانچویں کہیں کے۔ پھر میرے گھر آگھسا۔ نکل نکل یہاں سے پنچو پکڑا تو سڑ کو۔“

بجلی کی طرح گیا رام دروازے سے بھاگ کھڑا ہوا۔ چلا تا ہوا کہہ گیا: پنچو اسالے کی ٹانگ نہ توڑ دی تو میرا نام کیا نہیں؟“ پلک جھپکاتے ہی یہ سب باتیں ہو گئیں۔ گنگامنی کو زبان ہلانے کا بھی موقع نہ ملا۔“

غصے میں بھرے ہوئے شیبو نے اپنی بیوی سے کہا: تیری شہ پاکر ہی تو ایسا ہو گیا ہے۔ آئندہ کبھی حرامزادے کو گھر میں گھسنے نہ دینا۔ تجھے بڑی بھاری قسم ہے۔“



بچو نے کہا۔ جی جی۔ تمہارا کیا بگڑے گا؟ ہمارا ہی سنتیا ناس ہو گا۔  
 کہیں راتوں رات چھپ کر ٹانگ پر لٹھ جمادے تو کوئی ٹھکانہ ہے۔  
 شیبولو لا۔ کل صبح ہی پولیس پیادے لا کر اسے بندھوانہ دیا تو میرا  
 ... وغیرہ وغیرہ

گنگا منی بت بنی بیٹھی رہی۔ ایک لفظ بھی اس کی زبان سے نہ  
 نکلا۔ ڈرپوک بچو اس روز رات کو گھر ہی نہیں گیا وہیں سو رہا۔  
 دوسرے دن قریباً دس بجے ہوں گے کہ داروغہ صاحب باقاعدہ  
 پالکی پر سوار ہو کر دو کوس چل کر کانسٹبلوں اور چوکیدار کے ساتھ موقع  
 پر تحقیقات کرنے آئے۔ دخل در معقولات، چیزوں کو نقصان پہنچانا۔ جلتی  
 لکڑی سے عورت کو پٹینا۔ وغیرہ وغیرہ بڑے جرم تھے۔ گاؤں میں ایک  
 سرے سے دوسرے سرے تک زبردست ہل چل مچ گئی۔  
 بڑا ملزم باہر گیا تھا۔ اسے حکمت کے ساتھ پکڑ لیا گیا۔ پولیس  
 کانسٹبلوں چوکیداروں وغیرہ کو دیکھتے ہی وہ رو دیا یا بولا۔ مجھے کوئی بھڑکی  
 آنکھ بھی نہیں دیکھ سکتا۔ اسی لئے تو یہ مجھے حوالات میں بھیجنا چاہتے  
 ہیں۔“

داروغہ صاحب بوڑھے آدمی تھے ملزم کی عمر اور رد و نادیچہ کر  
 انہیں رحم آ گیا۔ پوچھا: تمہیں کوئی پیارا نہیں کرتا گیا رام؟  
 کیا نے جواب دیا: صرف میری تائی مجھ کو پیار کرتی ہے اور  
 کوئی نہیں۔ داروغہ نے سوال کیا۔ تب پھر تائی کو مارا کیوں؟ گیا رام  
 نے جواب میں کہا۔ نہیں مارا نہیں ہے۔  
 کواڑ کی اوٹ میں گنگا منی کھڑی تھی۔ اس طرف دیکھ کر بولا۔

تجھے میں نے کب مارا ہے تائی؟

بچو پاس ہی بیٹھا تھا۔ اس نے ذرا ترچھی نگاہ سے دیکھ کر کہا۔  
”جی جی۔ حضور دریافت کر رہے ہیں۔ سچ بات کہنا۔ اس نے کل دوپہر  
کے وقت مکان میں گھس کر لکڑی سے تمہیں نہیں مارا تھا۔ دھم  
اوتار کے سامنے جھوٹ مت بولنا۔“

گنگامنی نے مدھم آواز میں جو کچھ کہا بچو نے اسی کو صاف لہجے  
میں دہرایا۔ ”ہاں حضور میری بھین کہتی ہیں۔ اس نے مارا ہے۔“  
گیارام آگ بگولا ہو کر چلا اٹھا۔ دیکھ بچو، میں نے تیرا پاؤں نہ توڑ  
ڈالا۔ تو... مارے ٹھصہ کے اس کی بات بھی نہ پوری ہو سکی اور وہ رو  
دیا۔ بچو جوش میں بھر کر بول اٹھا۔ دیکھ لیا حضور۔ دیکھا آپ نے!  
حضور کے روبرو ہی کہہ رہا ہے پرتوڑ دے گا۔ حضور کے بیٹھے پیچھے  
تو خون کر سکتا ہے۔ اسے گرفتار کرنے کا حکم دے دیا جائے حضور  
داروغہ صاحب صرف ذرا مسکرا دئے۔

گیارام نے آنکھیں پونچھتے ہوئے کہا۔ ”میری ماں نہیں ہے۔  
اسی لئے ورنہ...“

اب کی بار بھی اس کی بات پوری نہ ہو سکی۔ جس کی مال اسے  
یاد تک نہیں۔ یاد کرنے کی کبھی ضرورت بھی نہیں پڑی۔ آج آفت  
کے دن غیر متوقع طور پر اس مال کو یاد کرنے کے وہ جھڑ جھڑا السو ہوا  
لگا۔

دوسرے ملزم شبھو کے خلاف کوئی بات ثابت ہی نہیں ہوئی  
داروغہ صاحب عدالت میں نالش کرنے کا حکم دے کر پورٹ



لے کر چلے گئے۔ بچو نے مقدمہ چلانے اور باقاعدہ اس کی پیروی کرنے کی ساری ذمہ داری اپنے سر پر لے لی اور وہ چاروں طرف اس بات کا ڈھنڈورہ سا پٹیتا بچھا کر اس کی بھین کو بڑی طرح زد و کوب کرنے کے جرم میں گیا کو قید بامشقت ہو جائے گی۔

مگر گیا بالکل لاپتہ ہے۔ پاس پڑوس کے لوگ شیو کے اس طرز عمل کی بے حد مذمت کرنے لگے۔ شیوان سے لڑنے لگا۔ لیکن اس کی بیوی بالکل خاموش رہی۔ شیو نے ایک پڑوسی سے سبب حال سن کر غصہ کے ساتھ اپنی بیوی سے کہا: تم چپ چاپ سبب سنتی رہی۔ کچھ جواب نہ دیا۔

شیو کی بیوی بولی: نہیں۔  
شیو نے کہا: میں گھر میں ہوتا تو اس عورت کو جھاڑو مار کر رخصت کرتا۔  
بیوی بولی: تب آج سے تم گھر ہی میں بیٹھے رہا کرو اور کہیں نہ جانا کرو۔ یہ کہہ کر وہ اپنے کام میں مصروف ہو گئی۔

اس روز دوپہر کو شیو گھر میں تھا۔ شبھو آکر بانس جھاڑ سے چند بانس کاٹ کر لے گیا۔ گھر گھر کی آواز سن کر شیو کی بیوی نے باہر آکر **سبب اپنی انکھوں سے دیکھ لیا**۔ مگر روکنا تو درکنار آج وہ پائل تک نہیں چھٹکی۔ چپ چاپ گھر لوٹ آئی۔

دو دن بعد شیو کو بتے لگا تو وہ اٹھنے کو دے لگا۔ بیوی سے آکر بولا: تیرے کیا کان بھوٹ گئے ہیں! گھر کے نفل سے وہ بانس کاٹ کر لے گیا اور تجھے کچھ معلوم ہی نہیں۔

بیوی نے جواب دیا۔ کیوں؟ معلوم کیوں نہیں۔ میں نے اپنی آنکھوں سے سب کچھ دیکھا ہے۔“

شبہو نے غضناک ہو کر کہا: تب بھی تو نے مجھ سے نہیں کہا؟  
گنگامنی بولی: کہتی کیا؟ ہانس جھاڑ کیا اکیلے ہتھارا ہی ہے؟ دیور جی کا اس میں حصہ نہیں ہے؟

شبہو مارے حیرت کے دنگ رہ گیا بولا۔ کیا تیرا دماغ خراب ہو گیا ہے اس روز شام کے بعد پنچو صدر عدالت سے لوٹ کر تھکا ہارا کھد پنچا۔ شبہو گائے بیلوں کے لئے کڑوی کاٹ رہا تھا۔ اندھیرا سو رہا تھا اس لئے اس کے چہرے اور آنکھوں کی مسکراہٹ پر اس کی نگاہ نہیں پڑی۔ اس نے ڈرتے ہوئے پوچھا: کیا ہوا؟

پنچو نے متانت انداز سے ذرا ہنستے ہوئے کہا: پنچو کے ہوتے ہوئے جو ہونا چاہیے۔ وہی ہوا۔ ورائٹ نکلوا کر آ رہا ہوں۔ اب وہ ہے کہاں۔ معلوم ہوتے ہی بس۔“

شبہو کے سر پر ایک ضد سی سوار ہو گئی تھی۔ کہنے لگا: چاہے بتنا خرچ ہو جائے۔ لونڈے کو ایک بار گرفتار کرانا ہی ہے۔ پہلے اسے جیل میں بھیج کر پھر کوئی اور کام کروں گا۔“

اس کے بعد دونوں میں طرح طرح کے مشورے ہونے لگے رات کے گیارہ بج گئے۔ مگر اندر سے کھانے کے لئے بلاوانہ آتے دیکھ کر شبہو کو بڑی حیرت ہوئی۔ اس نے رسوئی میں جا کر دیکھا۔ چاروں طرف اندھیرا لپ ہے۔

سونے کی کوٹھڑی میں جا کر دیکھا۔ بیوی زمین پر جٹائی بچھا کر



اس کے اوپر لیٹی ہوئی ہے۔

غصہ اور تعجب سے اس نے پوچھا کھانا تیار ہو گیا تو ہمیں ہلایا کیوں نہیں؟

گنگا منی نے آہستہ سے کروٹ بدلتے ہوئے کہا کس نے بنایا جو تیار ہو گیا؟

شبو نے کڑک کر پوچھا بنایا ہی نہیں ابھی تک؟  
گنگا منی نے جواب دیا نہیں میری طبیعت اچھی نہیں ہے آج مجھ سے نہیں بنے گا۔

مارے بھوک کے شبو کی آنتیں جل رہی تھیں۔ اس سے اب اور برداشت نہ ہو سکا۔ پڑی ہوئی بیوی کی پیٹھ پر ایک لات جماتے ہوئے کہا آج کل روز ہی طبیعت خراب رہتی ہے؟ نہیں بنے گا کیونکہ نہیں بنے گا تو جا، نکل جا گھر سے۔

گنگا منی نے تو کچھ بولی اور نہ تو اٹھ کر بیٹھی۔ جس طرح بیڑی تھی اسی حالت میں بیڑی رہی۔ اس روز رات کو سالے بہنوئی کسی نے بھی کچھ نہیں کھایا۔

صبح ہونے پر دیکھا گیا تو گنگا منی گھر میں نہیں ہے۔ ادھر ادھر کچھ ڈھونڈنے کھو جنے کے بعد بیچو نے کہا نیچے ضرور ہمارے یہاں چلی گئی ہوں گی۔

بیوی کے اس طرح یکا یک بدل جانے کا سبب شبو دل ہی دل میں سمجھ گیا۔ چنانچہ ایک طرف اس کی ہفلا ہارٹ دم بدم بڑھنے لگی۔  
نالش اور مقدمہ کی طرف جھکاؤ بھی رفتہ رفتہ کم ہونے لگا۔ اس نے

صرف اتنا کہا۔ چو لھے میں جائے مجھے ڈھونڈنے کی ضرورت نہیں۔  
شام کو اطلاع ملی کہ گنگا منی میٹے بھی نہیں گئی۔ بچو نے امید دلا  
کر کہا: "تو بھر ضرور بوا کے گھر چلی گئی ہے۔"

اس کی ایک بوا مالدار گھرانے میں بیاہی گئی تھی۔ وہ تقریباً  
پانچ چھ کوس کے فاصلے پر ایک گاؤں میں رہتی تھی۔ پوجا وغیرہ کی تقریبات  
پر کبھی کبھی وہ گنگا منی کو آکر اپنے ہاں لے جایا کرتی تھی۔ شبو اپنی بیوی  
کو بہت زیادہ چاہتا تھا۔ اس نے زبان سے تو کہہ دیا کہ "جہاں خوشی ہو  
جائے دو مرنے دو۔" مگر اندر ہی اندر وہ کھینتا رہا تھا اور بیتاب ہو ہو  
جاتا تھا۔ اسی طرح غصے میں چھ روز بیت گئے۔ ادھر کام کاج اور گائے  
بیلوں کے مارے گریہ کی حالت بالکل رگ سا گیا تھا۔ بالآخر یہ حالت  
ہو گئی کہ ایک روز بھی گزرنا مشکل ہو گیا۔

ساتویں روز وہ خود تو نہیں گیا مگر اپنی مردانگی کو گنگا میں بہا کر  
اس نے بوا کے گھر بیل گاڑی بھیج دی۔

دوسرے روز خالی گاڑی دروازے سے آگئی خبر ملی کہ وہاں بھی

کوئی نہیں ہے۔ شبو سر پکڑ کر بیٹھ گیا۔

تمام دن نہانا کھانا پینا کچھ بھی نہیں ہوا۔ مردے کی طرح ایک  
تخت پر پڑ رہا اتنے میں بچو نے انتہائی جوش کی حالت میں گھر میں  
گھس کر کہا: "بھائی صاحب! پتہ لگ گیا۔"

شبو اٹھ کر بیٹھ گیا۔ پوچھا: "کہاں! کس نے خبر دی؟ کچھ بیمار  
تو نہیں ہوئی۔ گاڑی لے کر چل نہ۔" دونوں ابھی چلے چلیں۔ بچو نے  
جواب دیا: "جیجی کی بات نہیں کہہ رہا ہوں۔ گیا کا پتہ لگ گیا۔"



شبو بھر لیٹ گیا۔ اس نے کوئی بات نہیں کی۔

تب پنچو اسے طرح طرح سے سمجھانے لگا۔ اس موقع کو کسی طرح بھی ہاتھ سے نہ دینا چاہیے۔ جیجی تو ایک نہ ایک دن آہی جائیں گی۔ مگر اس وقت اس بد معاش کا ملنا مشکل ہو جائے گا۔

شبو نے اس لیے میں کہا ابھی رہنے دو پنچو۔ پہلے وہ لوٹ آئے اس کے بعد۔“

پنچو نے بات کاٹ کر کہا۔ اس کے بعد بھر کیا ہو گا بھائی صاحب! اس معاملے کو تو جیجی کے آنے سے پہلے ہی ختم کر ڈالنا چاہیے۔ ان کے آجانے کے بعد شائد یہ کام نہ ہو سکے۔“

شبو راضی ہو گیا۔ مگر اپنے سونے گھر کی طرف دیکھ کر بدلہ لینے کا خیال اس کے دل میں کسی طرح آہی نہیں رہا تھا۔ اب پنچو ہی زور لگا کر اس سے کام لے رہا تھا۔

اگلے دن ابھی کچھ رات باقی تھی کہ وہ عدالت کے پیادے وغیرہ کو لے کر نکل پڑے۔ راستے میں پنچو نے سنایا۔ بڑی مشکل سے خبر ملی ہے شہبھو نے اس کا نام بدل کر اسے پانچلا کے سرکاری پل کے کام میں بھرتی کر دیا ہے۔ وہیں اسے گرفتار کر لیا جائے گا۔“

شبو اب تک برابر خاموش رہا۔ اب بھی چپ سادھے رہا۔ جب یہ لوگ اس گاؤں میں داخل ہوئے تو دوپہر ہو چکی تھی۔ گاؤں کے ایک طرف بڑا بھاری میدان تھا۔ اس میں بہت سے آدمی لکڑی لوہا اور کل کے کارخانے کا سامان بھرا پڑا تھا۔ چاروں طرف چھوٹی چھوٹی جھونپڑیاں سی بنی ہوئی تھیں جن میں مزدور وغیرہ رہتے تھے

بہت پوچھتاچھ کرنے پر ایک آدمی نے کہا۔ جولو کا صاحب کے  
 بنگلہ میں لکھا پڑھی کرتا ہے۔ وہی تو؟ اس کا کھروہ رہا۔ یہ کہہ کر اس نے  
 ایک جھوٹی سی جھونپڑی کی طرف اشارہ کر دیا۔ خبر یا کرو وہ بے پاؤں  
 چپکے سے بمشکل جھونپڑی کے سامنے پہنچے۔ اندر گیارام کی آواز سنائی دی  
 پیچو خوشی کے مارے بھول گیا اور پیادے اور شبہو کے ساتھ بہادرانہ  
 انداز سے اچانک جھونپڑی کا دروازہ روک کر کھڑا ہو گیا۔ مگر جو نہی  
 اس کی نظر اندر گئی۔ اس کا چہرہ حیرت۔ جلن اور مایوسی سے سیاہ پڑ گیا  
 اس کی بھین تھالی میں بھات نکال کر ایک ہاتھ سے بیٹھی پنکھا جھل  
 رہی ہے اور گیارام بیٹھا کھا رہا ہے۔  
 شبہو کو دیکھتے ہی گنگا منی نے سر کا گھونگھٹ کھینچ کر صرف اتنا کہا  
 ”تم لوگ ذرا کھنڈے ہو کر ندی میں نہا آؤ۔ تب تک میں دوسرا  
 پچا دل چڑھا ئے دیتی ہوں۔“

## ہری چرن

اس کو آج کافی عرصہ گزر چکا ہے۔ تقریباً دس بارہ برس پہلے  
 کا تذکرہ ہے۔ اس وقت درگاداس بابو وکیل نہیں ہوئے تھے۔ شائد  
 تم ابھی درگاداس شرماسے اچھی طرح واقف نہیں۔ مگر میں تو انہیں  
 بخوبی جانتا ہوں۔ آؤ تمہارا بھی ان سے تعارف کرادیں۔  
 کچھ دنوں سے ایک بے مال باپ کالا وارث کا شتھ لڑکانہ جانے



کہاں سے رام داس بابو کے یہاں آکر رہنے لگا تھا۔ سبھی لوگ کہتے  
 ہیں ایک اور عقیدہ ہے کہ رام داس بابو کے پتا کا نوکر بہت  
 پیارا اور خوبصورت ہے۔

لڑکے کا نام ہری چرن تھا۔ چھوٹے بڑے تمام کام وہ خود کرنے  
 کو تیار رہتا۔ گائے کو چارہ دینے سے لے کر رام داس بابو کے پاؤں  
 دبانے تک سبھی کام وہ بڑے شوق سے کرتا ہر وقت کسی نہ کسی کام میں  
 لگے رہنا پس ہی اسے پسند تھا۔

مالکن اکثر ہری چرن کے کام دیکھ کر حیران رہ جاتی۔ کبھی کبھی اسے  
 ڈانٹیں بھی کہتیں۔ ”ہریا اور نوکر بھی تو ہیں۔ وہ کر لیں گے۔ تو ابھی لڑکا  
 ہے تو کیوں اتنی محنت کرتا ہے؟“

ہری کی بعض اور خصوصیتیں بھی ہیں۔ اسے ہنسنا بہت پسند تھا  
 وہ ہنس کر کہتا: ”ماں جی، ہم لوگ غریب آدمی ٹھیرے، ہمیں ہمیشہ  
 محنت مزدوری کے سوا اور کرنا ہی کیا ہے؟“

اس طرح ساکھ دکھ، لاڈ پیار اور کام دھندے میں ہری چرن  
 نے تقریباً سال بھر گزار دیا۔

X X X X X  
 سر بالارام داس بابو کی چھوٹی لڑکی تھی۔ تقریباً پانچ چھ برس کی  
 اس کی عمر یہی ہوگی۔ سر بالارام ہری چرن سے نہایت مانوس ہو گئی تھی  
 دونوں میں خوب بنتی تھی، جب ماں بیٹی میں دودھ پلانے کے لئے  
 کشاکش ہوتی اور بہت کچھ کہنے سننے کے بعد بھی جب وہ اس چھوٹی  
 لڑکی کو دودھ پینے کیلئے آمادہ نہ کر سکتیں جب دودھ پینے کی ضرورت

اور اس کے نہ پینے سے لڑکی کے جلدی مرنے کے اندیشے سے پریشان ہو کر وہ غصہ کے سبب جھلا کر زور سے لڑکی کے گال مسک دیتیں اور اس کے بچہ بھی اسے دودھ پینے کے لئے رضامند نہ کر سکتیں تو اس صورت حال میں بھی وہ ہری چرن کے کہنے سے دودھ پی لیتی تھی۔

وہ میں نے بہت سی فالتو بکواس کر ڈالی۔ خیر جانے دو اب مطلب کی بات کہتا ہوں سنو۔ سمجھ لو کہ سر بالا ہری چرن کو بہت پیار کرتی تھی۔ جب درگاداس بابو کی عمر میں سال کی تھی۔ تب کی بات کہہ رہا ہوں۔ اس وقت درگاداس بابو کلکتے ہی میں پڑھتے تھے گھر آنے میں بہت دقت تھی۔ پہلے سیٹمر چڑھو پھر دس بارہ کوں بیدل چلو۔ بہت جھنجھٹ کا راستہ تھا۔ اس لئے درگاداس بہت کم گھر آتے تھے۔

لڑکا بی اے پاس کر کے گھر آیا ہے۔ ماں بہت مشغول سی ہیں لڑکے کو اچھی طرح کھلانے پلانے۔ خدمت اور پیار کرنے کے لئے گویا گھر کے تمام لوگ ایک ساتھ مضطرب ہو گئے تھے۔

درگاداس نے پوچھا: "ماں یہ لڑکا کون ہے؟"

ماں نے کہا: "یہ ایک کاسٹم کا لڑکا ہے۔ اس کا باپ ماں کوئی نہیں۔ اسی لئے تمہارے پتہ لے آئے اسے رکھ لیا ہے۔ نوکر کے سبھی کام کرتا ہے اور بڑا نیک ہے۔ کوئی کچھ بھی کہے۔ مگر ناراض نہیں ہوتا۔ بیچارے کے باپ ماں کوئی نہیں۔ ابھی لڑکا ہی تو ہے۔ مجھے بڑا پیارا لگتا ہے۔"

گھر آکر درگاداس بابو کو پہلی بار ہری چرن کا یہ تعارف حاصل ہوا



خیر آج کل ہری چرن کو بہت کام کرنا پڑتا ہے۔ وہ اس سے خوش ہے ناراض نہیں۔ چھوٹے بابو (درگاداس) کو نہلانا۔ ضرورت کے مطابق لوٹے کا پانی رکھ دینا۔ وقت پر پانی کا ڈبہ حاضر کرنا۔ موقع پر حقہ بھرنانا۔ ان تمام کاموں میں ہری چرن بہت ہوشیار تھا۔ درگاداس بابو بھی اکثر سوچا کرتے۔ لڑکا بڑا انٹیجینٹ ہے۔ لہذا دھوتی چننا۔ تمباکو بھرنانا وغیرہ کا کام اگر ہری چرن نہ کرتا۔ تو درگاداس بابو کو وہ پسند ہی نہ آتے تھے۔

X X X X  
کچھ سمجھ میں نہیں آتا۔ کہاں کا پانی کہاں جا کر مرتا ہے۔ یاد ہے ایک بار ہم دونوں نے روتے روتے ایک بڑا ہمہ گیر اصول پڑھا تھا مجھے ایسا معلوم ہوتا ہے کہ شائد وہ اصول تمام باتوں میں درست ثابت ہوتا ہے۔ کیا دنیا میں کربھلا ہوگا بھلا "کربھلا ہوگا بڑا" ہوتا ہی نہیں اگر تم نے نہ دیکھا ہو تو آؤ۔ آج تمہیں دکھا دوں وہ "۔

میں نہیں کہتا کہ اوپر لکھی ہوئی بات سب کی سمجھ میں آئی جانی چاہیے اور اس کی ضرورت بھی نہیں ہے اور نہ میرا یہ مقصد ہی ہے۔ کہ تمہیں فلاسفی کی تعلیم دوں۔ پھر بھی آپس میں دو باتیں کہہ رکھوں تو حرج ہی کیا ہے!"

آج درگاداس بابو کو کسی بڑی دعوت میں جانلے۔ گھر نہ کھا بیٹھے شائد لوٹنے میں بہت رات بھی ہو جائے گی۔ اس لئے روز کام کاج کر کے ہری چرن کو سو جانے کے لئے کہہ گئے ہیں۔

اب ہری چرن کی بات بیان کرتا ہوں۔ درگاداس بابو رات کو باہر

والے کمرے میں سوتے تھے اور اس کی وجہ سب لوگوں کو نہیں معلوم تھی میرے خیال میں عورت کے میکے چلے جانے پر باہر سونا ہی انہیں زیادہ پسند تھا رات کو چھوٹے بابو کے لئے بستر کھانا۔ سونے کے بعد ان کے پاؤں دبانا وغیرہ کام ہری چرن کے ذمہ تھے۔ جب وہ اچھی طرح سو جاتے تو ہری چرن بھی بخل کی کوٹھڑی میں جا کر سو جاتا۔

شام ہونے کے پہلے ہی سے ہری چرن کے سر میں درد ہونے لگا وہ سمجھ گیا کہ اب بخار آنے میں زیادہ دیر نہیں ہے۔ درمیان درمیان میں اکثر اسے بخار آجایا کرتا تھا۔ اس لئے اس کے ابتدائی آثار سے بخوبی واقف تھا۔ جب ہری چرن سے بالکل نہیں بیٹھا گیا۔ تو وہ جا کر سو رہا۔ اسے اس بات کا ہوش تک نہ رہا کہ ابھی چھوٹے بابو کا بستر کھانا باقی ہے رات کو سب نے کھایا پیا۔ مگر ہری چرن کھانے نہیں آیا۔ اس کی "یاں جی" اسے دیکھنے آئیں۔ بدن پر ہاتھ رکھ کر دیکھا۔ کافی گرم تھا۔ وہ سمجھ گئیں بخار آگیا ہے۔ اس لئے اسے تنگ لئے بغیر چلی گئیں۔

رات کے تقریباً بارہ ایک بج رہے ہوں گے۔ دعوت کھا کر چھوٹے بابو گھر آئے۔ دیکھا تو بستر تک نہیں کھچا تھا۔ ایک تو نیند آرہی تھی۔ دوسرے راستے بھر یہ سوچتے آرہے تھے کہ کھر چل کر اطمینان سے سو جائیں گے۔ مہربان ان کے تھکے ہوئے پیروں سے جوتے نکال کر انہیں آہستہ آہستہ دباتا جائے گا اور اس آرام میں کچھ نیند کا لطف اٹھاتے ہوئے فرشی کا نیچہ منہ سے لگا کر وہ ایک ساتھ دیکھیں گے کہ صبح ہو گئی ہے بالکل مایوس ہو کر وہ بہت بگڑے اور نہایت غصہ سے دوچار بار زور زور سے پکارا۔ ہری۔ ہری۔ اے ہری! ہریا ہو۔ تب تو پوئے۔



بیچارہ بخار میں بیہوش پڑا تھا۔ تب درگاداس بابو نے سوچا۔ معلوم ہوتا ہے نالائق سو گیا۔ کوٹھڑی میں جا کر دیکھا۔ وہ سچ مچ چادر اوڑھے پڑا تھا۔ تو ان سے برداشت نہ ہوا۔ انہوں نے زور سے بال پکڑ کر اسے اٹھا کر بٹھانے کی کوشش کی۔ مگر وہ پھر پہلے کی طرح لیٹ گیا۔ اب تو بابو کو بہت غصہ آیا وہ بدحواس ہو گئے۔ انہوں نے ہریا کی پیٹھ پر زور سے جوتے کی ایک ٹھوکر رسید کی۔ اس سخت جوت سے وہ ہوش میں آ گیا۔ اور اٹھ بیٹھا۔ درگاداس بابو نے کہا: ”جھوٹے بچوں کی طرح سو گیا ہے کیا میں بستر چھاؤں گا؟“ یہ کہتے ہوئے ان کا غصہ اور بڑھ گیا اور انہوں نے دو مہینے بیت اور رسید کر دیے۔

رات کو جب ہری پاڈل دبار ہا تھا۔ تو معلوم ہوتا ہے۔ گرم پانی کی ایک بوند بابو کے پیروں پر گری تھی۔

X X X X X  
تمام رات درگاداس بابو کو نیند نہیں آئی۔ پانی کی وہ ایک بوند انہیں بڑی گرم معلوم ہوئی۔ ہری چرن کو وہ بہت پیار کرتے تھے اپنی نیک مزاجی کے باعث وہ انہیں کا سمجھی مرکز محبت تھا خصوصاً اس پہنچے بھر کے ربط و ضبط سے وہ اور بھی ہر دلعزیز بن گیا تھا۔ رات کو انہوں نے کئی مرتبہ سوچا کہ وہ ایک بار جا کر دیکھ آئیں کہاں جوٹ لگی ہے، کتنا گرم ہے۔ مگر وہ لو کہ ہے اس لئے کیا ان کا جانا مناسب ہو گا؟ کئی مرتبہ سوچا چل کر ذرا اتنا تو دریافت کر لیں۔ کہ بخار میں کچھ کمی ہوئی۔ لیکن اس کے پاس جاتے میں انہیں شرم محسوس ہوتی تھی۔  
صبح ہری چرن نے بابو کو ہاتھ منہ دھونے کے لئے پانی لا دیا اور فرشی

سُلا کر رکھ گیا۔ درگاداس بابو اس وقت بھی پوچھ لیتے اور تسکین کے دو ایک لفظ کہہ دیتے وہ تو ابھی لڑکا ہے۔ ابھی اس کی عمر ہی کیا ہے تیرہ سال کا بھی تو نہ ہو گا۔ لڑکا ہی سمجھ کر ایک مرتبہ پاس بلا کر دیکھ لیتے۔ بیت کہاں لگی ہے؟ خون کیسے جم گیا ہے؟ بوٹ جوتے کی ٹھوکر سے کتنا گرم ہو گیا ہے۔ آخر وہ لڑکا ہی تو ہے۔ اس سے اس قدر شرم کرنے کی کون سی بات تھی؟“

کوئی نوجو کے قریب کہیں سے ایک تار آیا۔ تار کی آمد نے درگاداس بابو کو پریشان کر دیا۔ وہ گھبرا گئے۔ لٹافہ چاک کر کے پڑھا۔ بیوی سخت بیمار تھیں۔ یکایک ان کا دل بیٹھ گیا وہ اسی روز کلکتہ چلے گئے۔ گاڑی پر سوار ہوتے ہی وہ سوچنے لگے۔ بھگوان کہیں پرانشیت (کفارہ) تو نہیں ہو رہا ہے؟“

تقریباً ایک مہینہ گزر گیا۔ درگاداس بابو کا چہرہ آج بہت بلباش تھا۔ ان کی بیوی نے نئی زندگی پائی مرتے مرتے بچی۔ آج اسے غذا دی گئی تھی۔

آج گھر سے ایک خط آیا۔ درگاداس بابو کے چھوٹے بھائی نے خط لکھا تھا۔ آخر میں مکر کے بعد لکھا تھا: بڑے افسوس کے ساتھ لکھنا پڑتا ہے کہ کل صبح بخار ہی کی حالت میں ہری چرن مر گیا۔ مرنے سے پہلے اس نے کئی بار آپ کے دیکھنے کی خواہش ظاہر کی؟“

اے بے مال باپ کا لاوارث لڑکا! درگاداس بابو نے خط کو مکر سے مکر کے پھینک دیا۔



# ہری لکھی

جس بات کی بنا پر اس کہانی کی تخلیق ہوئی۔ وہ چھوٹی سی ہے۔ پھر بھی چھوٹی سی بات سے ہری لکھی کی زندگی میں جو انقلاب ہو گیا وہ نہ چھوٹا ہی ہے نہ حقیر ہی، دنیا میں ایسا ہوا ہی کرتا ہے۔ بیل پور کے دو شریک (زمینداری کے حصے دار) پُر سکون ندی کے کنارے جہاز کے پاس چھوٹی کشتی کی طرح باہم ایک دوسرے کے قریب کسی آؤنر ش کے بغیر بندھے تھے۔ ایک ایک نہ جانے کہاں سے ایک طوفان اٹھ کھڑا ہوا۔ جہاز کا رسہ کٹا اور لنگر ٹوٹ کر الگ ہو گیا۔ ساتھ ہی بیک لمحہ وہ چھوٹی سی کشتی نہ جانے کیسے نیست و نابود ہو گئی۔ تلاش کے باوجود اس کا کچھ پتہ نہ چلا۔

بیل پور کا تعلق کچھ بڑا نہیں۔ اٹھتے بیٹھتے رعیتوں کو مار پیٹ کر سال میں بارہ ہزار سے زیادہ وصولی نہیں ہوتی۔ اس لئے ساڑھے پندرہ آنے کے حصے دار وہن بہاری کا موازنہ۔ اگر جہاز کے ساتھ چھوٹی کشتی سے کی ہے تو شاید اس میں کوئی مبالغہ نہ ہو گا۔

دور کا رشتہ ہونے کے باوجود دونوں ہم قوم تھے اور چھ سات پشت پہلے دونوں ایک ہی مکان میں رہتے تھے۔ لیکن آج ایک کا سہ منزلہ مکان گاؤں کے سر پر کھڑا تھا۔ اور دوسرے کا گمزور مٹیالا گھر دن پردن زمین پر کچھ جانے کے لئے بڑھتا چلا جا رہا تھا۔

پھر بھی کسی طرح دن گزر رہے تھے۔ وہیں کے بقیہ ایام بھی کسی نہ کسی طرح آرام تکلیف میں چپ چاپ بسر ہو سکتے تھے۔ لیکن بادل کے جس معمولی ٹکڑے سے لیکا ایک خوفناک طوفان اٹھ کھڑا ہوا اور سب کچھ الٹ پلٹ ہو گیا۔ وہ اس طرح ہے۔

سارے پندرہ آنے کے حقے دار شیو چرن کی بیوی کی لیکا ایک موت ہو جانے پر ان کے دوستوں نے کہا: چالیس اکتالیس بھی کیا کوئی عمر میں عمر ہے۔ تم دوسری شادی کرو، دشمن فریق کے لوگ سن کر سنسنے لگے۔ بولے۔ شیو چرن کی چالیسی تو چالیس برس چلے ہی پار ہو چکی ہے۔ غرضیکہ دونوں میں سے کوئی بھی بات سچ نہ تھی اصل بات یہ تھی کہ بڑے بابو کا خوب گورامغبو طاحسم تھا۔ بھرے ہوئے چہرے پر بالوں کا نشان تک نہ تھا۔ بروقت ڈاڑھی موچے پیخ نکلتے سے کچھ سہولیت تو ہو سکتی ہے لیکن دقتیں بھی کافی بڑھ جاتی ہیں عمر کا اندازہ لگانے کے متعلق جو نیچے کی بات نہیں جانا چاہتے۔ اوپر کی طرف وہ گنتی کے کس کوٹھے میں جا کر ٹھہریں گے۔ اس کا خود ہی انہیں کچھ اندازہ نہیں ہوتا۔ خیر کچھ بھی ہو۔ دولت مند مرد کی شادی کسی ملک میں ہمارے سچھے نہیں رکتی۔ پھر بنگال میں کیوں۔ گئے گئی، قریب ہی تھے۔ مہینہ تو رنج و فوس اور نہیں نہیں کرتے کرتے بیت گیا۔ اس کے بعد شیو چرن ہری لچھی کو بیاہ کر اپنے گھر لے آئے کیونکہ مخالف فریق والے خواہ کچھ بھی کیوں نہ کہتے رہیں۔ یہ بات مانی ہی پڑے گی کہ ہر حاجتی رشادی کے دیوتا سچ کچھ ہی ان پر نہایت خوش تھے ان لوگوں نے پویشہرہ ملو پر مانتہ پیمیت کی،



یہ بات نہیں کہ دولہا کے مقابلے میں نئی دولہن کی عمر بالکل ہی غیر  
موزوں ہو۔ مگر ہاں دو ایک بال بچے لے کر گھر آتی تو پھر کہنے سننے کی کوئی  
بات ہی نہ رہ جاتی۔ لیکن اس بات کو سبھی قبول کیا کہ وہ خوبصورت ہے  
مطلب یہ ہے کہ عمو ما بڑی عمر کی لڑکیوں سے بھی کچھ کی عمر زیادہ ہو گئی تھی  
شاید انیس سے کم نہ ہوگی۔ اس کے باپ حارید خیال کے اصلاح پسند  
آدمی تھے۔ انہوں نے بڑی کوشش سے لڑکی کو زیادہ عمر تک تعلیم دیکر  
میٹرک پاس کرایا تھا۔ ان کی خواہش تو کچھ اور ہی تھی۔ صرف تجارت کے  
ناکام ہو جانے اور اچانک افلاس میں مبتلا ہو جانے کے سبب انہیں ایسے  
لڑکے کو لڑکی دینے کے لئے مجبور ہونا پڑا تھا۔

کچھ شہر کی لڑکی ٹھہری۔ اس نے دو چار ہی دنوں میں شوہر کو پہچان  
لیا۔ اس لئے دشواری یہ پیش ہوئی کہ عزیز واقارب اور دوسرے بہت  
سے بہمانوں سے بھرے ہوئے اس بڑے گھر میں وہ جی کھول کر کسی  
سے مل نہ سکی۔ ادھر شیوچرن کی محبت کی تو کوئی حد ہی نہ تھی صرف  
بوڑھے شوہر کی نوجوان بیوی ہی ہونے کے سبب نہیں بلکہ اسے تو گویا  
اکباری بیش بہا شے مل گئی۔

گھر کے لوگ تو کرچا کر اور عورتیں کچھ طے نہ کر سکے کہ کیسے اس کی مزاج  
پرسی کریں۔ لیکن ایک بات وہ اکثر سنا کرتی تھی۔ اب منجھلی بھوکے منہ  
یہ کالا لگ گئی حسن و جمال میں قابایت و شعور میں عقل و دانش میں  
ہر ایک بات میں اس کا شیشہ غرور ہوں ہو گیا

کہ اترتا کرنے پر بھی کچھ نہ ہو سکا۔ دوسری مہینے کے اندر کچھ بیمار پڑ گئی  
اس بیماری کی حالت ہی میں ایک روز منجھلی بھوکے ساتھ اسکی ملاقات

ہوئی۔ منجھلی بہو سے مراد ہے وہیں کی بیوی، بڑے گھر کی نئی بہو کے  
 بخار کی خبر سن کر وہ دیکھنے آئی تھی۔ عمر میں شاید وہ تین سال بڑی ہوگی  
 اس بات کو دل ہی دل میں لچھی نے بھی قبول کیا کہ وہ حسین ہے۔ لیکن  
 اس عمر میں اس کے تمام جسم پر افلاس کی شدید چوٹ کے نشان صاف  
 دکھائی دے رہے تھے۔ ساٹھ میں چھ سات سال کا ایک لڑکا تھا  
 وہ بھی ڈبلا پتلا۔ لچھی قدر کے ساتھ اپنے کچھو نے پر ایک طرف بیٹھنے کے  
 لئے جگہ بنا کر کچھ دیر تک چُپ چاپ اس کی طرف دیکھتی رہی۔ ہاتھ  
 میں دو دو سونے کی چوڑیوں کے سوا تمام جسم پر اور کوئی زیور نہیں تھا  
 اور لباس میں ادھ میلی لال کنارے کی دھوئی تھی۔ شاید وہ اس نے  
 شوہر کی ہوگی۔ گاؤں کے رواج کے مطابق لڑکا بہنہ نہیں تھا۔ اس کی  
 کمر میں بھی ایک رنگی ہوئی چھوٹی دھوئی تھی۔

لچھی نے منجھلی بہو کا ہاتھ آہستہ سے اپنی طرف کھینچتے ہوئے کہا  
 ”خوش قسمتی سے بخار آگیا، جی تو آپ سے ملاقات ہو سکی۔ مگر رشتے  
 میں میں جھٹانی ہوتی ہوں منجھلی بہو! سنا ہے کہ منجھلی دیور جی ان سے  
 بہت چھوٹے ہیں۔“

منجھلی بہو نے متبسم چہرے سے کہا: ”رشتے میں چھوٹی ہونے پر  
 کیا آپ کہا جاتا ہے؟“

لچھی نے کہا: ”بس پہلے روز جو کہا۔ وہ کہہ دیا۔ نہیں تو میں آپ  
 کہنے والی نہیں ہوں مگر تم بھی مجھے ”چیچی“ نہیں کہہ سکتیں۔ یہ مجھ سے  
 برداشت نہ ہوگا۔ میرا نام بھی ہے۔“

منجھلی بہو نے کہا: ”نام بتانے کی ضرورت نہیں جی۔ آپ کو دیکھتے



ہی معلوم ہو جاتا ہے اور میرا نام نہ جانے کس نے مذاق میں کھلا رکھ دیا تھا۔ یہ کہہ کر وہ ذرا ہنس پڑی۔

ہری لچھی کے جی میں آیا۔ وہ بھی جواب میں کہے کہ تمہاری طرف دیکھتے ہی تمہارا نام معلوم ہو جاتا ہے لیکن وہ اس ڈر سے نہ کہہ سکی کہ ایسا کہنا نقل کی طرح سنائی دے گا۔ بولی: ”ہم دونوں کے ایک ہی معنی ہیں۔ لیکن منجھلی بہو میں تم سے ”تم“ کہہ سکی لیکن تم سے ”تم“ نہیں کہتے بنا۔“

منجھلی بہو نے ہنستے ہوئے جواب دیا۔ فوراً منہ سے اٹھکتا نہیں جیجی۔ صرف عمر کے سوا اور سبھی باتوں میں آپ مجھ سے بڑی ہیں۔ ابھی دو چار دن جانے دو۔ ضرورت پڑنے پر رہنے میں کتنی دیر لگتی ہے۔

ہری لچھی کی زبان پر لیکانیک اس کا کوئی جواب تو نہیں آیا۔ لیکن وہ دل ہی دل میں سمجھ گئی کہ یہ غوت پہلے دن کے تعارف کو زیادہ گہرا نہیں بنانا چاہتی۔ مگر اس کے کچھ کہنے کے پہلے ہی منجھلی بہو اکھٹنے کی تیاری کر کے بولی: ”تو اب اکھٹتی ہوں جیجی کل بھیر۔۔۔“

ہری لچھی حیران ہو کر بولی۔ ابھی کیسے چلی جاؤ گی۔ ذرا بیٹھو۔“ منجھلی بہو نے کہا۔ آپ حکم دیں گی تو بیٹھنا ہی پڑے گا۔ لیکن آج جانے دیجئے جیجی۔ ان کے آنے کا وقت ہو گیا ہے۔ یہ کہتی ہوئی وہ اٹھ کر کھڑی ہو گئی اور لڑکے کا ہاتھ پکڑ کر جانے کے پہلے ہنستی ہوئی بولی جلتی ہوں جیجی۔ کل ذرا سیدو سی چلی آؤں گی۔ کیوں؟ یہ کہہ کر وہ آہستہ سے باہر نکل گئی۔

وہیں کی بیوی کے چلے جانے کے بعد ہری لچھی اس طرف دیکھتی ہوں

چپ چاپ پڑی رہی۔ اب بخار نہیں تھا۔ لیکن اس کی پشیمانی موجود تھی۔ پھر بھی کچھ دیر کے لئے وہ سب کچھ بھول گئی۔ اب تک گاؤں بھر کی اتنی بہو بیٹیاں آئی ہیں جن کا شمار نہیں لیکن بخل والے غریب گھر کی اس بہو کے ساتھ ان کا کوئی مقابلہ ہی نہیں ہو سکتا وہ اپنے آپ آئیں اور اٹھنا ہی نہیں چاہتی تھیں اور بیٹھنے کیلئے کہا گیا تو پھر کہنا ہی کیا۔ وہ کتنی زبان دراز اور کتنی باتونی تھیں وہ مذاق کرنے کے لئے کس شرمناک حد تک تیار تھیں۔

بوجھ سے دبا ہوا اس کا دل رہ رہ کر بغاوت کے لئے مضطرب ہو جاتا تھا لیکن انہیں میں سے لیکا ایک یہ کون اس کے بسترِ علالت کے قریب آئی اور کچھ لمحات کے لئے اپنا ایسا تعارف کر گئی، اس کے میکے کا حال پوچھنے کا بھی موقع نہیں ملا۔ لیکن بخیر پوچھے ہی کچھ نہ جانے کیسے سمجھ گئی کہ اس کی طرح وہ کلکتے کی لڑکی ہرگز نہیں۔ وین کی بیوی کے متعلق مشہور ہے کہ گاؤں کی رہنے والی ہونے کے باوجود وہ پڑھی لکھی ہے۔ کچھ نے سوچا۔ ممکن ہے۔ کچھ ہی ہو آواز کے ساتھ رامائن دہا بھارت پڑھ سکتی ہو۔ لیکن اس سے زیادہ اور کچھ نہیں کر سکتی۔ جس باب نے وین جیسے غریب اور مفلس کے ہاتھوں میں اپنی لڑکی سونپی ہے۔ اپنے گھر سپاسٹر رکھ کر اور اسکول میں پڑھ کر پاس کر کے لڑکی کو نہ بیاہا ہو گا۔ سانوا لاسلونارنگ ہے لیکن اسے گورا نہیں جاسکتا۔ حسن کی بات جھوٹو۔ تعلیم و تربیت، عمر کسی بات میں بھی تو وین کی بیوی اس کے سامنے نہیں ٹھہر سکتی۔ لیکن ایک بات میں کچھ نے اپنے گویا اس سے چھوٹا



سمجھا۔ وہ تھی اس کے گلے کی آواز۔ گویا وہ نغمہ ہو۔ اور بات کرنے کا اندازہ تو گویا شہد سے لبریز تھا۔ اس میں نام کو بھی جمود نہ تھا۔ اتنی سادہ اور آسان بات چیت تھی۔ اس کی گویا وہ گھر سے باتیں یاد کر لائی رہی ہوں۔ لیکن سب سے زیادہ جس چیز نے اسے باندھ لیا۔ وہ اس کا بچہ تھا۔ اس بات کو کہ وہ غریب گھر کی بہو ہے۔ منہ سے نہ کہنے پر بھی وہ اس ڈھنگ سے ظاہر کر گئی گویا یہی اسے پسند ہے جیسے اس کے سوا اور کچھ اسے نہیں بھاتا۔ یہ بتانے کے سوا اور کسی مقصد کا اس میں شائبہ تک نہ تھا کہ وہ غریب ہے۔ مگر کنکال نہیں ایک بچلے گھر کی بہو دوسرے گھر کی ایک بیمار بہو کو دیکھنے آئی ہے شام کو جب بتی دیکھنے آئے تو ہری لچھی نے دوسری باتیں کرنے کے بعد کہا۔ اس گھر کی منجھلی بہو سے آج ملاقات ہوئی تھی، شیو چرن نے کہا کس سے؟ وہین کی بہو سے؟

ہری لچھی نے کہا۔ ہاں۔ میری قسمت اچھی تھی جو اتنے دنوں بعد خود ہی مجھے دیکھنے آئی تھی۔ لیکن پانچ منٹ سے زیادہ نہیں ٹھہری۔ کام تھا۔ اس لئے چلی گئی۔

شیو چرن نے کہا۔ کام! ارے ان لوگوں کے گھر کوئی نوکر نوکرانی قصور سے ہی ہے۔ برتن صاف کرنے سے لے کر دیچی جڑھالے تک تمام کام اسے اپنے ہاتھ سے کرنے پڑتے ہیں۔ بھلا مہاری طرح پڑے پڑے پیچھے آرم کر تو لے کوئی۔ ایک کلاس پانی تک تو نہیں اپنے ہاتھ سے اونڈیل کر نہیں پینا پڑتا؟

اپنے متعلق ایسی رائے ہری لچھی کو بہت ہی جبری معلوم ہوئی

مگر یہ سمجھ کر کہ وہ غصہ نہیں ہوئی کہ بات تو اس کی بڑائی کرنے کیلئے  
کہی گئی تھی۔ تو میں کرنے کی غرض سے نہیں۔ بولی جتنا ہے کہ منجھلی بہو  
کو بڑا کھمنڈ ہے۔ اپنا گھر چھوڑ کر کہیں آتی جاتی نہیں۔

شیو چرن نے کہا۔ جائے گی کیسے ہاتھوں میں دو چوڑیوں  
کے سوا خاک پتھر کچھ پاس میں ہے بھی؟ مارے شرم سے منہ نہیں  
دکھا سکتی۔ بہری لچھی نے ذرا ہنس کر کہا۔ اس میں شرم نس بات  
کی؟ دنیا کے لوگ کیا اس کے بدن پر جڑاؤ زیورات دیکھنے کے لئے  
بیقرار ہو رہے ہیں؟ جو نہ دیکھیں گے تو چھی چھی کریں گے۔

شیو چرن نے کہا۔ جڑاؤ زیورات! میں نے جو تمہیں دئے ہیں  
کسی سالے کے بیٹے نے ویسے آنکھوں سے دیکھے بھی ہیں؟ اپنی بہوی  
کو آج تک دو چوڑیوں کے سوا اور کچھ نہو کر نہ دے سکا۔ ہول ہول  
باؤرو پے کا زور بڑا زور ہے جوتا ماروں گا اور ....  
بہری لچھی خفیف اور نہایت شرمندہ ہو کر بولی۔ چھی چھی ایسی  
بات کیوں کہتے ہو؟

شیو چرن نے کہا۔ نہیں نہیں ہمارے پاس وہی چھپی بات  
نہیں جو کچھ کہوں گا۔ وہ صاف صاف کہہ دوں گا۔  
بہری لچھی چپ چاپ آنکھیں بند کئے پڑی رہی اور کہنے کو تھا  
ہی کیا؟ یہ لوگ کمزوروں کے خلاف نہایت غیر مبذبات سخت  
اور تلخ لہجے میں کہتے ہی کو صاف گوئی سمجھتے ہیں۔ شیو چرن خاموش نہ  
رہا۔ کہنے لگا۔ بیاہ میں جو پانچ سو روپے قرض لئے تھے۔ وہ سہ  
سود اور اصل کے سات سو ہو گئے اس کا بھی کچھ خیال ہے؟



غریب ہے ایک کنارے سے پڑا ہے پڑا رہا۔ ارے میں چاہوں تو  
کان پکڑ کر باہر نکال سکتا ہوں جو نوکرانی کے لائق نہیں۔ وہ میری  
بیوی تھے سناٹے گھمنڈ کرتی ہے۔“

ہری لچھی کروٹ بدل کر سو رہی۔ ایک تو بیمار، اس پر غصہ اور  
شرم سے اس کے سارے بدن میں گویا اندر سے کپکپی پیدا ہونے  
لگی۔ دوسرے روز دو پہر کو گھر میں ہلکی آواز سن کر ہری لچھی نے  
آنکھ کھول کر دیکھا تو وہ پن کی بیوی چیلے سے باہر جا رہی ہے اس نے  
ہلا کر کہا۔ ”منجھلی ہو! چلی کیوں جا رہی ہو؟“

منجھلی بہو نے شرماتے ہوئے لوٹ کر کہا میں نے سوچا آپ  
سو رہی ہیں۔ آج کیسی طبیعت ہے جی؟“

ہری لچھی نے کہا۔ آج بہت اچھی ہوں۔ ہاں آج تم اپنے ملا کو  
نہیں لے آئیں؟“

منجھلی بہو نے کہا آج وہ اچانک سو گیا جی؟“

اچانک سو گیا۔ اس کا کیا مطلب؟

عادت خراب ہو جائے گی۔ اس لئے دن میں اسے نہیں سونے

دیتا جی؟“

ہری لچھی نے پوچھا۔ گھر میں اودھم کرتا نہیں پھرتا؟

منجھلی بہو نے کہا۔ کیوں نہیں کرتا پھرتا! مگر دو پہر کو سونے

کے متا بلے میں وہ کہیں اچھا۔“

تم خود شائد نہیں سوتیں؟“

منجھلی بہو نے ہنستے ہوئے سر ہلا کر کہا۔ نہیں۔“

دو سال بعد

ہری لچھی نے سوچا تھا۔ عورتوں کے عادت کے مطابق اب  
کی بارشائد وہ اپنی عدیم الفرستی کی بھی فہرست سنانے بیٹھ بائیں گی  
مگر اس نے ایسی کوئی بات نہیں کی۔ اس کے بعد اور دوسری باتیں  
ہونے لگیں۔ باتوں ہی باتوں میں ہری لچھی نے اپنے میکے کی بات۔  
بھائی بھین کی بات، ماسٹر صاحب کی بات، اسکول کی بات یہاں تک  
کہ اپنے میٹرک پاس کرنے کی بات بھی کہہ ڈالی۔ بہت دیر بعد جب  
اسے ہوش آیا۔ تو اس نے صاف دیکھا کہ منجھلی بہو سننے والی  
کے لحاظ سے چاہے جتنی اچھی کیوں نہ ہوں۔ پوائے والی کے لحاظ  
سے وہ کچھ بھی نہیں۔ اپنی بات اس نے تقریباً کچھ ہی ہی نہیں۔  
پہلے تو لچھی کو شرم معلوم ہوئی مگر اس وقت اسے پتہ چلا کہ غپ  
شہپ کرنے لائق اس کے پاس ہے ہی کیا۔ مگر کل جیسے اس بہو کے  
خافات اس کا دل ناخوش ہو گیا تھا۔ آج ویسے ہی اسے بہت  
شکین و مسرت سی محسوس ہوئی۔

یو آر پیر اویرال قیمتی گھڑی میں مختلف قسم کے باجوں کے ساتھ  
تین بجے۔ منجھلی بہو اٹھ گھڑی ہوئی اور عاجزی کے ساتھ بولی۔  
”بچی اب چلتی ہوں“

لچھی نے اشتیاق کے ساتھ کہا۔ بھین! کیا تمہیں تین ہی بجے  
تک چھٹی رستی ہے؟ کیا لالہ جی گھڑی دیکھ کر ٹھیک وقت سے  
گھر آتے ہیں؟

منجھلی بہو نے کہا۔ ”آج وہ گھر ہی پر نہیں۔“  
”پھر جلدی کس بات کی بیٹھو نہ تھوڑی دیر اور۔“



منجھلی بہو نہیں بیٹھی۔ لیکن جانے کے لئے پاؤں بھی نہ بڑھا سکی  
 آہستہ سے بولی۔ ”جیجی؟ آپ نے کہاں تک تعلیم پائی ہے۔ کتنا پڑھا  
 لکھا ہے اور میں ٹھیری گاؤں دیہات کی۔۔۔“

”کیا تمہارا میکہ گاؤں میں ہے؟“  
 ہاں جیجی۔ بالکل دیہات میں۔ بغیر سمجھے کل کیا کہنے کو اور کیا  
 کہہ دیا۔ لیکن آپ کی توہین کرنے کے لئے نہیں۔ آپ مجھے جیسی بھی  
 قسم کھانے کے لئے کہیں جیجی۔“

ہری لچھی دنگ رہ گئی۔ بولی۔ ”ایسا کیوں کہتی ہو۔ منجھلی بہو تم  
 نے کل کوئی ایسی بات تو نہیں کہی۔“

منجھلی بہو نے پھر اس کے جواب میں کچھ نہ کہا۔ لیکن ”چلتی ہوں“  
 کہہ کر جب وہ دوبارہ رخصت ہو کر آہستہ آہستہ جانے لگی تو اس  
 کی آواز غیر متوقع طور پر کچھ اور ہی قسم کی سنائی دی۔

رات کو جب شیو چرن گھر آئے۔ تو ہری لچھی چپ چاپ لیٹی  
 ہوئی تھی۔ طبیعت مقابلتا اچھی تھی۔ دل بھی خوش اور مطمئن تھا  
 شیو چرن نے پوچھا۔ کیسی طبیعت ہے بڑی بہو؟

لچھی اٹھ بیٹھی بولی۔ ”اچھی ہے۔“

شوچرن نے کہا۔ ”سویرے کی بات معاوم ہوئی، بچو کو بلا کر  
 سب کے سامنے ایسا جھاڑ دیا ہے کہ زندگی بھر نہ بھولیں گے۔  
 میں بیل پور کا شوچرن چودھری ہوں۔ ہاں!“

ہری لچھی ڈر گئی بولی۔ ”کیسے جی؟“

شوچرن نے کہا۔ ”دین کو بلا کر کہہ دیا۔ تمہاری بیوی میری

بیوی کے پاس آکر شان دکھا کر اس کی توہین کر گئی۔ اتنی جرأت اس کی! باجی نالائق اوچھے گھر کی لڑکی کہیں کی! اس کے بال کٹوا کر منہ کالا کر کے گدھے پر چڑھا کر نکال باہر کر سکتا ہوں جانتا ہے؟“ ہری لچھی کا مرض زدہ چہرہ ایک بار کی سفید پڑ گیا۔ وہ بولی تم کیا کہتے ہو جی!“

شیو چرن اپنے سینے کو ٹھونک کر فخر کے ساتھ کہنے لگا اس گاؤں میں حج سمجھو، نجسٹریٹ سمجھو، داروغہ یا پولیس جو کچھ بھی سمجھو یہی بندہ ہے یہی بندہ! مارنے کی لکڑی، جھلانے کی لکڑی۔ سب کچھ میری مٹھی میں ہے۔ اگر تم کہو تو کل ہی وین کی بہو آ کر تمہارے پیر نہ دبائے تو میں لاٹو چودھری کا بیٹا نہیں۔۔۔۔۔“ اس طرح وین کی بہو کو سب کے سامنے بے عزت اور رسوا کرنے کا تذکرہ اور اس کی تشریح میں لاٹو چودھری کے بیٹے نے فضول گوئی اور نامناسب الفاظ کے خرچ میں کوئی کسر نہیں اٹھا رکھی اور اس کے سامنے ساکن نظروں سے ٹکلی باندھے دیکھتی ہوئی ہری لچھی کا دل کہنے لگا۔  
”دھرتی ماتا بھٹ پڑو“

(۲)

دوسری بار کی نوجوان بیوی کی صحت کی حفاظت کیلئے شیو چرن صرف اپنی جان کے سوا اور سب کچھ دے سکتا تھا۔ مگر ہری لچھی کی صحت بیل پور میں نہ سنبھل سکی۔ ڈاکٹروں نے مشورہ دیا کہ آب و ہوا تبدیل کرنی چاہیئے۔ شیو چرن نے اپنے ساڑھے پندرہ آنے کی



جیشیت کے مطابق بڑے ٹھاٹھاٹ سے آب و ہوا کی تبدیلی کے لئے جانے کی تیاریاں شروع کر دیں۔ یا تر کے شبہ دھورت (اچھی ساعت) کے دن گاؤں کے لوگ ٹوٹ پڑے۔ صرف آیا نہیں تو ایک وین اور اس کی بیوی۔ باہر شیو چرن ناگفتنی باتیں کہنے لگا اور اندر بڑی بوآ نے خوفناک صورت اختیار کر لی۔ باہر بھی ”ستھائی“ میں آواز ملانے والوں کی کمی نہ رہی اور اندر بھی، اسی طرح بوآ کی چیخ و پکار کو بڑھانے والی عورتیں کافی جمع ہو گئیں۔ صرف کچھ نہیں بولی تو ہری لچھی، منجھلی بہو کے بارے میں اس کا غصہ اور ناراضگی بھی کسی سے کم نہ تھی وہ دل ہی دل میں کہنے لگی۔ ”میرے جاہل شوہر نے چاہے کتنی ہی بے انصافی کیوں نہ کی ہو میں نے خود تو کچھ نہیں کہا۔ لیکن گھر اور باہر کی عورتیں جو آج چلا رہی تھیں ان کے ساتھ کسی طرح آواز ملانے میں اسے نفرت معلوم ہونے لگی۔ جاتے وقت پالکی کا دروازہ ہٹا کر لچھی نے پر اشتیاق نظروں سے وین کے ٹوٹے پھٹے گھر کی کھڑکی کی طرف دیکھا۔ لیکن کسی کا سایہ تک اسے نہ دکھائی دیا“

بنارس میں مکان ٹھیک کر لیا گیا تھا۔ وہاں کی آب و ہوا کے اثر سے لچھی کی زائیل شدہ صحت کے حصول میں زیادہ دشواری نہ پیش آئی چار مہینے بعد جب وہ لوٹ کر گھر آئی تو اس کے بدن کا انداز دیکھ کر عورتوں کی اندرونی رشک و حسد کا ٹھکانا نہ رہا۔

جاڑے کا موسم آ رہا تھا۔ دوپہر کو منجھلی بھواپنے دائم المریض شوہر کے لئے ایک ادنیٰ گلو بند بن رہی تھی۔ پاس ہی لڑکا بیٹھا کھیل رہا تھا۔ وہ دیکھ کر چلا اٹھا ”مال تائی جی“

ماں نے ہاتھ کا کام جہاں تہاں چھوڑ کر فوراً اٹھ کر منسکار کیا اور بیٹھنے کے لئے آسن بچھا دیا۔ پھر کھلے ہوئے چہرے سے کہا: "طبعت ٹھیک ہو گئی جیجی۔"

لچھی نے کہا: "ہاں ہو گئی۔ مگر ٹھیک نہیں بھی تو ہو سکتی تھی۔ ایسا بھی تو ہو سکتا تھا۔ کہ پھر کبھی لوٹ کر نہ آتی۔ اس کے باوجود جاتے وقت تم نے ذرا بھی کسوج خبر نہیں لی۔ راستے بھر مہاری کھڑکی کی طرف دیکھتی ہوئی گئی۔ ذرا سا ایک بار سایہ تک نہیں دکھائی دیا۔ میں جبین چلی جا رہی ہوں۔ ذرا محبت بھی نہ لگی۔ منجھلی بہو! ایسی پتھر کی بنی ہو تم!"

منجھلی بہو کی آنکھیں ڈبڈبائیں مگر منہ سے کوئی جواب نہ نکلا۔ منجھلی بہو نے اس الزام کا بھی کوئی جواب نہیں دیا وہ خاموش کھڑی رہی۔

لچھی اس کے پہلے یہاں اور کبھی نہیں آئی تھی۔ آج ہی پہلے پہل اس نے اس گھر میں قدم رکھا تھا۔ وہ ادھر ادھر گھوم پھر کر تمام کمرے دیکھنے لگی۔ سو سال کا پرانا ٹوٹا پھوٹا مکان تھا۔ اس میں صرف تین کمرے تھے۔ کسی قدر رہنے کے لائق تھے۔ مفاسی کا ڈیرہ تھا۔ اسباب تو نہیں کے برابر تھا۔ دیواروں کا چونا چھڑتا جا رہا تھا۔ مرمت کرانے کی طاقت نہیں تھی۔ پھر بھی غیر ضروری گندگی کہیں نام کو نظر نہیں آتی تھی۔ چھوٹے بچھوٹے تھے۔ لیکن صاف ستھرے۔ دو چار دیواری دیوتاؤں کی تصویریں لگی تھیں اور منجھلی بہو کے اپنے ہاتھ کی فن کاری کے کچھ نمونے بھی تھے۔ زیادہ تر اون اندر میت کے کام کی



چیزیں تھیں۔ ان میں نہ تو کسی نو آموز کے ہاتھ کا سرنخ چونچ والا طوطا تھا۔ اور نہ پنچرگی بلی کی شکل۔ قیمتی فریم میں جڑے ہوئے لال نیلے بیگن سفید وغیرہ رنگوں کے اُون سے بنے ہوئے ”ویلکم“ خوش آمدید یا غلط تلفظ کے گیتا کے شلوک بھی نہ تھے۔

لچھی نے تعجب کے ساتھ پوچھا: یہ کس کی تصویر ہے۔ منجھلی بہو؟

پہچانا ہوا سا چہرہ معلوم ہوتا ہے!

منجھلی بہو نے شرماتے ہوئے ہنس کر کہا۔ تلک مہساراج کی تصویر دیکھ دیکھ کر بٹنے کی کوشش کی تھی۔ جیجی مگر کچھ بنی نہیں۔ یہ کہتے ہوئے اس نے انگلی اٹھا کر سامنے کی دیوار پر لٹکے ہوئے ہندوستان کے رتن لو کمانیہ تلک کی تصویر دکھا دی۔

لچھی بہت دیر تک اس کی طرف دیکھتی رہی۔ اس کے بعد آہستہ سے بولی۔ پہچان نہیں سکی۔ یہ میرا ہی قصور ہے منجھلی بہو۔ تمہارا انہیں مجھے سکھا دو گی بہن؟ یہ ہنر اگر سیکھ سکی تو تمہیں گورو ماننے میں مجھے کوئی اعتراض نہ ہوگا۔

منجھلی بہو ہنسنے لگی۔ اس روز تین چار گھنٹے بعد جب لچھی گھر آئی تو یہ بات طے کر گئی کہ وہ کشیدہ کاری سیکھنے کے لئے کل سے روز آیا کرے گی۔ آنے بھی لگی لیکن دس پندرہ روز ہیں وہ سمجھ گئی کہ وہ ہنر نہ صرف دشوار ہے بلکہ اس کے سیکھنے میں کافی زمانہ بھی لگے گا ایک روز لچھی نے کہا۔ منجھلی بہو! تم مجھے خوب جی لگا کر نہیں سکھاتی ہو؟ منجھلی بہو نے کہا۔ اس میں تو کافی وقت لگے گا جیجی اس سے

ایک ماہ کا آپ اور لڑائی بادل سیکھیں۔

لچھی اندر ہی اندر غصہ ہو گئی لیکن اسے چھپاتے ہوئے اس نے پوچھا۔ تمہیں سیکھنے میں کتنے دن لگے تھے منجھلی بہو؟

منجھلی بہو نے جواب دیا۔ مجھے تو کسی نے سکھایا نہیں جی۔ اپنی کوشش ہی سے تھوڑا تھوڑا کر کے . . .

لچھی نے کہا۔ اسی سے۔ نہیں تو دوسرے سے سیکھیں۔ تو تم بھی وقت کا حساب رکھتیں۔

زبان سے چاہے وہ کچھ بھی کہے۔ لیکن دل ہی دل میں اس نے بخیر کسی شبہ کے محسوس کیا کہ غفلت و ذہانت میں وہ بہو کا مقابلہ نہیں کر سکتی۔

آج اس کے سیکھنے کا کام آگے نہ بڑھ سکا اور وقت سے بہت پہلے ہی وہ سوئی دھاگا اور بیٹرن لپیٹ کر گھر چل دی۔ دوسرے روز نہیں آئی۔ اور روز کے آنے میں یہ پہلی بار ناغہ ہوا

تین چار روز کے بعد پھر ایک روز لچھی اپنا سوئی دھاگے کا بکس لے کر منجھلی بہو کے گھر پہنچی۔ منجھلی بہو اس وقت اپنے لڑکے کو رامائن سے تصویریں دکھا دکھا کر اس کی گتھا سنارہی تھی لچھی کو دیکھتے ہی اس نے اسٹھ کر آسن چھا دیا اور مضطرب لہجے میں پوچھنے لگی۔ دو تین دن یہاں آئی نہیں۔ طبیعت ٹھیک نہیں تھی کیا؟

لچھی نے سنجیدگی کے ساتھ کہا۔ نہیں تو یونہی پانچ چھ روز نہ آسکی۔ منجھلی بہو نے تعجب ظاہر کرتے ہوئے کہا۔ پانچ چھ دن نہیں آئیں؟ شاید اتنے دن ہو گئے ہوں۔ لیکن آج دو گھنٹے زیادہ رکھ کر سارے ناغوں کی کسر نکال لینا چاہتی ہوں۔



لچھی نے کہا۔ ہوں۔ لیکن مان لو۔ میری طبیعت ہی خراب ہوئی  
 ہوتی۔ منجھلی ہو۔ تمہیں ایک بار خبر تو لے لینی چاہیے تھی؟“  
 منجھلی ہو نے شرانے ہوئے کہا۔ ضرور لینی چاہیے تھی۔ لیکن گھر  
 گریستی کے بہت طرح کے کام دھندے ہیں۔ اکیلی ٹھیری۔ کسے بھینتی  
 بتائیے لیکن یہ میں مانتی ہوں تبھی مجھ سے قصور ہوا۔“  
 لچھی دل ہی دل میں خوش ہوئی۔ پچھلے کئی روز وہ نہایت ناراضگی  
 اور غور کے باعث نہیں آئی تھی اور ساتھ ہی جاؤں گی جاؤں گی“ کر کے  
 اس نے دن گزارے ہیں۔ اس منجھلی ہو کے سوانہ صرف گھر میں بلکہ  
 گاؤں بھر میں ایسا کوئی نہیں ہے۔ جس کے ساتھ وہ جی کھول کر رہا  
 و ضبط رکھ سکے۔

لڑکا اپنے جی سے تصویریں دیکھ رہا تھا۔ ہری لچھی نے اسے بلا کر  
 کہا۔ ”نیکھل! یہاں میرے پاس آ بیٹا۔“  
 اس کے قریب آنے پر لچھی نے اپنا بکس کھول کر ایک  
 سونے کی زنجیر نکال کر اس کے گلے میں پہنا دی اور کہا۔ ”جاؤ۔ کھیلو جا کر۔“  
 ماں کا چہرہ سنجیدہ ہو گیا۔ اس نے پوچھا۔ ”کیا آپ نے زنجیر اسے  
 دے دی؟“

لچھی نے بشاش چہرے سے جواب دیا۔ ”اور نہیں تو کیا؟“  
 منجھلی ہو نے کہا۔ آپ کے دینے ہی سے کیا۔ وہ لے لیتا؟“  
 لچھی شرمندہ ہو گئی۔ بولی۔ ”کیا تانی ایک زنجیر بھی نہیں دے  
 سکتی؟“

منجھلی ہو نے کہا۔ ”یہ تو میں نہیں جانتی۔ لیکن اتنا ضرور جانتی

ہوں کہ مال ہو کر میں نہیں لینے دے سکتی۔ نیکھل اسے اتار کر اپنی تانگی جی کو دیدو ہم لوگ غریب ہیں مگر بھکاری نہیں۔ یہ بات نہیں کہ کوئی ایک قیمتی چیز اچانک ملے تو دونوں ہاتھ پھیلا کر دوڑیں۔

لجھی منجھب سی بیٹھی رہی۔ آج بھی اس کا دل کہنے لگا۔ زمین جھوٹ پڑے۔

جاتے وقت اس نے کہا۔ لیکن یہ بات تمہارے جیٹھ جی کے کانوں تک پہنچے گی۔ منجھلی بہو۔

منجھلی بہو نے کہا۔ ان کی بہت سی باتیں میرے کانوں تک آتی ہیں۔ میری ایک بات ان کے کانوں تک پہنچ جائے گی تو ان کے کان ٹاپاک نہیں ہو جائیں گے۔

لجھی نے کہا۔ اچھی بات ہے۔ آزما دیکھنے ہی سے معلوم ہو جائیگا پھر ذرا ٹھہر کر بولی۔ خواہ مخواہ تو میں کرنے کی ضرورت نہیں تھی۔ منجھلی بہو۔ میں بھی سنا دینا جانتی ہوں۔

منجھلی بہو نے کہا۔ یہ آپ کے ناراض ہونے کی بات نہیں میں نے آپ کی کوئی توہین کی۔ بلکہ میں نے صرف آپ کو اپنے شوہر کی توہین نہیں کرنے دی۔ اتنا سمجھنے کی تعلیم آپ کو ملی ہے۔

لجھی نے کہا۔ وہ ملی ہے نہیں ملی ہے تو صرف تم جیسی گاؤں دیہات کی عورتوں سے جھگڑنے کی تعلیم۔

منجھلی بہو نے اس کو تھجھتی کا کوئی جواب نہیں دیا۔ وہ چپ

ساد رہی۔ لجھی نے چلنے کے لئے تیار ہو کر کہا۔ اس زخمی کی قیمت خواہ



کتنی ہی ہو۔ میں نے لڑکے کو پیار ہی سے دی تھی۔ تمہارے شوہر کی تکلیف دور کرنے کے خیال سے قطعی نہیں دی تھی، منجھلی بہو! بس تم نے اتنا ہی سیکھ رکھا ہے کہ بڑے آدمی صرف غریبوں کی توہین کرتے پھرتے ہیں۔ وہ پیار بھی کر سکتے ہیں۔ یہ تم نے نہیں سیکھا۔ سیکھنا ضروری ہے... مگر پھر جا کر ہاتھ نہ چھوتی پھرنا اس کے جواب میں منجھلی بہو نے صرف ذرا مسکرا کر کہا۔ نہیں جیجی۔ تم اس سے نہ ڈرو۔

X X X X

(۴)

سیلاب کے دباؤ سے مٹی کا بند ٹوٹنا شروع ہوتا ہے۔ اس وقت اس کی معمولی سی شروعات دیکھ کر تصور بھی نہیں کیا جاسکتا کہ مسلسل چلنے والی دھارا اتنے کم وقت کے اندر اس شکستگی کو اس قدر خوفناک اور ایسا عظیم بنادے گی۔ ٹھیک یہی بات ہری لچھی کے بارے میں بھی ہوئی۔ شوہر سے جب اس نے دین اور اس کی بیوہ کیخلاف الزام کی باتیں کہیں تو اس کے نتیجہ کا خیال کر کے وہ خود ڈر گئی جھوٹ کہنے کی اس کی عادت نہ تھی اور کہنا بھی چاہتی۔ تو اس کی تعلیم اور حیثیت اس میں خارج ہوتی تھی۔ لیکن اس بات کو وہ خود بھی نہیں سمجھ سکی کہ پانی کے نہ رکنے والے دھارے کی طرح جو باتیں جھوٹک میں کے منہ سے زبردستی نکل گئیں ان میں سے بہت سی سچی نہیں تھیں۔

لیکن اس بات کا سمجھنا بھی اسے باقی نہ رہا کہ اس کی گرفتار

کور وکنا اس کے جوتے کی باہر کی بات تھی۔ صرف ایک چیز کے بارے میں وہ ٹھیک طور پر نہیں جانتی تھی۔ یعنی اپنے شوہر کے مزاج سے وہ بخوبی واقف نہ تھی۔ اس کے شوہر کی طبیعت جس قدر بے رحم واقع ہوئی تھی۔ اسی قدر اس میں انتقام پسندی اور بربریت بھی تھی گویا وہ اس بات کو جانتا ہی نہیں کہ کسی کو تکلیف دینے کی بھی حد ہوتی ہے۔

آج شیوچرن نے قلابازیاں نہیں کھائیں۔ سب کچھ سن سنا کر صرف اتنا کہا: اچھا پانچ چھ مہینے بعد دیکھنا۔ یہ ٹھیک سمجھ لینا۔ دوسرا سال نہ آنے پائے گا۔

ابانت اور الہام کی آگ ہری لچھی کے دل میں بھڑک رہی تھی۔ وہ واقعی اس بات کو چاہتی تھی کہ وین کی بیوی کو خوب اچھی طرح سزا ملے۔ لیکن شیوچرن کے باہر چلے جانے پر اس کے منہ کی اس معمولی سی بات کو دل ہی دل میں دہرائے سے ہری لچھی کے جی کو تسکین نہیں ہوئی اسے ایسا معلوم ہونے لگا۔ جیسے کہیں کوئی بڑی بھاری خرابی ہو گئی

کچھ روز بعد کسی بات چیت کے سلسلے میں ہری لچھی نے شوہر سے سنا کر اتنے ہوئے پوچھا: ان لوگوں کے بارے میں کچھ کیا دھرا ہے کیا؟

”کن لوگوں کے بارے میں؟“

”وین لالہ جی کے بارے میں؟“

شیوچرن نے افسردہ لہجے میں کہا: کیا کرتا اور کر بھی کیا سکتا ہوں میں معمولی آدمی جو ٹھیکر!



ہری لچھی نے پریشان ہو کر پوچھا: "اس کے معنی؟"  
 شیو چرن نے کہا: "منجھلی بہو کہا کرتی ہے نا۔ کہ حکومت تو جیٹ  
 جی کی نہیں ہے۔ انگریز سرکار کی ہے!"  
 ہری لچھی نے کہا: "ایسا کہا ہے کیا؟ لیکن لچھا..."  
 اچھا کیا؟

بیوی کچھ شبہ ظاہر کرتے ہوئے بولی: "لیکن منجھلی بہو تو اس قسم  
 کی باتیں صاف صاف نہیں کہتی۔ وہ بہت چالاک ہے۔ بہت سے  
 لوگ باتوں کو بڑھا چڑھا کر بھی تو کہا کرتے ہیں"  
 شیو چرن نے کہا: "اس میں تعجب کی کوئی بات نہیں۔ لیکن یہ  
 بات تو میں نے اپنے کانوں سے سنی ہے۔"

ہری لچھی اس بات پر یقین نہ کر سکی لیکن اس وقت شوہر کی دلستکی  
 کرنے کے خیال سے یکایک برہمی کا اظہار کرتے ہوئے کہا: "کیا کہتے ہو  
 اتنا گھمنڈ۔ مجھے تو خیر جو کچھ کہا۔ لیکن تم جیٹہ ہوتے ہو تمہاری تو ذرا  
 عزت کرنی چاہیے تھی؟"

شیو چرن نے کہا: "ہندوؤں کے گھر تو ایسا ہی سب سمجھتے ہیں  
 پڑھی لکھی لائق عورت ٹھہری نہ؟ اسی لئے۔ لیکن میری تو بہن کہنے  
 کوئی بچ نہیں سکتا۔ باہر ذرا کام ہے۔ میں جا رہا ہوں۔" یہ کہہ کر شیو  
 چرن باہر چل دیا۔ بات کو جس طرح ہری لچھی کہنا چاہتی تھی۔ اس طرح نہ  
 کہہ سکی۔ بلکہ وہ الٹی ہو گئی۔ شوہر کے چلے جانے پر رہ کر اسے اسی بات  
 تو خیال ہونے لگا۔

اس کی پیچیدگی میں جا کر شیو چرن نے وہیں کو بلو کر کہا: "پانچ سات

سال سے تم سے کہہ رہا ہوں۔ وہ کہ اپنے مویشیوں کو یہاں سے پٹا لو۔ رات کا سونا میرے لئے حرام ہو گیا ہے؟ تو کیا تم نے میری بات نہ سنا ہی طے کر لیا ہے؟

وہ نے متعجب ہو کر کہا: کہاں! کم سے کم دس بار تو میں نے خود تم سے کہا ہے۔ تمہیں یاد نہ رہے تو کوئی حرج نہیں۔ لیکن جو اتنی بڑی زمینداری پر حکومت کرتا ہے۔ اس کی بات بھول جانے سے کام نہیں چل سکتا۔ خیر کچھ بھی ہو تمہیں اس بات کی عقل ہونی چاہیئے تھی کہ دوسرے کی جگہ میں کیسے اتنے دنوں تک مویشی باندھے جاسکتے ہیں۔ کل ہی وہاں سے سب ہٹا ڈالینا مجھے فرصت نہ ملے گی یہ تمہیں آخری بار میں نے بتا دیا۔

وہ کہ منہ سے یونہی بات نہیں نکلتی۔ اس پر اچانک اس تعجب خیز تجویز کے سامنے وہ یکبارگی مبہوت ہو گیا۔ اپنے بابا کے زمانے سے وہ اس جگہ کو اپنی ہی سمجھتا آ رہا ہے۔ اتنی بڑی جھوٹی بات کی وہ مخالفت نہ کر سکا کہ وہ دوسرے کی ہے۔ چپ چاپ گھر چلا آیا۔

اس کی بیوی نے تمام باتیں سن کر کہا: لیکن حکومت کی عدالت تو کھلی ہے۔

وہ چپ رہا۔ وہ چاہے جتنا بھولا آدمی کیوں نہ ہو۔ مگر اس بات کو جانتا تھا کہ انگریزی سرکار کی عدالت کا عظیم الشان دروازہ خواہ کتنا ہی کھلا ہو۔ غریبوں کے گھسنے کے لئے وہ ذرا سا بھی کھلا نہیں ہے۔ آخر وہی ہوا جو ہونا تھا۔ دوسرے روز بڑے بابو کے لوگ آئے۔



اندر انہوں نے پرانی ٹوٹی بھوٹی گوشالہ کو توڑ کر اس جگہ کو لمبی دیوار سے گھیر دیا۔ وہیں تختے میں جا کر خبر دے آیا مگر تعجب کہ شیو چرن کی پرانی اینٹیوں کی نئی دیوار جب تک پوری نہیں بن گئی۔ تب تک ایک بھی لال پکڑی اس کے پاس نہیں بھٹکی۔ وہیں کی بیوی نے ہاتھ کی چوڑیاں بیچ کر عدالت میں نالش کی۔ لیکن اس سے صرف چوڑیاں ہی چلی گئیں ہوا کچھ نہیں۔“

رشتے میں وہیں کی بوا لگنے والی ایک بھی خواہ نے اس مصیبت میں وہیں کی بیوی کو ہری لچھی کے پاس جانے کی صلاح دی تھی اس پر اس نے شائد کہہ دیا تھا کہ شیر کے آگے ہاتھ جوڑ کر کھڑا ہونے سے کیا فائدہ بوا جی!

جان تو جانے والی ہے۔ جائے گی ہی۔ اوپر سے توہین بھی برداشت کرنی پڑے گی۔“

جب یہ بات ہری لچھی کے کانوں میں پڑی تو وہ چپ رہی اس نے کسی طرح کا جواب دینے کی کوشش تک نہیں کی۔

بنارس سے آب و ہوا تبدیل کر آنے کے بعد اسے پھر بخار آنے لگا۔ کچھ روز تک گاؤں ہی میں علاج ہوتا رہا۔ مگر کوئی فائدہ نہیں ہوا۔ تب ڈاکٹر کے مشورے سے اسے پھر باہر جانے کی تیاریاں کرنی پڑیں۔“

مختلف قسم کے کام کاج کے باعث اب کی بار شیو چرن ساتھ نہ جاسکا۔ وہ گاؤں ہی میں رہا۔ جاتے وقت لچھی اپنے شوہر سے ایک بات کہنے کے لئے اندر ہی اندر بھٹ بھٹاتی رہی۔ لیکن کسی طرح

زبان کھول کر اس آدمی کے سامنے وہ بات کہہ نہ سکی اسے بار بار ایسا معلوم ہونے لگا کہ ان سے سفارش کرنا فضول ہے۔ یہ اس کے معنی نہیں سمجھ سکتے۔

X X X X

(۴۷) ہری لچھی کو صحت یاب ہونے میں اس بار کچھ زیادہ دن لگ گئے۔ تقریباً ایک سال کے بعد وہ بیل پور واپس آئی۔ وہ صرف زمیندار کی لاڈلی بیوی ہی تو نہیں۔ اتنے بڑے گھر کی مالکن بھی تو ہے اس لئے محلے کی عورتیں جھنڈ کی جھنڈ اسے دیکھنے آئیں۔ جو رشتے میں بڑی تھیں ان لوگوں نے آشیر باد دیا اور جو چھوٹی تھیں انہوں نے پاؤں چھوئے۔ اگر آئی نہیں تو دین کی بیوی۔ ہری لچھی بھی اس بات کو جانتی تھی کہ وہ نہیں آئے گی۔ اس ایک سال کے اندر وہیں کے گھر کے لوگ کس طرح رہے۔ فوجداری اور دیوانی معاملے جو ان کے خلاف چل رہے تھے۔ ان کا کیا نتیجہ ہوا۔ ان میں سے کوئی بھی خبر اس نے کسی سے جاننے کی کوشش نہیں کی۔ شیو چرن کبھی گھر اور کبھی کچھم میں جا کر بیوی کے ساتھ گزار آیا کرتا تھا۔ جب شوہر سے ملاقات ہوئی ہے۔ تبھی ہری لچھی کے دل میں سب سے پہلے ان لوگوں کے متعلق جاننے کی خواہش ہوتی ہے۔ پھر بھی ایک روز بھی اس نے شوہر سے ایک بات نہ پوچھی۔ اسے پوچھتے ہوئے ڈر لگتا تھا۔ سوچتی۔ اتنے دنوں میں شاید کچھ نہ کچھ فیصلہ ہو گیا ہو اور شاید ان کے غصہ میں اب تیزی نہ باقی ہو، اس اندیشہ سے



کہ پوچھ تاچھ کرنے سے بچ کر کہیں پہلے کا زخم تازہ نہ ہو جائے وہ  
ولیا انداز بندے رہتی۔ جیسے یہ سب معمولی باتیں اب اسے یاد نہیں  
ادھر شبو چرن بھی اپنی طرف سے کسی دن دین کی بات نہیں چھڑتا  
اس بات کو وہ ہر ہی چھٹی سے چھپائے ہی رکھتا کہ اپنی بیوی کی توہین  
کی بات وہ بھولا نہیں ہے۔ بلکہ اس کی غیر موجودگی میں اس کا کافی انتظام  
اس نے کر رکھا ہے۔ اس کی آرزو تھی کہ چھٹی گھر جا کر اپنی آنکھوں ہی  
سب کچھ دیکھ لے اور خوشی سے پھولی نہ سمائے۔

زیادہ دن چہڑھنے کے پہلے ہی بوا جی کی بار بار کے محبت آمیز  
تقاضے سے لچھی جب نہاد صوکر مطمئن ہوئی تو بوا جی نے بیقرار ہی  
ظاہر کرتے ہوئے کہا: ابھی تمہاری طبیعت کمزور کھڑی بہو رانی  
تم اب نیچے نہ جاؤ۔ یہیں تمہارے لئے تھالی منگوائے دیتی ہوں۔  
لچھی نے تڑپ کر دیکر کہے ہوئے نہیں کر کہا۔ میری طبیعت پہلے ہی  
جیسی ٹھیک ہو گئی ہے بوا جی۔ میں نیچے رسوئی میں جا کر کھاؤں گی  
اوپر لائے ضرورت نہیں۔ چلو نیچے ہی چلتی ہوں۔

بوا جی نے شبو کی طرف سے منائی ہے کہتے ہوئے اسے  
روک دیا۔ ان کا حکم پا کر نوکرانی جگہ صاف کر کے آسن بچھا کئی دوسرے  
ہی لمحہ مصرانی کھانا لے کر حاضر ہوئی۔ اس کے تھالی رکھ کر چلے جانے  
پر لچھی نے آسن پر بیٹھتے ہوئے پوچھا۔

یہ مصرانی جی کون سی ہیں بوا جی؟ پہلے تو کبھی نہیں دیکھا انہیں۔

بوا جی نے ہنس کر کہا۔ پتیاں نہ سکیں بہو رانی۔ یہ تو اپنے دین  
کی بہو ہے۔

لچھی ساکت ہو کر بیٹھی رہ گئی۔ دل ہی دل میں سمجھ گئی۔ اسے یکا یک غرق حیرت کر دینے کے لئے ہی اتنی سازش کر کے اس طرح چھپا رکھا گیا تھا۔ کچھ دیر بعد اپنے کو سنبھال کر وہ مستفسرانہ نظروں سے بواچی کی طرف دیکھنے لگی۔

بواچی نے کہا: ”وین مرگیا ہے۔ سن لیا ہو گا۔“  
 لچھی نے کچھ بھی نہیں سنا تھا۔ لیکن ابھی ابھی جو عورت اسے کھالی دے گئی تھی۔ اس کی طرف دیکھنے ہی سے یہ بات معلوم ہو جاتی تھی کہ وہ بیوہ تھی۔ اس نے سر ہلا کر کہہ دیا: ”ہاں۔“  
 بواچی نے باقی تفصیل بیان کرتے ہوئے کہا: ”جو کچھ بچا کھیا تھا خاک دھول وہ سب مقدمہ بازی میں جلا کر وین تو مر گیا۔ جب دیکھا کہ باقی روپیہ چکانے میں مکان بھی ہاتھ سے جاتا ہے تو ہمیں لوگوں نے مشورہ دیا کہ منجھلی بہو سال دو سال اپنے جسم سے محنت کر کے روپے چکا دے تاکہ تیرے لڑکے کے لئے کم سے کم بیٹھنے کو ایک جگہ تو بچی رہے۔“

لچھی اپنے فق اور سفید چہرے سے اس طرح آنکھیں پھاڑے چپ چاپ دیکھتی رہ گئی۔ بواچی نے اچانک اپنی آواز کو مدھم کر کے کہا: ”پھر بھی میں نے ایک بار اسے الگ لے جا کر کہا تھا کہ منجھلی بہو جو ہونا تھا وہ تو ہو گیا۔ اب قرض ادھار کر کے جیسے ہو سکے ایک بار کاشی جا کر بڑی بہو کے پیروں پڑ آ۔ لڑکے کو ان کے پیروں پر ڈال کر کہنا ”جیجی! اس کا تو کوئی قصور نہیں اسے بچاؤ۔“  
 بات کہتے کرتے بواچی آنکھوں کے آنسو پونچھتی ہوئی بولیں مگر



بندی سر نیچا کئے منہ پر تالا لگائے بیٹھی رہی۔ اس نے ہاں نہیں کچھ جواب ہی نہیں دیا۔

ہری لچھی سمجھ گئی۔ اس کا سارے کا سارا الزام میرے ہی سر پر آ پڑا ہے۔ اس کے منہ کا لقمہ سب کا سب تلخ اور زہر ہو گیا۔ وہ ایک لقمہ بھی نہ کھا سکی۔ بوا جی کسی کام سے تھوڑی دیر کے لئے کمرے سے باہر چلی گئیں تھیں۔ لوٹ کر جب انہوں نے لچھی کی تھالی دیکھی تو وہ بے قرار ہو گئیں۔ زور سے پکارنے لگیں۔ ”وپن کی بہو! وپن کی بہو!“

وپن کی بہو کے دروازے کے باہر آ کر کھڑے ہوتے ہی وہ زور سے بگڑ پڑیں۔ اس کے چہرہ ہی منٹ پہلے غم کے سبب ان کی آنکھوں میں جو آنسو بھرا آئے تھے۔ وہ فوراً ہی نہ جانے کہاں اڑ گئے۔ وہ تیز لچھ میں کہنے لگیں۔ ”ایسی بے پروائی سے کام کرنے سے تو نہیں بچھ سکتا وپن کی بہو۔ بہو رانی ایک دانہ بھی زبان پر نہ رکھ سکیں۔ ایسا بڑا کھانا پکایا ہے۔“

دروازے کے باہر سے اس ڈانٹ کا کوئی جواب نہیں آیا۔ لیکن دوسرے کی توہین کے بارے سے شرم اور رنج کے مارے ہری لچھی کا سر اپنے کمرے کے اندر جھک گیا۔

بوا جی نے پھر کہا۔ ”نوکری کرنے چلی ہو تو چیز بگاڑنے سے کام نہ چلے گا بیٹی۔ جس طرح اور سب نوکرانیاں کام کرتی ہیں۔ تمہیں بھی اسی طرح کرنا چاہیئے میں کہے دیتی ہوں۔“

وپن کی بیوی نے اب کی بار آہستہ سے کہا۔ ”جی جان سے کوشش تو ایسی ہی کرتی ہوں بوا جی۔ آج معلوم نہیں کیسے کیا ہو گیا!“

یہ کہہ کر اس کے نیچے چلے جانے کے بعد لچھی کے اٹھ کر کھڑے ہوتے ہی بوا جی ہائے ہائے کراٹھیں۔ لچھی نے نرمی کے ساتھ کہا۔ کیا افسوس کر رہی ہو بوا جی میری طبیعت ٹھیک نہیں۔ اسی لئے نہیں کھا سکی منجھلی بہو کی رسوئی میں کوئی خرابی نہیں تھی۔“

ہاتھ منہ دھو کر ہری لچھی اپنے سنسان کمرے میں گئی تو اس کا دم گھٹنے سالگا۔ ہر طرح کی توہین برداشت کرتے ہوئے بھی وہیں کی بیوی کا شاید اس گھر میں نوکری کرنا ممکن ہو سکتا ہے۔ لیکن آج کے بعد گھر کی مالکہ کے فرائض کی انجام دہی کی بے نتیجہ کوشش کر کے اس کا خود اس گھر میں کیسے گزارہ ہو سکتا ہے؟ منجھلی بہو کے لئے تو پھر بھی ایک تسکین کی صورت ہے بغیر قصور کے مصیبت برداشت کرنے کی تسکین۔ لیکن خود لچھی کے لئے کہاں کیا باقی رہ گیا۔

رات کو لچھی شوہر کے ساتھ باتیں کیا کرتی تھی۔ مگر آج اسے اچھی طرح اس کی طرف دیکھا بھی نہیں گیا۔ آج اس کی زبان کے ایک لفظ سے وہیں کی بیوی کا تمام دکھ دور ہو سکتا تھا۔ لیکن مجبور کمزور عورت سے جو آدمی اتنا زبردست انتقام لے سکتا ہے جس کی مردانگی میں یہ بات کھٹکتی تک نہیں۔ اس سے بھیک مانگنے کی تو ذالت کو ارا کرنے میں لچھی کو کسی قدر ترغیب نہیں ہوئی۔ شیوچرن نے ذرا ہنس کر پوچھا۔ منجھلی بہو سے ملاقات ہوئی؟ کہو کیسا کھانا پکاتی ہے؟

ہری لچھی جواب نہ دے سکی۔ وہ سوچنے لگی۔ یہی آدمی اس کا شوہر ہے؟ اور زندگی بھر اسے اسی کے ساتھ رہ کر گھر گریستی سنبھالنی ہوگی یہ سوچتے ہی اس کا دل کہنے لگا۔ زمین پھٹ پڑتی!“



دوسرے روز صبح اٹھتے ہی لچھی نے داسی کے ذریعہ بواچی کو کہلا بھیجا۔ اسے بخار آ گیا ہے۔ وہ کچھ نہ کھائے گی۔  
 بواچی نے اس کے کمرے میں آکر جرح کرتے کرتے ناک میں دم کر دیا۔ اس کے چہرے کے انداز سے اور آواز سے انہیں نہ جانے کیا شبہ سا ہو گیا۔ ان کی بہورانی شائد کچھ چھپانے کی کوشش کر رہی ہے بولیں۔ لیکن تمہیں تو سچ مچ بخار نہیں آیا ہے بہورانی؟  
 لچھی نے سر ہلا کر زور سے کہا: مجھے بخار ہے میں کچھ نہ کھاؤں گی۔  
 ڈاکٹر کے آنے پر اسے باہر ہی سے رخصت کرتے ہوئے لچھی نے کہا: آپ تو جانتے ہیں آپ کی دوا سے مجھے کچھ فائدہ نہیں ہوتا؟  
 آپ چاہیئے؟  
 شیوچرن نے آکر بہت کچھ پوچھ گچھ کی۔ لیکن کسی بات کا اسے جواب نہ ملا۔

دو تین روز اور جب اسی طرح گزر گئے تو گھر کے سبھی لوگ نہ جانے کیسے ایک لامعاوم اندیشے سے بے چین ہو گئے۔  
 اس روز دن کے قریب تیسرے پر لچھی غسل خانے سے نکل کر چپ چاپ دبے پاؤں آنگن کے ایک کنارے سے اوپر جا رہی تھی بواچی رسوائی گھر کے برآمدے سے اسے دیکھ کر چلا اٹھیں۔ دیکھو بہورانی۔ دیکھو وہیں کی بہو کی کرنوت دیکھو۔ ایں! منجھلی بہو آخر میں چوری کرنے پر اتر آئی؟  
 ہری لچھی پاس جا کر کھڑی ہو گئی۔ منجھلی بہو چپ چاپ زمین پر سر جھکائے بیٹھی تھی۔ ایک برتن میں کچھ کھانا انگوچھے سے ڈھکا رکھا تھا بواچی نے اسے دکھاتے ہوئے کہا: تمہیں تباؤ۔ بہورانی۔ اتنا بھات

اور ترکاری ایک آدمی کھا سکتا ہے، گھر لئے جا رہی ہے۔ لڑکے کے لئے! جب کہ بار بار اسے منع کر دیا گیا ہے، شیو چرن کے کان میں بھنک پڑنے پر پھر خیر نہیں، گردن پکڑ کر نکال باہر کرے گا۔ بہو رانی تم مالکن ہو تمہیں اس کا فیصلہ کر دو۔ یہ کہہ کر بواجی نے گویا اپنا ایک فرض ادا کر کے اطمینان کا سانس لیا۔

بواجی کی آواز سن کر گھر کے نوکر نوکرانی اور لوگ بھی جو جہاں تھے سب آکر اکٹھا ہو گئے۔ اور لگے تماشہ دیکھنے ان سب کے درمیان میں بیٹھی تھی اس گھر کی منجھلی بہو اور اس کی مالکن یعنی اس گھر کی گریستن! لچھی کو اس بات کا خواب میں بھی خیال نہ تھا کہ اتنی چھوٹی اتنی معمولی چیز کے بارے میں اتنا بڑا بھدا معاملہ ہو سکتا ہے الزام کا جواب تو کیا دیتی مارے توہین کے، شرم اور غصہ کے وہ سر بھی نہ اٹھا سکی۔ شرم اور کسی کے لئے نہیں خود اپنے ہی لئے تھی۔ اس کی آنکھوں سے آنسو گرنے لگے۔ اسے معلوم ہونے لگا۔ اتنے لوگوں کے سامنے گویا وہی پکڑی گئی ہو۔ اور وہیں کی بہو اس کا فیصلہ کرنے بیٹھی ہوئے۔

دو تین منٹ تک اسی طرح رہ کر لیکیا یک زور دار کوشش سے اپنے کو سنبھال کر لچھی نے کہا: ”بواجی تم سب لوگ یہاں سے چلے جاؤ۔“

اس کا اشارہ پاتے ہی جب سب چلے گئے تو لچھی آہستہ سے منجھلی بہو کے پاس جا کر بیٹھ گئی۔ پھر ہاتھ سے اس کا منہ اٹھا کر دیکھا۔ اس کی دونوں آنکھوں سے بھی ٹپ ٹپ آنسو گر رہے تھے۔ لچھی بولی: ”منجھلی بہو! میں تمہاری چچی ہوں۔“ یہ کہہ کر اس نے اپنے آنجل سے اس کے آنسو لو پچھ دئے



# ابھانگنی کا سورگ

ٹھا کر داس مکرجی کی بڑی بوڑھی بیوی کا سات روز بخار آنے کے بعد انتقال ہو گیا۔ بوڑھے مکرجی مہاشے نے دھان کے کاروبار میں کافی دولت کمائی تھی۔ ان کے چار لڑکے اور تین لڑکیاں اور ان سب کے بھی بال بچے موجود تھے۔ ان کے علاوہ داماد پاس پڑوسی اور نوکر جا کر سب کے اکٹھا ہو جانے سے ایک تقریب سی بن گئی تھی۔ گاؤں بھر کے لوگ دھوم دھام کے ساتھ نکلنے والی ارتھی دیکھنے آئے لڑکیوں نے رورور مائے کے دونوں پاؤں میں گاڑھا مہا اور اور بہوؤں نے پیشانی پر صندل لگا کر ساس کی لاش کو قیمتی کپڑوں سے ڈھک دیا اور آجیل سے ان کے قدموں کی آخری دھول لے کر اپنی پیشانی سے لگائی۔ پھول پتی خوشبو مالا کی بھرمار اور لوگوں کے شور و غل کے باعث پتہ ہی نہ چلتا تھا کہ اس گھر میں کوئی غمی ہوئی ہے۔ معلوم ہوتا تھا۔ جیسے کسی بڑے گھر کی دو لہن پچاس برس بعد پھر از سر نو اپنے شوہر کے گھر جانے کے لئے رخصت ہو رہی ہے۔

مکرجی مہاشے پُرسکون چہرے کے ساتھ اپنی رفیقہ زندگی کو آخری بار رخصت کر کے چپکے چپکے آنکھوں کے آنسو خشک کرتے ہوئے غمزدہ بیٹیوں اور بہوؤں کو تسکین دینے لگے۔ ہری ہری کی زبردست پکار سے صبح کی فضا میں ہنگامہ سا برپا کرتا ہوا سارے کا سارا گاؤں

ارتھی کے ساتھ ہولیا۔ ان سب کے علاوہ ایک عورت ذرا فاصلے سے اس بھیڑ کے ساتھ ہولی۔ وہ تھی کنگالی کی ماں۔ وہ اپنے جھونپڑے کے آگن میں پھلے ہوئے بیگنوں کو توڑ کر بازار میں بیچنے جا رہی تھی لیکن اس منظر کو دیکھ کر اس کے قدم بازار کی طرف نہ اٹھ سکے۔ اس نے اپنا بازار جانا مانتوی کر دیا۔ اس کے آنچل میں بندھے ہوئے بیگن جیسے کے تھے رہ گئے۔ وہ اپنے آنسو پونچھتی ہوئی لوگوں کے پیچھے پیچھے شمشان میں جا موڑ ہوئی۔ گاؤں کے باہر گرو نرنندی کے کنارے شمشان ہے۔ وہاں پہلے ہی سے لکڑی کے پوچھ۔ صندوق کے ٹکڑے۔ گھی۔ شہد۔ دھوپ، رال وغیرہ سامان پہنچ چکا تھا۔ کنگالی کی ماں چھوٹی ذات کی تھی۔ دولے کی لڑکی ہونے کے باعث اسے قریب جانے کی ہمت نہیں ہوئی۔ وہ دور ہی سے ایک ادنی ٹیکری پر کھڑی کھڑی آخری مراسم کو ابتدا سے انتہا تک پر اشتیاق نگاہوں سے ٹکٹکی باندھے دیکھتی رہی۔ لمبی چوڑی چتا پر لاش رکھی گئی تو اس کے مہار سے رنگے ہوئے دونوں پیروں کو دیکھ کر کنگالی کی ماں کی دونوں آنکھیں چمک اٹھیں۔ اس کا جی جا ہوا وہ دوڑ کر لاش کے پاس جائے اور پاؤں سے ایک قطرہ مہار پونچھ کر اپنی پیشانی پر لگالے۔ لوگوں کی ٹہری ٹہری کی پکار کے ساتھ جب بیٹے کے ہاتھ کی منتر پڑھی ہوئی آگ سے چتا جلنے لگی۔ تو کنگالی کی ماں کی آنکھوں سے آنسوؤں کی جھڑی لگ گئی۔ وہ دل ہی دل میں بار بار کہنے لگی۔ خوش قسمت ماں! تم سو رگ کو جا رہی ہو۔ مجھے آشیر باد دیتی جاؤ کہ اسی طرح میں بھی کنگالی کے ہاتھ کی آگ پاسکوں۔ بیٹے کے ہاتھ کی آگ شوہر، بیٹا، بیٹی۔ نانی۔ ننتی۔ نوکر، نوکرانی، عزیز و اقارب سب کے



سامنے شورگ کو جانا کوئی معمولی بات نہیں ہے۔ وہ خوش قسمتی کا  
اندازہ نہ کر سکی۔ تیزی سے جلتی ہوئی چتا کا مسلسل اٹھتا ہوا زور کا دھواں  
نیچے رنگ کا عکس بکھیرتا اور چکر کھاتا ہوا آسمان کی طرف اڑا جا رہا تھا  
جس میں کنگالی کی ماں کو گویا ایک چھوٹے سے رتھ کی شکل صاف دکھائی  
دی۔ اس رتھ کے ہر چہار جانب کتنی ہی تصویریں بنی ہوئی تھیں اور  
اس کی چوٹی پر طرح طرح کی بلیں اور پتیاں لپٹی ہوئی تھیں اس کے  
اندرون جانے کون بیٹھا تھا۔ اس کی صورت پجانی نہیں جاتی تھی لیکن  
اس کی پیشانی پر سیندر اور پاؤں میں مہا ور لگا ہوا تھا۔ اس کی طرف  
دیکھتے دیکھتے کنگالی کی ماں کی آنکھوں سے آنسوؤں کی دھار جاری  
ہو گئی۔ اسی حالت میں پندرہ چودہ سال کا ایک لڑکا اس کی آنجلی  
کھینچتا ہوا بولا۔ تو یہاں کھڑی ہے۔ ماں روٹی نہیں پکائے گی؟  
ماں چونکی اور لڑکے کی طرف دیکھ کر کہا۔ بناؤں گی کیوں نہیں؟  
اس کے بعد یکا یک اوپر کی جانب انگلی اٹھا کر مضطربانہ لہجے میں کہا  
”دیکھ بیٹا برہمن ماں جی رتھ میں چڑھتی شورگ کو جا رہی ہیں۔“  
لڑکے نے تعجب کے ساتھ سر اٹھا کر کہا۔ کہاں؟  
کچھ دیر تک اچھی طرح غور سے دیکھنے کے بعد وہ پھر بولا۔ تو پاگل  
ہو گئی ہے ماں؟ وہ تو دھواں ہے۔ اس کے بعد اس نے بگڑ کر کہا  
”دو پہر ہو گئی۔ مجھے بھوک نہ لگی ہو گی کیا؟“  
پھر ماں کی آنکھوں میں آنسو دیکھ کر بولا۔ برہمنی ماں کے مرے  
پر تو کیوں رو رو کر جان کھو رہی ہے ماں؟  
کنگالی کی ماں کو اب خیال ہوا۔ دوسرے کے لئے شمشان میں کھڑی

ہو کر اس طرح آنسو بہانے پر اسے دل ہی دل میں شرم معلوم ہونے لگی اور اس خیال سے کہ اس کا اس طرح رونے بیٹے کے حق میں کسی بد شگونی کا باعث نہ ہو وہ دوسرے ہی لمحے آنکھیں خشک کر کے کسی قدر تنہے کی کوشش کرتی ہوئی بولی۔ روؤ گی کیوں رہے۔ آنکھوں میں دھواں لگ گیا تھا۔ اسی سے آنسو نکل آئے تھے۔

”ہاں ہاں دھواں لگ گیا تھا۔ توصاف ہی تو رہ رہی تھی“ ماں نے پھر کچھ جواب نہیں دیا۔ لڑکے کا ہاتھ پکڑ کر گھاٹ پر لے گئی خود بھی نہائی اور کنگالی کو بھی نہلایا۔ اس کے بعد گھر واپس چلی آئی شمشا میں رہ کر چتا جلانے کی رسم کو آخر تک دیکھنا۔ اس کی قسمت میں تھا

~~~~~ (۴) ~~~~~

اولاد کے نام رکھنے کے معاملے میں ماں باپ کی بیوقوفی پر قدرت زیادہ تر غیب میں صرف پہننے ہی پر اکتفا نہیں کرتی بلکہ سختی کے ساتھ اس کا جواب بھی دیتی ہے یہی وجہ ہے کہ اولاد کی ساری زندگی گویا مرتے دم تک اس کے نام پر طنز کرتی رہتی ہے۔ کنگالی کی ماں کی زندگی کو قدرت کے اس طعن کو طنز کی مصیبت سے چھٹکارا مل گیا تھا۔ اسے پیدا کرنے کے بعد ہی اس کی ماں مر گئی تھی۔ اسی لئے باپ نے غصے میں اگر اس کا نام ابھا گنی رکھ دیا۔ ماں موجود نہ تھی۔ اس لئے باپ ہندی میں مچھلی کا شکار کرتا پھرتا تھا۔ اسے نہ دن کی پروا تھی۔ نہ رات کی بھر بھی نہ جانے کس طرح یہ ننھی سی ابھا گنی ایک روز کنگالی کی ماں بنے ٹیلے زندہ بچ گئی۔ واقعی یہ ایک طرح کی تعجب کی بات ہے“

جس شخص کے ساتھ کنگالی کی شادی ہوئی اس کا نام رسک باگھ

درنگیلا شیر اس شیر کی ایک اور شیر فی تھی۔ جسے لے کر وہ دوسرے گاؤں چلا گیا اور ابھاگن اپنی بد قسمتی اور بچے کنگالی کو لے کر اسی گاؤں میں پڑی رہ گئی۔

اس کا وہ کنگالی اب بڑا ہو گیا ہے اور پندرہویں سال میں پہنچ چکا ہے۔ آج کل وہ بہت کا کام سیکھتا ہے۔ ابھاگن کو امید ہونے لگی ہے کہ اگر وہ ایک سال تک اور اپنی بد قسمتی سے جنگ آزمایہ سکی تو اس کا دکھ دور ہو جائے گا۔ اس کا یہ دکھ کیا ہے اور کیسا ہے اسے وہی لوگ جان سکتے ہیں جو اسے دیکھتے ہیں۔

کنگالی تالاب سے ہاتھ منہ دھو کر آیا تو دیکھا اس کی ماں نکھالی کا بچا ہوا گھانا برتن سے ڈھک کر رکھ رہی ہے۔ اس نے تعجب سے پوچھا: "تو نے نہیں کھایا ماں"

بہت دیر ہو چکی ہے بیٹا اب بھوک بھی نہیں رہی۔
اڑ کے کو یقین نہیں آیا بولا: "ماں ضرور بھوک نہ ہو گی۔ دیکھو
تو تیری ہانڈی"

اس طرح ماں اسے بہت دنوں سے دھوکا دیتی آرہی تھی اس سے وہ آج ہانڈی دیکھے بغیر نہ رہا۔ اس میں ایک مٹھی چاول اور تھے۔ وہ خوش ہو کر ماں کی گود میں جا بیٹھا۔ اس عمر میں لڑکے کے عام طور پر اس طرح ماں کی گود میں نہیں بیٹھا کرتے۔ لیکن بچپن ہی سے بیمار رہنے کے باعث ماں کی گود کے سوا اسے دوسرے لڑکوں کے ساتھ کھیلنے کا موقع ہی نہ ملا۔ وہ ماں کی گود ہی میں بیٹھ کر کھیل گود کا شوق پورا کیا کرتا تھا۔ ماں کے گلے میں ہاتھ ڈال کر اس کے منہ پر

اپنا منہ رکھتے ہی کنگالی چونک پڑا۔ ماں اتیرا بدن گرم ہے تو کیوں دھو
میں کھڑی ہو کر مردے کا جلنا دیکھ رہی تھی؟ اور پھر جا کر نہا کیوں
لیا؟ کیا تو نے مردے جلنا

ماں نے جلدی سے لڑکے کا منہ بند کر کے کہا: ”بھی بیٹا مردہ ہلتا
نہیں کہتے۔ پاپ ہوتا ہے۔ سنی لچھی ماں مہارانی رختہ میں چڑھ کر سٹورگ
کو گئی ہیں۔“

لڑکے نے شک کرتے ہوئے کہا۔ تو بار بار دہی ایک بات کہتی
ہے۔ بھلا کوئی رختہ پر چڑھ کر کہیں سٹورگ کو گیا ہے؟
ماں نے کہا۔ ”میں نے خود اپنی آنکھوں سے دیکھا ہے۔ بیٹا
برہمنی ماں جی رختہ میں بیٹھی تھیں۔ ان کے لال لال پاؤں تو سبھی نے
دیکھے ہیں۔“

”سبھی نے دیکھے ہیں؟“

”ہاں سبھی نے دیکھے ہیں۔“

کنگالی ماں کے سینے سے لگ کر سوچنے لگا۔ وہ ماں کی بات پر
یقین کرنے کا خوگر تھا۔ اس نے بچپن ہی سے ماں کی بات کا یقین کرنا
سیکھا تھا۔ پھر جب وہ کہہ رہی ہے کہ سب نے اپنی آنکھوں سے
اس واقعہ کو دیکھا تو اب یقین نہ کرنے کی گنجائش ہی کہاں باقی رہی
تھوڑی بند اس نے آہستہ سے کہا: ”تب تو تو بھی سٹورگ کو جائے گی
ماں۔ اس روز بندو کی ماں راکھال کی بو اسے کہہ رہی تھی۔ کنگالی کی
ماں جیسی سنی لچھی دونوں کوئی نہیں ہے۔“

کنگالی کی ماں خاموش تھی۔ کنگالی اسی طرح آہستہ آہستہ کہتا رہا۔

ہندو کی ماں کہتی تھی۔ جب بابا نے تجھے چھوڑ دیا تو کتنے آدمیوں نے شادی کرنے کے لئے تجھ سے خوشامد کی لیکن تو نے کہا نہیں۔ میرا کنگالی جیتار ہے میری سب مصیبت دور ہو جائے گی میں دوسری شادی کیوں کروں۔ اچھا ماں اگر تو شادی کر لیتی تو میں کیا کرتا شاید بھوکوں مر جاتا۔ ماں نے دونوں ہاتھوں سے پیٹے کو سینے سے چپکا لیا۔ واقعی اس موقع پر کم لوگوں نے اسے یہ مشورہ نہیں دیا اور جب وہ اس کے لئے کسی طرح تیار نہ ہوئی تو اودھم مچانے میں بھی کوئی کسر اٹھانہ رکھی گئی۔ ان دنوں کی باتوں کو یاد کر کے ابھانگن کی آنکھوں سے آنسو جاری ہو گئے۔ لڑکے نے ہاتھ سے ماں کے آنسو پونچھتے ہوئے کہا۔ گڈری بچھا دوں ماں سوئے گی؟

ماں خاموش تھی۔ کنگالی نے چٹائی بچھائی۔ اس پر گڈری بچھا دی چٹائی کے اوپر سے چھوٹا تکیہ اٹھا لایا اور ماں کا ہاتھ پکڑ کر بستر پر سلانے لے چلا ماں نے کہا کنگالی! آج تو کام پر نہ جانا۔

کنگالی کو ماں کی یہ تجویز بہت پسند آئی۔ مگر اس نے کہا۔ پھر ناشتہ کے لئے دو پیسے نہ ملیں گے۔

نہ ملیں گے نہ ملیں۔ آہیں تجھے کہانی سناؤں؟

ماں کو زیادہ تر غیب نہیں دینی پڑی۔ کنگالی ماں کے سینے سے لگ کر بولا۔ سناں۔ راج کمار کو تو ال کا بیٹا اور وہ پردار راج گھوڑا۔

ابھانگنی نے راج کمار کو تو ال کے بیٹے اور پردار راج گھوڑے کی کہانی شروع کر دی یہ اس کی بہت دنوں کی سنی ہوئی اور بہت دنوں کی کہی ہوئی کہانیاں تھیں۔ لیکن تھوڑی بعد اس کا راج کمار اور

کو تو ال کا بیٹا دونوں نے جانے کہاں غائب ہو گئے اس نے وہ کہانی
 شروع کر دی جو دوسروں سے سنی ہوئی نہ تھی خود اسی کی بنائی ہوئی تھی
 جیسے جیسے اس کا بخار بڑھتا گیا اور سر میں گرم خون کا دورہ
 زور پکڑتا گیا۔ وہ نئی نئی کہانیوں کا اندر جال بناتی چلی گئی۔ کنگالی خوف
 تعجب اور اضطراب کے باعث ماں کے گلے سے اس طرح چمٹا گیا جیسے وہ
 اس کے سینے میں سما جائے گا

سورج ڈوب چکا تھا اس کے ڈوبتے ہی شام کا اداس دھند لگا
 آہستہ آہستہ گاڑھا ہو کر چاروں طرف پھیل گیا۔ لیکن آج گھر میں دیا
 نہیں جلا۔ گرہست کا آخری فرض انجام دینے کے لئے کوئی نہیں اٹھا۔
 گہرے اندھیرے میں صرف بیمار ماں کی مسلسل آواز خاموش بیٹے کے
 کانوں میں شہد برساتی چلی جا رہی تھی وہی شمشان اور شمشان کے سفر
 کی کہانی تھی وہی رتھ وہی نہا اور سے رنگے لال لال پاؤں وہی اسکا سوگ
 کا سفر کس طرح غم زدہ شوہر آخری مرتبہ پاؤں کی خاک دے کر روتا
 ہوا رخصت ہوا کس طرح ہری ہری کے پکار کے ساتھ بیٹے ماں کی اڑتھی
 اٹھائے گئے اور پھر اس کے بعد اولاد کے ہاتھ سے آگ۔ وہ آگ آگ
 نہیں تھی بیٹا۔ وہ ہری کی صورت تھی اور اس کا آسمان کی طرف اڑتا
 ہوا دھواں۔ دھواں نہیں۔ سوگ کا رتھ تھا بیٹا کنگالی چرن!“

”کیا ہے ماں؟“

”اگر مجھے تیرے ہاتھ کی آگ مل گئی بیٹا۔ تو برہمنی ماں کی طرح میں
 بھی سوگ کو جاسکوں گی“
 کنگالی نے دھیمی آواز میں صرف اتنا کہا۔ چپ رہ۔ ایسی بات نہیں

کیا کرتے؟

ماں شائد اس کی بات سن بھی نہ سکی۔ وہ گرم سانس چھوڑتی ہوئی کہنے لگی۔ ”مجھے بیچ ذات ہونے کی وجہ سے کوئی نفرت نہ کر سکے گا نہ غریب مصیبت زدہ ہونے کے باعث کوئی روک ٹوک کر سکے گا۔ واہ بیٹے کے ہاتھ کی آگ بارگھ کو آنا ہی پڑے گا۔

بیٹا ماں کے منہ پر منہ رکھ کر بھرائے ہوئے گلے سے بولا۔ ایسی بات نہ کر ماں مجھے بڑا ڈر لگ رہا ہے۔“

ماں نے کہا اور سن کنگالی! تو اپنے باپ کو پکڑ لانا اور وہ اسی طرح اپنے پاؤں کی دھول میری پیشانی سے لگا کر مجھے رخصت کریں گے اسی طرح پاؤں میں مہا اور ماتھے پر سیندور۔ لیکن یہ سب کون کرے گا بیٹا تو کرے گا۔ نہ کنگالی۔ تو ہی تو میرا بیٹا ہے۔ تو ہی بیٹی ہے تو ہی سب کچھ ہے۔

یہ کہہ کر ماں نے بیٹے کو سینے سے چمکالیا۔

(۲۴)

ابھانگی کی زندگی کے ڈرامے کا آخری سین ختم ہونے والا تھا۔ جو زیادہ طویل نہیں مختصر ہی تھا۔ شائد تیس سال پورے ہوئے ہوں یا ممکن نہ بھی پورے ہوئے ہوں۔ یہ سین ختم بھی ہوا۔ بالکل معمولی طور پر۔ گاؤں میں کوئی وید تھا نہیں۔ دوسرے گاؤں میں ایک وید رہتا تھا۔ کنگالی اس کے پاس جا کر رویا دھویا۔ ہاتھ جوڑے۔ پاؤں پڑا۔ آخر میں ایک لوٹا گر درکھ کرا سے ایک روپیہ نذر بھی دی۔ پھر بھی وہ نہ آیا۔ اس نے چار پانچ گولیاں دے کر ٹال دیا۔ پھر ان گولیوں

کا دینا بھی تھنجٹ سے خالی نہ تھا۔ کھل شہد۔ اور ک اور تلسی کے پتوں کا عرق۔ کنگالی کی ماں نے بیٹے پر خفا ہو کر کہا۔ تو مجھ سے پوچھے بغیر لوٹا کیوں گرو رکھ آیا بیٹا۔

اس کے بعد اس نے گولیوں کو ہاتھ میں لے کر سر سے لگایا اور انہیں چولہے میں ڈال دیا۔ بولی۔ اچھا ہونا ہے تو اسی طرح ہو جاؤ گی ورنہ باگدسی دولوں کے گھزدوا کھا کر کوئی بھی تندرست نہ ہوا۔

دو روز اسی طرح گزر گئے۔ پاس پڑوس کے لوگ خبر پا کر اسے دیکھنے آئے اور اپنی واقفیت کے مطابق مٹھی پوگ، ہرن کا سیننگ، گٹی کوڑی جلا کر شہد کے ساتھ چٹانے وغیرہ کی فضول دوائیں بتا کر اپنے اپنے کام سے چلے گئے۔ کس کنگالی گھبرا سا گیا تو ماں نے اسے اپنے پاس کھینچ کر کہا۔ وید کی دوا سے کچھ نہ ہوا بیٹا۔ تو ان دواؤں سے کیا ہوتا ہے میں اسی طرح تندرست ہو جاؤں گی۔

کنگالی نے روتے ہوئے کہا۔ تو نے گولیاں تو کھائیں نہیں ماں تو نے تو ان کو چولہے میں پھینک دیا۔ بھلا اس طرح کوئی تندرست ہوتا ہے۔

”میں اچھی ہو جاؤں گی۔ اب تو تھوڑا سا بھات وات پکا کر کھالے دیکھوں کس طرح پکاتا ہے، میں دیکھتی رہوں گی۔“

کنگالی کو آج اپنی زندگی میں پہلی بار اپنے ہاتھ سے پکانا پڑا۔ اس لئے نہ وہ اچھی طرح پیچ ہی نکال سکا۔ نہ اسے ٹھیک سے برتن سے کھانا ہی نکالنا آیا۔ اس سے چولہا تک تو اچھی طرح جلا نہیں۔ ابال کھا کر چولہے میں پانی گر جانے سے دھواں ہوا۔ وہ الگ چاول

لٹا لٹے میں چاروں طرف بکھر گیا۔ ماں کی آنکھوں میں آنسو آ گئے۔
اس نے ایک بار اٹھنے کی کوشش کی۔ لیکن وہ سر سیدھا نہ کر سکی۔
بچھو نے پیر گر پڑی۔“

لڑکے کے کھانا کھا چکنے کے بعد اسے اپنے پاس بلا کر یہ سمجھاتے ہوئے
کہ کھانا کیسے پکایا اور لٹکا جاتا ہے۔ اس کی خمیف آواز یکایک رک گئی
اور آنکھوں سے آنسوؤں کی دھارا جاری ہو گئی۔

گاؤں کا ایشور نائی نبض دیکھنا جانتا تھا۔ دوسرے روز آیا۔ اور
نبض دیکھ کر اسی کے سامنے چہرہ بھاری بنا کر ایک ٹھنڈی سانس لے کر
اور آخر میں سر ہلا کر اٹھا کر اور چلا گیا کنگالی کی ماں اس کا مطلب سمجھ گئی لیکن
وہ ان باتوں سے بالکل ڈری نہیں۔ سب کے چلے جانے پر اس نے لڑکے
سے کہا: ”ایک بار انہیں بلا لے آ سکتا ہے بیٹا؟“
”کس کو ماں؟“

”اتھیں کورے۔ جو اس گاؤں میں چلے گئے ہیں۔“

کنگالی سمجھ گیا۔ بولا: ”بابا کو؟“

ابھانگن خاموش تھی۔

کنگالی نے کہا۔ ”وہ کیوں آنے لگے ماں؟“

ابھانگن کو خود ہی شک تھا۔ پھر بھی اس نے آہستہ سے کہا:

”جا کر کہنا ماں صرف تمہارے پاؤں کی ذرا سی دُھول چاہتی ہے۔“ وہ

اسی وقت جانے کو تیار ہو گیا۔ ماں نے پھر اس کا ہاتھ پکڑ کر کہا: ”ذرا

رونا دھونا بیٹا۔ کہنا ناں کا آخری وقت ہے۔“

ذرا ٹھیکر کر پھر بولی: ”ادھر سے لوٹتے ہوئے ناٹن بھابھی سے

سے تھوڑا سا مہا اور لیتے آنا بیٹھا۔ وہ میرا نام سنتے ہی دے دے گی۔ وہ مجھے بہت مانتی ہے۔“

اس میں کوئی شک نہیں۔ بہت سی عورتیں اسے مانتی ہیں۔ جب سے کنگالی کی ماں کو بخار آیا ہے۔ اس نے ماں کے منہ سے ان سب چیزوں کا اتنی بار تذکرہ سنا ہے کہ وہ گھر سے چلا تو کانپتا ہوا۔

(۴۷)

دوسرے روز رسک دو لے فرصت پا کر آیا تو ابھا گئی کو اچھی طرح ہوش نہیں تھا۔ چہرے پر موت کے آثار طاری ہو چکے تھے۔ بیانی اس دنیا کا کام ختم کر کے نہ جانے کہاں اور کس انجان دہلیز کو چلی گئی تھی۔ کنگالی نے روتے ہوئے کہا: ماں! باپا آئے ہیں۔ پاؤں کی دھول لیگی نہ ماں شائد مجھ گئی ہو یا نہ سمجھی ہو یا نہ ہو سکتا ہے اس کی گہرائی میں چھپی ہوئی آنرو نے زمانے کی طرح اس کی پوشیدہ حس پر ضرب لگائی ہو۔ موت کی راہ کی اس راہ گہر نے اپنا کمزور کانپتا ہوا ہاتھ اوڑھنے کے باہر نکال کر پھیلا دیا۔ رسک آگے بڑھا۔ اس نے اپنی زندگی میں جس عورت سے کبھی محبت نہیں کی۔ کبھی اسے تسکین و تسلی نہیں دی۔ کبھی اس کی خبر گیری نہیں کی۔ اسے مرنے وقت محض اپنے پاؤں کی ذرا سی دھول دیتے ہوئے رو پڑا۔

راکھال کی ماں نے کہا: ایسی سستی بھی عورت نہ جانے کیوں برہمن کا ستھ کے گھر میں پیدا نہ ہو کر دولوں کے خاندان میں پیدا ہوئی۔ اب اس کی ذرا حالت سنو اور دو بیٹا۔ کنگالی کے ہاتھ کی آگ کے لالچ میں بے چاری نے زندگی دے دی۔“

ابھاگنی کے ابھاگ کے دیوتائے نہ جانے اندکچھ میں کیا سوچا۔
 لیکن ماں کی بات کسمن کنگالی کے سینے میں تیر کی طرح چبھ گئی۔
 وہ دن تو کسی طرح گزرب گیا۔ رات بھی کٹ گئی۔ لیکن کنگالی کی ماں
 صبح کا انتظار نہ کر سکی نہ جانے اتنی نیچی ذات والوں کے لئے سٹورگ کے رخت
 کا انتقام ہے یا نہیں۔ اندھیرے میں پیدل ہی گھر سے روانہ ہونا پڑتا
 ہے لیکن اتنا تو واقعہ تھا کہ وہ رات ختم ہونے سے پہلے ہی اس دنیا
 سے کوچ کر گئی۔

جھونپڑے کے سامنے آگن میں بیل کا ایک درخت تھا۔ کہیں
 سے کلہاڑی مانگ کر رسک نے اس پر چلائی یا نہیں۔ لیکن نہ جانے
 کہاں سے زمیندار کے پیادے نے آکر اس کے منہ پر ترقاق سے ایک
 طمانچہ رسید کر دیا اور کلہاڑی چھین کر کہا۔ سالے کہیں کے یہ پترے
 باپ کا درخت ہے جو کاٹ رہا ہے؟
 رسک گال سہلانے لگا۔

کنگالی گلوگیر ہو کر بولا۔ واہ۔ یہ تو میری ماں کے ہاتھ کا لگایا ہوا
 پیڑ ہے۔ پیادے جی۔ تم نے بابا کو ناحق مار دیا۔

پیادے نے اسے بھی گالی دے کر مارنا چاہا۔ لیکن وہ اپنی مری
 ہوئی ماں کے پاس بیٹھا تھا۔ اس لئے پیادے نے چھوت کے ڈر
 سے اسے نہیں مارا۔ شور و غل سن کر لوگ جمع ہو گئے۔ کسی نے بھی
 اس بات سے انکار نہ کیا۔ کہ پوچھے بغیر رسک کا درخت کاٹنا سب
 تھا۔ سب پیادے کے پاؤں پڑنے اور ہاتھ جوڑنے لگے کہ وہ دہرائی
 کر کے درخت کاٹنے کا حکم دے دے۔ وجہ یہ تھی کہ بیماری میں جو

بھی کنگالی کی ماں کو دیکھنے آیا تھا۔ اس سے اس نے اپنی آخری تمنا ظاہر کی تھی۔

لیکن پیادہ کسی کی بات سننے والا نہ تھا۔ اس نے ہاتھ اور چہرے کو حرکت دیتے ہوئے کہا "میں ایسی باتیں سننے والا نہیں۔"
 زمیندار اس گاؤں میں رہتے نہ تھے۔ یہاں ان کی ایک چھاؤنی تھی۔ اُدھر رائے یہاں کے کارندے تھے۔ لوگ یہاں پیادے سے جس وقت بے فائدہ منت و سحابت کر رہے تھے۔ کنگالی بھاگا ہوا چھاؤنی میں جا پہنچا۔ اس نے لوگوں سے سنا تھا کہ پیادے رشوت لیتے ہیں۔ اس لئے اسے یقین تھا کہ اتنے بڑے ظلم کی بات اگر وہ مالک کے کان تک پہنچا دے گا تو اس کا کوئی نہ کوئی تدارک ہوئے بغیر نہ رہے گا۔ لیکن ہائے رے نا تجربہ کاری۔ کنگالی۔ بنگال کے زمینداروں اور ان کے کارندوں کو نہ جانتا تھا۔ ابھی ابھی ماں کی گود سے بچھڑا ہوا غم زدہ بچہ جوش و بیجان سے بھرا ہوا چھاؤنی پر چلا گیا۔ اُدھر رائے ابھی ابھی پوچھا پوچھا اور ناشتے سے فارغ ہو کر بیٹھے تھے۔ تعجب اور غصے سے بیتاب ہو کر بولے "کون ہے؟"
 "میں ہوں کنگالی۔ پیادے جی نے میرے باپ کو مارا ہے"
 "اچھا کیا۔ حرام زادے نے لگان نہ دی ہوگی؟"

کنگالی نے کہا "نہیں بابو صاحب! میرے باپ پڑکاڑ رہے تھے۔ میری ماں مر گئی ہے۔ وہ اپنے کو سنبھال نہ سکا اور بے اختیار رو پڑا۔"

صبح ہی صبح اس طرح کے رونے دھونے پر اُدھر کو بہت غصہ

آیا۔ چھو کر اُردے کو چھو کر آیا ہے نہ جانے۔ یہاں بھی کن کن چیزوں کو چھو یا چھایا ہوگا۔ کڑک کر بولے: ماں مری ہے۔ تو ہٹ یہاں سے نیچے جا کھڑا ہو۔ ارے کون ہے رے۔

یہاں ذرا گوبر پانی ڈال دے۔ کس ذات کا لڑکا ہے تو؟
کنگالی نے ڈر کے مارے نیچے اتر کر کہا: ہم لوگ دو لے ہیں۔
اُدھر نے کہا: دو لے! ارے دو لے کے مُردے کے لئے لکڑی کی کیا ضرورت ہے رے؟

کنگالی نے کہا: اماں مجھے آگ دینے کے لئے جو کہہ گئی ہیں تم جس سے چاہو پوچھ لو بابو صاحب، اماں سب سے کہہ گئی ہیں اور سب اس بات کو جانتے ہیں۔ ماں کی بات کہتے ہوئے اس کی بار بار منت سماجت ایک ساتھ یاد آ جانے کے باعث کنگالی کو ایسا معلوم ہوا۔ فرطِ گریہ سے اس کا سینہ پھٹ جائے گا۔

اُدھر رائے نے کہا۔ اماں کو جلانا چاہتا ہے تو پیڑ کے دام پانچ روپے لے آ۔ بول۔ لائے گا؟

کنگالی جانتا تھا کہ یہ ناممکن ہے۔ وہ اپنی آنکھوں سے دیکھ آیا تھا۔ کفن خریدنے کے لئے روپے کی ضرورت تھی۔ اس لئے بندو کی بو اس کے بھات کھانے کی تھالی گرد رکھنے کے لئے لے گئی تھی اس لئے سر ہلا کر کہا: نہیں۔

اُدھر نے برا فروختہ ہو کر کہا: نہیں تو جا ماں کو لے جا کر ندی کے تاروں میں گاڑ دے۔ کسی کے پیڑ پر تیرا باپ کھاڑی چلانے والا کون ہوتا ہے۔ پاجھی۔ کم تخت۔ بد معاش کہیں کا۔

کنگالی نے کہا: وہ تو ہم لوگوں کے آگن کا بیڑ ہے بابو صاحب!
اسے میری مال نے اپنے ہاتھ سے لگایا تھا۔
اپنے ہاتھ سے لگایا تھا، پانڈے، اس سٹور کی گردن میں ہاتھ
دے کر بھگادے یہاں سے۔

پانڈے نے آکر دھکا دیتے ہوئے منہ سے ایسی بات کہی جسے
صرف زمیندار کے کارندے ہی کہہ سکتے ہیں۔

کنگالی دھول جھاڑ کر اٹھ کھڑا ہوا اور آہستہ آہستہ چھاؤنی
سے باہر چلا گیا۔ اسے کیوں مارا گیا اور اس کی کیا خطا تھی۔ کنگالی کی
سمجھ میں کچھ نہ آیا۔

کارندے کے دل پر ان باتوں کا مطلق اثر نہ ہوا اگر وہ ایسا ہوتا۔ تو
اسے یہ تو کمری ہی نہ ملتی۔ لٹ کے سے ہمدردی کرنے کے بجائے
اس نے حکم دیا: پارس! ذرا دیکھنا تو اس کا لنگان باقی ہے یا نہیں۔
باقی ہو تو جال دال کوئی چھین کر رکھ لینا حرامزادے کا کچھ ٹھیک نہیں
کہ کب گاؤں چھوڑ کر بھاگ جائے۔

مکرجی کے گھر شرادھ تھا۔ درمیان میں ایک روز باقی تھا۔ مالکن
کی حیثیت کے مطابق بڑے زور شور سے شرادھ کی تیاریاں ہو رہی
تھیں۔ بوڑھے بھٹا کر داس خود تمام کاموں کی دیکھ بھال کر رہے
تھے۔ کنگالی ان کے سامنے آکھڑا ہوا۔ بولا: پنڈت جی میری مال مر گئی
ہے۔

مکرجی: تو کون ہے۔ کیا چاہتا ہے؟
میرا نام کنگالی ہے۔ مال آگ دینے کیلئے کہہ گئی ہے۔

”تو جا کر دے۔“

اس درمیان میں چھاؤنی کا واقعہ چاروں طرف پھیل گیا تھا۔ ایک آدمی نے کہا: ”یہ لڑکا شاید ایک پیر چاہتا ہے۔ یہ کہہ کر اس نے واقعہ سنایا۔“

مکرجی حیرت اور خفگی کے ساتھ بولے: ”اس کی سنو۔ ہمیں خود کتنی لکڑی کی ضرورت ہے۔ کل ہی پیرسوں تو کام ہے۔ جا جا یہاں کچھ نہیں ہو سکتا۔ اتنا کہہ کر وہ دوسری طرف چلے گئے۔ بھٹا چارہ جی پاس ہی بیٹھے فرو تیار کر رہے تھے۔ انہوں نے کہا: ”تیری ذات میں جلاتے کب ہیں رے جامنہ میں ذرا سا آگ دے کر ندی کے تاڑوں میں گاڑ دے۔“

مکرجی کا بیٹا کام میں مصروف جلدی میں ادھر سے کہیں جا رہا تھا۔ اس نے کان کھڑے کر کے ذرا سنا اور کہا: ”دیکھتے ہیں۔ پینڈت جی۔ سب سارے آج کل برہمن کا اُستھ ہو جانا چاہتے ہیں۔ یہ کہہ کر وہ اپنے کام سے چلا گیا۔“

کنگالی نے پھر کسی سے درخواست نہیں کی۔ ان دو ہی گھنٹوں کے تجربے نے گویا دنیا میں اسے بالکل بوڑھا بنا دیا۔ وہ آہستہ آہستہ وہاں سے ماں کے پاس چلا آیا۔

اس نے ندی کے تاڑوں میں گڑھا کھود کر ماں کو اس میں سلا دیا۔ راکھال کی ماں نے کنگالی کے ہاتھ میں حقوڑا سا جلتا ہوا بوال دیکر اس کی ماں کے منہ سے لگوادیا۔ اس کے بعد سب نے کنگالی کی ماں کو مٹی سے ڈھک کر اس کا آخری نشان تک مٹا دیا۔

تمام لوگ اپنے اپنے کام میں مشغول تھے صرف کنگالی اس جگہ
 ہوئے پوال سے جو تھوڑا بہت دھواں چکر کھاتا آسمان کی طرف
 اڑا جا رہا تھا۔ ٹھنکی باندھے ہوئے کھویا ہوا سا اسے دیکھتا رہا۔“

(لاء آرٹریسیں مونسری میں باہتمام رامناتھ پریتر چھپا)

نور الحق خوشنویس





